

អង្គការ ទីយនិកាយ

នៃព្រះសុត្តន្តបិដក

ឈ្មោះ សុមច្ឆលវិហាសិនី

ប្រាជីកវគ្គ បញ្ចមភាគ
ភាគ ១៨



ពុទ្ធសករាជ ២៥៥៣

អង្គកម្រា ឈ្មោះនិកាយ

នៃព្រះសុត្តន្តបិដក

ចាត់ក្រុមវណ្ណនា បញ្ចមភាគ

ភាគ ១៨

ឈ្មោះ

សុមង្គលវិលាសិនី



ពុទ្ធសករាជ ២៥៥៣

អធិប្បាយ

ពាណិកសូត្រ. ឧទុម្ពរិកសូត្រ. ចក្កវត្តិសូត្រ. អគ្គញ្ញាសូត្រ. សម្បសាទនីយសូត្រ. ពាសាទិកសូត្រ

[សៈទ័ស្យ័យ

Signes et accents:

ខ្មែរ
Cambodgien } | ។ ៗ ័ ្ម ។ ៥ ៦ ៦ ៦

ឡាតាំង
Romain } | a ā i ī u ū e o

សៀម
Siamois } | ។ ៗ ័ ្ម ។ ៥ ៦ ៦

លាវ
Laotien } | ។ ៗ ័ ្ម ។ ៥ ៦ ៦

សិង្ហបុរី
Cinghalais } | ។ ៗ ័ ្ម ។ ៥ ៦ ៦

ប៊្រម៉ា
Birman } | ។ ៗ ័ ្ម ។ ៥ ៦ ៦

ស្រៈពេញក្នុង
Voyelles.

ខ្មែរ
Cambodgien { អ អា ឥ ឺ ឺ ឺ ឺ ឺ

ឡាតាំង
Romain { a . ā i i u ū e o

ស៊ីម
Siamois { ម មា មី មី មុ មុ មេ មេ

លាវ
Laotien { ខា ខា ខុ ខុ ខុ ខុ ខេ ខេ

សិង្ហបុរី
Cinghalais { ធុ ធុ ធុ ធុ ធុ ធុ ធុ ធុ

ប៊ែរម៉ា
Birman { ចា ចា ចុ ចុ ចុ ចុ ចេ ចេ

ព្យញ្ជនៈ
Consonnes.

| | | | | | |
|-----------------------|--------|--------|--------|--------|--------|
| កម្ពុជា Cambodgien | ក ក | ខ ខ | គ គ | ឃ ឃ | ង ង |
| រូម Romain | k | kh | g | gl | n |
| សៀម Siamois | ก | ข | ค | จ | ฉ |
| លាវ Laotien | ກ | ខ | គ | ឃ | ង |
| ស៊ីហៃ Sioghalais | ක | ක | ක | ක | ක |
| ប៊ែរម៉ា Birman | က | ခ | ဂ | ဃ | င |

ខ្មែរ
Cambodgien } ត្រ ត្រ ត្រ ត្រ ត្រ

ខ្មែរ
Bourja } c ch j jh ក

ស្រីម
Samois } ។ ឱ ឌ ណ ណ

លាវ
Laotien } ច ឆ ក គ ឆ

ស្រី
Cinghalais } ឡ ឡ ឡ ឡ ឡ

ប៊ុរ
Birman } ច ម ក ឡ ឡ

| | | | | | | |
|---------------------|---|---|---|---|---|---|
| ខ្មែរ Cambodgien | } |  |  |  |  |  |
| រ៉េ Romain | } | t | th | d | dh | n |
| ស៊ី Siamois | } |  |  |  |  |  |
| ລາ Laotien | } |  |  |  |  |  |
| සිංහ Cinghalais | } |  |  |  |  |  |
| မြန် Birman | } |  |  |  |  |  |

၇၅၄
 Cambodgen } ၇၅၄ ၇၅၄ ၇၅၄ ၇၅၄ ၇၅၄

၇၅၅
 Siamois } ၇ ၇h ၇ ၇h ၇

၇၅၆
 Siamois } ၇ ၇ ၇ ၇ ၇

၇၅၇
 Laotien } ၇ ၇ ၇ ၇ ၇

၇၅၈
 Singhalais } ၇ ၇ ၇ ၇ ၇

၇၅၉
 Birman } ၇ ၇ ၇ ၇ ၇

ខ្មែរ
Cambodgien } ក្ស ក្ស ក្ស ក្ស ក្ស

រ៉ូម៉ាំង
Romain } p ph b bh m

ស៊ីម
Siamois } ប ផ វ រ ឃ

លាវ
Laotien } ច ឆ ត ក ឃ

ក្រហម
Cinghalais } ច ឆ ត ក ឃ

ប៊្រម៉ា
Birman } ច ឆ ត ក ឃ

ဟေ
CAMBODGIEN } ဟေ ဣ ဣ ဣ ဣ ဣ ဣ ° ၇

ဟေ
ROMAIN } y r l v s h i m .

ဟေ
SIAMOIS } ပ ရ ဂ ဂ ဂ ဂ ဂ ဂ ° ၇

ဟေ
LAOTIEN } ဟ ဝ လ ဝ မ ဟ ဝ ° ၇

ဟေ
INGHALESIS } ဝ ရ ဝ ဝ ဝ ဝ ဝ ဝ ° ၇

ဟေ
SIAM } ဝ ရ လ ဝ ဝ ဝ ဝ ဝ ဝ ° ၇

ពាក្យឆ្លើម

ព្រះពុទ្ធវចនៈ គឺ ព្រះត្រៃបិដក ជាសាសនធម៌ ពាក្យប្រៀនប្រដៅរបស់ ព្រះពុទ្ធជាម្ចាស់មានអង្គ ៧ គឺ ៖

សុត្ត បានដល់ ឧកតោវិកង្គ និទ្ទេសៈ ខន្ធកៈ បរិវារៈ ព្រះសូត្រផ្សេង ៗ មានមន្តិលសូត្រជាដើម ។

គេយ្យ បានដល់ ព្រះសូត្រដែលប្រកបដោយគាថាទាំងអស់ ។

វេយ្យាករណ គឺ ព្រះអភិធម្មបិដកទាំងអស់ ព្រះសូត្រដែលមិនមាន គាថា និងពុទ្ធវចនៈ ដែលមិនបានចាត់ចូលក្នុងអង្គ ៨ ឈ្មោះថា វេយ្យាករណៈ ទាំងអស់ ។

គាថា គឺ ព្រះធម្មបទ ថេរីគាថា ថេរីគាថា និងគាថាសុទ្ធ ៗ ដែលមិន មានឈ្មោះ ពោលដល់ ព្រះសូត្រក្នុងសុត្តនិបាត ។

ខទាន គឺ ព្រះសូត្រ ៨២ សូត្រ ដែលព្រះពុទ្ធជាម្ចាស់ទ្រង់សម្តែងដោយ សោមនស្សញ្ញាណ ។

ឥតិវុត្តក គឺ ព្រះសូត្រ ១១០ សូត្រ ដែលផ្តើមឡើងដោយពាក្យថា សេចក្តី នេះ សមដូចពាក្យដែលព្រះមានព្រះកាគត្រាស់ទុក ។

ជាតក គឺ ជាការសម្តែងរឿងក្នុងអតីតជាតិរបស់ព្រះពុទ្ធជាម្ចាស់ មាន អបណ្ណជាតកជាដើម មានទាំងអស់ ៥៥០ រឿង ។

អព្ភតធម៌ គឺ ព្រះសូត្រដែលបដិសំយុត្តដោយអច្ឆរិយពុតធម៌ទាំងអស់ ។

វេទល្អ គឺ លំដាប់ពាក្យដែលអ្នកសួរបានយល់ច្បាស់ ព្រមទាំងបាននូវ សេចក្តីរីករាយ និង សួរជាបន្ត ៗ ទៅ ។

ព្រះពុទ្ធវិចារៈទាំងឡាយនេះ ដោយសកាវធម៌ គឺ ជាសច្ចធម៌ដែលទ្រង់ ត្រាស់សម្តែងថា ៖

**ជាធម៌ដ៏ជ្រាលជ្រៅ ដឹងបានដោយលំបាក ដឹងតាម
ឃើញតាមបានដោយលំបាក ស្ងប់ ប្រណីត ល្អិត
មិនអាចដឹងបានដោយការត្រិះរិះ ប៉ុន្តែជាធម៌ដែល
បណ្ឌិតគប្បីដឹងបាន ។**

ព្រោះសកាវៈនៃធម៌មានលក្ខណៈដូចពោលមកហើយនេះ ទើបត្រូវធ្វើឲ្យ ជាក់ច្បាស់ ឲ្យកើតការយល់ចូលចិត្តទាំងអត្ត និងព្យញ្ជនៈ ដើម្បីញ៉ាំងការយល់ ដឹងនូវធម៌ទាំងឡាយតាមសេចក្តីពិតក្នុងរឿងនោះ ។ ។

ស្របតាមអធិប្បាយផ្សេងគ្នា របស់មនុស្សផ្សេងគ្នា ក្នុងទឹកនៃផ្សេង ៗ ដែលទ្រង់ឧបមាទុកដូចជាផ្កាល្អិត ៤ ពួក ព្រះពុទ្ធជាម្ចាស់ព្រះអង្គឈ្នួសក្នុង វិធីសម្តែងព្រះធម៌ តាមការបង្រៀនព្រះធម៌របស់ព្រះមានព្រះភាគ មាន ៣ ប្រការ គឺ ៖

- ១ ទ្រង់បង្រៀនឲ្យយល់ដឹងដ៏ក្រៃលែង** ឃើញពិតក្នុងវត្ថុដែលគួរដឹង គួរ ឃើញ ។
- ២ ទ្រង់សម្តែងធម៌មានហេតុផល** ដែលអ្នកស្តាប់អាចពិចារណាឃើញតាម

សេចក្តីពិតបាន ។

៣ ទ្រង់សម្តែងធម៌ដ៏អស្ចារ្យ គឺ អ្នកប្រតិបត្តិតាមនឹងបានទទួលនូវប្រយោជន៍ សមគួរដល់ការប្រព្រឹត្តប្រតិបត្តិ ។

ព្រះមានព្រះភាគជាម្ចាស់ ទ្រង់ប្រកបដោយបាដិហារ្យ ទ្រង់ធ្លាតក្នុងវេហារ ព្រោះទ្រង់ជាម្ចាស់នៃព្រះធម៌ មុននឹងទ្រង់សម្តែងនូវព្រះធម៌ដល់ បុគ្គលណា ទ្រង់បានពិចារណាមើលនូវឧបនិស្ស័យរបស់បុគ្គលនោះ ដោយព្រះញាណ ទ្រង់ ជ្រាបថាការបានស្តាប់នូវពុទ្ធាវាទ តែងនាំមកនូវប្រយោជន៍ ទើបទ្រង់សម្តែង ។

ក្រោយពីព្រះមានព្រះភាគជាម្ចាស់ទ្រង់បរិនិព្វានទៅ ទ្រង់បានតាំងព្រះធម៌- វិន័យទុកជាសាស្ត្រាជំនួសព្រះអង្គ ។ តែការមិនមានសតិបញ្ញាបារមី ការយល់ ខុសក្នុងធម៌របស់បុគ្គលនោះ បានធ្វើការអធិប្បាយសេចក្តីនៃព្រះធម៌វិន័យ តាម ការយល់ឃើញរបស់ខ្លួនឯង ជាហេតុធ្វើឲ្យមានការបដិបត្តិផ្សេងៗ គ្នា មានសីល និងទិដ្ឋិផ្សេងៗ គ្នា រហូតមាននិកាយដល់ទៅ ១៨ ។

ព្រះអង្គកថាចារ្យ ជ្រាបពុទ្ធាធិប្បាយទាំងដោយអត្ត និងព្យញ្ជនៈនៃព្រះពុទ្ធ- វចនៈ ព្រោះការសិក្សាចាំស្ទាត់តគ្នាមកតាមលំដាប់ មានឆន្ទៈ និងឧស្សាហៈ ដ៏ខ្លាំងក្លា បានអធិប្បាយព្រះពុទ្ធវចនៈក្នុងព្រះត្រៃបិដកនូវសេចក្តីដែលលំបាកយល់ ឲ្យកើតការងាយយល់សម្រាប់អ្នកសិក្សា និងបដិបត្តិ ទើបសេចក្តីសំខាន់នៃគម្ពីរ ក្នុងព្រះពុទ្ធសាសនា ខាងក្រោយតគ្នារហូតមក មាន ៖

១ ព្រះសូត្រ គឺ ព្រះពុទ្ធវចនៈ ដែលហៅថា ព្រះត្រៃបិដក ទាំងព្រះវិន័យ-

បិដក ព្រះសុត្តន្តបិដក និងព្រះអភិធម្មបិដក ។

២ សុត្តានុលោម គឺ គម្ពីរដែលព្រះអង្គកថាចារ្យរចនាឡើង អធិប្បាយ សេចក្តីដែលលំបាកក្នុងព្រះត្រៃបិដក ។

៣ អាចរិយវាទ វាទៈរបស់អាចារ្យផ្សេងៗ តាំងអំពីថ្នាក់ដឹកា អនុដឹកា និង បុព្វាចារ្យជំនាន់ក្រោយ ។ ។

៤ អត្តនោមតិ ការគិតឃើញរបស់អ្នកនិយាយ អ្នកសម្តែងធម៌ក្នុងព្រះពុទ្ធសាសនា ។

ក្នុងកាលតមក មានការអធិប្បាយធម៌ប្រភេទអាចរិយវាទ គឺ កាន់តាម អាចារ្យរបស់ខ្លួន ទូន្មានទុកជាមួយអត្តនោមតិ ទៅតាមមតិរបស់ខ្លួនឯង ដោយ ច្រើន ទាំងនេះអាចនឹងមាន ព្រោះគម្ពីរព្រះពុទ្ធសាសនា ដែលមានគោល សំខាន់ គឺ ព្រះត្រៃបិដក និងអង្គកថាមិនទាន់បានប្រែ អង្គកថាចំណែកច្រើន នៅជាភាសាបាលី បុគ្គលដែលមានចន្លោះក្នុងភាសាបាលីតិចតួច សំនួនភាសា បាលីដែលប្រែចេញមកហើយ លំបាកដល់ការយល់របស់អ្នកដែលមិនបានសិក្សា ភាសាបាលីជាមុន ព្រោះខ្វះកល្យាណមិត្ត ខ្វះសប្បុរស ដែលមានការចេះដឹង ក្នុងព្រះពុទ្ធសាសនាជាដើម ។

ការអធិប្បាយធម៌ ដែលជាផលនៃការត្រាស់ដឹងរបស់ព្រះអរហន្តសម្មាសម្ពុទ្ធជាម្ចាស់មានអន្តរាយច្រើន ព្រោះឱកាសដែលយល់ខុស និយាយខុស បដិបត្តិខុស ។ ព្រះត្រៃបិដក ប្រៀបដូចជារដ្ឋធម្មនុញ្ញ ច្បាប់ទូទៅនឹងជំទាស់

ដល់ច្បាប់រដ្ឋធម្មនុញ្ញមិនបាន យ៉ាងណា ការអធិប្បាយធម៌ជំទាស់នឹងព្រះត្រៃបិដក

ពុទ្ធសាសនិកជនដែលល្អប្រកាន់ថា ធ្វើមិនបានដូចគ្នា ដូច្នោះ ។

សូមអានុភាពនៃព្រះរតនត្រ័យ ប្រតិស្ឋានក្នុងហឫទ័យ

របស់ពុទ្ធសាសនិកជនទាំងឡាយ សូមបានជួបប្រសព្វ

សេចក្តីចម្រើនក្នុងព្រះធម៌ ដែលព្រះមានព្រះភាគទ្រង់

ប្រកាសទុកល្អហើយបរិច្ចណិដោយអត្ត និងព្យញ្ជនៈ ។

ក្រុមហ៊ុមព្រះអង្គកថា



និទានកថា

សេចក្តីសន្ធិបថា ក្នុងទីបំផុតនៃការសម្តែងយមកប្បដិហារ្យ ព្រះមាន ព្រះភាគជាម្ចាស់ ស្តេចចូលចាំវស្សានៅលើផ្ទាំងបណ្តុកម្តលសិលាសនៈ ក្រោម ដើមបារិវត្តកព្រឹក្សក្នុងទេវនគរ ទ្រង់ធ្វើព្រះមាតាឲ្យជាអង្គសាក្សី ត្រាស់ ព្រះអភិធម្មកថាដល់ទេវបរិស័ទ លុះទ្រង់សម្តែងបករណ៍ធម្មសន្តណីបាន ១០០ ឆ្នាំកន្លងទៅ ពួកភិក្ខុវជ្ជីបុត្រសម្តែងវត្ថុ ១០ ប្រការ ដែលប្រាសចាកព្រះ ធម៌- វិន័យ គឺ ៖

- ១ ភិក្ខុទុកដាក់អំបិលក្នុងក្លាក់សម្រាប់ធាន់ជាមួយអាហារថា គួរ ។
- ២ ភិក្ខុធាន់អាហារពេលព្រះអាទិត្យជ្រៅទៅ ២ ធ្នាប់ គួរ ។
- ៣ ភិក្ខុហាមកត្តហើយ ចូលទៅក្នុងចន្លោះស្រុក ហើយធាន់កត្តដែលមិនបាន ធ្វើវិនយកម្មមុន ឬ មិនជាដែនរបស់ភិក្ខុឈឺ គួរ ។
- ៤ ភិក្ខុនៅក្នុងអាវាសជាមួយគ្នា បំបែកគ្នាធ្វើសង្ឃកម្ម គួរ ។
- ៥ ភិក្ខុធ្វើឧបោសថកម្មមិនរង់ចាំឆន្ទានុមតិ គួរ ។
- ៦ ប្រការបដិបត្តិដែលឧបជ្ឈាយ៍ អាចារ្យធ្លាប់ប្រព្រឹត្តមកខុសត្រូវ យ៉ាងណា ប្រព្រឹត្តតាម គួរ ។
- ៧ ភិក្ខុហាមកត្តហើយ ធាន់ទឹកដោះស្រស់ដែលមិនទាន់ប្រែជាទឹកដោះជូរ គួរ ។
- ៨ ភិក្ខុផឹកស្រាខ្សោយ ។ គួរ ។

៩ ភិក្ខុក្រាលសំពត់និសីទនៈដែលមិនមានជាយ គួរ ។

១០ ភិក្ខុទទួល ឬត្រេកអរចំពោះមាស និងប្រាក់ ដែលគេទុកដាក់ដើម្បី
ខ្លួន គួរ ។

ព្រះយសត្រូវដែលជាបុត្ររបស់ព្រាហ្មណ៍ ឈ្មោះថា កាកណ្ណកៈ បានស្តាប់
វត្ថុ ១០ ប្រការនោះហើយបានកាន់យកព្រះចៅអសោករាជដែលជា ព្រះឱរស
របស់ ព្រះចៅសុសុនាគៈធ្វើជាសម្ងាញ់ ហើយជ្រើសរើសព្រះថេរៈ ៧០០ អង្គ
ក្នុងចំណោម ភិក្ខុ ១.២០០.០០០ អង្គ គឺ (ដប់ពីរសែន) ញ៉ាំងញ៉ាំងវត្ថុ ១០
ប្រការទាំងនោះ ហើយលើកសរីរៈ គឺ ព្រះធម៌វិន័យឡើងសង្គាយនា ។

ភិក្ខុវដ្តីបុត្រមានប្រមាណ ១០.០០០ អង្គ ត្រូវព្រះធម្មសង្ឃាហកត្រូវទាំង
ឡាយគ្របសង្កត់ហើយ គឺ ទិវៀនហើយ ទើបស្វែងរកពួកគណៈ គ្រាបានពួក
ដែលជាទុព្វលវៈដ៏សមគួរដល់ខ្លួន ក៏ចាត់តាំងសម្លាក៏ត្រកូលអាចារ្យថ្មី ឈ្មោះថា
មហាសង្ឃិកៈ និងឯកព្យាហារិកៈ ដែលបែកចេញមកពីត្រកូលអាចារ្យសង្ឃិកៈ
នោះ ។ ត្រកូលអាចារ្យពីរពួកដទៃទៀត គឺ បញ្ញត្តិវាទៈ និងពហុលិយៈ ដែល
មានឈ្មោះម្យ៉ាងទៀតថា ពហុស្សតិកៈ ដែលបែកចេញមកពីនិកាយគោកុលិកៈ ។
អាចារ្យវាទដទៃទៀតឈ្មោះថា ចេតិយវាទ កើតឡើងហើយក្នុងវាទនិកាយ
ពហុលិយៈនោះ នោះឯង ។ ក្នុងរយនៃឆ្នាំទីពីរ គឺ ក្នុងព្រះពុទ្ធសករាជ ២០០
ត្រកូលអាចារ្យទាំងប្រាំ បានកើតឡើងពីត្រកូលអាចារ្យមហាសង្ឃិកៈដោយប្រការ
ដូច្នោះ ។


ត្រកូលអាចារ្យទាំងប្រាំនោះ រួមជាមួយមហាសង្ឃិកៈដើមមួយ ក៏បាន

បានជាប្រាំមួយត្រកូល ។ ក្នុងពុទ្ធសករាជ ២០០ ឆ្នាំ អាចរិយវាទទាំងពីរ គឺ មហិសាសកៈ និងវជ្ជីបុត្តកៈកើតឡើង ដែលបែកចេញមកពីថេរវាទ ។ ក្នុង បណ្ណាអាចរិយវាទទាំងពីរនោះ អាចរិយវាទទាំងបួន គឺ ធម្មត្ថចរិយៈ ១ កទ្រយានិកៈ ១ ឆន្ទាគារិកៈ ១ សម្មតិយៈ ១ កើតឡើង ព្រោះបែកចេញ មកពីនិកាយវជ្ជីបុត្តកៈ ។ ក្នុងពុទ្ធសករាជ ២០០ ឆ្នាំ នោះឯង អាចរិយវាទ ពីរពួក គឺ សព្វត្ថិកវាទ និងធម្មគុត្តិកៈកើតឡើង ព្រោះការបែកចេញពីត្រកូល អាចារ្យមហិសាសកៈទៀត ។ កាលនិកាយកស្សបិកៈទាំងឡាយបែកគ្នាហើយ ក៏ជាហេតុឲ្យនិកាយឈ្មោះថា សន្តនិកៈផ្សេងទៀតកើតឡើង កាលនិកាយ- សន្តនិកៈទាំងឡាយបែកគ្នាហើយ និកាយឈ្មោះថា សុត្តវាទក៏កើតឡើង ។ អាចរិយវាទ ១១ និកាយនេះ កើតឡើងហើយ ព្រោះបែកចេញមកពីថេរវាទ យ៉ាងនេះ ដោយប្រការដូច្នោះ ។ អាចរិយវាទ ១១ និកាយនេះ រួមនឹងថេរវាទដើម ក៏ជា ១២ និកាយ ។

ក្នុងពុទ្ធសករាជ ២០០ អាចរិយវាទ គឺ លទ្ធិនៃអាចារ្យទាំងអស់ រួម ១៨ និកាយ គឺ ១២ និកាយបែកចេញអំពីថេរវាទនេះ និងនិកាយអាចរិយវាទ ៦ បែកចេញមកពីត្រកូលអាចារ្យមហាសង្ឃិកៈទាំងឡាយ ដូច្នោះឯង ។

ពាក្យថា និកាយ ១៨ ក្តី ត្រកូលអាចារ្យ ១៨ ក្តី ជាឈ្មោះ របស់និកាយ ដែលពោលមកហើយទាំងនោះឯង ។ ម្យ៉ាងទៀត បណ្ណានិកាយទាំង ១៨ នោះ បណ្ឌិតគប្បីជ្រាបថា ជានិកាយដែលបែកចេញពីគ្នា , ចំណែកថេរវាទ បណ្ឌិតគប្បីជ្រាបថា ជានិកាយដែលមិនបែកគ្នា គឺ តាំងនៅដូចដើម ។

តារាងសម្ព័ន្ធនិកាយសង្ឃក្នុងសតវត្ស ទី ៣



កិក្ខុដ៏លាមកទាំងឡាយ ដែលជាពួកវជ្ជបុត្តជាអធម្មវាទី ត្រូវព្រះថេរៈជាធម្មវាទីទាំងឡាយបានបណ្តេញចេញហើយ បានពួកដទៃទៀត ទើបផ្តើមតាំងជាគណាចារ្យថ្មី ។

(ស្រង់ចេញពីអង្គកថា បរមត្ថទីបទី អង្គកថាអភិធម្មបិដក កថាវត្ថុ)

ប្រវត្តិអ្នកតែងព្រះអដ្ឋកថា

ព្រះពុទ្ធឃោសត្ថេរ ដែលយើងនិយមហៅថា ព្រះពុទ្ធឃោសាចារ្យ បានប្រាប់ទុកខាងក្រោយនៃអារម្ភកថា ព្រះគម្ពីរអដ្ឋកថាអដ្ឋសាលិនីថា ព្រះភិក្ខុមាននាមថា ពុទ្ធឃោសៈដូចគ្នា បានអារាធនាលោកឲ្យតែងព្រះគម្ពីរនេះឡើង (គម្ពីរអដ្ឋសាលិនី) ។ ទាំងនេះឃើញថា នាមព្រះពុទ្ធឃោសៈមានច្រើន ដូចក្នុងសម័យនោះ ក៏នៅមានព្រះពុទ្ធឃោសៈអារាធនាឲ្យព្រះ ពុទ្ធឃោសៈតែងគម្ពីរនេះជាដើម ។

កិត្តិសព្ទរបស់ព្រះពុទ្ធឃោសៈ ជាមន្ត្រីលដីអង្វែង ព្រោះលោកបានធ្វើការកសាងព្រះគម្ពីរទុកយ៉ាងច្រើនសន្លឹកសន្លាប់ ។ ព្រះពុទ្ធឃោសាចារ្យជាអ្នកស្រុកជម្ពូទ្វីប គឺ ប្រទេសឥណ្ឌាប៉ែកខាងត្បូង មានជីវិតរស់នៅក្នុងរវាងពុទ្ធសករាជ ៧៤៥ ដល់ ១.០០០ ឆ្នាំ កើតក្នុងត្រកូលព្រាហ្មណ៍នាតំបន់ពុទ្ធគយាដែនមគធៈ ជិតស្ថានទីត្រាស់ដីង ។ មុនចូលមកបួសក្នុងព្រះពុទ្ធសាសនា បានសិក្សាសិល្ប៍សាស្ត្រទាំងពួង រៀនចប់ត្រៃវេទ បានត្រាច់ទៅកាន់ទីផ្សេង ៗ ក្នុងជម្ពូទ្វីប បានឆ្លើយបញ្ហាជាមួយសមណៈ និងព្រាហ្មណ៍ទាំងឡាយ ប្រាកដជាអ្នកមានសតិបញ្ញាច្រើន ។ សមណព្រាហ្មណ៍ និងបណ្ឌិតដទៃ ៗ មិនអាចឆ្លើយដោះស្រាយបញ្ហាព្រាហ្មណ៍កំលោះនេះបាន ។ តែព្រាហ្មណ៍កំលោះនេះ អាចដោះស្រាយបញ្ហាដែលសមណព្រាហ្មណ៍ និង

បណ្ឌិតសួរបាន ដូច្នោះ ព្រាហ្មណ៍កំលោះ ទើបមានឈ្មោះបោះសំឡេងខ្លួនខ្លា
គ្របសង្កត់រហូតសកលជម្ងឺទ្វីប ។

គ្រាមួយ ព្រាហ្មណ៍កំលោះដើរផ្លូវ មកដល់វត្តមួយដែលជាស្ថានទី
ពុទ្ធក្រិយា បានជួបជាមួយព្រះវេរតត្រូវ ដែលជាព្រះមហាទ័ណាស្រពសម្រេច
បដិសម្ភិទា ៤ ។

ថ្ងៃមួយព្រាហ្មណ៍កំលោះ បានស្វាធារ្យយមន្តក្នុងគម្ពីរបតញ្ញាលី យ៉ាង
ត្រឹមត្រូវ ពីរោះគួរចាប់ចិត្តរហូតដល់យប់ ព្រះថេរៈបានឮសំឡេងព្រាហ្មណ៍
នោះស្វាធារ្យហើយ ក៏ដឹងថាជាអ្នកមានសតិបញ្ញាច្រើន ទើបហៅព្រាហ្មណ៍
នោះមកដើម្បីបានសន្ទនាគ្នា ព្រាហ្មណ៍កំលោះបានសួរបញ្ហាផ្សេងៗ ក្នុងគម្ពីរ
ត្រៃវេទដែលខ្លួននៅមានការសង្ស័យមិនយល់ ចំពោះព្រះថេរៈ ព្រះថេរៈក៏ឆ្លើយ
អធិប្បាយបានទាំងអស់ ក្រោយមកព្រះថេរៈទើបសួរបញ្ហាក្នុងព្រះអភិធម្មខ្លះ ។
ព្រាហ្មណ៍កំលោះ ឆ្លើយមិនបាន ទើបសួរថា នេះឈ្មោះថាអ្វី ព្រះថេរៈឆ្លើយថា
ឈ្មោះថា **ពុទ្ធមន្ត** ទើបសួររៀនពុទ្ធមន្ត ហើយក៏បានបញ្ចូលឧបសម្បទាក្នុង
ព្រះពុទ្ធសាសនា បានរៀនព្រះពុទ្ធវចនៈ គឺ ព្រះត្រៃបិដក បានប្រាកដឈ្មោះថា
ព្រះពុទ្ធឃោសៈ ។

កាលព្រះពុទ្ធឃោសៈ គង់នៅក្នុងវត្ត នាតំបន់ពុទ្ធក្រិយានោះ បានចនា
បករណ៍ឈ្មោះ **ញាណោទ័យ** ទុកក្នុងវត្ត ហើយផ្ដើមរចនាគម្ពីរអដ្ឋកថា ឈ្មោះ
អដ្ឋសាលិនី ដែលជាអដ្ឋកថាព្រះគម្ពីរធម្មសង្កណីបករណ៍ និងគម្ពីរបរិត្តដ្ឋកថា
គឺ អដ្ឋកថាព្រះត្រៃបិដកច្បាប់សន្ទេប ព្រះវេរតមហាថេរៈ បានឃើញអដ្ឋកថា

ដែលលោកបានរចនាហើយ ទើបណែនាំលោកថា ក្នុងដុំដីមានតែព្រះបាលី ព្រះត្រៃបិដកប៉ុណ្ណោះ មិនមានអង្គកថាបាលីព្រះត្រៃបិដកនៅឡើយ តែក្នុងលង្កា- ទ្វីបនៅមាន ដោយព្រះថេរៈទាំងឡាយមានព្រះ សារីបុត្ត (ឈ្មោះដូចអគ្គសារីក) ជាដើម បានរចនាទុក និងតមកព្រះមហិនុត្តរៈបានត្រួតពិនិត្យ ហើយរចនាទុក ជាភាសាសីហឡៈ សូមឲ្យព្រះពុទ្ធឃោសៈទៅលង្កាទ្វីប ត្រួតពិនិត្យមើល អង្គកថាទាំងនេះ ហើយប្រែមកជាភាសាមគធៈវិញ នឹងបានជាប្រយោជន៍ និង សេចក្តីចម្រើនដល់មនុស្សលោកទាំងពួង កាលព្រះថេរៈបានណែនាំយ៉ាងនេះ ហើយ ព្រះពុទ្ធឃោសៈ ក៏មានបីតិសោមនស្ស ក្រាបបង្គំលាព្រះឧបជ្ឈាយ៍ និងព្រះភិក្ខុសង្ឃ ហើយធ្វើដំណើរទៅកាន់លង្កាទ្វីបតាមទូក បានជួបព្រះពុទ្ធ- ទត្តត្ថរៈ ដែលបាននិមន្តជ្រួសជ្រុវគ្នានៅកណ្តាលសមុទ្រ បានសន្ទនាគ្នា និង ប្រាស្រ័យទាក់ទងរឿងប្រែគម្ពីរជាភាសាមគធៈ ហើយធ្វើដំណើរតទៅរហូតដល់ កំពង់ផែក្រុងលង្កា សម័យនោះ គឺ ជាកាលរបស់ក្សត្រលង្កាទ្រង់ព្រះនាមថា មហានាម មាននាមដទៃទៀតថា (សិរិនិវាស) ខ្លះ (សិរិកុថៈ) ខ្លះ (សិរិកុដ្ឋៈ) ខ្លះ ពុទ្ធសករាជ (៧៥២-៧៧៤) ។

កាលដែលព្រះពុទ្ធឃោសៈទៅដល់លង្កា បានទៅជួបព្រះភិក្ខុសង្ឃក្នុង មហាវិហារនាក្រុងអនុរាជបុរៈ ហើយបានទៅកាន់សម្នាក់របស់ព្រះសង្ឃបាលត្ថរៈ ដែលជាព្រះសង្ឃរាជនៅក្នុងក្រុងអនុរាជបុរៈ នៃសម្ពាមហាបធាន បានស្តាប់ អង្គកថាជាភាសាសីហឡៈ និងថេរវាទទាំងអស់ហើយ បានធ្វើទុកក្នុងចិត្តថា ជាពុទ្ធជិប្បាយរបស់ព្រះមានព្រះភាគពិត ទើបបានសុំការអនុម័តិ អំពីសង្ឃ

ដើម្បីបានឱកាសរចនា អង្គការព្រះត្រៃបិដក ជាភាសាមគធៈ ។ ដើម្បីផ្សេង
 ផ្ទុកការចេះដឹង និងសមត្ថភាពរបស់ព្រះពុទ្ធខ្នោសៈ គណៈសង្ឃលង្កា ដែល
 មានព្រះសង្ឃបាលត្រូវជាប្រធាន បានប្រគល់ព្រះគាថា ២ ព្រះគាថាឲ្យលោក
 រចនាសិន ទើបអនុញ្ញាតឲ្យលោកត្រួតពិនិត្យគម្ពីរទាំងអស់ ។ ព្រះពុទ្ធខ្នោសៈ
 បានរចនាបករណ៍ឈ្មោះ វិសុទ្ធិមគ្គឡើង មានសេចក្តីយ៉ាងល្អប្រសើរ រហូតដល់
 ព្រះសង្ឃលង្កាទទួលស្តាប់នូវសេចក្តីជំនាញរបស់លោក តាមប្រវត្តិបាននិយាយ
 ថា ដើម្បីនឹងប្រកាសនូវភាពជំនាញរបស់ព្រះពុទ្ធខ្នោសៈនោះឲ្យប្រាកដ ទេវតា
 បានបណ្តាលឲ្យគម្ពីរដែលរចនាស្រេចហើយ បាត់ទៅ ព្រះពុទ្ធខ្នោសៈក៏បាន
 រចនាជាថ្មីម្តងទៀត ទេវតាក៏បណ្តាលឲ្យបាត់ទៀត លោកក៏បានរចនាឡើងម្តង
 ទៀតគម្រប់ ៣ ដង បន្ទាប់មក ក៏ថ្វាយគម្ពីរដែលបានរចនាទាំងពីរគម្ពីរនោះវិញ
 វេលានោះ ទើបបានគម្ពីរវិសុទ្ធិមគ្គ ជា ៣ ចប់ ព្រះពុទ្ធខ្នោសៈក៏បាននាំគម្ពីរ
 ទាំង ៣ ចប់នោះ ថ្វាយដល់ព្រះភិក្ខុសង្ឃ ព្រះភិក្ខុសង្ឃបានអានទាំងបីគម្ពីរ
 ប្រៀបធៀបគ្នាហើយ មិនមានការខុសគ្នាទាំងដោយព្រះគម្ពីរ ឬអក្ខរៈ ឬដោយ
 បទ ឬដោយព្យញ្ជនៈ ឬដោយអត្ថ ឬដោយបទដើម បទចុងឬ ដោយថេរវាទ
 ឬដោយព្រះបាលី ទាំងឡាយក្នុងកន្លែងណានីមួយឡើយ ទាំងបីច្បាប់ដូចគ្នា
 ដើម្បីសម្តែងសេចក្តីអង្គអាចយ៉ាងក្រៃលែងរបស់លោក ទេវតាទាំងឡាយបាន
 សាធុការ ព្រះសង្ឃប្រមាណ ១.០០០ អង្គ ប្រជុំគ្នាក្នុងមហាវិហារបានឃើញ
 សេចក្តីអស្ចារ្យ នាំគ្នាត្រេកអរ កោតសរសើរ សោមនស្ស សាធុការ បាន
 ប្រកាសថា លោកអង្គនេះជាព្រះមេត្តយ្យពោធិសត្វ ពិតប្រាកដ និងបានអនុម័តិ

ឲ្យលោកប្រែគម្ពីរ ពីភាសាសីហឡៈមកជាភាសាមគធៈ ។

ក្នុងគ្រានោះ ព្រះចៅមហានាមក្សត្រនៃលង្កា ទ្រង់បានស្តាប់កិត្តិគុណ
របស់លោក ស្តេចបានចេញចាកពីព្រះនគរទៅដល់មហាវិហារ ទ្រង់នមស្ការ
ព្រះសង្ឃហើយនមស្ការព្រះពុទ្ធហោសៈនិមន្តឲ្យគង់នៅក្នុងប្រាសាទមួយ ឈ្មោះ
បធានយរ នាទិសទក្សិណរបស់មហាវិហារ បានប្រែអង្គកថាភាសាសីហឡៈ
ជាអង្គកថាព្រះត្រៃបិដកភាសាមគធៈ ។

អង្គកថាក្នុងភាសាសីហឡៈពីបុរាណនោះមាន ៣ យ៉ាង គឺ ៖

១ មហាអង្គកថា

២ បច្ចុរិយអង្គកថា

៣ កុរុន្តីអង្គកថា អង្គកថាដែលបានលើកឡើងកាន់សង្គាយនា

ព្រះមហិន្ទត្រូវនាំមកពីជម្ពូទ្វីប ហើយរចនាទុកជាភាសាសីហឡៈឈ្មោះ

មហាអង្គកថា ។

អង្គកថា ដែលព្រះភិក្ខុទាំងឡាយប្រជុំគ្នារចនានៅក្នុងដែ (ផ្ទះទឹក)
ដែលក្នុងភាសាសីហឡៈហៅថា បច្ចុរិយៈ ឈ្មោះថា **បច្ចុរិយអង្គកថា** ។

អង្គកថា ដែលព្រះភិក្ខុសង្ឃទាំងឡាយប្រជុំគ្នារចនា ក្នុងកុរុន្តីវេឡ្យវិហារ
ឈ្មោះថា **កុរុន្តីអង្គកថា** ។

វាទៈដែលអាចារ្យទាំងឡាយក្នុងកាលមុន មានព្រះអាចារ្យថ្នាក់ព្រះថេរៈ
ជាដើម បានរចនាទុកដោយកាន់យកន័យព្រះបាលីឈ្មោះថា **ថេរវាទ** ។

គម្ពីរអង្គកថាភាសាសីហឡៈ ដែលព្រះពុទ្ធហោសៈបានប្រែមកជាអង្គ-

កថាព្រះត្រៃបិដកជាភាសាមគធៈ មានច្រើនជាងពាក់កណ្តាលនៃគម្ពីរអង្គកថា
ទាំងអស់ មានរាយនាមព្រះគម្ពីរដូច្នោះ ៖

១ សមន្តប្បាសាទិកា អង្គកថាព្រះវិន័យបិដក

២ កន្លិវិតរណី ឬមាតិកដ្ឋកថា អង្គកថាព្រះបាតិមោក្ខ

៣ សុមន្តលវិលាសនី អង្គកថាទីយនិកាយ

៤ បបព្វសូទនី អង្គកថាមជ្ឈិមនិកាយ

៥ សារត្ថប្បកាសិនី អង្គកថាសំយុត្តនិកាយ

៦ មនោរថបូរណី អង្គកថាអង្គត្តនិកាយ

៧ បរមត្ថជោតិកា អង្គកថាខុទ្ទកបាបៈ និងសុត្តនិបាត

៨ ធម្មបទដ្ឋកថា អង្គកថាធម្មបទ

៩ ជាតកដ្ឋកថា អង្គកថាជាតក

១០ អង្គសាលិនី អង្គកថាធម្មសន្តិណីបករណ៍

១១ សម្មាហវិនោទនី អង្គកថាវិកត្តិបករណ៍

១២ បញ្ចករណដ្ឋកថា ឈ្មោះបរមត្ថទីបនី ជាព្រះអង្គកថាព្រះអភិធម្មទាំង
ប្រាំគម្ពីរ គឺ ធាតុកថា កថាវត្ថុ បុគ្គលប្បញ្ញត្តិ យមក និងបដ្ឋាន ។

១៣ វិសុទ្ធិមគ្គ បករណ៍វិសេសពោលដោយ សីល សមាធិ បញ្ញា ។

១៤ ញ្ញាណោទ័យ តែងមុនកាលនៅឥណ្ឌា ច្បាប់ដើមអន្តរធានហើយ ។

១៥ បរិត្តដ្ឋកថា អង្គកថាព្រះត្រៃបិដកច្បាប់សន្លឹប ច្បាប់ដើមអន្តរធាន
ហើយ ។

ព្រះគម្ពីរទាំងនេះ បានជាប្រយោជន៍ដ៏ក្រៃលែង ចំពោះមនុស្សក្នុង
ប្រទេសផ្សេង ៗ លោកពោលទុកថា គម្ពីរទាំងអស់ប្រើពេលវេលាត្រឹមតែ ១
ឆ្នាំ ក៏បានសម្រេច បានកើតសេចក្តីអស្ចារ្យ សូម្បីផែនដីក៏កម្រើកញាប់ញ័រ ។

លទ្ធផលការងារ វណ្ណកម្មរបស់ព្រះពុទ្ធយោសៈ អ្នកសិក្សាកាសាបាលី
ទូទៅ បានសរសើរ និងរាប់អានលោកថា ជាបុរាណបារម្ភយ៉ាងសំខាន់ក្រៃលែង
របស់លោក ។



រាយនាមលោកអ្នកមានឧបការៈ



លោកគ្រូអគ្គបណ្ឌិតធម្មាចារ្យ ប៊ុត សាវង្ស

លោកគ្រូធម្មបណ្ឌិត រស់ សុផាត

ឧបាសក ក្កាត ហ៊ិន

ឧបាសក នាក់ ម៉ៅ

ឧបាសក ទុំ ទួន

ឧបាសក កុយ សាម៉ែន

ឧបាសក ហុក សឹងហួត

ឧបាសក ជឹម ជំនិត

ឧបាសក កើត ទិត្យ

ឧបាសក សន ម៉ារឌី

ឧបាសក ហាយ ចំរើន

ឧបាសក អ៊ឹម រឺយ៉ា

ឧបាសក សុក្រ ហិត

ឧបាសក សំ ឆាយ

ឧបាសិកា ថាប់ លឿម

ឧបាសិកា ហាយ សារ៉ាត់

ឧបាសិកា ប៊ុត សុម៉ាលី

ឧបាសិកា យស សម្បត្តិ

ឧបាសិកា ពូ ហិាង

ឧបាសិកា ប៊ុត សេដាដូង

ព្រមទាំងពុទ្ធបរិស័ទក្នុង និងក្រៅប្រទេស



រាយនាមអ្នកប្រែសម្រួល

ព្រះសង្ឃអាស្រមព្រះកន្ទកុដិ

ព្រះភិក្ខុអគ្គមិទ្ទោ នូវ បូរ៉ា ប្រធានអាស្រម

ព្រះភិក្ខុចិត្តរក្ខិតោ សំ សម្បត្តិ ធម្មាចារ្យ

ព្រះភិក្ខុវរធម្មោ ផុត តៅ ធម្មាចារ្យ

ព្រះភិក្ខុសារញ្ញាណោ ស សត្តា ធម្មាចារ្យ

ព្រះភិក្ខុកល្យាណធម្មោ យេឿន កល្យាណ វិនយាចារ្យ

ព្រះភិក្ខុបវរធម្មោ អ៊ុល សុធា សមណសិស្ស សាលាសតិប្បដ្ឋាន

សាមណេរ កៅរិនោ ឡោះ សូរៀត សមណសិស្ស សាលាសតិប្បដ្ឋាន

ស្នែកឧទាសក

ឧបាសក ក្កាត ហ៊ិន ឧបាសក ហាយ ចំរើន

ឧបាសក សន ម៉ារឌី ឧបាសក អ៊ឹម រ៉ៃយ៉ា

ឧបាសក ទុំ ទួន ឧបាសក ហុក សឹងហួត

ឧបាសក រឹម សុមេធន ឧបាសក សន ឈឿត

បន្តិទានកថា

ការរៀបរៀង ប្រែសម្រួលអង្គកថាព្រះត្រៃបិដកជាខេមរភាសា ដើម្បី
បូជាចំពោះព្រះរតនត្រៃ ម្យ៉ាងទៀតដើម្បីតម្កល់ទុកជាសម្បត្តិវប្បធម៌ជាតិ និងជា
ចំណែកចូលរួមក្នុងការតាំងនៅនៃព្រះសទ្ធម្មតម្រប់ ៥.០០០ ព្រះវស្សា ។

យើងខ្ញុំជាក្រុមប្រែសម្រួលអង្គកថា សូមលើកនូវបុណ្យកុសលដែលកើត
ឡើងអំពីការងារនេះ ៖-

ឧទ្ទិសថ្វាយ និងគោរពជូន :

- ព្រះមហាក្សត្រនៃព្រះរាជាណាចក្រកម្ពុជា
- សម្តេចព្រះសង្ឃរាជទាំងពីរគណៈ
- មាតាបិតានៃយើងខ្ញុំទាំងអស់គ្នា
- លោកគ្រូអគ្គបណ្ឌិតធម្មចារ្យ ប៊ុត សាវង្ស
- លោកគ្រូធម្មបណ្ឌិត រស់ សុផាត
- សព្វមុខមន្ត្រីរាជការ និងប្រជានុរាស្ត្រនៃកម្ពុជរដ្ឋ
- សព្វសត្វទាំងអស់ក្នុងត្រ័យភព

សូមលោកត្រេកអរ អនុមោទនានូវចំណែកបុណ្យនេះបានស្មើ ៗ គ្នា

សូមអនុមោទនា !.....

ក្រុមរៀបរៀង និងប្រែសម្រួល

មាតិកាធម៌

ឈ្មោះធម៌

ទំព័រ

អដ្ឋកថា ចានិកសូត្រ ទី ១

ពោលអំពី ឥទ្ធិបាដិហារិយ៍

៦

ពោលអំពី ច្បាប់ទម្លាប់

៧

រឿងអាចេលកបាដិកបុត្រ

២២

ព្រះមានព្រះភាគចូលទៅកាន់.....

២៧

ការប្រៀបធៀបសីហមិគរាជ និងចបកបាស'

៣០

ពោលអំពី ច្បាប់ម្រាប់ជាដើម

៣៧

ពោលអំពី សុភវិមោក្ខ

៤០

អដ្ឋកថា ឧទុម្ពិកសូត្រ ទី ២

.....

៤៣

រឿងនិគ្រោធបរិព្វាជក

៤៦

ពោលអំពី ឧបក្កិលេស

៥៥

ពោលអំពី តបោជិត្តច្បវាទ

៦៤

ពោលអំពី ការសាកសួររបស់សន្ទានគហបតី

៦៨

ពោលអំពី គុណនៃព្រះសម្មាសម្ពុទ្ធ

៦៩

ពោលអំពី អានិសង្សដ៏ឧត្តមនៃការបដិបត្តិ ...

៧០

អដ្ឋកថា ចក្កវត្តិសូត្រ ទី ៣

.....

៧៧

រឿងស្តេចចក្រពត្តិព្រះនាម ទល្លនេមិ

៨៤

| | |
|--------------------------------------|-----|
| ចក្ករតន៍ជាទិព្វ បាត់ទៅ | ៨៧ |
| អានុភាពនៃចក្ករតន៍ | ៨៧ |
| ចក្ករតន៍ប្បុត្តចាកទី | ៨៨ |
| វត្តរបស់ព្រះចៅចក្រពត្តិ | ៩២ |
| ទ្រង់មិនព្រះរាជទានទ្រព្យ | ៩៧ |
| សេចក្តីប្រៀបធៀបដោយស្មៅ | ១០០ |
| និយាយពីគំនុំដីក្លៀវក្លា | ១០៣ |
| ការកើតរបស់ព្រះបាទសន្ធិរាជ | ១០៦ |
| អំពីគុណកថានៃព្រះសម្មាសម្ពុទ្ធមេតេយ្យ | ១១១ |

អដ្ឋកថា អត្ថញ្ញាសូត្រ ទី ៤

| | |
|----------------------------------|-----|
| | ១១៥ |
| ពោលអំពី វណ្ណៈ ៤ | ១២៥ |
| ពោលអំពី ធម៌ស ធម៌ខ្មៅ | ១២៦ |
| ពោលអំពី ជាតិផ្សេង ៗ | ១៣៤ |
| ពោលអំពី ការប្រាកដ | ១៣៧ |
| ពោលអំពី ប្រមាណទំហំ | ១៣៨ |
| ពោលអំពី កម្ពស់ - ការវិល | ១៣៩ |
| ពោលអំពី ផែនដីមានរសជាដើម | ១៤៣ |
| ពោលអំពី ក្រុមរផែនដីជាដើម | ១៤៤ |
| ពោលអំពី នាយកស្រវសាលីជាដើម | ១៤៦ |
| ការសន្មត់សត្វម្នាក់ | ១៤៧ |
| ពោលអំពី បុបធម៌មានអទិទ្ធាទានជាដើម | ១៤៨ |
| ការប្រព្រឹត្តអាក្រក់ និងផល | ១៥១ |

| | |
|--------------------------------|-----|
| ការប្រព្រឹត្តិអ្នក និងផល | ១៥១ |
| គាថារបស់សន្តិមារព្រហ្ម | ១៥៤ |

អដ្ឋកថា សម្បសាទធិយស្ត្រ ទី ៥

| | |
|--|-----|
| | ១៥៥ |
| ពោធិបក្ខិយធម៌ញ៉ាំងបុគ្គលឲ្យស្គាល់អាយតនៈ | ១៨២ |
| អាទេសនាវិធី | ១៨១ |
| ទស្សនសមាបត្តិ ៤ | ១៨៦ |
| បុគ្គល ៧ ពួក | ១៨៧ |
| បដិបទា ៤ យ៉ាង | ២០៦ |
| អនុសាសនាវិធា ៤ យ៉ាង | ២១៣ |
| សស្សតវាទ ៣ ប្រការ | ២១៤ |
| បុព្វេនិវាសានុស្សតិញ្ញាណ | ២១៦ |
| ឥទ្ធិវិធា ២ យ៉ាង | ២១៧ |
| ព្រះសារីបុត្រទូលសួរ ព្រះមានព្រះភាគព្យាករ | ២២០ |

អដ្ឋកថា ចាសាទិកស្ត្រ ទី ៦

| | |
|--------------------------------------|-----|
| | ២៤៤ |
| ធម្មវិន័យដែលសាស្ត្រាពោលទុកមិនល្អ | ២៥៣ |
| ពួកសារីកមិនបានដឹង | ២៥៦ |
| កាសិទ្ធរបស់សង្ឃជាសព្វហ្មធារី | ២៦១ |
| ការឈប់ប្រព្រឹត្តកន្លងហេតុទាំង ៨ យ៉ាង | ២៦៥ |
| ប្រស្នាដែលព្រះតថាគតទ្រង់ព្យាករ | ២៦៨ |

អធិប្បញ្ញត្តិនៃសមណព្រាហ្មណ៍ទាំងឡាយ
សតិប្បដ្ឋាន ៤

២៧៤

២៧៦



អដ្ឋកថា ធិបនិកាយ ចានិកវគ្គវណ្ណនា

ឈ្មោះ សុមង្គលវិលាសិនី

នៃព្រះសុត្តន្តបិដក

ភាគ ១៨

ចានិកសូត្រ ទី ១

[១] បាជិកសូត្រមានពាក្យបាលីថា ឯវង្ខេ សុតំ ។ ល។ មល្លេសុ
វិហរតិ ។ ក្នុងបាជិកសូត្រនោះ នឹងបានអធិប្បាយសេចក្តីតាមលំដាប់បទ
ដូចតទៅនេះ ៖

ពាក្យថា មល្លេសុ វិហរតិ មានពាក្យអធិប្បាយដូច្នោះ សូម្បីជនបទ
មួយកន្លែង ដែលជាទីស្នាក់អាស្រ័យរបស់បណ្ឌាមល្លរាជកុមារ អ្នកមាន
និវាសដ្ឋាននៅក្នុងជនបទ ក៏ហៅថា មល្លៈ ព្រោះបន្ថែមសព្វចូលមក (ព្រះ
មានព្រះភាគប្រថាប់នៅ) ក្នុងជនបទមួយកន្លែងនោះ ក្នុងបណ្ឌាមល្លជនបទ
ទាំងឡាយ ។ ពាក្យថា អនុប្បិយំ នាម មល្លានំ និគមោ មានពាក្យ
អធិប្បាយដូច្នោះ មាននិគមជនបទរបស់អ្នកមល្លៈមួយកន្លែង ឈ្មោះថា

អនុបិយ ព្រះមានព្រះភាគ ប្រថាប់នៅក្នុងដងព្រៃមួយកន្លែង ដល់ព្រម
ដោយម្លប់ និងទឹក អាស្រ័យអនុបិយនិគមជនបទនោះ ជាគោចរគ្រាម ។
បាលីកន្លែងខ្លះជា “ **អនោបិយ** ” ក៏មាន ។ បទថា វាសិនី គឺ ស្តេចបាន
ចូលទៅហើយ ។ មួយទៀត នឹងពោលថា ព្រះមានព្រះភាគស្តេចយាងចូល
ទៅស្រេចហើយ មិនត្រូវពោលថា ត្រូវស្តេចយាងចូលទៅម្តងទៀត ព្រោះ
ហេតុថា សូម្បីស្តេចយាងចេញមកហើយ ក៏ទ្រង់នៅមានព្រះបំណងនឹង
ស្តេចយាងចូលទៅទៀត ។ មានឧបមាដូច្នោះ ។ ដូចបុរសម្នាក់ចេញពី
ស្រុកបំណងនឹងទៅកាន់ស្រុកមួយទៀត សូម្បីដើរជួរមិនទាន់ដល់ស្រុកនោះ
កាលមានពាក្យសួរថា បុរសម្នាក់នេះនៅទីណា ក៏ត្រូវឆ្លើយថា គេទៅស្រុក
នោះហើយ សេចក្តីនេះមានឧបមាយ៉ាងណា ក៏មានឧបមេយ្យដូច្នោះដែរ ។

ពាក្យថា **ឯតទហោសិ** គឺ ព្រះរាជតម្រិះនេះបានកើតឡើងហើយ
កាលព្រះមានព្រះភាគប្រថាប់ឈរជិតស្រុកនិងទតព្រះនេត្រមើលព្រះអាទិត្យ ។
ពាក្យថា **អតិប្បកោ ទោ** ប្រែថា ដូចជានៅព្រឹកពេក មនុស្សក្នុងត្រកូលទាំង
ឡាយជាំបាយ យាក្ខ មិនទាន់ភ្លឺន ។ មានពាក្យសួរថា ក៏ព្រះមានព្រះភាគ
ទ្រង់មិនជ្រាបវេលាឬ ទើបស្តេចចេញទៅ ។

មានពាក្យឆ្លើយថា ព្រះអង្គទ្រង់មិនជ្រាបវេលាស្ដេចចេញទៅ ក៏មិន
មែនដែរ ។ ព្រោះក្នុងវេលាព្រឹកព្រលឹម ព្រះមានព្រះភាគ ទ្រង់ផ្សាយ
សំណាញ់ញាណតិចារណាមើលសត្វលោក ទតព្រះនេត្រឃើញឆន្ទបរិព្វាជក
កត្តវគោត្រ ចូលទៅប្រាកដក្នុងសំណាញ់ព្រះញាណ ទ្រង់ជ្រាបច្បាស់ថា ក្នុងថ្ងៃ
នេះ តថាគតនឹងនាំហេតុ ដែលតថាគតបានបំពេញទុកក្នុងកាលមុនមក សម្ដែង
ធម៌ដល់បរិព្វាជកនេះ ធម្មកថានោះនឹងមានផល ព្រោះបរិព្វាជកនោះ បាន
នូវសេចក្ដីជ្រះថ្លាក្នុងតថាគត ទ្រង់មានព្រះបំណងនឹងស្ដេចយាងចូលទៅ
កាន់អារាមរបស់បរិព្វាជក ទើបបានស្ដេចយាងចេញទៅពីព្រឹកព្រលឹម ព្រោះ
ដូច្នោះ ទើបទ្រង់កើតមានព្រះតម្រិះយ៉ាងនេះ ព្រោះមានព្រះរាជបំណងនឹង
ស្ដេចយាងចូលទៅក្នុងអារាមរបស់ឆន្ទបរិព្វាជកនោះ ។

ពាក្យថា ឯតនរោច មានពាក្យអធិប្បាយដូច្នោះ ឆន្ទបរិព្វាជក
ឃើញព្រះមានព្រះភាគហើយ មិនបានសម្ដែងអាការីវិន្តរុះ ព្រោះមានមានៈ
បានថ្វាយបង្គំទទួលព្រះសាស្ដា ក្រាបទូលពាក្យថា សូមព្រះអង្គទ្រង់ស្ដេច
យាងចូលមកចុះព្រះអង្គ ជាដើម ។ ពាក្យថា សម្មំ បរិយាយំ បានដល់
វារៈនេះ អធិប្បាយថា វារៈដែលស្ដេចមកក្នុងថ្ងៃនេះ ។ សូម្បីកាលមុន

ព្រះមានព្រះភាគ ស្ដេចធ្លាប់បានទៅក្នុងអារាមរបស់ឆន្ទបរិព្វាជកនោះខ្លះឬ ។
ស្ដេចមិនធ្លាប់ទៅ ។ តែបរិព្វាជកបានក្រាបទូលយ៉ាងនោះ ព្រោះបណ្ដោយ
តាមសំនួនពាក្យរបស់មនុស្សលោកទាំងឡាយ ។ ព្រោះមនុស្សលោកទាំង
ឡាយបានឃើញអ្នកដែលខ្លួនពេញចិត្ត មិនថា នឹងធ្លាប់មកយូរហើយក្ដី ឬ
មិនធ្លាប់មកក្ដី រមែងពោលពាក្យជាដើមថា លោកដ៏ចម្រើន លោកមកពីណា
អស់វេលាយូរណាស់ហើយ ដែលលោកដ៏ចម្រើនបានមកទីនេះទៀត លោក
ដឹងផ្លូវមកទីនេះបានយ៉ាងណា លោកវង្វេងផ្លូវមកឬ ជាដើម ព្រោះដូច្នោះ
គប្បីជ្រាបថា ឆន្ទបរិព្វាជកនេះ បានពោលយ៉ាងនេះ ព្រោះបណ្ដោយតាមសំនួន
ពាក្យរបស់មនុស្សលោក ។ ប្រយោគថា ឥន្ទសន្ធិ មានន័យថា បរិព្វាជក
បានពោលយ៉ាងនោះ ព្រមទាំងចង្អុលប្រាប់អាសនៈដែលខ្លួនអង្គុយ ។

ពាក្យថា សុនក្ខត្តោ លិច្ឆវិបុត្តោ បានដល់ ព្រះរាជឱរសរបស់
ក្សត្រលិច្ឆវី ទ្រង់ព្រះនាមថា **សុនក្ខត្ត** ។ បានឮថា ព្រះរាជឱរសអង្គនោះ
កាលនៅជាគ្រហស្ថ ជាសម្មាញ់របស់ឆន្ទបរិព្វាជកនោះ ស្ដេចចូលមកកាន់
សម្មាកររបស់បរិព្វាជកនោះក្នុងគ្រាខ្លះ ។

ពាក្យថា បច្ឆក្ការោ បានដល់ ពោលលា គឺ លះ លះបង់ចោល

-៥- អដ្ឋកថា ចាដិកសូត្រទី ១

ដោយពោលពាក្យយ៉ាងនេះថា បពិត្រលោកដ៏ចម្រើន ឥឡូវនេះខ្ញុំសូមបោះបង់
ព្រះមានព្រះភាគ ឥឡូវនេះ ខ្ញុំនឹងមិនសូមឧទ្ទិសដល់ព្រះមានព្រះភាគ ។

ពាក្យថា ភកវន្តំ ឧទ្ទិស្ស បានដល់ សម្តែងអានយ៉ាងនេះថា ព្រះមាន-
ព្រះភាគជាសាស្តារបស់យើង យើងនឹងបដិបត្តិតាមឱវាទរបស់ព្រះមាន-
ព្រះភាគ ។

ពាក្យថា កោសន្តោ កំ សេចក្តីថា ព្រះមានព្រះភាគ ទ្រង់សម្តែង
ថា អ្នកសូមគប្បីពោលលាដល់អ្នកត្រូវសូម ឬថា អ្នកត្រូវសូមគប្បីពោល
លាដល់អ្នកសូម ប៉ុន្តែថា អ្នកមិនមែនជាអ្នកសូម និងអ្នកត្រូវសូម ម្ចាស់
មោយបុរស កាលបើដូច្នោះ អ្នកឯងជាអ្នកណា ពោលលាដល់អ្នកណា ។

ពាក្យថា បស្ស មោឃបុរិស ប្រែថា ម្ចាស់មោឃបុរស អ្នកចូរ
មើល ។ ពាក្យថា យាវព្វ តេ ឥនំ អបរទីធំ ប្រែថា រឿងនេះជាកំហុស
របស់អ្នកច្រើនត្រឹមណា ។ ព្រះមានព្រះភាគទ្រង់សម្តែងថា តថាគតសូម
លើកទោសដែលមានហើយយ៉ាងនេះថា អ្នកមានកំហុសត្រឹមណា ក៏មាន
ទោសត្រឹមនោះ ដែរ ។



ពោលអំពី ឥន្ទ្រប្បាជិហារិយ៍

[២] បទថា ឧត្តរិមនុស្សធម្មា គឺ ធម៌ដ៏ប្រសើរក្រៃលែងបំផុត ជាងធម៌របស់មនុស្ស បានដល់ សីល ៥ និងសីល ១០ ។ បទថា ឥន្ទ្រខាជិហារិយ៍ បានដល់ បាជិហារ្យ ជាប្បទ្ធិ ។ បទថា កតេ វា ប្រែថា បានធ្វើហើយក៏ដោយ ។ បទថា យស្សត្ថាយ បានដល់ ដើម្បីប្រយោជន៍ នៃការអស់ទុក្ខណា ។ ដោយពាក្យថា សោ និយ្យាតិ តក្ករស្ស ព្រះមាន- ព្រះភាគត្រាស់សួរថា ធម៌នោះរមែងទៅ គឺ ប្រព្រឹត្តទៅដើម្បីការអស់ទុក្ខ ក្នុងវដ្តៈទាំងពួង បានដល់ ដើម្បីធ្វើឲ្យជាក់ច្បាស់នូវអមតនិព្វាន ដល់អ្នក ធ្វើតាមធម៌នោះ គឺ អ្នកធ្វើតាមធម៌ដែលតថាគតសម្តែងទុក បានដល់ បុគ្គលដែលបដិបត្តិត្រូវ ។ ឬដោយពាក្យថា តត្រ សុនក្ខត្ត ជាដើម ព្រះ មានព្រះភាគ ទ្រង់សម្តែងការគ្មានប្រយោជន៍នៃបាជិហារ្យថា ម្នាលសុនក្ខត្តៈ កាលបើធម៌ដែលតថាគតបានសម្តែងហើយនោះ ប្រព្រឹត្តទៅដើម្បីការអស់ទៅ នៃទុក្ខដោយប្រពៃ ដល់អ្នកបដិបត្តិធម៌នោះ ឥន្ទ្របាជិហារ្យដែលក្រៃលែងជាង ធម៌របស់មនុស្ស ដែលតថាគតធ្វើហើយ នឹងធ្វើអ្វីបាន គឺ មានប្រយោជន៍ អ្វី ដោយការធ្វើបាជិហារ្យនោះ ព្រោះសូម្បីតថាគតនឹងធ្វើបាជិហារ្យនោះ

ឬមិនធ្វើក៏ដោយ ការសាបសូន្យនៃពាក្យទូន្មានរបស់តថាគត រមែងមិនមាន
សេចក្តីពិត តថាគតបំពេញបារមីមកដើម្បីប្រាជ្ញាឲ្យទេវតា និងមនុស្សទាំងឡាយ
សម្រេចអមតនិព្វាន មិនបានប្រាជ្ញាឲ្យធ្វើបាណិយា ហើយទ្រង់បានលើក
ទោសទីពីរថា ម្ចាស់មោឃបុរស អ្នកចូរឃើញ ។

ពោលអំពី ច្បាប់ធម្មាប័

[៣] ពាក្យថា អគ្គញ្ញូ គឺ បញ្ញត្តិនៃលោក ដែលគប្បីដឹងយ៉ាងនេះ
ថា វត្ថុនេះជាកំពូលក្នុងលោក បានដល់ ការប្រព្រឹត្តដ៏ប្រសើរ ព្រះរាជកុមារ
ត្រាស់ថា ព្រះមានព្រះភាគមិនបញ្ញត្តិវត្ថុដែលលោកសម្មតិថា ដ៏កំពូលនោះ ។
ពាក្យដ៏សេសក្នុងព្រះសូត្រនេះ គប្បីជ្រាប តាមទំនងវារៈដែលនៅបន្ទាប់
ទៅនោះឯង ។ ពាក្យថា អនេកបរិយាយេន ទោ នេះ ព្រះមានព្រះភាគទ្រង់
ប្រារព្ធឡើង ព្រោះហេតុអ្វី ។ បានឮថា សុនក្ខត្តរាជកុមារទ្រង់បានអ្នកទាំងឡាយ
ពាក្យដូច្នោះថា យើងនឹងលុបលាងគុណរបស់ព្រះមានព្រះភាគ បញ្ញត្តិទោស
ឡើង កាលបានស្តាប់ព្រះតម្រាស់របស់ព្រះមានព្រះភាគ តាំងនៅមិនបាន
មិនហ៊ានថ្លែងព្រះសូរសៀង ។ គ្រានោះ ព្រះមានព្រះភាគបានត្រាស់ពាក្យថា

អនេកបរិយាយេន ជាដើម ដើម្បីទ្រង់សម្តែងទោសក្នុងភាពជាអ្នកលុប
គុណថា ម្ចាស់សុនក្ខត្តៈ អ្នកតាំងនៅក្នុងភាពជាអ្នកលុបគុណយ៉ាងនេះ នឹង
បានទទួលពាក្យតិះដៀលខ្លួនឯងតែម្យ៉ាង ។

បទថា អនេកបរិយាយេន ក្នុងព្រះសូត្រនោះ ប្រែថា ដោយមិន
មែនមួយ ។

បទថា រដ្ឋិកាមេ បានដល់ វេសាលីនគរ ដែលជាស្រុករបស់
មេគណៈអ្នកវ័ជ្ជី ។ បទថា នោវិសហិ បានដល់ មិនអាច ។ បទថា សោ
អវិសហន្តោ បានដល់ សុនក្ខត្តរាជកុមារអង្គនោះ ។ ក្នុងគ្រាមុន ព្រះរាជ
កុមារអង្គណា កាលត្រាស់សរសើរព្រះរតនត្រ័យ ព្រះឱសដែលត្រាស់ទុក
មិនត្រឹមល្មម ឥឡូវនេះ ព្រះរាជកុមារអង្គនោះ ទ្រង់បានប្រើព្រះឱសនោះ
ដូចគ្នា មកត្រាស់តិះដៀលព្រះរតនត្រ័យ ។

បទថា អវិសហន្តោ បានដល់ មិនអាចប្រព្រឹត្តព្រហ្មចរិយៈ បាន
ត្រាស់តិះដៀល ព្រោះភាពដែលព្រះអង្គជាបុគ្គលពាល ហើយវិលមកដើម្បីជា
បុគ្គលអាក្រក់ ចំណែកពួកបុគ្គលអ្នកសរសើរព្រះរតនត្រ័យ យ៉ាងនេះថា
ព្រះពុទ្ធត្រាស់ជីវិត ព្រះធម៌ដែលព្រះមានព្រះភាគត្រាស់ពិត ព្រះសង្ឃ

បដិបត្តិពិត រមែងសម្តែងទោសរបស់អ្នកដោយចំពោះ ។ ពាក្យថា ឥតិ ទោ
តេ សេចក្តីថា ព្រះមានព្រះភាគទ្រង់សម្តែងថា ម្ចាស់សុនក្ខត្តៈ ពួកមនុស្ស
នឹងពោលតិះដៀលយ៉ាងនេះឯង ។ ព្រោះដូច្នោះ កាលទោសកើតឡើង
យ៉ាងនេះ អ្នកមិនអាចនឹងពោលបានថា ព្រះសាស្តាដែលមានព្រះញាណមិន
មានអ្វីរារាំងក្នុងអតីត និងអនាគត សូម្បីទ្រង់ជ្រាបថា ទោសនឹងកើតដល់
យើងយ៉ាងនេះ ក៏មិនត្រាស់ដាស់តឿនយើងអំពីកាលមុន ។

បទថា អបក្កមេវ បានដល់ បានចៀសចេញទៅហើយ ។ ឬបាន
ចៀសចេញទៅ អធិប្បាយថា ឃ្នាតចេញទៅ ។ ពាក្យថា យថា តំ អាចា-
យិកោ អធិប្បាយថា សត្វអ្នកគួរទៅកើតក្នុងអបាយ សត្វអ្នកគួរទៅកើត
ក្នុងនរក គប្បីគេចចេញទៅកើត យ៉ាងណា អ្នកក៏បានចៀសចេញទៅដូច្នោះ ។

[៤] ដោយពាក្យថា ឯកមិទាហំ នេះ ព្រះមានព្រះភាគទ្រង់សម្តែង
អ្វី ។ ព្រះអង្គទ្រង់ផ្តើមសូត្រនេះ ដោយពីរបទថា ទ្រង់មិនដែលធ្វើឥទ្ធិ-
បាដិហារ្យ និងមិនបញ្ញត្តិវត្ថុដែលមនុស្សលោកសម្មតិថា កំពូល ។ ក្នុងពីរ
បទនោះ ពាក្យថា ទ្រង់មិនបញ្ញត្តិវត្ថុដែលមនុស្សលោកសម្មតិថា កំពូល
នេះ ទ្រង់នឹងសម្តែងក្នុងផ្នែកខាងចុងសូត្រ ។ ចំណែកបទថា ទ្រង់មិនធ្វើ

ឥទ្ធិបាជិហារ្យ នេះ ទ្រង់បានផ្ដើមទេសនានេះ ដោយអំណាចដែលទ្រង់
សម្ដែងបន្ត ។

ពាក្យថា ឯកមិទាបំ ក្នុងបាលីនោះ ចែកបទជា ឯកស្សី អហី ។

បទថា សមយំ បានដល់ ក្នុងសម័យ ។ អធិប្បាយថា ក្នុងកាល
មួយតថាគត ។ បទថា ថូលូសុ អធិប្បាយថា មានជនបទមួយកន្លែង
ឈ្មោះថា ថូលូ តថាគតនៅក្នុងជនបទនោះ ។ បទថា ឧត្តរកា នាម
អធិប្បាយថា មាននិគមថូលូជនបទ មានឈ្មោះជាកេស្រីថា ឧត្តរកា ទ្រង់
អាស្រ័យនិគមនោះ ជាគោចរគ្រាម ។ បទថា អនេលោ បានដល់ អ្នក
អាក្រាតកាយ ។ បទថា កោរក្ខត្តិយោ បានដល់ ក្សត្រអ្នកមានព្រះបាទ
ងខុប ។ បទថា កុក្ករវត្តិកោ បានដល់ សមាទានសុនខវត្ត ហិតក្ខិន
ស៊ីអាហារ ដេកក្នុងបរិវេណដេចង្រ្កានដូចសុនខ ធ្វើកិរិយារបស់សុនខ
សូម្បីយ៉ាងដទៃទៀត ។ បទថា ចនុកោណ្ឌិកោ គឺ វារជើងបួន បានដល់
ជន្លង់ពីរ និងដៃពីរច្រត់លើផែនដី ដើរទៅ ។ បទថា ធមានិកិណ្ណំ បានដល់
ដែលរាត់រាយ ចាក់ទុក ដាក់ទុកលើផែនដី ។ បទថា ភក្ខុសំ បានដល់
អាហារ គឺ របស់ទំពារ របស់បរិភោគណាមួយ ។ បទថា មុខេនេវ គឺ មិន

បានប្រើដៃចាប់អាហារ ប្រើមាត់តែម្យ៉ាងទំពារអាហារ ដែលគប្បីទំពារ
សូម្បីអាហារដែលគប្បីបរិភោគ ។ ក៏ប្រើមាត់តែម្យ៉ាងបរិភោគ ។ បទថា
សាធុរោ បានដល់ មានរូបស្អាត ។ បទថា អរហំ សមណោ បានដល់
សមណៈដែលជាព្រះអរហន្តមួយអង្គ ។

ស័ព្ទថា វត្ថុ ក្នុងបាលីនោះ ជានិបាតចុះក្នុងអត្ថនៃសេចក្តីប្រាថ្នា ។
បានឮថា ព្រះរាជកុមារនោះ មានសេចក្តីប្រាថ្នាយ៉ាងនេះថា អ្នកបួសដទៃ
ដែលនឹងចាត់ថា ជាសមណៈ ដូចសមណៈរូបនេះមិនមាន ព្រោះសមណៈ
រូបនេះមិនស្បៀកសំពត់ ព្រោះជាអ្នកមានសេចក្តីប្រាថ្នាតិច មានសេចក្តី
សម្គាល់ថា វត្ថុនេះ ជាហេតុឲ្យកើតសេចក្តីយឺតយូរ ទើបមិនប្រើសូម្បី
កាជនៈសម្រាប់ជាក់អាហារ ស៊ីអាហារដែលទុកនៅលើផែនដីប៉ុណ្ណោះ អ្នក
បួសរូបនេះចាត់ថា ជាសមណៈ ចំណែកពួកយើងនឹងជាសមណៈបានយ៉ាង
ណា ។ សាវកអ្នកដើរតាមក្រោយព្រះពុទ្ធជាសព្វញ្ញ យ៉ាងនេះ ក៏មានការ
នឹកគិតអាក្រក់ ដូច្នោះ ។

ពាក្យថា ឯតណវោចំ អធិប្បាយថា បានឮថា ព្រះមានព្រះភាគ
ទ្រង់ត្រិះរិះថា សុនក្ខត្តៈ អ្នកមានអធ្យាស្រ័យថោកទាបនេះ ជាអ្នកបួសនេះ

គិតយ៉ាងណាហ្ន៎ គ្រាទ្រង់ត្រិះរិះយ៉ាងនេះ ទ្រង់ជ្រាបអធ្យាស្រ័យរបស់គេ ទ្រង់
 ពិចារណាយើញថា មោឃបុរសនេះ ដើរតាមក្រោយព្រះសព្វញ្ញដូចគឺថាគត
 ទៅសម្គាល់អ្នកបួសដែលអាក្រាតកាយថា ជាព្រះអរហន្ត ឥឡូវនេះ ជនពាល
 នេះ គួរត្រូវតិះដៀលទោសក្នុងទីនេះឯង ដោយទ្រង់មិនទាន់ត្រឡប់ឡើយ
 បានត្រាស់ពាក្យថា ភ្នំបិ នាម ជាដើមនេះ ។ បិ ស័ព្ទ ក្នុងពាក្យថា ភ្នំបិ
 នាម នោះ ចុះក្នុងអត្ថថា តិះដៀល ។ ព្រោះព្រះមានព្រះភាគ កាលទ្រង់
 តិះដៀលសុនក្ខត្តៈ បានត្រាស់ពាក្យថា “ ភ្នំបិ នាម ” ។ ក្នុងពាក្យនេះ
 មានពាក្យអធិប្បាយដូច្នោះថា សូម្បីខ្លួនអ្នក មានអធ្យាស្រ័យថាកទាបថ្នាក់
 នេះ នៅតែប្តេជ្ញាយ៉ាងនេះថា យើងជាសមណៈ ជាសក្យបុត្រទៀតឬ ។
 ដោយពាក្យថា កី បន មេ ភន្តេ សុនក្ខត្តៈបានក្រាបទូលសួរថា បពិត្រ
 ព្រះអង្គដ៏ចម្រើន ព្រះមានព្រះភាគ ទ្រង់ឃើញវត្ថុដែលគួរតិះដៀលអ្វី ក្នុង
 ខ្លួនរបស់ខ្ញុំព្រះអង្គ ទើបបានត្រាស់យ៉ាងនេះ ។ គ្រានោះ ព្រះមានព្រះភាគ
 កាលត្រាស់ប្រាប់ដល់គេ បានត្រាស់ពាក្យថា ននុ តេ ជាដើម ។ ដោយ
 ពាក្យថា មច្ឆរាយតិ នេះ សុនក្ខត្តៈ បានក្រាបទូលសួរថា ព្រះមានព្រះភាគ
 ទ្រង់ហ្នឹងហែងព្រះអរហត្ត ព្រោះទ្រង់ត្រិះរិះយ៉ាងនេះថា អ្នកដទៃចូរកុំបាន

ជាព្រះអរហន្ត ឬ ។ ពាក្យថា ន ទោ អហំ អធិប្បាយថា ម្ចាស់មោឃបុរស
តថាគតប្រាថ្នាឲ្យមនុស្សលោក ព្រមទាំងទេវលោកបានព្រះអរហន្តទាំងអស់
គ្នា តថាគតធ្វើកម្មដែលធ្វើបានលំបាកច្រើនណាស់ បំពេញបារមីមក ក៏ដើម្បី
ប្រយោជន៍យ៉ាងនេះប៉ុណ្ណោះ តថាគតមិនបានហ្នឹងហែងព្រះអរហត្តឡើយ ។
ពាក្យថា នាបកំ ទិដ្ឋិតតំ អធិប្បាយថា គេក៏តមានការឃើញក្នុងបុគ្គល
ដែលមិនមែនព្រះអរហន្តថា ជាព្រះអរហន្ត និងក្នុងបុគ្គលដែលជាព្រះអរហន្ត
ថា មិនមែនព្រះអរហន្ត ។ ព្រះមានព្រះភាគត្រាស់ថា នាបកំ ទិដ្ឋិតតំ
សំដៅដល់ ការឃើញខុសដូចពោលមកនោះ ។ ពាក្យថា យំ ទោ បន
បានដល់ អ្នកសម្គាល់អ្នកបួសដែលអាក្រាតកាយរូបនោះ យ៉ាងនេះ ។

ពាក្យថា សត្តមំ ទិវសំ ប្រែថា ក្នុងថ្ងៃទី ៧ ។ បទថា អលសកេន
បានដល់ ដោយព្យាធិឈ្មោះ អលសកៈ ។ ពាក្យថា កាលំ ករិស្សតិ
ប្រែថា ស្លាប់ ព្រោះមានពោះហើមប៉ោង ។

ពាក្យថា កាលកត្តិកា ជាឈ្មោះរបស់អសុរទាំងនោះ ។ បាន
ឮថា អសុរទាំងនោះ មានអត្តភាពកម្ពស់បីគារុត មានសាច់ និងលោហិត
តិច ដូចស្លឹកឈើចាស់ មានភ្នែកលៀនចេញមកជាប់នៅលើក្បាលដូចក្តាម

មានមាត់ប៉ុន្តែម្តួលជាប់នៅលើក្បាលដូចគ្នា ឱនខ្លួនចុះយកមាត់ស៊ីអាហារ ។

បទថា វិរណត្ថម្ភកេ អធិប្បាយថា ក្នុងព្រៃជាទីចោលសាកសព
នោះ មានស្បូវរណ្តាស់ ព្រោះដូច្នោះ ទើបហៅព្រៃជាទីចោលសាកសព
នោះថា វិរណត្ថម្ភកេ ។ ពាក្យថា តេនុបសង្កមិ អធិប្បាយថា កាល
ព្រះមានព្រះភាគត្រាស់ ដូច្នោះ ស្តេចទៅបិណ្ឌបាតក្នុងស្រុកនោះ ហើយស្តេច
ទៅកាន់វិហារ សុនក្ខត្តៈបានចេញពីវិហារ ចូលទៅរកអ្នកបួសស្រាតនោះ ។
ពាក្យថា យេន ត្វំ សេចក្តីថា អ្នកត្រូវព្រះមានព្រះភាគទ្រង់ព្យាករណ៍ទុក
ព្រោះហេតុអ្វី ។ អធិប្បាយថា ព្រោះហេតុដែលលោកត្រូវព្រះមានព្រះភាគ
ទ្រង់ព្យាករណ៍ទុក ។ ពាក្យថា មន្តំ មន្តំ បានដល់ ល្មមគួរដល់
ប្រមាណៗ ។ បាលីកន្លែងខ្លះថា មន្តា មន្តា ក៏មានអធិប្បាយថា ប្រើ
បញ្ញាពិចារណា ។ ពាក្យថា យថា សមណស្ស រសេចក្តីថា សុនក្ខត្តៈ
បានពោលថា លោកគប្បីធ្វើឲ្យពាក្យពោល របស់ព្រះសមណគោតមខុស
ទៅ ។ កាលសុនក្ខត្តៈពោលយ៉ាងនេះហើយ អ្នកបួសអាក្រាតដេកក្នុង
បរិវេណដេះចង្រ្កានដូចសុនខ បានអើតក្បាល បើកភ្នែកក្រឡេកមើល ពោល
ថា ព្រះសមណគោតម ជាអ្នកចងពៀរ ជាសត្រូវនឹងពួកយើង បាននិយាយ

អ្វី ចាប់តាំងពីព្រះសមណគោតមឧប្បត្តិឡើងមក ពួកយើងមានសភាពដូច
ជាហ្មឺងអំពិលអំពែក ក្នុងយាមព្រះអាទិត្យខ្ពស់ ព្រះសមណគោតម គប្បី
ពោលវាចាយ៉ាងនេះនឹងពួកយើង ឬពោលយ៉ាងដទៃ តែជាធម្មតាថា ពាក្យ
របស់អ្នកដែលជាសត្រូវនិងគ្នា រមែងមិនពិត លោកចូរចេញទៅចុះ យើង
នឹងដឹងក្នុងរឿងនេះឯង ហើយដេកទៀតទៅ ។

បទថា ឯកទ្ធិហិកាយ បានដល់ ពោលរាប់ថា មួយ ពីរ ។ បទថា
យថា នំ អធិប្បាយថា រាប់ដូចអ្នកខ្លះដែលមិនជឿ គប្បីរាប់ និងក្នុងមួយ
ថ្ងៃ បានចូលទៅរកបីដង ប្រាប់ថា មួយថ្ងៃកន្លងទៅហើយ ពីរថ្ងៃកន្លង
ទៅហើយ ។ ពាក្យថា សត្តមំ ធិរសំ អធិប្បាយថា បានឮថា អ្នកបួស
ស្រាតនោះ បានស្តាប់ពាក្យរបស់សុនក្ខត្តៈហើយ មិនបរិភោគអាហារឡើយ
រហូតដល់អស់ ៧ ថ្ងៃ ។ លុះដល់ថ្ងៃទី ៧ ឧបដ្ឋាកម្នាក់របស់គេគិតថា
ថ្ងៃនេះ ជាថ្ងៃទី ៧ ដែលសមណៈប្រចាំត្រកូលរបស់ពួកយើងមិនមក សម្គាល់
ថា នឹងកើតសេចក្តីមិនសប្បាយ ហើយឲ្យអាំងសាច់ជ្រូក នាំអាហារទៅគរ
ទុកលើផែនដីខាងមុខ ។ អ្នកបួសអាក្រាត ក្រឡេកមើលហើយ គិតថា
ពាក្យរបស់ព្រះសមណគោតមមុខជាពិត ឬកុហកក៏ដោយ តែកាលយើង

បរិភោគវត្ថុហើយ សូម្បីយើងនឹងស្លាប់ក៏សម្គាល់ថា ស្លាប់ដោយល្អ ហើយ
ក៏ក្រាបចុះ លួនស៊ីអាហារដរាបវត្ថុត ។ ក្នុងវេលាកណ្តាលយប់ គេមិន
អាចនឹងឲ្យអាហាររលួយបាន ទើបអស់ជីវិតដោយរោគឈ្មោះ **អលសកៈ** ។
សូម្បីគេមិនទាន់គិតថា នឹងបរិភោគដូច្នោះ គេនឹងត្រូវបរិភោគ ក្នុងថ្ងៃនោះ
ហើយ អស់ជីវិតដោយរោគឈ្មោះ **អលសកៈ** ។ ព្រោះព្រះតថាគតទាំងឡាយ
រមែងមិនមានវាចារដោយពាក្យពីរ ។

ពាក្យថា **វិរណត្ថម្ភកេ** អធិប្បាយថា បានឮថា ពួកតិរិយជ្រាប
ដំណឹងថា **ការកូត្តិយៈអស់ជីវិតហើយ** រាប់ថ្ងៃហើយពោលថា ពាក្យ
ព្យាករណ៍របស់ព្រះសមណគោតម ក៏ជាពាក្យពិតហើយ ឥឡូវនេះពួកយើង
នឹងនាំសាកសពគេទៅចោលក្នុងទីដង្កែ នឹងគ្របសង្កត់ព្រះសមណគោតម
ដោយមុសាវាទ បាននាំគ្នាទៅនាំយកវល្លិមកចងសាកសព ហើយទាញទៅ
ព្រមនឹងពោលថា ចោលសាកសពទុកត្រង់នេះៗ ។ ទឹកនៃដីដែលទាញ
សាកសពទៅនោះ ជាទីទួលទាំងអស់ ។ ពួកគេទើបទាញសាកសពទៅ
កាន់ព្រៃជាទីចោលសាកសពឈ្មោះ **វិរណត្ថម្ភកៈ** ជ្រាបថា ជាស្នូសាន ក៏បាន
ទាញសាកសពទៅ តាំងចិត្តថា នឹងនាំទៅចោលក្នុងទីដង្កែ ។ ភ្លាមនោះ

វេលីទាញសាកសពក៏ដាច់ ។ ពួកគេមិនអាចនឹងឲ្យសាកសពកម្រើកបាន
ទើបនាំគ្នាចៀសចេញពីទីនោះទៅ ។ ព្រោះដូច្នោះ ។ ព្រះមានព្រះភាគ
ទើបត្រាស់ថា បានចោលក្នុងព្រៃស្នូសានឈ្មោះ វិរណត្ថម្ភកៈ ។

ពាក្យថា តេនុបសង្កមិ មានពាក្យអធិប្បាយដូច្នោះ ព្រោះហេតុអ្វី
ឱរសរបស់ស្តេចលិច្ឆវី ឈ្មោះសុនក្ខត្តៈ ទើបចូលទៅរក បានជ្រាបថា
សុនក្ខត្តៈ ឱរសរបស់ស្តេចលិច្ឆវីនោះ គិតថា ពាក្យពោលរបស់ព្រះសមណ-
គោតម រមែងពិតប្រាកដ ក៏ធម្មតាថា អ្នកស្លាប់នឹងក្រោកឡើងនិយាយ
នឹងអ្នកដទៃ រមែងមិនមាន ឈ្លើយចុះ យើងនឹងទៅសួរ បើព្រះសមណ-
គោតមត្រាស់ប្រាប់ក្តី បើមិនប្រាប់ក្តី យើងនឹងគ្របសង្កត់ព្រះសមណគោតម
ដោយមុសាវាទ ។ សុនក្ខត្តៈ ចូលទៅគាល់ព្រោះហេតុនេះ ។ បទថា
អាគោដ្ឋេសិ ប្រែថា គោះ (ដោយបាតដៃ) ។ មានពាក្យសួរថា សាកសព
របស់អ្នកដែលស្លាប់ហើយ រមែងមិនអាចនឹងក្រោកឡើងមកនិយាយបាន
អ្នកបួសអាត្រាតរូបនោះ បានពោលពាក្យថា “ ម្ចាស់អ្នកមានអាយុ យើងដឹង ”
បានយ៉ាងណា ។ មានពាក្យឆ្លើយថា គេនិយាយបានដោយពុទ្ធានុភាព ។
បានជ្រាបថា ព្រះមានព្រះភាគ បាននាំការក្ខត្តិយៈ ពីកំណើតអសុរ ឲ្យ

ចូលស្ថិតក្នុងសាកសព ហើយឲ្យនិយាយ ។ ន័យមួយទៀត ព្រះអង្គទ្រង់បាន
ឲ្យសាកសពនោះនិយាយ ។ ព្រោះវិស័យព្រះពុទ្ធ ជាអចិន្តេយ្យ (អ្នកដទៃ
មិនគួរគិត) ពាក្យថា តថេវ តំ វិទាគំ បានដល់ ផលរបស់ពាក្យនិយាយ
នោះ កើតហើយយ៉ាងនោះ សព្វថា វិទាគំ នោះ ចាត់ជាលិង្គវិបល្លាស ។
អត្ថន័យដ៏ត្រឹមត្រូវ ក៏គឺ តថេវ សោ វិទាកោ ។ ចំណែកអាចារ្យពួកខ្លះ
ពោលថា វិបក្កំ ក៏មាន ។ អត្ថន័យ គឺ កើតហើយ ។ សូម្បីគ្រានេះ
គួរនឹងបានប្រមូលបាដិហារ្យមក ក៏ហេតុការណ៍ទាំងអស់នេះ ជាបាដិហារ្យ
៥ យ៉ាង គឺ ព្រះតម្រាស់ថា អ្នកបួសស្រាតនោះ នឹងស្លាប់ក្នុងថ្ងៃទី ៧
គេក៏ស្លាប់តាមព្រះតម្រាស់នោះ នេះជាបាដិហារ្យប្រការទី ១ , ព្រះតម្រាស់
ថា គេនឹងស្លាប់ដោយរោគ “ អលសកៈ ” គេក៏ស្លាប់ដោយរោគអលសកៈ
ពិត នេះជាបាដិហារ្យប្រការទី ២ , ព្រះតម្រាស់ថា អ្នកបួសស្រាតនោះ នឹង
ទៅកើតក្នុងពួកអសុរឈ្មោះ កាលកញ្ជិកា គេក៏កើតក្នុងភពអសុរពិត នេះ
ជាបាដិហារ្យប្រការទី ៣ , ព្រះតម្រាស់ថា ពួកតិរិយនឹងចោលសាកសព
ទុកក្នុងព្រៃសួសានឈ្មោះ វិរណត្ថម្ភកៈ គេក៏ត្រូវចោលក្នុងព្រៃសួសាន
នោះពិត នេះជាបាដិហារ្យប្រការទី ៤ , ព្រះតម្រាស់ថា គេនឹងមកអំពីទី

ដែលខ្លួនកើតហើយ ពោលនឹងសុនក្ខត្តៈ ឱវសស្តេចលិច្ឆវី គេក៏ពោលពិត
នេះជាបាដិហារ្យប្រការទី ៥ ។

វត្ថុរបស់អចេល ៧ យ៉ាង

[៥] ពាក្យថា កឡារមជ្ជកោ គឺ អ្នកបួសស្រាត អ្នកមានធ្មេញ
និងពុកមាត់ដុះចេញមក ឬពាក្យថា កឡារមជ្ជកោ នេះ ជាឈ្មោះរបស់
អ្នកបួសស្រាតនោះប៉ុណ្ណោះ ។ បទថា លាភក្កប្បត្តោ គឺ អ្នកដល់កាត
ជាក់ពូលដោយលាភ អធិប្បាយថា អ្នកប្រសព្វលាភដ៏ល្អកំពូល បទថា
យសក្កប្បត្តោ គឺ ប្រសព្វភាពដ៏កំពូលដោយយស គឺ មានបរិវារដ៏ច្រើន ។
បទថា វត្ថុបទានិ គឺ វត្ថុបដិបត្តិទាំងអស់ ឬវត្ថុបដិបត្តិចំណែកខ្លះ បទថា
សមត្តានិ បានដល់ កាន់យក ។ បទថា សមាទិន្នានិ ជាវេវចនៈរបស់
បទថា សមត្តានិ នុ៎ះឯង ។ ពាក្យថា បុរត្ថិមេន វេលាលី បានដល់ ក្នុង
ទិសបូព៌ាជិតក្រុងវេសាលី ។ បទថា ចេតិយំ គឺ ជាចេតិយស្ថានរបស់
យក្ខ ។ គ្រប់ៗ បទ ក៏មានន័យដូច្នោះ ។

ពាក្យថា យេន អចេលោ មានអធិប្បាយថា សុនក្ខត្តៈ ជាឱវស

ស្តេចលិច្ឆរី ធ្វើវត្តព្រះមានព្រះភាគហើយ បានទៅកាន់ទិសដែលអចេល-
បរិព្វាជកឈ្មោះថា កឡារមជ្ជកៈ នៅ ។ បទថា បញ្ចំ បុត្តិ គឺ សួរបញ្ជា
ដែលប្រកបដោយត្រៃលក្ខណ៍យ៉ាងជ្រាលជ្រៅ ។ បទថា ន សម្មាយាសិ
អធិប្បាយថា កឡារមជ្ជកបរិព្វាជក មិនបានប្រព្រឹត្តទៅដោយញាណគតិ
ដែលត្រូវផ្លូវ គេឆ្លើយខុសផ្កាតស្មម្បីតែមួយបញ្ជានោះៗ ដូចបុគ្គលខ្វាក់ភ្នែក
ដើរអិលដួលក្នុងទីរដិបរដុប គេមើលមិនឃើញខាងដីម ខាងចុងរបស់បញ្ជា ។
ម្យ៉ាងទៀត បទថា ន សម្មាយាសិ សេចក្តីថា មិនឲ្យដល់ព្រម (ដោយ)
បញ្ជា គឺ មិនអាចនឹងឲ្យបញ្ជាកើតឡើងពោល (ឆ្លើយ) បាន កឡារមជ្ជក-
បរិព្វាជក កាលមិនអាចនឹងឆ្លើយបាន ក៏ឈរដាក់គ្រាប់ភ្នែកទៅមក និយាយ
ថា លោកនៅក្នុងសម្លាក់របស់អ្នកដែលមិនបានទទួលការសិក្សា ឬសក្កុន
ទីមិនមែនឱកាស ដើរសួរបញ្ជាទូទៅ ចូរចៀសទៅ កុំមកឈរក្នុងទីនេះ ។

ពាក្យថា កោបត្តា ទោសត្តា អបច្ចយត្តា ខាត្តាកាសិ មាន
អធិប្បាយដូច្នោះ កឡារមជ្ជកបរិព្វាជក បានសម្តែងសេចក្តីក្រោធ គឺ អាការ
កម្រើកទោសៈ មានអាការប្រទូសរ៉ាយ និងការមិនរីករាយ គឺ ទោមនស្ស
ដែលជាអាការនៃការមិនត្រេកអរ ។ បទថា អាសាធិយិម្ហសេ បានដល់

បានរុករាន គឺ ហៀតហៀន ។ ពាក្យថា មា វត នោ អហោសិ ប្រែថា ឱហ្មឺ
 ប្រការនោះមិនគប្បីមានដល់យើង ។ បាលីថា មំ វត នោ អហោសិ
 ដូច្នោះក៏មាន ។ បណ្តាបទទាំងនោះ បទថា មំ ជាទុតិយាវិកត្តិ ប្រើក្នុង
 អត្ថធម្មវិកត្តិ ។ សេចក្តីថា ប្រការនោះ បានមានដល់យើងហើយហ្មឺ
 ក៏ឯសុនក្ខត្តៈ គ្រាគិតយ៉ាងនោះហើយ ទើបអង្គុយប្រហោងសូមខមាទោស
កឡារមជ្ជកបរិព្វាជក នោះថា បពិត្រលោកដ៏ចម្រើន សូមលោកមេត្តាអត់
 ទោសដល់ខ្ញុំផងចុះ សូម្បីបរិព្វាជកនោះ ក៏ពោលថា តាំងពីឥឡូវនេះជាដើម
 ទៅ អ្នកនឹងមិនត្រូវសួរបញ្ហាដទៃណា ។ សុនក្ខត្តៈឱរសស្តេចលិច្ឆវីពោលថា
 ខ្ញុំសូមធានាថា នឹងមិនសួរបញ្ហាទៀត បរិព្វាជកនោះពោលថា បើដូច្នោះ
 លោកចូរទៅ យើងអត់ទោសឲ្យដល់លោក ហើយបង្គាប់សុនក្ខត្តៈ ឱរស
 ស្តេចលិច្ឆវីត្រឡប់ទៅ ។

បទថា បរិហិតោ ប្រែថា ស្ងៀកដណ្តប់ សេចក្តីថា ត្រឡប់ស្ងៀក
 ដណ្តប់សំពត់វិញ ។ បទថា សានុចារិកោ សេចក្តីថា ភរិយាលោកហៅ
អនុចារិកា ។ បុគ្គលដែលមានភរិយា លោកហៅ **សានុចារិក** អធិប្បាយ
 ថា អចេលឈ្មោះ កឡារមជ្ជកៈ លះការប្រព្រឹត្តព្រហ្មចរិយៈនោះៗ ហើយ

មានភរិយា ។ បទថា ឱទនកុម្មាសំ បានដល់ សុំបាយខ្លះ សុំទំនៀម ក្រែ-
លែងជាន់ គឺ ជីកសុរា និងសុំសាច់សត្វ ។ បទថា យសា និហីនោ
សេចក្តីថា គេប្រសព្វនូវកាតខ្លង់ខ្លស់ដោយលាភ កាតខ្លង់ខ្លស់ដោយយស
ណា ក៏វិនាសចាកលាភ និងយសយ៉ាងនោះ ឥទ្ធិបាដិហារ្យដែលខ្លួនក្រែលែង
ជាន់ប្រក្រតីធម្មតារបស់មនុស្ស ឈ្មោះថា ជាគុណ ដែលព្រះមានព្រះភាគ
ទ្រង់សម្តែងហើយ ព្រោះហេតុនោះ ក្នុងប្រការនេះ គប្បីជ្រាបបាដិហារ្យ
៧ យ៉ាង គឺ ការឈានព្រះបាទទៅបាន ៧ ជំហាន ។

រឿងអចេលកមាណវគ្គ

[៦] បទថា មាណវគ្គ គឺ ជាបុត្ររបស់ព្រាហ្មណ៍ ឈ្មោះ
បាដិកៈ ។ បទថា ញាណវាទេន គឺ ជាមួយញាណវាទៈ ។ បទថា
ឧបឡបទំ សេចក្តីថា បើក្នុងវាងពួកយើងគប្បីមាន (ផ្លូវត្វាយ) មួយយោជន៍
ព្រះសមណគោតម គប្បីស្តេចយាងទៅពាក់កណ្តាលផ្លូវ យើងក៏គប្បីទៅ
ក្នុងពាក់កណ្តាលផ្លូវ ។ ក្នុងផ្លូវ មានពាក់កណ្តាលផ្លូវជាដើម ក៏ន័យនេះ ។
បុគ្គលដែលដើរទៅបាន ១ ជំហាន នឹងឈ្នះអ្នកមិនបានដើរទៅ ។ បទថា

តេ តត្ថ សេចក្តីថា ក្នុងទីជួបគ្នានោះ យើងទាំងពីរ (នឹងធ្វើឥទ្ធិបាដិហារ្យ
 ដ៏ប្រសើរក្រៃលែងជាងប្រក្រតីធម៌របស់មនុស្ស) ។ បទថា តទ្ធិគុណំ
 តទ្ធិគុណាហំ សេចក្តីថា យើងនឹងធ្វើឲ្យច្រើនជាងនោះ ជាទ្វេគុណៗ ។
អចលឈ្មោះ បាដិកបុត្រ សូម្បីជ្រាបសេចក្តីដែលខ្លួនមិនអាចធ្វើបាដិហារ្យ
 ប្រក្រតីនឹងព្រះមានព្រះភាគ តែក៏ជ្រាបថា អ្នកដែលផ្តើមធ្វើបាដិហារ្យប្រក្រត
 នឹងបុរសដ៏កំពូល សូម្បីមិនអាចយកឈ្នះបាន ក៏បានទទួលពាក្យសរសើរខ្លះ
 ទើបពោលយ៉ាងនេះ ។ សូម្បីមនុស្សអ្នកព្រះនគរ ស្តាប់ពាក្យនោះហើយ
 ក៏នាំគ្នាគិតថា ធម្មតាបុគ្គលដែលមិនអាច រមែងមិនប្រកាសយ៉ាងនេះ
អចលកបាដិកបុត្រ នេះ នឹងជាព្រះអរហន្តពិត ទើបបាននាំគ្នាធ្វើសក្ការៈ
 ជាច្រើនដល់គេ ។

ពាក្យថា យេនាមន្តេនុបសង្កមិ សេចក្តីថា បានឮថា សុនក្ខត្តៈ
 បានស្តាប់ថា **អចលបាដិកបុត្រ** រមែងពោលយ៉ាងនេះ ។ ពេលនោះ
អចលឈ្មោះថា បាដិកបុត្រ បានកើតការគិត (យ៉ាងនេះ) ព្រោះមាន
 អធ្យាស្រ័យអាក្រក់ ព្រោះមានការគិតឃើញថាកទាប ។ សុនក្ខត្តៈ ធ្វើវត្ត
 ព្រះមានព្រះភាគហើយ កាលព្រះមានព្រះភាគស្តេចចូលព្រះគន្ធកុដិ ទើប

ទៅកាន់សម្មាភិក្ខុ **អចេលឈ្មោះ បាណិកបុត្រ** ហើយសួរថា បានឮថា លោក
ពោលពាក្យដូច្នោះឬ ។ គេឆ្លើយថា មែន យើងពោល ។ សុនក្ខត្តៈពោល
ថា កាលបើដូច្នោះ លោកកុំគិត កុំខ្លាចឡើយ លោកជាអ្នកដែលជិតជិត
ចូរនិយាយយ៉ាងនេះទៅ ខ្ញុំជាឧបដ្ឋាករបស់ព្រះសមណគោតម រមែងជ្រាប
វិស័យរបស់ព្រះអង្គ ព្រះសមណគោតម នឹងមិនអាចធ្វើបាណិកបុត្រ
បាន យើងនឹងប្រាប់ដល់ព្រះសមណគោតម ឲ្យកើតសេចក្តីខ្លាច នឹងនាំ
ព្រះអង្គទៅទីដទៃ លោកកុំខ្លាចឡើយ បានល្អណាស់អចេលបាណិកបុត្រ
ដរាបជូរស្រាលចិត្ត ទើបទៅកាន់សម្មាភិក្ខុព្រះមានព្រះភាគ ដោយហេតុនោះ
ទើបទ្រង់ត្រាស់ថា យេនាហំ តេនុបសង្កមិ ។

ក្នុងពាក្យថា តំ វានំ ជាដើមនោះ ពាក្យថា **អចេលបាណិកបុត្រ**
កាលពោលថា ខ្ញុំមិនមែនជាព្រះពុទ្ធឡើយ បានដើរនិយាយថា ខ្ញុំជាព្រះពុទ្ធ
បានពោលពាក្យមិនពិតឡើយ ខ្ញុំមិនមែនជាព្រះពុទ្ធឡើយ ឈ្មោះថា លះបង់
វាចានោះ **អចេលឈ្មោះថាបាណិកបុត្រ** អង្គុយគិតក្នុងទីកំបាំងភ្នែក គេគិត
ថា ខ្ញុំមិនមែនជាព្រះពុទ្ធឡើយរហូត ដល់អស់កាលនោះ បានដើរនិយាយ
ថា ខ្ញុំជាព្រះពុទ្ធ ចាប់ផ្តើមតាំងពីពេលនេះជាដើមទៅ ខ្ញុំមិនមែនជាព្រះពុទ្ធ

ឈ្មោះថា លះបង់សេចក្តីគិតនោះ **បាណិកបុត្រ** កាលលះបង់សេចក្តីគិតថា ខ្ញុំមិនមែនជាព្រះពុទ្ធ តែបានប្រកាន់ទិដ្ឋិអាក្រក់ថា ខ្ញុំជាព្រះពុទ្ធ អ្នកឯងដើរ ទៅរហូតដល់អស់កាលប៉ុណ្ណោះ ខ្ញុំលះទិដ្ឋិនេះ ចាប់ផ្តើមពីពេលនេះជា ដើមទៅ ឈ្មោះថា លះបង់ទិដ្ឋិនោះ តែបាណិកបុត្រមិនធ្វើយ៉ាងនេះ លោក ទើបពោលថា មិនលះបង់វាចានោះ មិនលះបង់សេចក្តីគិតនោះ មិនលះ បង់ទិដ្ឋិនោះ ។ បទថា វិបតេយ្យ គឺ សីសៈរបស់គេ គប្បីរហូតចាក.ក ដូចផ្ទៃត្នោតទុំរហូតចាកទង ឬគប្បីបែកជា ៧ ចំរៀក ។

បទថា រក្ខតេតំ ។ បទថា ឯកំសេន បានដល់ ចូរទ្រង់រក្សា ព្រះវាចានោះ ដោយនិប្បវិយាយ ។ បទថា ឱធារិតា គឺ ពោលហើយ ។ ពាក្យថា អនេលោ ច ភន្តេ វាណិកបុត្រោ សេចក្តីថា បើ **អចលកបាណិកបុត្រ** ពោលហើយដោយវាចា ដល់ព្រះមានព្រះភាគដោយចំណែកមួយ ដោយ ប្រការដូច្នោះ ។

បទថា វិរូបរូបេន បានដល់ ក្លែងរូប ។ អធិប្បាយថា **អចលក-** ឈ្មោះ**បាណិកបុត្រ** មកដោយរូប ដែលក្លែងពីសភាពពីដើម គឺ លះបង់រូប របស់មនុស្សមកនៅចំពោះព្រះភ័ក្ត្រព្រះមានព្រះភាគ ដោយការធ្វើមិនប្រាកដ

ឬដោយរូបផ្សេង ។ ដូចរាជសីហ៍ និងខ្លាជាដើម ។ ពាក្យថា តទស្ស
ភកវតោ មុសា សេចក្តីថា កាលបើដូច្នោះ ព្រះតម្រាស់នោះ របស់
ព្រះមានព្រះភាគ គប្បីជាពាក្យកុហក គឺ (**អចលកបុណ្យបុត្រ**) គ្រប
សង្កត់ដោយមុសាវាទ ។ បានឮថា ព្រះមានព្រះភាគ មិនគប្បីត្រូវគ្រប
សង្កត់ដោយមុសាវាទដទៃ រៀរតែមុសាវាទប្រការនោះ ។ បទថា ធូយ-
តាមិនី សេចក្តីថា មានព្រះវាចាមិនមានពីរ គឺ មានដោយសង្ខេប តែ
មិនមានខ្លឹមសារដែលជាប្រយោជន៍ ។ ពាក្យថា **មានដំណើរែកជាពីរ**
នោះ ជាឈ្មោះវាចាដែលសូន្យទេចាកប្រយោជន៍ និងមិនមានផល ។

ពាក្យថា អនិភោមិ នាម លិច្ឆវិនំ សេនាបតិ សេចក្តីថា បានជ្រាប
ថា អធិតៈនោះ ជាឧបដ្ឋាករបស់ព្រះមានព្រះភាគ គេបានស្លាប់ហើយ ។
គ្រានោះ ពួកមនុស្សបានធ្វើឈាបនកិច្ចសពគេ ហើយសួរបុណ្យបុត្រថា
សេនាបតិកើតទីណា បុណ្យបុត្រឆ្លើយថា កើតក្នុងមហានរក ។ ក៏ឯបុណ្យ-
បុត្រ លុះពេលយ៉ាងនេះហើយ និយាយទៀតថា សេនាបតិរបស់ពួក
លោក មកកាន់សម្លាករបស់យើង ហើយស្រែកយំថា យើងមិនធ្វើតាម
ពាក្យរបស់លោក ជឿក្នុងវាទរបស់សមណគោតម ក៏បានទៅកើតក្នុង

នរកហើយ ។

ព្រះមានព្រះភាគស្ដេចចូលទៅកាន់

អារាមរបស់អចេលចានិកបុត្រ

[៧-៨] ក្នុងពាក្យថា តេជុបសង្កមី ធិរា វិហារាយ នេះ សួរថា ព្រោះហេតុអ្វី ព្រះមានព្រះភាគ ទើបមិនត្រាស់ថា ដើម្បីធ្វើបាណិហារ ។ ឆ្លើយថា ព្រោះមិនមានហេតុ សូម្បីការប្រឈមមុខដាក់គ្នារវាងបាណិកបុត្រ នឹងព្រះមានព្រះភាគមិនមាន ការធ្វើបាណិហារនឹងមានអំពើណា ព្រោះដូច្នោះ ព្រះមានព្រះភាគ ទើបមិនត្រាស់យ៉ាងនោះ ត្រាស់ថា ធិរា វិហារាយ ។

បទថា គហបតីនេធនិកា បានដល់ គហបតីមហាសាល ។ ពិត ហើយ គហបតីទាំងនោះបានសន្សំទ្រព្យ និងស្រូវអង្ករជាច្រើនទុក ព្រោះ ដូច្នោះ គហបតីទាំងនោះ លោកទើបហៅថា នេធនិកា ។ បទថា អនេក- សហស្សា បានដល់ គណនាមិនបាន សូម្បីដោយចំនួនពាន់ ។ បានឮថា បុគ្គលដទៃរៀរសុនក្ខត្តៈ រមែងមិនអាចឲ្យបរិស័ទធំប្រជុំគ្នាបាន យ៉ាងនេះ ព្រោះហេតុនោះឯង ព្រះមានព្រះភាគបាននាំសុនក្ខត្តៈត្រាច់ទៅ រហូតដល់

អស់កាលប្រមាណប៉ុណ្ណោះ ។ សេចក្តីតក់ស្លុតនៃចិត្ត ឈ្មោះថា ភ័យ ,
 សេចក្តីញាប់ញ័រនៃសរីរៈគ្រប់ចំណែក ឈ្មោះថា ធម្មិតត្តំ , ការដែល
 ទាំងឡាយបះឡើង ឈ្មោះថា លោមហំសោ ។ បានឮថា អចលកឈ្មោះ-
បាដិកបុត្រ គិតថា យើងបានពោលពាក្យជំរុំក្រៃលែង ធ្វើខុសជាមួយបុគ្គល
 ដ៏ខ្ពង់ខ្ពស់ក្នុងលោក ព្រមទាំងទេវលោក ភាពជាព្រះអរហន្ត ឬហេតុនៃការ
 ធ្វើបាដិហារ្យមិនមានខាងក្នុងយើងឡើយ ចំណែកព្រះសមណគោតម នឹងធ្វើ
 បាដិហារ្យ កាលបើដូច្នោះ មហាជនឃើញបាដិហារ្យរបស់ព្រះសមណគោតម
 នោះហើយ នឹងបៀតបៀនដោយគ្រឿងប្រហារ មានកំណាត់ឈើ ដុំដី
 និងអាជ្ជាជាដើម ដោយពោលថា ឥឡូវនេះ លោកមិនអាចធ្វើបាដិហារ្យ
 បាន ព្រោះហេតុអ្វីទើបមិនដឹងប្រមាណខ្លួនឯង មកតាំងខ្លួនជាកូចំពោះនឹង
 បុគ្គលដ៏ខ្ពង់ខ្ពស់ក្នុងលោក សម្តែងកិរិយារុករាន ។ ព្រោះដូច្នោះសេចក្តី
 ខ្លាច សេចក្តីភ័យខ្លាច ឬការព្រឺព្រួចរោម ទើបបានកើតឡើងដល់គេ ព្រោះ
 ស្តាប់ដំណឹងការប្រជុំគ្នារបស់មហាជន និងប្រការដែលស្តេចមករបស់ព្រះ-
 មានព្រះភាគ ។ អចលកបាដិកបុត្រនោះ ប្រាថ្នានឹងផុតចាកទុក្ខនោះ ទើប
 បានទៅអារាមរបស់បរិព្វាជក ឈ្មោះថា តិណ្ឌុកខាណុ ។ ដើម្បីនឹងសម្តែង

អត្ថន័យនោះ ព្រះធម្មសន្តិហកាចារ្យ ទើបពោលថា អថ ខោ ភក្កវ
ជាដើម ។

បណ្តាបទទាំងនោះ បទថា ឧបសង្កមិ សេចក្តីថា អចលកឈ្មោះ
បាណិកបុត្រ មិនបានចូលទៅរកតែម្យ៉ាង ក៏កាលចូលទៅហើយ ក៏ចូលទៅ
កាន់អារាមរបស់បរិព្វាជកច្ឆាយបានកន្លះយោជន៍ មិនទាន់បានការសប្បាយ
ចិត្ត ទើបចូលទៅជួរផ្នែកខាងចុងបំផុតរបស់អារាម ជ្រើសរើសបានស្ថាន
ទីជាព្រៃមួយកន្លែងខាងចុងអារាម អង្គុយលើផ្ទាំងថ្ម ។ គ្រានោះ ព្រះមាន-
ព្រះភាគទ្រង់ត្រិះរិះថា បើអចលកបាណិកបុត្រនេះជាជនពាល ជឿពាក្យ
របស់បុគ្គលខ្លះ គប្បីមកក្នុងស្ថានទីនេះសោត បុគ្គលពាលចូរកុំវិនាស
ឡើយ ទើបទ្រង់អធិដ្ឋានថា សូមផ្ទាំងថ្មដែលអង្គុយ ចូរជាប់នឹងសរីរៈរបស់
គេ ព្រមនឹងចិត្តដែលអធិដ្ឋាន ទីអង្គុយនោះ បានជាប់នឹងសរីរៈរបស់គេ ។
អចលកបាណិកបុត្រនោះ ដូចជាត្រូវចងដោយគ្រឿងចង គឺ ប្រាក់ធំ និង
ដូចត្រូវកាត់ជើង ដូច្នោះ ។ បទថា អស្សោសិ សេចក្តីថា ពួកបរិស័ទ
នាំគ្នាស្វែងរក អចលកឈ្មោះ**បាណិកបុត្រ** ខាងនេះ និងខាងនោះ កាលត្រូវ
បុរសណាម្នាក់ចងជាប់តាមស្នាមជើងរបស់អចលកឈ្មោះ**បាណិកបុត្រ** ជើង

ទីអង្គុយ មកហើយ សួរថា ពួកលោកស្វែងរកអ្នកណា ម្នាក់ៗ នាំគ្នាឆ្លើយថា
អចលកឈ្មោះបាជីកបុត្រ បានស្តាប់វាថាដែលបុរសនោះឆ្លើយថា **អច-**
លកឈ្មោះបាជីកបុត្រ នោះ អង្គុយនៅក្នុងអារាមបរិព្វាជកឈ្មោះថា តិណ្ណុ-
កខណ្ឌ ។ បទថា សំសប្បតិ បានដល់ ជ្រប់សិរសៈ គឺ នៅក្នុងអារាម
នោះឯង ។ គូថ លោកហៅថា ទាវឡ ។ បទថា បរាកូត្រូទោ បានដល់
ជាអ្នកបរាជ័យហើយ គឺ វិនាសហើយ ។

បទថា គោយុគេហិ សេចក្តីថា ទីមហើយដោយគូគោ ចំនួនរយ
ឬចំនួនពាន់ ។ បទថា អារិព្វោយ្យាម ប្រែថា គប្បីទាញមក ។ បទថា
និឡេរុំ បានដល់ គប្បីដាច់ចេញឬ **អចលកឈ្មោះបាជីកបុត្រ** គប្បីដាច់
ចេញក្នុងទីចង ។

ការប្រៀបធៀបដោយសីហាមិគរាជ និងចតុកថាស

[៩] បទថា ធារុបត្តិកន្តោវាសី បានដល់ ជាសិស្សនៃជាន់ក្រឡឹង
ឈើ ។

បានស្តាប់ថា សិស្សនៃជាន់ក្រឡឹងឈើនោះ មានការគិតថា ចូរ

លើកបាណិហារ្យទុកចុះ ព្រះសមណគោតមពោលថា អចលកឈ្មោះបាណិកបុត្រ
នឹងមិនក្រោកឡើងចាកអាសនៈ ឈ្លើយចុះ យើងនឹងទៅឲ្យបាណិកបុត្រនោះ
ក្រោកឡើងចាកអាសនៈដោយឧបាយណាមួយ ដោយហេតុត្រឹមតែប៉ុណ្ណោះ
ព្រះសមណគោតមក៏នឹងបរាជ័យ ព្រោះដូច្នោះ សិស្សនៃជាន់ក្រឡឹងឈើ
ទើបពោលយ៉ាងនេះ ។ បទថា សីហស្ស សេចក្តីថា ស្តេចសីហមិត្តរាជ
មាន ៤ ប្រភេទ គឺ ស្តេចសីហតិណរាជ ស្តេចសីហកាឡរាជ ស្តេចសីហ
បណ្ឌរាជ និងស្តេចសីហកេសររាជ ។ បណ្តាស្តេចសីហរាជទាំងនោះ
ស្តេចសីហកេសររាជ បានដល់ ជាសត្វដ៏ប្រសើរ ។ ក្នុងទីនេះ លោកបំណង
យកស្តេចសីហកេសររាជ ។ បទថា មិត្តរាជ បានដល់ ជារាជានៃសត្វ
ដើងបួនគ្រប់ប្រភេទ បទថា អាសយំ បានដល់ ស្ថានទីនៅ ។ បទថា
សីហនាទំ គឺ បន្លី បែបមិនខ្លាច ។ បទថា គោតមរាជ បក្តីមេយ្យ
សេចក្តីថា គប្បីត្រាច់ទៅដើម្បីរកអាហារ ។ ពាក្យថា វរំ វរំ បានដល់
ហ្មួងម្រឹកដែលធាត់ៗ ប្រសើរៗ ។ បទថា មុនុម៌សានិ បានដល់ សាច់
ដែលទន់ល្អ ។ បាលីថា មុនុម៌សានិ ក៏មាន ។ អធិប្បាយថា សាច់ដែល
មានរសផ្អែម ។ បទថា អដ្ឋប្រយ័ បានដល់ គប្បីចូលទៅ បទថា

សីហនាទំ នទិក្ខា សេចក្តីថា បន្តិហើយដោយសេចក្តីករុណា ដែលអាស្រ័យ
ភាពជាអ្នកខ្លាំងក្លារបស់ខ្លួនថា សត្វពួកណាមានកំលាំងតិច សត្វពួកនោះ
ចូរចៀសចេញទៅ ។ បទថា វិយាសសំរឿង សេចក្តីថា ចម្រើនដោយ
សាច់ដែលជាសំណល់ គឺ ស៊ីសាច់ដែលជាសំណល់ពីសត្វដទៃស៊ីហើយ
ក៏ធំធាត់ឡើង ។ បទថា ទិក្ខា គឺ ធំធាត់ បានដល់ មានរាងកាយធាត់ ។
បទថា ពលវា គឺ សម្បូរណ៍ដោយកម្លាំង ។ បទថា ឯតនហោសិ បាន
ដល់ មានហើយ ព្រោះហេតុអ្វី ។ ព្រោះទោសនៃអស្មិមានៈ ។

ក្នុងសេចក្តីនោះ មានអនុបុព្វិកថា ដូចតទៅនេះ ៖

បានឮថា ថ្ងៃមួយ សីហរាជនោះ ត្រឡប់ពីទីស្វែងរកអាហារ បាន
ឃើញចចកនោះកំពុងរត់គេច ព្រោះសេចក្តីខ្លាច កើតសេចក្តីករុណា ទើប
និយាយថា សម្លាញ់កុំខ្លាចឡើយ ឈប់សិន លោកឈ្មោះអ្វី ។ ចចកឆ្លើយ
ថា ខ្ញុំឈ្មោះ ជម្ពុកៈ លោក ។ សីហរាជ ទើបនិយាយថា ជម្ពុកៈ អ្នក
មានវ័យស្មើគ្នា តាំងអំពីនេះទៅ អ្នកអាចឧបដ្ឋាកឃើងបានឬ ។ ចចក
តបថា ខ្ញុំនឹងឧបដ្ឋាកលោក ។ តាំងពីនោះមក ចចកនោះ ក៏ឧបដ្ឋាក
(សីហរាជ) ។ សីហរាជ កាលត្រឡប់ពីទីស្វែងរកអាហារ ក៏នាំសាច់

ចំណិតធំមកឲ្យ ។ ចចកនោះទំពារស៊ីសាច់ចំណិតធំនោះហើយ ក៏នៅលើ
 ផែនថ្មក្នុងទីមិនឆ្ងាយ ។ ល្មមវេលាកន្លងទៅពីរបីថ្ងៃប៉ុណ្ណោះ ចចកនោះ
 ក៏ធំធាត់ មានដើម.កធំ ។ គ្រានោះ សីហរាជនោះ បានពោលនឹងចចក
 នោះថា អើ! ជម្ពុកៈ អ្នកនឹងអាចនិយាយថា ក្នុងវេលាដែលយើងពត់កាយ
 អ្នកអាចនឹងឈរក្នុងទីមិនឆ្ងាយ ហើយនិយាយថា បពិត្រលោកម្ចាស់ លោក
 ចូរក្រោធបានឬទេ ។ ចចកឆ្លើយថា អាចលោកម្ចាស់ ។ ក្នុងវេលាដែល
 សីហរាជពត់កាយ ចចកបានធ្វើតាមដែលបង្គាប់ ព្រោះការធ្វើតាមនោះ ។
 សីហរាជ ទើបមានអស្មិមានៈយ៉ាងក្រៃលែង ។ តមកថ្ងៃមួយ ចចក ដល់
 កាលដឹកទឹកក្នុងស្រះ បានឃើញស្រមោលរបស់ខ្លួន ឃើញរាងខ្លួនធំធាត់
 និងដើម.កធំ មិនធ្វើទុកក្នុងចិត្តថា យើងជាចចកដែលចម្រើនហើយ តែ
 សម្គាល់ថា សូម្បីយើងក៏ជាសីហរាជ ទើបបាននិយាយពាក្យនេះនឹងខ្លួនថា
 អើ! ជម្ពុកៈ ការដែលអត្តភាពនេះ របស់អ្នកឯង បរិភោគសាច់ដែលជា
 សំណល់អ្នកដទៃគួរហើយឬ អ្នកឯងមិនមែនកូនប្រុសឬ សូម្បីសីហរាជ
 ក៏មានជើងបួន ចង្កូមពីរ ត្រចៀកពីរ និងមានកន្ទុយមួយ សូម្បីអវយវៈ
 ទាំងអស់របស់អ្នកឯងក៏មានដូចសីហរាជ អ្នកឯង មិនមែនមានកំលាំងត្រឹម

តែកេសរផ្កាលើតែម្យ៉ាងប៉ុណ្ណោះ ។ កាលចចកបានគិតយ៉ាងនេះ អស្មិមានៈ
ក៏កម្រើកឡើង ។ គ្រានោះ ចចកនោះ បានកើតការសម្គាល់ថា យើង គឺ
នរណាជាដើម ព្រោះទោសនៃអស្មិមានៈនោះ ។

បណ្តាបទទាំងនោះ បទថា កោ ចាបំ សេចក្តីថា យើង គឺ
នរណា សីហមិតរាជ គឺ មិនមែនញាតិ មិនមែនជាចៅហ្វាយរបស់យើង
អធិប្បាយថា យើងនឹងធ្វើការឱនលំទោនដល់សត្វធំធ្វើអ្វី ។ បទថា សិកា-
លកំយេវ បានដល់ ស្រែកដូចចកនុ៎ះឯង ។ បទថា កេរណ្តកំយេវ បានដល់
សម្លេងមិនគួរស្រឡាញ់ និងមិនគួរពេញ ចិត្ត ។ ពាក្យថា កេ ច ឆេវ
សិកាលេ សេចក្តីថា ចចកដែលទន់ខ្សោយ នឹងដូចម្តេច ។ ពាក្យថា កេ
ចន សីហនានេ បានដល់ ការបន្ធូរបែបសីហៈនឹងដូចម្តេច ។ អធិប្បាយថា
ក៏ការបន្ធូរបស់ចចក និងរបស់សីហរាជ មានអ្វីជាប់ទាក់ទងគ្នា ។

បទថា សុគតាបនានេសុ បានដល់ តាមសិក្ខា ៣ យ៉ាង ដែលជា
លក្ខណៈរបស់ព្រះសុគត គឺ ជាសាសនារបស់ព្រះសុគត ។ ក៏ព្រះសុគត
នោះ ញ៉ាំងជីវិតតាមបែបសិក្ខា ៣ យ៉ាងនោះ យ៉ាងណា ។ ពិតហើយ
ពុទ្ធសាសនិកជន កាលថ្វាយបច្ច័យ ៤ ចំពោះព្រះសុគតនោះ រមែងថ្វាយ

ដោយគិតថា យើងនឹងថ្វាយ (បច្ច័យ ៤) ចំពោះព្រះសម្មាសម្ពុទ្ធ ដែល
សម្បូរណ៍ដោយគុណ មានសីលជាដើម (ចំណែក) អចលកបាដិកបុត្រ
នោះ មិនមែនជាព្រះពុទ្ធ កាលបរិភោគបច្ច័យដែលជនកំណត់ថ្វាយព្រះពុទ្ធ
ឈ្មោះថា មានជីវិតប្រព្រឹត្តទៅក្នុងសាសនារបស់ព្រះសុគត ។ បទថា
សុគតាតិវត្តានិ អធិប្បាយថា បានឮថា ប្រជាជនកាលនឹងថ្វាយកោជន
ដល់ព្រះពុទ្ធ ពួកទាំងនោះ បានថ្វាយដល់ព្រះពុទ្ធ និងសាវ័ករបស់ព្រះពុទ្ធ
ពួកទាំងនោះ ខាងក្រោយ ទើបឲ្យអាហារដែលនៅសល់ក្នុងវេលាល្ងាច ដល់
អចលកឈ្មោះបាដិកបុត្រ នេះឈ្មោះថា បរិភោគអាហារដែលជាសំណល់
ព្រះសុគត ដោយប្រការដូច្នោះ ។ បទថា តថាគតេ សេចក្តីថា លោក
សម្គាល់ថា ព្រះតថាគតអរហន្តសម្មាសម្ពុទ្ធ ជាបុគ្គលដែលគប្បីបៀតបៀន
គឺ គប្បីរុករាន ។ ម្យ៉ាងទៀត បទថា តថាគតេ ជាដើម ជាទុតិយារិកត្តិ
ពហុវចនៈ ។ សូម្បីបទថា អាសានេតតំ នេះ ក៏ជាពហុវចនៈដូចគ្នា លោក
ពោលថា ដូចជាឯកវចនៈ ។ បទថា អាសានេនា បានដល់ ការបៀតបៀនថា
“ យើងនឹងធ្វើបាដិហារ្យជាមួយព្រះពុទ្ធ ” ។

បទថា សមេត្តិយាន ប្រែថា ពិចារណាហើយ គឺ សម្គាល់ហើយ ។

-៣៦- សុមង្គលវិលាសិនី អដ្ឋកថា ធិបនិកាយ ខានិកវគ្គ

បទថា អមញ្ញិ ប្រែថា បានប្រកាន់ខ្លួន ។

បទថា កោតុ សំដៅយកផ្លែចចក ។

[១០] ពាក្យថា អត្តានំ វិយាសេ សមេក្ខិយ បានដល់ បាន
ឃើញអត្តភាពធាត់ធំក្នុងទឹកដែលថ្លា ក្នុងស្រះទឹក ។ បទថា យាវត្តានំ ន
បស្សតិ សេចក្តីថា រមែងមិនឃើញខ្លួនតាមសេចក្តីពិត យ៉ាងនេះថា
យើងជាចចក ដល់ភាពធំធាត់ឡើង ព្រោះសាច់ដែលជាសំណល់របស់ស្តេច
សីហមិត្តរាជ ។ បទថា ព្យក្សោតិ មញ្ញតិ បានដល់ រមែងសម្គាល់ថា
យើងជាស្តេចសីហមិត្តរាជ ឬប្រកាន់ខ្លួនថា យើងមានកម្លាំងស្មើនឹងសីហៈ
ជាខ្លាធំពិត ។

[១១] បទថា កុត្តាន ភេន្តេ បានដល់ ស៊ីកង្កែបតាមអណ្តូង ។
បទថា ខលម្ភុសិកាយោ សេចក្តីថា ស៊ីកណ្តុរក្នុងលានស្រូវ ។ បទថាថា
ថា កដសីសុ ទិត្តានិ ច ក្ខណាខានិ សេចក្តីថា ស៊ីសាកសពដែលគេ
ចោលក្នុងព្រៃស្នូសាន ។ បទថា មហាវនេ គឺ ក្នុងព្រៃធំ ។ បទថា
សុញ្ញវនេ គឺ ក្នុងព្រៃស្ងាត់ ។

បទថា វិវឌ្ឍោ គឺ ធំធាត់ហើយ ។

ពាក្យថា តថេវ សោ សិកាលកំ អនទិ សេចក្តីថា ចចកនោះ
សូម្បីធំធាត់បានយ៉ាងនេះ ក៏នៅសម្គាល់ថា យើងជាមិត្តរាជ ក៏ស្រែកដូច
សុខខ្មាស ដូចជាចចកដែលមិនមានកម្លាំងក្នុងកាលមុន ដូច្នោះ ។ សិស្ស
របស់ជាងក្រឡឹងឈើ ឈ្មោះជាលិយៈ បានរុករានបាណិកបុត្រនោះហើយ
ថា លោកបរិភោគអាហារដែលជាសំណល់ ហើយជាប់នៅក្នុងលាភសក្ការៈ
ដូចត្រៃចចកដែលស៊ីសត្វ មានកង្កែបជាដើម ហើយធំធាត់ឡើង ដូច្នោះ
ដោយគាថាសូម្បីនេះ ។

[១២] បទថា នាគេហិ គី ដោយពួកដំរី ។ បទថា មហាពន្ធនា
គី ឲ្យជុតពីគ្រឿងចង គី កិលេសធំ ។ បទថា មហាវិទុក្តា សេចក្តីថា
ឱយៈ ៤ យ៉ាង ឈ្មោះថា អន្ទង់ធំ ឡើងពីអន្ទង់ធំនោះហើយ ឲ្យតាំងនៅ
លើគោក គី ព្រះនិព្វាន ។

ពោលអំពីច្បាប់ទម្លាប់ជាដើម

[១៣] ព្រះអដ្ឋកថាចារ្យ លុះសម្តែងបទអនុសន្និថា ព្រះមានព្រះភាគ
ទ្រង់មិនធ្វើឥទ្ធិបាណិហារ្យ ដោយកថាមគ្គប្រមាណប៉ុណ្ណោះហើយ ឥឡូវនេះ

កាលនឹងសម្តែងអនុសន្និវេទនេនេថា ន អគ្គញំ បញ្ញបេតិ ទើបផ្តើម
ទេសនាថា អគ្គញញាហំ ជាដើម ។

បណ្តាបទទាំងនោះ បទថា អគ្គញញាហំ សេចក្តីថា ម្នាលភក្តី៖
តថាគត រមែងដឹងច្បាស់នូវវត្ថុដែលលោកសម្មតិថា ខ្ពង់ខ្ពស់ និងចរិយាវត្ថុ
ដែលកើតឡើងរបស់លោក ។ បទថា តព្វ បដានាមិ សេចក្តីថា តថាគត
មិនមែនមិនជ្រាបច្បាស់វត្ថុដែលលោកសម្មតិថា ខ្ពង់ខ្ពស់តែម្យ៉ាងប៉ុណ្ណោះ
រមែងដឹងច្បាស់វត្ថុដែលលោកសម្មតិថា ខ្ពង់ខ្ពស់នោះផង ហើយដឹងច្បាស់
ជាន់នោះ គឺ ជ្រាបច្បាស់តាំងអំពីសីល សមាធិ រហូតដល់ព្រះសព្វញ្ញ-
តញ្ញាណ ។ ពាក្យថា តព្វ បដាននំ ន បរាមសាមិ សេចក្តីថា តថាគត
សូម្បីកាលជ្រាបច្បាស់នូវវត្ថុនោះ ក៏មិនប្រកាន់មាំដោយអំណាចនៃតណ្ហា
ទិដ្ឋិ និងមានថា យើងរមែងដឹងច្បាស់ដល់វត្ថុឈ្មោះនេះ ព្រះមានព្រះភាគ
ទ្រង់សម្តែងថា ព្រះតថាគតមិនមានការប្រកាន់មាំ ។ ពាក្យថា បច្ចុត្តញ្ញាវ
និព្វតិ វិទិតា បានដល់ ទ្រង់ជ្រាបការរលត់កិលេសក្នុងព្រះអង្គ ដោយ
ព្រះអង្គតែម្យ៉ាង ។

ពាក្យថា យនិកជានំ តថាគតោ គឺ ព្រះតថាគតទ្រង់ដឹង គឺ ទ្រង់

ជ្រាបការរលត់កិលេស ។

ពាក្យថា នោ អនយំ អាបជ្ជតិ មានអធិប្បាយថា ព្រះតថាគត
រមែងមិនដល់ **អនយៈ** គឺ ទុក្ខ បានដល់ សេចក្តីវិនាស ដូចតិរិយដែល
មិនជ្រាបព្រះនិព្វាន ដូច្នោះ ។

ឥឡូវនេះ ព្រះមានព្រះភាគ កាលសម្តែងដល់វត្ថុដែលពួកតិរិយ
បញ្ញត្តិថា ខ្ពង់ខ្ពស់ ទើបត្រាស់ថា សន្តិ ភក្កវ ជាដើម ។ បណ្តាបទទាំង
នោះ បទថា សស្សរកុត្តំ ព្រហ្មកុត្តំ បានដល់ ព្រះឥសូរធ្វើឲ្យ ព្រះព្រហ្ម
ធ្វើឲ្យ ។ អធិប្បាយថា ព្រះឥសូរនិម្មិតឲ្យ ព្រះព្រហ្មនិម្មិតឲ្យ ។ ពិត
ហើយ គប្បីជ្រាបថា ព្រះព្រហ្មប៉ុណ្ណោះ ឈ្មោះថា ជាធំ ដោយភាពជាអធិបតី
ក្នុងពាក្យថា សស្សរកុត្តំ ព្រហ្មកុត្តំ នេះ ។ បទថា អាចរិយកំ គឺ ការៈ
ជាអាចារ្យ បានដល់ លទ្ធិរបស់អាចារ្យ ។ ក្នុងពាក្យថា អាចរិយកំ នោះ
អាចរិយវាទ ឈ្មោះថា វត្ថុដែលលោកសន្មតិគ្នាថា ខ្ពង់ខ្ពស់ ។ ក៏
អាចរិយវាទនោះ ដែលព្រះមានព្រះភាគទ្រង់អធិប្បាយថា វត្ថុដែលលោក
សម្មតិថា ខ្ពង់ខ្ពស់ យើងសម្តែងទុកក្នុងពាក្យថា អាចរិយវាទនេះ ទើប
ត្រាស់ថា អគ្គញំ ដូច្នោះ ។ បទថា កងវិហិតកំ គឺ នរណាចាត់ទុក

ចាត់ទុកយ៉ាងណា ។ ពាក្យដ៏សេស គប្បីជ្រាបតាមន័យដែលអធិប្បាយ
ពិស្តារហើយក្នុងព្រហ្មជាលសូត្រ ។

[១៤-១៦] បទថា ទិដ្ឋាបទោសិកំ បានដល់ មានមូលមកពីទេវតា
ពួកទិដ្ឋាបទោសិកៈ ។

ពោលអំពីសុភវិហោក្ខ

[១៧] បទថា អសតា គឺ មិនមាន ។ អធិប្បាយថា ព្រោះអត្ថថា
មិនមាន ។ បទថា តុច្ឆា បានដល់ ដោយពាក្យទេទេ គឺ វៀរចាកខ្លឹម
ខាងក្នុង ។ បទថា មុសា គឺ ដោយមុសាវាទ ។ បទថា អក្ខតេន គឺ
វៀរចាកពាក្យដែលពិត ។ បទថា អត្តាចិក្ខុន្តិ គឺ ពោលមូលបង្ហាច់
(យើង) ។ បទថា វិបរិទោ គឺ មានសញ្ញាវិបរិត បានដល់ មានចិត្ត
វិបរិត ។ បទថា ភិក្ខុវោ ច សេចក្តីថា មិនមែនព្រះសមណគោតមតែ
ម្យ៉ាងដែលវិបរិត ពួកភិក្ខុដែលធ្វើតាមពាក្យទូន្មានព្រះសមណគោតមនោះ
ក៏វិបរិតផងដែរ ។ គ្រានោះ ដើម្បីនឹងសម្តែងពាក្យពោល ដែលពួកតិរិយ
ពោលសំដៅយកថា ព្រះសមណគោតមជាអ្នកវិបរិត ព្រះមានព្រះភាគទើប

ត្រាស់ពាក្យថា សមណោ គោតមោ ជាដើម ។ បទថា សុភវិមោក្ខំ
បានដល់ វណ្ណកសិណ ។

បទថា អសុភន្តោ បានដល់ ជីវច្បាស់យ៉ាងនេះថា វត្ថុដែលស្អាត
និងវត្ថុដែលមិនស្អាតទាំងអស់ ចាត់ជាអសុភៈ ។ ពាក្យថា សុភន្តេន តស្មី
សមយេ សេចក្តីថា រមែងជីវច្បាស់ក្នុងសម័យនោះថា វត្ថុនេះស្អាត រមែង
មិនជីវវត្ថុដែលមិនស្អាត ។

បទថា ភិក្ខុវោ ច សេចក្តីថា ពួកភិក្ខុ និងសមណៈអន្តោវាសិក
របស់ពួកជនដែលនិយាយយ៉ាងនេះ (នុ៎ះឯង) វិបរិត ។ បទថា បហោតិ
បានដល់ មានសមត្ថភាព គឺ អាច ។ បទថា ទុក្ខំ ខោ បានដល់
បរិព្វាជកនេះ ជ្រះថ្លាយ៉ាងនេះហើយ ទើបនិយាយថា អហំ កន្តោ ជាដើម ។
(សេចក្តីពិត) បរិព្វាជកពោលពាក្យនោះ ដោយការអួតអាង គឺ ដោយ
ការបញ្ជាក់បន្តិ ។ បានជ្រាបថា បរិព្វាជកនោះមានការគិតថា ព្រះសមណ-
គោតមសម្តែងធម្មកថា ប្រមាណប៉ុណ្ណោះដល់យើង យើងសូម្បីស្តាប់ធម្ម-
កថានោះហើយ ក៏មិនអាចបួសបាន យើងគួរធ្វើខ្លួន ឲ្យដូចនឹងការបដិបត្តិ
តាមពាក្យទូន្មានព្រះសមណគោតមនោះ ។ ព្រោះហេតុនោះ បរិព្វាជកនោះ

ទើបពោលយ៉ាងនេះ ដោយការអូតអាង គឺ ដោយការបញ្ជាតបន្ត ។
ព្រោះហេតុនោះ ព្រះមានព្រះភាគ ដូចជានឹងកាត់ដាច់សេចក្តីហួងហែង
ដល់បរិព្វាជកនោះ ទើបត្រាស់ថា ឧត្តរំ ទោ ឯតំ ភក្កវា តយា អញ្ញ-
ធិន្និកេន ជាដើម ។ ពាក្យនោះ មានខ្លឹមសារតាមដែលពោលទុកក្នុង
បុព្វបុរាណសូត្រ ។ បទថា សាធុកមនុរក្ខ បានដល់ ចូររក្សាឲ្យល្អ ។
ព្រះមានព្រះភាគ ទ្រង់បបួលបរិព្វាជកឲ្យរក្សាសេចក្តីជ្រះថ្លា (ត្រឹមតែដែល
មាននៅឲ្យល្អ) ដោយប្រការដូច្នោះ ។ បរិព្វាជកឈ្មោះ កក្កវតោត្រនោះ
សូម្បីស្តាប់ព្រះសូត្រយ៉ាងច្រើនយ៉ាងនេះ ក៏មិនអាចធ្វើកិលេសឲ្យអស់ទៅ
បាន ។ ក៏ការទេសនា (ព្រះសូត្រនេះ) បានជាបច្ច័យ ដើម្បីវាសនាក្នុង
កតតទៅរបស់គេ ។ ពាក្យដ៏សេសគ្រប់ៗ បទ មានខ្លឹមសារច្បាស់លាស់
ហើយទាំងនោះឯង ។

“ ចប់ អដ្ឋកថា វិជ្ជាកសូត្រ ទី ១ ”



អង្គកថា ឧទុម្ពរិកសូត្រ ទី ២

[១៨] ឧទុម្ពរិកសូត្រ ចាប់ផ្តើមថា ឯវម្មេ សុតំ ដូច្នោះ ។

ក្នុងឧទុម្ពរិកសូត្រនោះ មានការពណ៌នាតាមលំដាប់បទ ដូចតទៅ
នេះ ៖

បទថា បរិព្វាណកោ សំដៅយកឆន្ទបរិព្វាណក បទថា ឧទុម្ពរិកាយ
បរិព្វាណការមេ បានដល់ ក្នុងអារាមបរិព្វាណក ក្នុងសម្លាកំរេបស់នាងឧទុម្ព-
រិកាទេវី ។

ពាក្យថា សន្ទានោ ជាឈ្មោះរបស់គហបតីនោះ ។ គហបតីនេះ
មានអានុភាពច្រើន ជាក់តូលបុរសក្នុងចំនួនឧបាសក ៥០០ នាក់ ហែហមត្រាច់
ទៅ ជាព្រះអនាគាមី (ផង) ។ ព្រះមានព្រះភាគ បានសរសើរគេត្រង់
កណ្តាលមហាបរិស័ទថា ម្ចាស់ភិក្ខុទាំងឡាយ សន្ទានគហបតី ប្រកបដោយ
ធម៌ ៦ យ៉ាង ជាអ្នកមានសេចក្តីជ្រះថ្លាមុតមាំក្នុងព្រះតថាគត តម្កល់ខ្លួន
នៅក្នុងព្រះសទ្ធម្ម អង្គ ៦ ប្រការដូចម្តេច ។ គឺ ៖

-សេចក្តីជ្រះថ្លាមិនញាប់ញ័រក្នុងព្រះពុទ្ធ

-ក្នុងព្រះធម៌

-ក្នុងព្រះសង្ឃ

-ក្នុងអរិយសីល

-ក្នុងអរិយញាណ

-ក្នុងអរិយវិមុត្តិ ។

ម្នាលភិក្ខុទាំងឡាយ សន្ទានគហបតីប្រកបដោយអង្គ ៦ ប្រការ យ៉ាងនេះឯង ទើបឈ្មោះថា មានសេចក្តីជ្រះថ្លាមុតមាំ តម្កល់ខ្លួននៅក្នុង ព្រះសទ្ធម្ម ។ សន្ទានគហបតីនោះ អធិដ្ឋានអង្គឧបោសថពីព្រឹកព្រលឹម ហើយ ក្នុងវេលាព្រឹក ក៏ថ្វាយទានចំពោះព្រះសង្ឃមានព្រះពុទ្ធជាប្រធាន ។ កាលពួកភិក្ខុ ទៅវិហារហើយ ក៏តសេចក្តីរំខាន ព្រោះសំឡេងរុកកូន របស់ក្មេងតូច និងក្មេងធំក្នុងស្រុក ទើបចេញទៅដោយគិតថា នឹងស្តាប់ ធម៌ក្នុងសម្មាក្រឹត្យសាស្ត្រា ។ ដោយហេតុនោះ លោកទើបពោលថា ព្រះ- មានព្រះភាគ ស្តេចយាងចេញចាកក្រុងរាជគ្រឹះពេលរសៀល ។

បណ្តាបទទាំងនោះ បទថា ទិវាទិវស្សេវ បានដល់ វេលាហួស ត្រង់ ឈ្មោះថា វេលារសៀល ។ អធិប្បាយថា សន្ទានគហបតីនោះ បាន

ចេញទៅក្នុងវេលារសៀល គឺ ត្រាច់ទៅវេលាត្រជាក់ ។

បទថា បដិសធើនោ បានដល់ ប្រមូលចិត្តចាកអារម្មណ៍ មានរូប
ជាដើមនោះៗ ពួនសម្លំ គឺ ជាអ្នកមានចិត្តមានអារម្មណ៍តែមួយ ដោយ
អំណាចនៃការសោយ ការត្រេកអរក្នុងឈាន ។

បទថា មនោការនីយានំ គឺ អ្នកញ៉ាំងចិត្តឲ្យចម្រើន បានដល់
ចិត្តរបស់អ្នករលីកដល់ ធ្វើទុកក្នុងចិត្ត រមែងជាចិត្តដែលប្រាសចាកនីវរណៈ
គឺ ចិត្តខ្ពស់ឡើង ចម្រើនឡើង ។



រឿងនិគ្រោធបរិព្វាជក

[១៩] បទទាំងឡាយមានបទថា ឧន្ទានិយា ជាដើម គប្បីជ្រាប
តាមន័យដោយពិស្តារក្នុងបោដ្ឋបាទសូត្រនុ៎ះឯង ។

បទថា យាវតា គឺ មានចំនួនប៉ុនណា ។ បទថា អយន្តេសំ
អញ្ញតរោ សេចក្តីថា បណ្តាសាវកទាំងនោះ សន្ទានគហបតីនេះ រាប់
បញ្ចូលនៅខាងក្នុងសាវកទាំងនោះ ឬជាសាវកម្នាក់ ។ បានស្តាប់ថា ពួក
សាវករបស់ព្រះមានព្រះភាគ ចំពោះគ្រហស្ថដែលជាព្រះអនាគាមី មានចំនួន
៥០០ នាក់ អាស្រ័យនៅក្នុងក្រុងរាជគ្រឹះ ។ និគ្រោធបរិព្វាជកពោលថា
អយំ តេសំ អញ្ញតរោ ដូច្នេះជាដើម សំដៅដល់ ពួកឧបាសកតែម្នាក់ៗ
មានបរិវារ ៥០០ នាក់ ។ និគ្រោធបរិព្វាជកប្រាថ្នាការចូលមករបស់គហបតី
នោះ ពោលថា អប្បវនាម ដូច្នេះ ។ ក៏ហេតុនៃសេចក្តីប្រាថ្នា បានពោល
ទុកហើយក្នុងបោដ្ឋបាទសូត្រនុ៎ះឯង ។

[២០] បទថា ឯតទវោច បានដល់ សន្ទានគហបតី កំពុងដើរមក
បានពោលពាក្យនេះថា អញ្ញតរោ ទោ សមេ ជាដើម ព្រោះខ្លួនបានស្តាប់
ពាក្យរបស់បរិព្វាជកទាំងនោះ ក្នុងចន្លោះជួរនុ៎ះឯង ។ ក្នុងបទទាំងនោះ

បទថា អញ្ញតិវិទូយា សេចក្តីថា ដែលឈ្មោះថា អន្សតិវិយ័ ព្រោះជាតិវិយ
ពួកដទៃ ដោយការឃើញខ្លះ មារយាទខ្លះ កិរិយាខ្លះ អាចារៈខ្លះ ការនៅ
ខ្លះ ឥរិយាបថខ្លះ ។ បទថា សង្គម្ម សមាគម្មា បានដល់ ក្នុងស្ថានទី
(ពួកបរិព្វាជក) ទៅមករួមគ្នា អង្គុយជាក្រុម ។ បទថា អរញ្ញេ វនប-
ត្តានិ បានដល់ ជងព្រៃក្នុងព្រៃ គឺ សេនាសនៈដែលឆ្ងាយផុតអំពីព្រំដែន
ស្រុក ។ បន្តានិ សេនាសនៈស្ងាត់ គឺ ស្ថានទីនៅឆ្ងាយផ្លូវអំពីដែនរបស់
មនុស្ស ។

បទថា អប្បសន្នានិ គឺ មានសំឡេងតិចខ្លះ សូម្បីតែសំឡេងអ្នក
ធ្វើដំណើរ ដែលដើរហួសទៅជិតទីនៅ ។ បទថា អប្បនិគ្រឿសានិ គឺ
មានសំឡេងតិចៗ ដោយមិនមានសំឡេងគឺកកង ។ បទថា វីននវាតានិ
គឺ ប្រាសចាកវាទៈរបស់អ្នកដែលសព្វទៅក្នុងខាងក្នុង ។ បទថា មនុស្ស-
រាមាយោកានិ បានដល់ សមគួរ គឺ សមគួរដល់ការធ្វើកម្មដែលពួន
សម្បុកំបាំងពីមនុស្ស ។ បទថា បដិសល្យានសារូប្បានិ បានដល់ សមគួរ
ដល់ការនៅម្នាក់ឯង ។ ព្រោះដូច្នោះ សន្តានគហបតី ទើបគិតថា
ឱព្រះសាស្តារបស់យើង សេពសេនាសនៈបែបនេះ ទើបផ្តល់អញ្ញាប័ទុក

លើសិរសៈហើយ អង្គុយថ្ងែងឧទាននេះ ។

ពាក្យថា ឯវំ វុត្តេ សេចក្តីថា កាលសន្ទានគហបតីថ្ងែងឧទាន
យ៉ាងនេះ និគ្រាធបរិព្វាជក ទើបគិតថា គហបតីនេះ សូម្បីអង្គុយក្នុង
សម្នាក់យើង ក៏នៅសរសើរ លើកតម្តឹងព្រះសាស្តារបស់ខ្លួនតែមួយអង្គ
ដោយមិនសម្គាល់យើងថា មាននៅ យើងនឹងឲ្យការកម្រើក ដែលកើតឡើង
ក្នុងគហបតីនោះ ធ្លាក់ទៅក្នុងខាងលើព្រះសមណគោតម ទើបពោលពាក្យ
នេះជាមួយសន្ទានគហបតី ។ ពាក្យថា យក្សេ ជានិបាតប្រើក្នុងអត្ថថា
ជំទាស់ ។ បទថា ជាឈយ្យាសិ ប្រែថា គួរជឿ គួរឃើញ ។

បទថា កេន សមណោ គោតមោ សលូបតិ សេចក្តីថា
ព្រះសមណគោតម រមែងចរចា និយាយ ពោលជាមួយនរណា ដោយ
ហេតុអ្វី ។ មានពាក្យអធិប្បាយយ៉ាងណា ? មានពាក្យអធិប្បាយថា
ប្រសិនបើថា ហេតុនៃការចរចាអ្វីៗ នឹងគប្បីមាន ឬប្រសិនបើថា នរណាៗ
មានសេចក្តីត្រូវការចរចា គប្បីទៅសម្នាក់ព្រះសមណគោតម គប្បីចរចា
តែមិនមានហេតុ នរណាៗ ក៏មិនទៅរកព្រះអង្គ ។ ព្រះសមណគោតមនោះ
នឹងចរចាជាមួយនរណាហ្ន៎ កាលមិនបានចរចា ក៏នឹងបន្តិព្រះសីហនាទ យ៉ាង

ណាបាន ។ បទថា សាក្ខំ គឺ សន្តនារូមគ្នា ។ បទថា បញ្ញាវេយ្យត្តិយំ
បានដល់ ភាពជាអ្នកត្រួតត្រាដោយឧត្តរន័យ និងបច្ចុត្តរន័យ ។

បទថា សុញ្ញាការតា គឺ វិនាសទៅហើយក្នុងសុញ្ញាការ ។
និគ្រោធបរិព្វាជក ពោលថា ព្រោះព្រះសមណគោតម បានសម្រេចព្រះបញ្ញា
ត្រឹមតែបន្តិចបន្តួចត្រង់គល់ពោធិ កាលព្រះសមណគោតមតែមួយព្រះអង្គ
អង្គុយក្នុងសុញ្ញាការ ព្រះបញ្ញានោះក៏វិនាសទៅ តែព្រះសមណគោតម
នោះ គប្បីអង្គុយច្របូកច្របល់ដោយពួកគណៈដូចយើង ព្រះបញ្ញារបស់
ព្រះអង្គ ក៏នឹងមិនគប្បីវិនាសទៅ ។ បទថា អបរិសារធរោ បានដល់
មិនអាចចូលកាន់ទីប្រជុំបាន ព្រោះមិនក្លៀវក្លា ។ បទថា នាលំ សល្លាទាយ
គឺ មិនអាចចរចាប្រាស្រ័យបាន ។ បទថា អន្តបន្តានេវ សេចក្តីថា
ព្រះសមណគោតមខ្លាចចំពោះបញ្ញាថា នរណាៗ គប្បីសួរបញ្ញាចំពោះយើង
ដូច្នោះ ទើបសេពទីដីស្ងាត់ត្រង់កន្លែងមួយ គឺ សេនាសនៈដែលស្ងាត់ ។
បទថា គោកាណា បានដល់ មេគោមានភ្នែកខ្វាក់ម្ខាង បានឮថា មេគោ
ខ្វាក់នោះ ដើរវិលវល់ក្នុងទីដែលស្ងាត់ប៉ុណ្ណោះ បានស្តាប់មកថា មេគោ
ខ្វាក់នោះ សូម្បីប្រាជ្ញានឹងទៅកាន់ដងព្រៃ ក៏មិនអាចទៅបាន ព្រោះជាគោ

ភ្នែកខ្វាក់ ។ សួរថា ព្រោះហេតុអ្វី ? ឆ្លើយថា ព្រោះមេតោនោះខ្វាក់ រមែងខ្លាចចំពោះស្លឹកឈើ មែកឈើ ឬបន្ទាប៉ះពាល់ត្រូវ ។ រមែងមិន អាចនឹងទៅនៅចំពោះមុខហ្វូងគោបាន ។ សួរថា ព្រោះហេតុអ្វី ? ឆ្លើយ ថា ព្រោះមេតោខ្វាក់នោះ រមែងខ្លាចស្មែងគោ ត្រចៀកគោ ឬកន្ទុយ ប៉ះពាល់ត្រូវ ។

សព្វថ្ងៃ ឥន្ទ្រ ជានិបាត ប្រើក្នុងអត្ថបទ ជំទាស់ ។ បទថា សំសារធម្យាម បានដល់ យើងគប្បីធ្វើសេចក្តីប្រមាថមើលឆាយ គឺ ឲ្យ ដល់សេចក្តីមិនដាច់ស្រេចប៉ុណ្ណោះ ដោយការសួរបញ្ជាប្រការមួយ ។ បទថា តុន្តកុម្មីរ នំ បានដល់ (គប្បីបង្វិលព្រះសមណគោតម) នោះ ដូច (បុគ្គល បង្វិល) ឆ្នាំងទេ ដូច្នោះ ។ បទថា ឱរោធម្យាម គឺ គប្បីចាប់បង្វិល ។ ពិតហើយ ឆ្នាំងដែលពេញហើយ ប្រមៀលទៅខាងនោះខាងនេះ បុគ្គល ចាប់បង្វិលមិនបាន ចំណែកឆ្នាំងទេ បុគ្គលនឹងអាចត្រឡប់ចាប់បង្វិល តាមសេចក្តីពេញចិត្តបាន យ៉ាងណា និគ្រោធបរិព្វាជកនេះ រមែងពោល ថា យើងនឹងបង្វិលព្រះសមណគោតម ដូចគ្នានឹងបង្វិលឆ្នាំងដែលទេដោយ ជុំវិញបាន ដោយការបៀតបៀនដោយវាទៈ ព្រោះព្រះអង្គ មានបញ្ជាត្រូវ

កម្ចាត់ចេញហើយ ។ បរិព្វាជក កាលមិនឃើញវង់ព្រះនលាដពណ៌មាស
 របស់ព្រះសាស្តា ទើបសម្តែងកម្លាំងរបស់ខ្លួនក្នុងទីកំបាំងព្រះកក្ក្រព្រះទេសពល
 គម្រាមទេទេ មានប្រការផ្សេងៗ ដូចជាកូនមនុស្សចណ្ឌាល បំបែកបំបាក់
 ខត្តិយកុមារ ដែលមិនបានលាយឡំដោយជាតិ និងដូចត្រៃចចក បំបែក
 បំបាក់កេសរសីហរាជពិតៗ ដោយកម្លាំង ដូច្នោះ ។ សូម្បីឧបាសក ក៏
 គិតថា បរិព្វាជកនេះសំឡូត គម្រាមហួសពេក ព្យាយាមដោយមិនមាន
 ប្រយោជន៍ ដូចលូកជើងទៅដើម្បីប៉ះអវិចី ដូចលូកដៃទៅដើម្បីចាប់
 កវគ្គព្រហ្ម ដូច្នោះ បើព្រះសាស្តារបស់យើងគប្បីមកកាន់ទីនេះ ព្រះអង្គ
 គប្បីទម្លាក់ទង់ គឺ មាន៖ ដែលបរិព្វាជកនេះ លើកឡើងដរាបដល់កវគ្គ-
 ព្រហ្ម ដោយឋានៈតែមួយ ។ សូម្បីព្រះមានព្រះភាគ ទ្រង់ក៏បានស្តាប់ការ
 សន្ទនាប្រាស្រ័យនោះ ។ ដោយហេតុនោះ លោកទើបពោលថា អស្សោសិ
 ទោ ឥមំ កថា សល្លាបំ ដូច្នោះ ។

[២១] បទថា សុមាគធាយ សេចក្តីថា បុរសណាម្នាក់អង្គុយ
 ត្រង់មាត់ស្រះបោក្ខរណី ឈ្មោះសុមាគធា បានឃើញពួកអសុរ កំពុងចូល
 ទៅកាន់ភពអសុរ តាមទង់ផ្កាឈូក ។ អាហារ លោកហៅថា និវាបៈ

ក្នុងពាក្យថា មោរានិវាមេ នេះ អធិប្បាយថា បានដល់ ស្ថានទីដែលបុគ្គល
ឲ្យចំណីព្រមទាំងឲ្យអភ័យដល់សត្វក្លោក ។ បទថា អត្តោកាសេ គឺ ក្នុង
ស្ថានទីទួល ។ បទថា អស្សសប្បត្តា បានដល់ ប្រសព្វសេចក្តីត្រេកអរ
គឺ ប្រសព្វសេចក្តីសោមនស្ស ។ ពាក្យថា អដ្ឋោសយំ គឺ ជានិស្ស័យ
នៃមគ្គជាន់ខ្ពស់ ។ ពាក្យថា អាទិត្រហ្មចរិយំ បានដល់ អរិយមគ្គ ពោលគឺ
ព្រហ្មចរិយខាន់ដើម ។ និក្រោធបរិព្វាជក បានពោលដូច្នោះថា បពិត្រ
ព្រះអង្គដ៏ចម្រើន ពួកសាវកដែលព្រះមានព្រះភាគទ្រង់ណែនាំហើយ បំពេញ
អរិយមគ្គដែលជាអាទិត្រហ្មចរិយ ដោយអធ្យាស្រ័យហើយ ដល់ភាពអស់
ទៅ រមែងដឹងចំពោះ ដោយការសម្រេចព្រះអរហត្តដោយធម៌ឈ្មោះអ្វី ។

[២២] បទថា វិប្បកតា បានដល់ ដែលឈប់បង្កើននៅមិនទាន់ចប់
ព្រោះការមករបស់តថាគតជាបច្ច័យ ។ ព្រះមានព្រះភាគ ទ្រង់បើកឱកាស
ឲ្យនិយាយបែបព្រះសព្វញ្ញថា អ្នកចូរពោលទៅចុះ តថាគតនឹងសម្តែង
ធម៌នោះឲ្យចប់ដល់ទីបំផុត ។ បទថា ទុដ្ឋានំ ទោ សេចក្តីថា ព្រះមាន-
ព្រះភាគ ទ្រង់ស្តាប់ពាក្យរបស់បរិព្វាជក ហើយទ្រង់ត្រិះរិះថា បរិព្វាជក
នេះ រមែងសួរដល់ធម៌ ដែលតថាគតសម្តែងដល់ព្រះសាវក ដែលនាំការ

បដិបត្តិ ដែលព្រះសាវកទាំងនោះគប្បីបំពេញ បើគឺថាគតនឹងពោលធម៌
នោះ តាំងពីដើមដល់គេ គេនឹងមិនអាចដឹងធម៌សូម្បីដែលគឺថាគតពោល
ហើយ ក៏បរិព្វាជកនេះ ជាអ្នកមានវាទៈខ្លើមបាប ដោយសេចក្តីព្យាយាម
ណ្ហើយចុះ តថាគតនឹងឲ្យគេសួររូបញ្ញាក្នុងវិស័យនៃវាទៈនោះ ប៉ុណ្ណោះ
ហើយនឹងសម្តែងសេចក្តីមិនមានប្រយោជន៍ នៃលទ្ធិរបស់សមណព្រាហ្មណ៍
ដ៏ច្រើន នឹងព្យាករណ៍បញ្ញានេះក្នុងខាងក្រោយ ទើបត្រាស់ថា ឧដ្ឋានំ ទោ
ឯតំ ជាដើម ។

បណ្តាបទទាំងនោះ បទថា សកេ អាចរិយកេ គឺ ក្នុងលទ្ធិអាចារ្យ
របស់ខ្លួន ។ បទថា អធិជេតុច្ឆេ គឺ ក្នុងការខ្លើមបាប ដោយសេចក្តី
ព្យាយាម ។ បទថា កងំ សន្តា គឺ យ៉ាងណា ។ បទថា តទោជិតុច្ឆា
បានដល់ ការខ្លើមបាប គឺ ការនឿយណាយចំពោះបាប ដោយសេចក្តី
ព្យាយាម ។ បទថា បរិបុណ្ណា គឺ បរិសុទ្ធិហើយ ។ ពាក្យថា កងំ
អបរិបុណ្ណា បានដល់ អ្នកចូរសួរយ៉ាងនេះថា មិនបរិសុទ្ធិយ៉ាងណា ។
បទថា យត្រ ហិ នាម គឺ យោ នាម ។

[២៣] បទថា អប្បសន្តេ កត្វា បានដល់ ឲ្យមិនមានសំឡេងខ្លាំង

គឺ ឲ្យមានសំឡេងតិច ។ បានស្តាប់ថា បរិព្វាជកនោះគិតថា ព្រះសមណ-
គោតម រមែងនឹងមិនប្រាប់ត្រឹមតែបញ្ហាមួយ.១ សូម្បីការសន្ទនាប្រាស្រ័យ
របស់ព្រះសមណគោតមនោះ មិនច្រើនពេក ក៏ជនទាំងនេះរមែងបណ្តោយ
តាម និងសរសើរព្រះសមណគោតមតាំងពីដើម ល្បីយចុះ យើងនឹងធ្វើ
ជនទាំងនេះ ឲ្យស្ងាត់សំឡេង ។ បរិព្វាជក បានធ្វើតាមនោះហើយ ។
ដោយហេតុនោះ លោកទើបពោលថា អប្សសន្តេ កត្វា ជាដើម ។

ក្នុងពាក្យជាដើមថា តទោនិកុច្ឆវាទា សេចក្តីថា យើងពោលការ
ខ្លឹមបាបដោយតបៈ រមែងកាន់យកការខ្លឹមបាបដោយតបៈនោះ ថាជាសារៈ
ដោយចិត្តខ្លះ រមែងតម្កល់មាំ ការខ្លឹមបាបដោយតបៈនោះ ប្រកបសេចក្តី
ព្យាយាមក្នុងការទូន្មានខ្លួនឯង ដែលមានប្រការផ្សេងៗ ហើយនៅដោយ
កាយខ្លះ ។

បទថា តបស្សី គឺ អាស្រ័យតបៈ ។ ពាក្យថា អនេសកោ ជាដើម
គប្បីជ្រាបដោយន័យពិស្តារ ក្នុងសីហនាទស្សត្រ ។



ពោលអំពីឧបកិលេសនៃការឡើងទាប ដោយព្យាយាម...

[២៤] បទថា តបំ សមាទិយតិ បានដល់ ប្រកាន់តបះ ដូចជា អចេលកៈជាដើម គឺ ប្រកាន់យ៉ាងមុតមាំ ។ បទថា អត្តមនោ ហោតិ សេចក្តីថា បរិព្វាជកសប្បាយចិត្តថា គឺ នរណាដទៃក្នុងតបះនេះ ដូចជា យើង ។ បទថា បរិបុណ្ណសង្គហ្មោ បានដល់ មានសេចក្តីត្រិះរិះដល់ ទីបំផុតយ៉ាងនេះថា ត្រឹមនេះក៏ល្មម ។ ក៏ពាក្យនេះមក ដោយអំណាចនៃ ពួកតិរិយ គប្បីសម្តែង សូម្បីដោយអំណាចការទាក់ទងក្នុងផ្លូវសាសនា ។ ពិតណាស់ បុគ្គលខ្លះសមាទានធុតង្គ គេរមែងត្រេកអរដោយធុតង្គនោះថា បុគ្គលដទៃណាហ្ន៎នឹងទ្រទ្រង់ធុតង្គដូចយើង ឈ្មោះថា មានសេចក្តីត្រិះរិះ បរិបូណ៌ហើយ ។ ពាក្យថា តបស្សិនោ ឧបកិលេសោ ហោតិ បានដល់ នេះគឺ ឧបកិលេសរបស់អ្នកមានតបះទាំងពីរប្រការនោះ ។ យើងរមែង ពោលថា តបះជាឧបកិលេសដល់បុគ្គលនោះ ដោយហេតុត្រឹមតែប៉ុណ្ណោះ ។

បទថា អត្តានុកំសេតិ បានដល់ លើកខ្លួន គឺ តម្កើងខ្លួនថា នរណានឹងមានដូចយើង ។ បទថា បរំ វម្កេតិ បានដល់ តម្កើង គឺ មើលងាយអ្នកដទៃថា អ្នកនេះមិនដូចយើង ។ បទថា មជ្ឈតិ គឺ ស្រវឹង

ដោយការស្រវឹង គឺ មាន ។

បទថា មុច្ឆតិ បានដល់ គ្មានសតិ គឺ ជាប់នៅ បានដល់ ជំពាក់
នៅ ។ បទថា មនមាបជ្ជតិ បានដល់ ដល់សេចក្តីស្រវឹងថា វត្ថុនេះ
ប៉ុណ្ណោះជាសារៈ ។ បរិព្វាជកនេះ សូម្បីបួសក្នុងសាសនាហើយ ជាអ្នក
មានគុត្តន៍បរិសុទ្ធិ មិនមែនមានកម្មដ្ឋានបរិសុទ្ធិ ។ រមែងប្រកាន់គុត្តន៍
ប៉ុណ្ណោះ ថាជាសារៈ ដូចប្រកាន់ព្រះអរហត្ត ។ ក្នុងពាក្យថា លាភ-
សក្ការសិលោកំ នេះ មានវិនិច្ឆ័យដូចតទៅនេះ ៖

ដែលឈ្មោះថា លាភ ព្រោះអត្ថថា បានបច្ច័យ ៤ ។ បច្ច័យ
ទាំងនោះឯង ដែលតាក់តែងធ្វើទុកយ៉ាងល្អបានមក ឈ្មោះថា សក្ការៈ ។
ការពោលសរសើរ ឈ្មោះថា សិលោក ។ បទថា និព្វត្តតិ សេចក្តីថា
លាភជាច្រើន រមែងកើតឡើង ព្រោះអាស្រ័យការៈជាអាចលកៈជាដើម
ឬការសមាទានគុត្តន៍របស់គេ ព្រោះដូច្នោះ បរិព្វាជក ទើបពោលថា
និព្វត្តតិ ដូច្នោះ ។ ពាក្យដ៏សេសក្នុងទីនេះ គប្បីជ្រាបដោយអំណាចនៃ
អ្នកមានតបៈទាំងពីរប្រភេទ ដោយន័យដែលពោលទុកកាលមុននុ៎ះឯង ។

បទថា វោទាសំ អាបជ្ជតិ បានដល់ ដល់ ២ ចំណែក គឺ ធ្វើឲ្យ

ជា ២ ចំណែក ។ បទថា មមតិ គឺ ពេញចិត្ត ។

បទថា ន មមតិ គឺ មិនពេញចិត្ត ។

បទថា សាបេក្ខោ បដហតិ បានដល់ អ្នកមានសេចក្តីប្រាថ្នា រមែង
លះ ។

សួរថា តើយ៉ាងណា ។

ឆ្លើយថា ពេលព្រឹក គេបរិភោគនំ ។ ពេលនោះ ទាយកបាននាំ
សាច់ទៅឲ្យគេទៀត ។ គេមានការគិតយ៉ាងនេះថា ឥឡូវនេះ កាលណា
យើងនឹងបានយ៉ាងនេះទៀត ។ បើដឹងយ៉ាងនេះ យើងនឹងមិនគួរបរិភោគ
នំពេលព្រឹក យើងអាចធ្វើអ្វីបាន ទើបចំណងលះបង់ដូចការលះបង់ជីវិត
ដោយការពោលថា ទៅចុះ លោកដ៏ចម្រើន លោកនុ៎ះឯងចូរបរិភោគ ។

បទថា គងិភោ គឺ កើតត្រេកត្រអាលហើយ ។ បទថា មុច្ឆិភោ
បានដល់ វង្វេងភ្លេចហើយ ព្រោះសេចក្តីប្រាថ្នាមានកម្លាំង គឺ ជាអ្នកមិន
មានសតិ ។ បទថា អន្លាបន្នោ គឺ ជាប់ជំពាក់នៅក្នុងអារម្មណៈ ។ មិន
ធ្វើសូម្បីត្រឹមតែការអញ្ជើញដោយធម៌ថា ម្ចាស់លោកដ៏មានអាយុ លោក
នឹងបរិភោគ ធ្វើឲ្យជាពុំនូតពុំធានា ។ បទថា អនាទីនវនស្សារី គឺ មិនឃើញ

សូម្បីត្រឹមតែទោស ។ ការស្គាល់ប្រមាណ ឈ្មោះថា និស្សរណៈ ក្នុង
 ពាក្យថា អនិស្សរណប្បញ្ញោ នេះ ។ គេមិនធ្វើសូម្បីត្រឹមតែការពិចារណា
 និងការបរិភោគ ។ បទថា លាភសក្ការសិលោកនិក្ខន្ធិហេតុ គឺ ព្រោះ
 ហេតុនៃសេចក្តីប្រាថ្នាក្នុងលាភជាដើម ។ បទថា សំភក្កេត្តិ ប្រែថា
 ទំពារស្តី ។ បទថា អសនីវិចក្កំ គឺ មានសណ្ឋានមុតដូចកាំរន្ទះ ។ មាន
 ពាក្យអធិប្បាយថា ចុងធ្មេញរបស់បុគ្គលនេះ មុតដូចកាំរន្ទះ មិនមែននឹង
 មិនបរិភោគពូជអ្វី ក្នុងបណ្តាពូជដែលកើតពីបូសជាដើម ក៏កាលដូច្នោះ
 ជនទាំងឡាយ រមែងស្គាល់គេថា ជាសមណៈ ដោយការពោលបង្ហាច់ថា
 ជាសមណៈ ។ គេរមែងរុកកូន គឺ មើលឆ្ងាយ ដោយអាការយ៉ាងនេះ ។
 ប្រការនេះ មកដោយអំណាចពួកតិរិយ ។ តែដោយអំណាចភិក្ខុ ក្នុងសេចក្តី
 នេះ មានពាក្យអធិប្បាយប្រកបដូចតទៅនេះថា ភិក្ខុនេះ ខ្លួនឯងបានទ្រទ្រង់
 ធុត្តង្គ គេរមែងរុកកូនអ្នកដទៃយ៉ាងនេះថា ជនទាំងនេះ នឹងឈ្មោះថាជា
 សមណៈបានយ៉ាងណា តែពោលថា ពួកយើងជាសមណៈ ដូច្នោះ សូម្បី
 គុណត្រឹមតែធុត្តង្គក៏មិនមាន អ្នកទាំងនេះកាល ស្វែងរកអាហារមានឧទ្ទេស-
 កកត្តជាដើម ឈ្មោះថា ប្រាថ្នាច្រើនដោយបច្ច័យត្រាប់ទៅ ។

បទថា លុទ្ធជីវី បានដល់ អ្នកមានការចិញ្ចឹមជីវិតសៅហ្មង ដោយ
 ភាពជាអចេលកៈជាដើម ឬដោយអំណាចផុតខ្លួន ។ បទថា សស្សាមច្ឆរិយំ
 បានដល់ សេចក្តីឫស្សា មានការប្រណែនដល់សម្បត្តិ មានសក្ការៈជាដើម
 របស់អ្នកដទៃជាលក្ខណៈ នឹងសេចក្តីកំណាញ់ មានការមិនព្រមធ្វើសក្ការៈ
 ជាដើម ជាលក្ខណៈ ។ បទថា អាចាសកនិសាធិ ហោតិ បានដល់ អង្គុយ
 នៅក្នុងផ្នូរដើរ គឺ ក្នុងទីដែលឃើញមនុស្សទាំងឡាយ ។ បុគ្គលដែល
 មានតបៈឈរក្នុងស្ថានទីជនទាំងឡាយនឹងឃើញបាន រមែងទូន្មានវគ្គុលិវត្ត
 (ការបដិបត្តិដូចសត្វប្រចៀវ) បំពេញតបៈ ៥ យ៉ាង ឈរដោយជើងតែ
 ម្ខាង សំពះព្រះអាទិត្យ ។ សូម្បីភិក្ខុដែលបួសក្នុងសាសនាហើយ បាន
 សមាទានផុតខ្លួន ដេកលក់រហូតដល់អស់មួយយប់ហើយ បំពេញតបៈក្នុង
 ផ្នូរដែលមនុស្សមើលឃើញ វេលាល្ងាច ធ្វើចីវរកុដីលើទីដេកធំ កាល
 ព្រះអាទិត្យឡើងក៏រក្សា ពេលជ្រាបថា ពួកមនុស្សមករក ក៏គោះរគាំង
 ដាក់ចីវរទុកលើសីរសៈ ដើរចង្រ្កម (តមក) ក៏ចាប់អំបោស បោសលាន
 វិហារ ។ បទថា អត្តានំ បានដល់ នូវគុណរបស់ខ្លួន ។ អ អក្សរក្នុង
 ពាក្យថា អនស្សយមនោ ត្រឹមតែនិបាត ។ សេចក្តីថា សម្តែង ។ បទថា

ឥន្ទ្រិ មេ តបស្មី បានដល់ កម្មសូម្បីនេះ នៅក្នុងតបៈរបស់យើង ។
ន័យមួយទៀត បទថា តបស្មី នេះ ជាសត្តមីវិភត្តិ ប្រើក្នុងអត្ថបថា-
វិភត្តិ ។ អធិប្បាយថា កម្មសូម្បីនេះ ជាតបៈរបស់យើង ។ ពិតហើយ
អ្នកមានតបៈនោះ បានឮថា អ្នកបួសអចេលកៈដែលលះបង់អាចារៈ មាន
នៅទីឯណោះ ជាដើម ក៏និយាយថា នេះជាតបៈរបស់យើង អចេលកៈ
នោះជាអន្តោវាសិករបស់យើងជាដើមថា បានស្តាប់ថា ភិក្ខុអ្នកទ្រទ្រង់សំពត់
បង្កកូលនៅក្នុងទីឯណោះជាដើម ក៏និយាយថា នេះជាតបៈរបស់យើង
ភិក្ខុនោះជាអន្តោវាសិករបស់យើងជាដើម ។ បទថា កិលានេវ បានដល់
ទោស ឬទិដ្ឋិអ្វីៗ ។ បទថា បដិច្ចន្នំ សេវតិ បានដល់ រមែងសេព
ដោយប្រការដែលជនពួកដទៃមិនដឹង ។ បទថា អក្ខមមាធិ អាហា ខមតិ
បានដល់ រមែងពោលដល់វត្ថុដែលខ្លួនមិនពេញចិត្តថា យើងពេញចិត្ត ។
បុគ្គលមានតបៈ រមែងបញ្ញត្តិទោសដែលខ្លួនធ្វើច្រើនហើយថា មានចំនួន
តិច តែសម្តែងទោស ដែលអ្នកដទៃធ្វើហើយត្រឹមតែអាបត្តិទុក្ខដថា ដូច
ជាត្រូវអាបត្តិបាណិក ។ បទថា អនុញ្ញេយ្យំ បានដល់ គួរជ្រាប គឺ
គប្បីអនុមោទនា ។ បទថា កោធនោ ហោតិ ឧបនាហិ បានដល់ អ្នក

ប្រកបដោយកោតៈ មានការថ្នាំងថ្នាក់ចិត្តជាលក្ខណៈ និងដោយឧបនាហៈ
 មានការមិនលះបង់ពៀរវេរាជាលក្ខណៈ ។ បទថា មក្ខិ ហោតិ បលាសី
 បានដល់ ប្រកបដោយមក្ខៈ មានការលុបបំបាត់គុណអ្នកដទៃជាលក្ខណៈ
 និងដោយបលាសៈ មានការវាយចូកស្មើជាលក្ខណៈ ។ បទថា ឥស្សក្ខិ
 ហោតិ មច្ឆរិ បានដល់ ប្រកបដោយសេចក្តីឫស្សាភ្នំសក្តារៈរបស់អ្នក
 ដទៃជាដើមជាលក្ខណៈ និងដោយសេចក្តីកំណាញ់ ៥ យ៉ាង មានសេចក្តី
 កំណាញ់ក្នុងអាវាស ត្រកូល វណ្ណៈ និងធម៌ ជាលក្ខណៈ ។ បទថា
 សថោ ហោតិ មាយាវី បានដល់ ប្រកបដោយសាថយ្យៈ មានការអ្នតអាង
 ជាលក្ខណៈ និងមាយា មានការបិទបាំងកម្មដែលធ្វើហើយ ជាលក្ខណៈ ។
 បទថា ឋន្ទោ ហោតិ អតិមានី បានដល់ ប្រកបដោយថម្មៈ
 មានការរឹងចេសដែលគ្មានមេត្តា និងករុណា ជាលក្ខណៈ និងអតិមានៈ
 មានការមើលងាយកន្លងហួសអ្នកដទៃ ជាលក្ខណៈ ។ បទថា ទាបិច្ឆោ
 ហោតិ បានដល់ ប្រកបដោយការប្រាថ្នាលាមក មានការលើកតម្កើង និង
 ប្រាថ្នាអសប្បុរស ជាលក្ខណៈ ។ បទថា ទាបិកានំ គី លុះក្នុងអំណាច
 សេចក្តីប្រាថ្នាដ៏លាមកទាំងនោះឯង ។ បទថា មិច្ឆាទិដ្ឋិកោ គី ប្រកប

ដោយទិដ្ឋិដែលមិនត្រឹមត្រូវ ដែលប្រព្រឹត្តទៅតាមន័យថា ទានដែលបុគ្គល
ឲ្យហើយមិនមានផល ជាដើម ។ បទថា អន្តក្កាហិកាយ បានដល់ ទិដ្ឋិនោះ
ឯង លោកហៅថា អន្តក្កាហិកា ព្រោះគេប្រកាន់ការដាច់សូន្យ អធិប្បាយ
ថា អ្នកប្រកបដោយអន្តក្កាហិកទិដ្ឋិនោះ ។ គប្បីជ្រាបវិនិច្ឆ័យក្នុងពាក្យថា
សន្និដ្ឋិបរាមាសី ជាដើម ដូចតទៅនេះ ៖

ការឃើញដោយខ្លួនឯង ឈ្មោះថា សន្និដ្ឋិ អ្នកណាស្ទាបអង្រែល
ប្រកាន់សន្និដ្ឋិនោះឯងត្រាច់ទៅ ហេតុនោះ អ្នកនោះឈ្មោះថា **សន្និដ្ឋិបរា-
មាសី** ។ ការតាំងទុកដោយល្អ តាំងមាំល្អ ហៅថា **អាធានៈ** ។ អ្នកណា
ប្រកាន់ទុកយ៉ាងមុតមាំ អ្នកនោះឈ្មោះថា **អាធានក្កាហិ** ។ អ្នកណាមិន
អាចលះបង់ការប្រកាន់មាំនោះ ដូចអវិជ្ជៈសាមណេរ ហេតុនោះ អ្នកនោះ
ឈ្មោះថា **ទុប្បជិនិស្សក្តី** ។ សព្វថា យទិមេ កាត់ជា យទិ សមេ ។

បទថា **ឥន** និង**គ្រោធន** តបស្សី សេចក្តីថា ព្រះមានព្រះភាគទ្រង់
សម្តែងព្រះបាលីចំណែកដែលសៅហ្មង គឺ ទ្រង់សម្តែងលទ្ធិដែលពួកអន្យ-
តិរិយ័កាន់យកតបៈ ដែលពួកតិរិយទាំងនោះរក្សាថា ជាវត្ថុសៅហ្មងទាំង
អស់ហើយ ឥឡូវនេះ ដើម្បីសម្តែងបាលីចំណែកបរិសុទ្ធិ កាលផ្តើមទេសនា

ទើបត្រាស់ថា សឆ និក្រោធន ដូច្នោះជាដើម ។ បណ្តាបទទាំងនោះ បទថា
ន អត្តមនោ ជាដើម គប្បីជ្រាបដោយអំណាចបទដែលផ្ទុយគ្នាពីដែលពោល
ហើយ ។ ក្នុងវារៈបទគ្រប់ៗ បទគប្បីប្រកបសេចក្តី ដោយអំណាចអ្នក
មានតបៈសៅហ្មង និងអ្នកទ្រទ្រង់ជុំតង ។ បទថា ឯវំ សោ តស្មី ថានេ
បរិសុទ្ធោ ហោតិ សេចក្តីថា អ្នកមានតបៈនោះ ជាអ្នកបរិសុទ្ធិ គឺ គ្មាន
ឧបក្កិលេស ព្រោះមានសេចក្តីពេញចិត្តដោយតបៈនោះក៏ទេ ព្រោះហេតុ
ពោលគឺ សេចក្តីត្រិះរិះបរិបូណ៌ក៏ទេ ។ អ្នកមានតបៈនេះ កាលព្យាយាម
ក្រែលែងឡើងទៅ ក៏ជាអ្នកមានកម្មជ្ជានបរិសុទ្ធិ រមែងសម្រេចព្រះអរហត្ត
បាន ។

[២៤] គប្បីជ្រាបសេចក្តីក្នុងវារៈគ្រប់ៗ បទ ដោយន័យនេះ ។
បទថា អន្តា ទោ កន្លេ សេចក្តីថា បរិព្វាជករមែងដឹងតាមថា បពិត្រ
ព្រះអង្គដឹងចម្រើន បើដូច្នោះ វាទៈដែលខ្លើមបាបដោយសេចក្តីព្យាយាម រមែង
បរិសុទ្ធិដោយចំណែកតែមួយ ។ ម្យ៉ាងទៀត បរិព្វាជកនោះ កាលមិនដឹង
នូវកំពូល និងខ្លឹមសារដទៃអំពីនេះ ទើបពោលថា អត្តប្បត្តា សារប្បត្តា
ន ដូច្នោះ ។ ពេលនោះ ព្រះមានព្រះភាគ កាលទ្រង់បដិសេធឯវាទៈនោះ

ជាខ្លឹមសារ ដល់បរិព្វាជកនោះ ទើបត្រាស់ថា ន ទោ និក្រោធ ជាដើម ។

បទថា បប្បដិកមត្តា ហោតិ សេចក្តីថា ព្រះមានព្រះភាគ ទ្រង់
រមែងសម្តែងថា ការខ្លឹមបាបដោយតបៈបែបនេះ ដូចជាក្រុមរវាងក្រៅ
ផុតពីខ្លឹម ស្រាយ សំបក របស់ដើមឈើមានខ្លឹម ។

ពោលអំពីតទោជិគុច្ឆវាទ

ដែលដល់នូវកំពូលធម៌ និងខ្លឹមធម៌

[២៦] បទថា អគ្គំ វាបេតុ សេចក្តីថា រមែងទូលសូមចំពោះ
ព្រះទេសពលថា សូមព្រះមានព្រះភាគមេត្តាសម្តែងឲ្យដល់កំពូល គឺ មេត្តា
សម្តែងឲ្យដល់ខ្លឹម ដោយអំណាចនៃទេសនា ។

បទថា ឆានុយាមសំវរសំវុតោ គឺ បិទហើយ ដោយការសង្រួម ៤
យ៉ាង ។

បទថា ន ចាណមតិវាបេតិ គឺ មិនបៀតបៀនសត្វ ។ បទថា ន
ភារិតមាសីសតិ សេចក្តីថា កាមគុណ ៥ យ៉ាង ឈ្មោះថា ជាវត្ថុដែល
នាំគ្នាបដិបត្តិមក ព្រោះកំណត់ចាំទុក មិនប្រាថ្នា គឺ មិនសេពកាមគុណ

ទាំងនោះ ។ បទថា អនុព្វាស្ស ហោតិ សេចក្តីថា ប្រការដែលនឹងពោល
ក្នុងឥឡូវនេះជាដើមថា សោ អភិហរតិ ទើបជាលក្ខណៈរបស់គេ ។

បទថា តបស្សិតាយ គី ព្រោះភាពជាអ្នកមានតបៈ ។ បណ្តាបទ
ទាំងនោះ បទថា សោ អភិហរតិ សេចក្តីថា គេរមែងរក្សាសីលនោះឲ្យ
ក្រៃលែង គឺ បំពេញឲ្យខ្ពស់ក្រៃលែងឡើងទៅ បានដល់ មិនលះសេចក្តី
ព្យាយាមថា សីលយើងបរិបូណ៌ហើយ តបៈយើងផ្ដើមឡើងហើយ ល្មម
លះបង់ដោយហេតុត្រឹមតែប៉ុណ្ណោះ ។ បទថា នោ ហិណយារត្តតិ សេចក្តីថា
មិនវិលមកដើម្បីភាពជាបុគ្គលអាក្រក់ គឺ ដើម្បីភាពជាគ្រហស្ថ បានដល់
ធ្វើសេចក្តីព្យាយាម ដើម្បីត្រូវការសម្រេចគុណវិសេសក្រៃលែងជាងសីល ។
គេកាលធ្វើបានយ៉ាងនេះ រមែងសេពសេនាសនៈដែលស្ងាត់ ។

បទថា អរព្វំ ជាដើម មានពិស្តារហើយក្នុងសាមញ្ញផលសូត្រ ។

បទថា មេត្តាសហគតេន ជាដើម លោកពណ៌នាទុកហើយក្នុងវិសុទ្ធិមគ្គ ។

បទថា តទប្បត្តា គឺ ដល់សំបកខាងក្នុង តែក្រមរ ។

[២៧] បទថា នេក្កប្បត្តា គឺ ដល់ស្រាយខាងក្នុងសំបក អធិប្បាយ
ថា ដូចជាស្រាយ ។

[២៨] ព្រះមានព្រះភាគ ទ្រង់ត្រាស់ពាក្យថា ឯត្តារតា និងក្រោង
តទោជិតុច្ឆា អគ្គប្បត្តា ច ហោតិ សារប្បត្តា ច នេះ ដោយអំណាច
ពួកតិរិយ ។

ពិតហើយ លោក និងសក្ការៈរបស់ពួកតិរិយ ដូចគ្នានឹងមែកឈើ
និងស្លឹកឈើ ។ ត្រឹមតែសីល ៥ ដូចក្រមរឈើ ។ ត្រឹមតែសមាបត្តិ ៨
ដូចសំបកឈើ ។ បុព្វនិវាសញ្ញាណ និងអភិញ្ញាក្នុងទីបំផុត ដូចស្រាយ ។
ក៏ពួកតិរិយទាំងនោះ រមែងកាន់យកទិព្វចក្ខុថា ជាព្រះអរហត្ត ។ ព្រោះ
ហេតុនោះ សេចក្តីប្រកាន់នោះរបស់ពួកគេ ដូចខ្លឹមឈើ ។ ចំណែកលោក
និងសក្ការៈក្នុងព្រះសាសនា ដូចជាមែកឈើ និងស្លឹកឈើ ។ ការដល់
ព្រមដោយសីល ដូចជាក្រមរ , ឈាន និងសមាបត្តិ ដូចជាសំបក ។
លោកិយអភិញ្ញា ដូចជាស្រាយ ។ មគ្គ និងផលជាខ្លឹម ។ ព្រះមានព្រះភាគ
ទ្រង់ប្រៀបធៀបសាសនារបស់ព្រះអង្គ ដោយដើមឈើ មានផលរហូតដល់
មែកដែលបង្ហាន់ចុះ និងផ្សាយចេញ ដោយប្រការដូច្នោះ ។

ព្រោះព្រះអង្គឈ្លាសក្នុងការសម្តែងទេសនា ព្រះមានព្រះភាគ ព្រះ
អង្គនោះ ទ្រង់ផ្ដើមសម្តែងថា សតិ ទោ និងក្រោង ជាដើម ដើម្បីសម្តែង

សេចក្តីប្លែកគ្នានៃទេសនារបស់ព្រះអង្គថា សាសនារបស់តថាគតក្រែងលែង
ជាង ប្រណីតជាង ការដល់ព្រមដោយខ្លឹមរបស់អ្នកនោះ អ្នកនឹងដឹង
សាសនានោះក្នុងកាលណា ។

បទថា តេ បរិព្វាជកា បានដល់ បរិព្វាជកចំនួន ៣.០០០ នាក់
ពួកនោះ ជាបរិវាររបស់គេ ។ បទថា ឯត្ថ មយំ ន បស្សាម បានដល់
ក្នុងបាលីមានបែបផែនអចលកៈជាដើមនេះ ។ លោកពោលថា សូម្បីបែប
ផែនអចលកៈ ក៏មិនមានដល់យើង បែបផែនដែលបរិសុទ្ធនឹងមានពីទី
ណា សូម្បីបែបផែនដែលបរិសុទ្ធរបស់ពួកយើង ក៏មិនមានក្នុងទីនោះ ។
ការសង្រួម ៤ យ៉ាង ជាដើម នឹងមានអំពីទីណា សូម្បីការសង្រួម ៤
យ៉ាង ក៏មិនមាន ការនៅព្រៃជាដើម នឹងមានពីទីណា សូម្បីការនៅព្រៃ
មិនមាន ការលះនីវរណៈជាដើម នឹងមានពីទីណា សូម្បីការលះនីវរណៈ
មិនមាន សូម្បីព្រហ្មវិហារជាដើម នឹងមានពីទីណា សូម្បីព្រហ្មវិហារមិន
មាន បុព្វនិវាសញ្ញាណជាដើម នឹងមានពីទីណា សូម្បីបុព្វនិវាសញ្ញាណ
មិនមាន ទិព្វចក្ករបស់ពួកយើង នឹងមានពីទីណា ពួកយើងព្រមទាំង
អាចារ្យវិនាសក្នុងទីនេះ ។ បទថា ឥតោ ភិយ្យោ ឧត្តរិតំ សេចក្តីថា

បរិព្វាជកទាំងនោះមែនពោលថា ពួកយើងមិនទាន់ដឹងច្បាស់ ការសម្រេច គុណវិសេសដទៃ ដែលក្រែលែងជាងការសម្រេចទិព្វចក្ខុញ្ញាណនេះ សូម្បី ដោយអំណាចការស្តាប់ ។

ពោលអំពីការសាកសួរនៃសន្ទានគហបតី

[២៩] បទថា អថ និគ្រោធនំ បរិព្វាជកំ សេចក្តីថា សន្ទាន- គហបតីនោះ មានសេចក្តីគិតយ៉ាងនេះថា បរិព្វាជកទាំងនេះ តាំងចិត្ត ស្តាប់ភាសិតរបស់ព្រះមានព្រះភាគក្នុងឥឡូវនេះ ក៏និគ្រោធបរិព្វាជកនេះ បានពោលពាក្យជំទាស់អំពីក្រោយខ្នងព្រះមានព្រះភាគ ឥឡូវនេះ បរិព្វាជក នេះបានកើតការចង់ស្តាប់ ឥឡូវនេះ ជាកាលដែលនឹងទម្លាក់ទង់ គឺ មាន របស់បរិព្វាជកនេះចុះហើយ លើកព្រះសាសនារបស់ព្រះមានព្រះភាគឡើង លំដាប់នោះ គេទើបបានពោលពាក្យនោះ ចំពោះនិគ្រោធបរិព្វាជក និង សូម្បីសន្ទានគហបតីនោះក៏មានការគិតដទៃទៀតថា បរិព្វាជកនេះ កាល យើងមិននិយាយ ក៏នឹងមិនសូមទម្លាក់ព្រះសាស្តា និងការមិនសូមទោសនោះ នឹងប្រព្រឹត្តទៅដើម្បីមិនមែនប្រយោជន៍ ដើម្បីទុក្ខដល់គេក្នុងអនាគត តែ

កាលយើងនិយាយហើយ គេនឹងសូមឧទាហរណ៍ ការសូមឧទាហរណ៍នោះ
នឹងប្រព្រឹត្តទៅដើម្បីប្រយោជន៍ ដើម្បីសេចក្តីសុខដល់គេ រហូតដល់អស់
កាលយូរ ដូច្នោះ ពេលនោះ គេទើបបានពោលពាក្យនោះ ចំពោះនិគ្រោធ
បរិព្វាជក ។ សំព្តថា បទ ក្នុង ពាក្យថា អបរិសាវនេ បទ នំ ករោធិ
នេះជានិបាត ។ សេចក្តីថា ក៏ពួកលោកចូរធ្វើព្រះអង្គកុំឲ្យហ៊ាន ត្រាច់ទៅ
ក្នុងទីប្រជុំ ។ បាលីថា អបរិសាវនេតំ ដូច្នោះ ក៏មាន ។ ម្យ៉ាងទៀត
អធិប្បាយថា ពួកលោកចូរធ្វើព្រះសមណគោតមនោះ មិនឲ្យហ៊ានត្រាច់
ទៅក្នុងទីប្រជុំ ឬចូរធ្វើឲ្យដូចជាមេតោខ្វាក់ភ្នែកជាដើម ណាមួយ ។ សូម្បី
ក្នុងពាក្យថា គោកាលំ នេះ មានអធិប្បាយថា ពួកលោកចូរធ្វើព្រះសមណ-
គោតម ឲ្យដូចជាគោខ្វាក់ភ្នែក ត្រាច់វិលវល់ទៅ ដូច្នោះ ។ បទថា
តុណ្ហិកូតោ គឺ ចូលដល់ភាពជាអ្នកស្ងៀម ។ បទថា មន្ត្រិកូតោ គឺ
អស់អំណាច ។ បទថា បត្តកូនោ គឺ ឱន.ក ។ បទថា អនោមុទោ គឺ
ជាក់មុខ ។

ពោលអំពីគុណនៃព្រះសម្មាសម្ពុទ្ធ

[៣០] បទថា តុនោ សោ ភកវា សម្ពោធាយ សេចក្តីថា

ព្រះមានព្រះភាគ ត្រាស់ដឹងដោយព្រះអង្គឯង ហើយទ្រង់សម្តែងធម៌ដើម្បី
ឲ្យសត្វទាំងឡាយដឹងអរិយសច្ច ៤ ផង ។

បទថា ធន្លោ គឺ ទូន្មានផ្សំចក្កខ្លះ ។ល។ ទូន្មានផ្សំចិត្តខ្លះ ។
បទថា ធម្មថាយ បានដល់ ដើម្បីត្រូវការទូន្មានសត្វពួកដទៃ មិនមែនដើម្បី
វាទៈ ។

បទថា សន្លោ បានដល់ ទ្រង់ស្ងប់ហើយ ព្រោះមានរាគៈស្ងប់
រំងាប់ គឺ ទ្រង់ស្ងប់ ព្រោះមានទោសៈ និងមោហៈស្ងប់ ព្រោះមានអកុ-
សលធម៌ទាំងពួង និងអភិសន្ធារទាំងពួងស្ងប់ ។ បទថា សមថាយ គឺ
ទ្រង់សម្តែងធម៌ដើម្បីឲ្យមហាជនមានរាគៈជាដើម ស្ងប់ ។ បទថា តិណ្ណោ
គឺ ត្រង់ផុតឱយៈ ៤ យ៉ាងបាន ។ បទថា តរណាយ គឺ ដើម្បីត្រូវការ
នឹងឲ្យមហាជនត្រង់ផុតឱយៈ ។ បទថា បរិនិព្វតោ បានដល់ ជាអ្នករំលត់
ហើយដោយកិលេសនិព្វាន ។ បទថា បរិនិព្វានាយ បានដល់ ទ្រង់សម្តែង
ធម៌ ដើម្បីត្រូវការឲ្យមហាជនរលត់ កិលេសគ្រប់យ៉ាង ។

ពោលអំពីអាណិសង្ស័យដ៏ឧត្តមនៃការបដិបត្តិក្នុងធម្មវិន័យ

[៣១] បទថា អន្ធកោ ជាដើម បានពោលទុកហើយក្នុងសាមញ្ញ-

ផលសូត្រ ។

បទថា ឧទុម្ពរិកោ បានដល់ រៀរចាក ការកោងផ្លូវកាយជាដើម មានសេចក្តីទៀងត្រង់ជាសកាត ។ បទថា អហមនុសាសាមិ សេចក្តីថា តថាគតនឹងប្រៀនប្រដៅបុគ្គលដូចលោក និងនឹងសម្តែងធម៌ដល់បុគ្គល ដូចលោកនោះ ។

បទថា សត្តាហំ គឺ រហូតដល់អស់ប្រាំពីរថ្ងៃ ។ ក៏ព្រះមានព្រះភាគ ទ្រង់ប្រាថ្នាដល់បុគ្គលដែលមានបញ្ញាក្រាស់ ទើបត្រាស់ពាក្យនេះទាំងអស់ ។ ក៏បុគ្គលដែលមិនអួតអាង មិនមានមាយា ជាបុគ្គលត្រង់ នឹងអាចសម្រេច ព្រះអរហត្តបាន ដោយត្រឹមតែមួយរំពេចប៉ុណ្ណោះ ។ ព្រោះហេតុនោះ ព្រះមានព្រះភាគ ទើបទ្រង់សម្តែងថា មនុស្សអួតអាង មនុស្សកោងកាច តថាគតមិនអាចទូន្មានបាន ដូច្នោះ ដោយពាក្យជាដើមថា អសងំ ដូច្នោះ ដូចជាទ្រង់ចាប់បរិព្វាជកត្រង់ជើង គ្រវែងទៅត្រង់ជើងក្នុងព្រះសុមេរុ ។ សួរថា ព្រោះហេតុអ្វី ។ ឆ្លើយថា ព្រោះបរិព្វាជកអ្នកនេះ អួតអាងហួស ប្រមាណ មានសន្តានចិត្តកោងកាច ។ សូម្បីកាលព្រះសាស្តា ត្រាស់ហើយ យ៉ាងនេះ បរិព្វាជកក៏មិនបង្ហោនចិត្តទៅក្នុងព្រះពុទ្ធ ព្រះធម៌ និងព្រះសង្ឃ

មិនផ្សំសោតទៅដើម្បីភាពជាអ្នកបង្ហាន់ចិត្តទៅ តាំងនៅក្នុងសេចក្តី
បញ្ជាតបន្តិ សូមឧទាទោសព្រះសាស្តា ព្រោះដូច្នោះ ព្រះមានព្រះភាគ
ទ្រង់ជ្រាបអធ្យាស្រ័យរបស់គេ ទើបត្រាស់ថា តថាគតក៏មិនអាចទូន្មាន
មនុស្សអ្នកអានបាន ។

បទថា អន្តេវាសិកម្យតា បានដល់ ចង់បានអន្តេវាសិក គឺ ប្រាថ្នា
ពួកយើងជាអន្តេវាសិក ។ បទថា ឯវមាហា បានដល់ ព្រះមានព្រះភាគ
ត្រាស់ពាក្យថា បុរសអ្នកជំងឺ មិនអ្នកអាន ចូរមកជាដើម ។ បទថា យោ
ឯវ វោ អាចរិយោ សេចក្តីថា អ្នកណាតាមប្រក្រតីជាអាចារ្យរបស់អ្នក ។
បទថា ឧទ្ទេសា នោ ចាវេតុកាមោ សចក្តីថា ព្រះសមណគោតមប្រាថ្នា
នឹងឲ្យយើងកាន់យកពាក្យទូន្មានរបស់ព្រះអង្គ ហើយឲ្យពួកយើងឃ្នាតចាក
ឧទ្ទេសរបស់ពួកយើង ។ បទថា សោយេវ វោ ឧទ្ទេសោ ហោតុ
សេចក្តីថា តាមប្រក្រតី ឧទ្ទេសណាជាឧទ្ទេសរបស់អ្នក ឧទ្ទេសនោះ ក៏ជា
ឧទ្ទេសរបស់អ្នកនុ៎ះឯង យើងមិនមានសេចក្តីត្រូវការដោយឧទ្ទេសរបស់
អ្នក បទថា អាជីវា គឺ ចាកសេចក្តីរស់នៅ ។ បទថា អកុសលសង្ខារា
គឺ ដល់ចំណែកថា អកុសល ។ បទថា អកុសលា ធម្មា បានដល់ ធម៌ គឺ

ការកើតនៃអកុសលចិត្ត ១២ ដួង ម្យ៉ាងទៀត ដោយវិសេស ក៏បានដល់
តណ្ហានុ៎ះឯង ។ ពិតហើយ តណ្ហានោះ ព្រះមានព្រះភាគត្រាស់ហៅថា
នោនោត្តរិកា ព្រោះធ្វើឲ្យកើតទៀត ។ បទថា សនេថា គឺ ប្រកបដោយ
សេចក្តីខ្វល់ខ្វាយ ដោយកិលេស ។ បទថា ជាតិជរាមរណិយា គឺ
ជាបច្ច័យនៃជាតិ ជរា និងមរណៈ ។ បទថា សន្តិលេសិកា ធម្មា គឺ
ប្រកាន់ការកើតនៃអកុសលចិត្ត ១២ ដួង ។ បទថា វោទានិយា បានដល់
ធម៌ គឺ សមថៈ និងវិបស្សនា ។ ព្រោះធម៌ គឺ សមថៈ និងវិបស្សនា
ទាំងនោះ រមែងធ្វើឲ្យសត្វបរិសុទ្ធិបាន ព្រោះហេតុនោះ ធម៌ទាំងនោះ
ព្រះមានព្រះភាគទើប ត្រាស់ថា វោទានិយា ។ បទថា បញ្ញាចារិប្បវី គឺ
ការបរិច្ចណ៍ដោយមគ្គប្បញ្ញា ។ បទថា វេបុល្លត្តព្វា បានដល់ ការបរិច្ចណ៍
ដោយផលប្បញ្ញា ។

ន័យមួយទៀត ទាំងពីរបទនេះ ជាវេវចនៈនៃគ្នានិងគ្នា ។ លោក
អធិប្បាយទុកថា ព្រោះហេតុនោះពួកលោកនឹងធ្វើឲ្យច្បាស់មគ្គប្បញ្ញា និង
ផលប្បញ្ញា ដោយបញ្ញាដ៏ក្រៃលែងរបស់ខ្លួន ក្នុងបច្ចុប្បន្ននុ៎ះឯង ចូលដល់
ហើយ ដូច្នោះ ។ ព្រះមានព្រះភាគទ្រង់ប្រារព្ធបរិព្វាជកទាំងឡាយ កាល

ទ្រង់នឹងសម្តែងកម្លាំងនៃព្រះឱវាទានុសាសន៍របស់ព្រះអង្គ ទើបញ្ចាំងព្រះ
ធម៌ទេសនាឲ្យចប់ស្រេចដល់កំពូល គឺ ព្រះអរហត្ត ដោយប្រការដូច្នោះ ។
បទថា យថា តំ មារេន បានដល់ ពួកបរិព្វាជកទាំងនោះ ជាអ្នកអង្គុយ
ស្ងៀម ។ល។ មិនមានបដិកាណ ដូចត្រូវមានបណ្ណាលចិត្ត ដូច្នោះ ។

បានឮថា មារគិតថា ព្រះសាស្ត្រាសម្តែងកម្លាំងព្រះពុទ្ធគំរាមកំហែង
ហួសប្រមាណ សម្តែងធម៌ដល់បរិព្វាជកទាំងនេះ គួរនឹងមានការត្រាស់ដឹង
ធម៌ខ្លះក្នុងពេលខ្លះ ឈ្លើយចុះ យើងនឹងបណ្ណាលចិត្ត ដូច្នោះ ។ មារទើប
បណ្ណាលចិត្តរបស់បរិព្វាជកទាំងនោះ ។ ពិតហើយ ចិត្តដែលនៅលះ
វិបល្លាសមិនទាន់បាន ទើបត្រូវមានធ្វើតាមសេចក្តីប្រាថ្នា ។

[៣២] សូម្បីបរិព្វាជកទាំងនោះ ត្រូវមានបណ្ណាលចិត្តហើយ ក៏អង្គុយ
ស្ងៀមមិនមានបដិកាណ ដូចមានអវយវៈគ្រប់ចំណែករឹងគាំង ដូច្នោះ ។
លំដាប់នោះ ព្រះសាស្ត្រាទ្រង់រំពឹងថា បរិព្វាជកទាំងនោះអង្គុយស្ងៀមស្ងាត់
មានហេតុអ្វីហ្ន៎ ដូច្នោះទើបបានជ្រាបថា ពួកបរិព្វាជកត្រូវ មានបណ្ណាល
ចិត្ត ។ ក៏បើហេតុនៃការសម្រេចមគ្គ និងផលរបស់បរិព្វាជក ទាំងនោះ
គប្បីមាន ព្រះមានព្រះភាគ ក៏គប្បីហាមមារហើយសម្តែងធម៌ តែព្រះមាន-

ព្រះភាគនោះ ទ្រង់ជ្រាបហើយថា ហេតុនៃមគ្គផលមិនមានដល់បរិព្វាជក
ទាំងនោះ បរិព្វាជកទាំងអស់នេះជាមោឃបុរស ព្រោះដូច្នោះលោកទើប
ពោលពាក្យជាដើមថា គ្រានោះឯង ព្រះមានព្រះភាគទ្រង់មានព្រះតម្រិះថា
បរិព្វាជកទាំងអស់ទាំងនេះ ជាមោឃបុរស ។

ក្នុងបណ្តាបទទាំងនោះ បទថា ដុដ្ឋា ចាបិមតា បានដល់ ត្រូវ
មានបាបបណ្តាលចិត្តហើយ ។ បទថា យត្រ ហិ នាម ប្រែថា ក្នុង
បរិព្វាជកពួកណា ។ បទថា អញ្ញាណតុម្បិ គឺ ដើម្បីសេចក្តីដឹង ។
បទថា កិ ករិស្សតិ សត្តាហោ បានដល់ ប្រាំពីរថ្ងៃ ដែលព្រះសមណ-
គោតមកំណត់ទុកហើយ នឹងធ្វើអ្វីដល់ពួកយើងបាន ។ ពួកបរិព្វាជកបាន
ពោលថា ព្រះសមណគោតមត្រាស់ថា និគ្រោធបរិព្វាជក នឹងធ្វើឲ្យច្បាស់
ដោយបញ្ញាដ៏ក្រៃលែងរបស់ខ្លួនរហូតដល់អស់មួយសប្តាហ៍ មួយសប្តាហ៍
នោះ នឹងធ្វើសេចក្តីមិនសុខស្រួលអ្វីដល់ពួកយើង ណ្ហើយចុះ ពួកយើង
នឹងប្រព្រឹត្តព្រហ្មចរិយៈ ដើម្បីសេចក្តីដឹងថា ក្នុងខាងក្នុងមួយសប្តាហ៍ ពួក
យើងនឹងអាចធ្វើឲ្យច្បាស់ធម៌នោះបានឬទេ ។ ន័យមួយទៀត ក្នុងសេចក្តី
នេះ មានអធិប្បាយថា បរិព្វាជកទាំងនោះ មិនបានកើតសេចក្តីគិត ដើម្បី

នឹងដឹងត្រឹមតែមួយដងថា ក្នុងថ្ងៃមួយ ពួកយើងនឹងដឹងធម៌របស់ព្រះអង្គ
បាន ក៏មួយសប្តាហ៍នឹងធ្វើអ្វីដល់បរិព្វាជក អ្នកខ្ជិលច្រអូសទាំងនោះបាន
បរិព្វាជកទាំងនោះ នឹងបំពេញរហូតដល់អស់សប្តាហ៍បានយ៉ាងណា ។

បទថា សីហនាទំ គឺ បន្ទីហើយ បន្ទីបែបមិនខ្លាចអ្នកណា ជាការ
ទម្លាយវាទះអ្នកដទៃ នឹងជាការប្រកាសវាទះរបស់ខ្លួន ។ បទថា បន្ទុដ្ឋាសិ
គឺ តាំងនៅហើយ ។ បទថា តារាធរ ប្រែថា ក្នុងខណៈនោះនុ៎ះឯង ។
បទថា រាជគហំ ចារិសិ បានដល់ ស្តេចចូលទៅកាន់ក្រុងរាជគ្រឹះនុ៎ះឯង ។
ក៏បរិព្វាជកទាំងនោះ មិនបានកើតគុណវិសេស ព្រោះស្តាប់ព្រះសូត្រនេះ
ក៏ពិត សូម្បីដូច្នោះ នឹងជាបច្ច័យ ដើម្បីជាវាសនាដល់បរិព្វាជកទាំងនោះ
តទៅ ។ ពាក្យដ៏សេសគ្រប់ៗ បទ ច្បាស់លាស់ហើយទាំងនោះ ។

(ចប់ អដ្ឋកថា ឧទុម្ពរិកសូត្រទី ២)



អដ្ឋកថា ចក្កវត្ថុសូត្រទី ៣

[៣៣] ចក្កវត្ថុសូត្រមានពាក្យផ្ដើមថា ខ្ញុំបានស្តាប់ហើយយ៉ាងនេះ ។
ក្នុងព្រះសូត្រនោះ មានការពណ៌នាបទដែលលំបាកដូចតទៅនេះ ៖

បទថា មាតុលាយំ បានដល់ ក្នុងព្រះនគរដែលមានឈ្មោះយ៉ាង
នោះ ។ ព្រះមានព្រះភាគ ទ្រង់ធ្វើព្រះនគរនោះឲ្យជាគោចរគ្រាម ប្រថាប់
នៅក្នុងព្រៃស្រោងមិនឆ្ងាយ ។ ក្នុងពាក្យថា តត្រ ខោ ភកវា ភិក្ខុ
អាមន្តេសិ នេះ មានអនុបុព្វីកថា ដូចតទៅនេះ ៖

បានឮមកថា ក្នុងសម័យដែលព្រះសូត្រនេះកើតឡើង ព្រះមានព្រះភាគ
ចេញចាកមហាករុណាសមាបត្តិក្នុងពេលទៀបភ្លឺ ទ្រង់ប្រមើលមើលសត្វ
លោក ទតឃើញការត្រាស់ជីវិតធម៌របស់ពួកសត្វ ៨៤.០០០ អ្នកនៅក្នុង
មាតុលនគរ ដោយការសម្ដែងព្រះសូត្រ ដែលសម្ដែងដល់អនាគតវិន្យនេះ ។
ព្រះមានព្រះភាគ ព្រមដោយភិក្ខុ ២០.០០០ រូប ស្ដេចយាងទៅកាន់
មាតុលនគរពីព្រឹកព្រលឹម ។ ស្ដេចមាតុលនគរ ឮដំណឹងថា ព្រះមាន-
ព្រះភាគទ្រង់យាងមក ទើបទូលអារាធនាព្រះទេសពល ឲ្យស្ដេចចូលកាន់

ព្រះនគរដោយគ្រឿងសក្ការៈជាច្រើន ទ្រង់រៀបចំទឹកខ្លែងប្រថាប់គង់ អារាធនា
 ឲ្យព្រះមានព្រះភាគប្រថាប់គង់លើបល្ល័ង្ក ដ៏មានតម្លៃ បានថ្វាយមហាទាន
 ចំពោះភិក្ខុសង្ឃដែលមានព្រះពុទ្ធជាប្រធាន ។ ព្រះមានព្រះភាគ ទ្រង់ធ្វើ
 កត្តកិច្ចស្រេចហើយ ទ្រង់ត្រិះរិះថា បើតថាគតនឹងសម្តែងធម៌ដល់ពួក
 មនុស្សទាំងនេះ ក្នុងទីនេះសោត ទីនេះចង្អៀត ពួកមនុស្សនឹងមិនមាន
 ឱកាសនឹងឈរ នឹងអង្គុយ តែសមាគមជំគប្បីមាន ។ លំដាប់នោះ
 ព្រះមានព្រះភាគ ទ្រង់មិនធ្វើកត្តានុមោទនា ដល់ពួករាជត្រកូលឡើយ
 ព្រះអង្គទ្រង់កាន់បាត្រ ស្តេចចេញចាកព្រះនគរទៅ ។ ពួកមនុស្សគិតថា
 ព្រះសាស្តាទ្រង់មិនធ្វើអនុមោទនាដល់ពួកយើង ស្តេចចេញទៅ អាហារ
 មានរសដ៏ប្រសើរ គង់មិនសព្វព្រះទ័យ ឈ្មោះថា ព្រះពុទ្ធទាំងឡាយ
 នរណាៗ មិនអាចផ្តាច់ព្រះទ័យត្រូវបាន ធម្មតាថា ការធ្វើសេចក្តីស្ម័គ្រ-
 ស្មាលនឹងព្រះពុទ្ធទាំងឡាយ ក៏ដូចជាការចាប់.កអាសិរពិស ដែលកំពុង
 បើកពពារ មកចុះលោកដ៏ចម្រើនទាំងឡាយ ពួកយើងនឹងសូមខមារទោស
 ព្រះតថាគត ។ ពួកអ្នកព្រះនគរទាំងអស់ ម្នាក់ៗ នាំគ្នាចេញទៅតាម
 ព្រះមានព្រះភាគ ។

ព្រះមានព្រះភាគ ខណៈស្តេចយាងទៅនៅនុំរំដង ទ្រង់ទេតឃើញ
ដើមមាតុលៈ (ដើមស្លាក់) មួយដើមដុះនៅក្នុងស្រែរបស់អ្នកនគរមគធៈ
បរិច្ចណ៍ដោយម្លប់ត្រឈឹងត្រឈៃ តាំងនៅក្នុងភូមិភាគប្រមាណមួយករិសៈ
ទ្រង់ត្រិះរិះថា តថាគតនឹងអង្គុយត្រង់គល់ឈើនេះ កាលតថាគតសម្តែង
ធម៌ មហាជននឹងមានឱកាសឈរ និងអង្គុយបាន ព្រះអង្គទើបស្តេចចៀស
ចេញពីជួរ ចូលរកគល់ឈើ ទតឆ្នៀងព្រះនេត្រមើលព្រះអានន្ទ ដែលជា
ធម្មកណ្ឌាគារិក (ឃ្នាំងព្រះធម៌) ព្រះថេរៈជ្រាបថា ព្រះសាស្តាបំណងនឹង
ប្រថាប់គង់ ដោយន័យដែលព្រះអង្គទ្រង់ឆ្នៀងព្រះនេត្រប៉ុណ្ណោះ ទើប
ក្រាលចីវរធំថ្វាយព្រះសុគត ។ ព្រះមានព្រះភាគ ប្រថាប់លើអាសនៈ
ដែលព្រះអានន្ទក្រាលថ្វាយ ។ លំដាប់នោះ ពួកមនុស្សនាំគ្នាអង្គុយខាង
មុខព្រះភ័ក្ត្រព្រះតថាគត ។ ពួកភិក្ខុអង្គុយសងខាង និងផ្នែកខាងក្រោយ
ពួកទេវតាឈរក្នុងអាកាស ។ ព្រះមានព្រះភាគ ប្រថាប់ត្រង់កណ្តាល
បរិស័ទធំនោះឯង ដោយអាការយ៉ាងនេះ ទើបបានត្រាស់ហៅភិក្ខុទាំង
ឡាយ ។ ពីរបទថា តេ ភិក្ខុ សេចក្តីថា ភិក្ខុជាធម្មបដិគ្គាហក ទទួលធម៌
ចូលទៅក្នុងសមាគមនោះ ។ បទថា អត្ថធិបា សេចក្តីថា ពួកអ្នកចូរធ្វើ

ខ្លួនឲ្យជាកោះ ជាទីពំនាក់ ជាទីពួន ជាគតិ ជាទីទៅខាងមុខ ជាទីតឹងចុះ ។
ពាក្យថា អត្តសរណា នេះ ជាវេវចនៈរបស់ពាក្យថា អត្តធិនា នុ៎ះឯង ។
ពាក្យថា អនត្តសរណា ជាពាក្យបដិសេធទីតឹងយ៉ាងដទៃ ។ សេចក្តីពិត
បុគ្គលដទៃនឹងជាទីតឹងដល់បុគ្គលដទៃមិនបាន ព្រោះបុគ្គលដទៃនឹងបរិសុទ្ធិ
ដោយសេចក្តីព្យាយាមរបស់បុគ្គលដទៃមិនបាន ។

សមដូចពាក្យដែលព្រះមានព្រះភាគត្រាស់ថា ខ្លួនជាទីតឹងរបស់ខ្លួន
អ្នកដទៃជាទីតឹងដូចម្តេចបាន ។ ព្រោះហេតុនោះ ព្រះមានព្រះភាគ ទើប
ត្រាស់ថា អនត្តសរណា ។ សួរថា ក៏ក្នុងពាក្យថា អត្តធិនា នេះ អ្វីហ្ន៎
ឈ្មោះថា ខ្លួន ។ ឆ្លើយថា លោកិយធម៌ និងលោកុត្តរធម៌ ។ ដោយ
ហេតុនោះ ព្រះមានព្រះភាគទើបត្រាស់ថា ធម្មធិនា ធម្មសរណា អន-
ត្តសរណា មានធម៌ជាកោះ មានធម៌ជាទីតឹង មិនមានវត្ថុដទៃជាទីតឹង
ដូច្នោះ ។

ពាក្យថា កាយេ កាយានុបស្សី ជាដើម បានពោលពីស្តារទុក
ហើយក្នុងមហាសតិប្បដ្ឋានសូត្រ ។ បទថា គោធរេ បានដល់ ក្នុងស្ថានទី
គួរត្រាច់ទៅ ។ បទថា សកេ គឺ កន្លែងដែលជារបស់មាននៅនៃខ្លួន ។

បទថា បេត្តិកេ វិសយេ គី ក្នុងទីដែលមកពីវិស័យរបស់បិតា ។ បទថា
ចរតំ គី ត្រាច់ទៅហើយ បាលីថា ចរន្តំ ដូច្នោះក៏មាន ។ សេចក្តីក៏
ដូច្នោះឯង ។ បទថា ន លច្ឆតិ សេចក្តីថា នឹងមិនបាន គឺ នឹងមិនឃើញ ។

បទថា មារោ បានដល់ ទៅបុត្តមារខ្លះ កិលេសមារខ្លះ ។
បទថា ឌុតារំ បានដល់ ស្នាម គឺ ចន្លោះផ្លូវបើក ។ ក៏សេចក្តីនេះ បណ្ឌិត
គប្បីសម្តែងដោយរឿងសត្វខ្លាំង ដែលឆាបយកសត្វប្រចៀច ហើរចេញ
ពីដីអាចម៍បំណះ ហើរឡើងទៅទំនៅលើសសរខ្សឿន (សសរបន្ទាយ) នៅ
ក្រោមកំដៅថ្ងៃស្រទន់ ។ សមដូចពាក្យដែលព្រះមានព្រះភាគត្រាស់ថា ៖

ម្នាលភិក្ខុទាំងឡាយ ធ្លាប់មានរឿងពីដើមមកថា មានសត្វខ្លាំង
បានឆាបសត្វប្រចៀចដោយរហ័ស ។ ម្នាលភិក្ខុទាំងឡាយ ត្រានោះឯង
សត្វប្រចៀច កាលដែលសត្វខ្លាំងកំពុងនាំទៅ ក៏ស្រែកបម្រះនឿយយ៉ាង
នេះថា ពួកយើងនុ៎ះឯង ត្រាច់ទៅក្នុងទីអគោចរ ដែលជាដែនរបស់បរមក្ខ
រាបថា មិនមានបុណ្យ មានបុណ្យតិច ។ ប្រសិនបើថ្ងៃនេះ យើងត្រាច់
ទៅក្នុងទីគោចរ ជាដែនរបស់បិតាសោត សត្វខ្លាំងនឹងមិនអាចចាប់យើង
បាន ។ សត្វខ្លាំងសួរថា នៃ! ប្រចៀច ចុះទិណជាទីគោចររបស់ឯង

ដែលជាដែននៃបិតារបស់ឯង ? សត្វប្រចៀច ឆ្លើយថា គឺ ទីមានដីអាចម៍
បំណះដែលគេទើបនឹងក្នុងដោយនង្គ័ល ។ ម្នាលភិក្ខុទាំងឡាយ គ្រានោះ
ឯង សត្វខ្លាំងមិនប្រមាណក្នុងកម្លាំងរបស់ខ្លួន ជឿជាក់ក្នុងកម្លាំងរបស់
ខ្លួន ក៏លែងសត្វប្រចៀចទៅ ដោយពោលថា នៃ ! ប្រចៀច ឯងចូរទៅ
ចុះ ទោះជាឯងទៅក្នុងទីនោះ ក៏មិនរួចអំពីអញដែរ ។ គ្រានោះឯង
សត្វប្រចៀច ក៏ហើរទៅកាន់ទីដីអាចម៍បំណះ ហើយទំលើដីអាចម៍បំណះ
និយាយនឹងសត្វខ្លាំងថា នៃ ! ខ្លាំង ឯងចូរមករកយើងក្នុងកាលឥឡូវនេះ
ចុះ នៃ ! ខ្លាំង ឯងចូរមករកយើងក្នុងកាលឥឡូវនេះចុះ ។

ម្នាលភិក្ខុទាំងឡាយ គ្រានោះ សត្វខ្លាំងមិនប្រមាណក្នុងកម្លាំងខ្លួន
ជឿជាក់ក្នុងកម្លាំងរបស់ខ្លួន ហើយសម្មបស្ចាបទាំងពីរ បោះពួយតម្រង់
សត្វប្រចៀច ។ ម្នាលភិក្ខុទាំងឡាយ សត្វប្រចៀចបានដឹងខ្លួនថា សត្វ
ខ្លាំងនេះ បោះពួយចុះមកហើយ គ្រានោះឯង សត្វប្រចៀចក៏ចូលពួនត្រង់
ចន្លោះដីអាចម៍បំណះនោះឯង ។ ម្នាលភិក្ខុទាំងឡាយ គ្រានោះឯង សត្វ
ខ្លាំងក៏ទង្គិចទ្រូងនឹងដីអាចម៍បំណះនោះឯង ។ ម្នាលភិក្ខុទាំងឡាយ ប្រការ
នោះ ក៏ដូចគ្នានឹងភិក្ខុដែលត្រាច់ទៅក្នុងទីមែនជាគោចរ ដែលជាដែនរបស់

បរហក្ខ ។

ម្ចាស់ភិក្ខុទាំងឡាយ ព្រោះហេតុនោះ ពួកអ្នកចូរកុំត្រាច់ទៅក្នុងទី
មិនមែនជាគោចរ ដែលជាដែនរបស់បរហក្ខ ។ កាលបើអ្នកត្រាច់ទៅក្នុង
ទីមិនមែនជាគោចរ ដែលជាដែនរបស់បរហក្ខ មានតែងបាននូវចន្លោះ
មានតែងបាននូវអារម្មណ៍ ។ ម្ចាស់ភិក្ខុទាំងឡាយ ក៏អ្វី គឺ អគោចរ ដែល
ជាដែនរបស់បរហក្ខចំពោះភិក្ខុ គឺ កាមគុណ ៥ ។ កាមគុណ ៥ ដូចម្តេច
បានដល់ រូប ដែលគប្បីដឹងបានដោយចក្ខុ ដែលគួរប្រាថ្នា គួរស្រឡាញ់
គួរពេញចិត្ត ប្រកបដោយសេចក្តីស្រឡាញ់ ជាទីតាំងនៃតម្រេក ។ល។
ផោដ្ឋព្វៈ ដែលគប្បីដឹងដោយកាយ ។ល។ ដែលជាតាំងនៃតម្រេក ។
ម្ចាស់ភិក្ខុទាំងឡាយ នេះគឺ អគោចរ ដែលជាដែនរបស់បរហក្ខសម្រាប់
ភិក្ខុ ។ ម្ចាស់ភិក្ខុទាំងឡាយ ពួកអ្នកទាំងឡាយចូរត្រាច់ទៅក្នុងទីជាគោចរ
។ល។ មានមែនមិនបាននូវអារម្មណ៍ ។ ម្ចាស់ភិក្ខុទាំងឡាយ អ្វីគឺ ជាគោចរៈ
របស់ភិក្ខុ ដែលជាដែននៃបិសារបស់ខ្លួន គឺ សតិប្បដ្ឋានទាំង ៤ ។
សតិប្បដ្ឋាន ៤ តើដូចម្តេច ? ម្ចាស់ភិក្ខុទាំងឡាយ ភិក្ខុក្នុងធម្មវិន័យនេះ
ពិចារណាលើញនូវកាយក្នុងកាយ ។ល។ ធម៌ដែលជាដែននៃបិសារខ្លួន ។

បទថា កុសលានំ គី ធម៌ដែលមិនមានទោស ជាលក្ខណៈ ។
បទថា សមាធានហេតុ គី ព្រោះហេតុសមាទានហើយប្រព្រឹត្ត ។ បទថា
ឯវមិនំ បុព្វំ បវឌ្ឍតិ សេចក្តីថា ផលបុណ្យដែលជាលោកិយៈ និង
លោកុត្តរៈនេះ រមែងចម្រើនយ៉ាងនេះ ។ មួយទៀត ពាក្យថា ផលបុណ្យ
នោះ គប្បីជ្រាបថា បានដល់ ទាំងបុណ្យ ទាំងផលរបស់បុណ្យជាន់ខ្ពស់ៗ ។

រឿងស្តេចចក្រពត្តិព្រះនាមទល្លនេមិ រតនៈ ៧ ប្រការ

[៣៤] ក្នុងពាក្យថា បុព្វនលំ នោះ កុសលមាន ២ យ៉ាង គឺ
វដ្តតាមីកុសល កុសលជាផ្លូវទៅកាន់វដ្តៈ ១ , វិវដ្តតាមីកុសល កុសល
ជាផ្លូវទៅកាន់វិវដ្តៈ ១ ។ ក្នុងកុសល ២ យ៉ាងនោះ ចិត្តដែលបង្ហោនទៅ
របស់មាតាបិតា ដោយអំណាចនៃសេចក្តីស្រឡាញ់ក្នុងបុត្រធីតា និងចិត្ត
ដែលបង្ហោនទៅរបស់បុត្រធីតា ដោយអំណាចនៃសេចក្តីស្រឡាញ់ ក្នុង
មាតាបិតា ឈ្មោះថា វដ្តតាមីកុសល ។ ពោធិបក្ខិយធម៌ ៣៧ ប្រការ
មានប្រភេទជាដើមថា សតិប្បដ្ឋាន ៤ ឈ្មោះថា វិវដ្តតាមីកុសល ។ ក្នុង
កុសលទាំងនោះ ចំពោះកុសលដែលជាវដ្តតាមី មានទីបំផុតត្រឹមសិរិ-

សម្បត្តិរបស់ស្តេចចក្រពត្តិ ក្នុងមនុស្សលោក ។ ចំពោះកុសលដែលជា
វិវដ្តគាមី មានទីបំផុត គឺ មគ្គផល និងនិព្វានសម្បត្តិ ។ ក្នុងកុសលពីរ
យ៉ាងនោះ ព្រះមានព្រះភាគ ទ្រង់សម្តែងវិបាករបស់វដ្តគាមីកុសលទុកក្នុង
ខាងចុងរបស់សូត្រ ។ តែក្នុងទីនេះ ដើម្បីសម្តែងវិបាកនៃវដ្តគាមីកុសល
ព្រះអង្គទើបត្រាស់ថា ម្ចាស់ភិក្ខុទាំងឡាយ កាលណាបុត្រធីតា មិនតាំង
នៅក្នុងឱវាទរបស់មាតាបិតា កាលនោះ ពួកគេសាបសូន្យអាយុខ្លះ ពណ៌
សម្បុរខ្លះ ភាពជាធំខ្លះ ប៉ុន្តែថា កាលណាគេតាំងនៅក្នុងឱវាទ កាលនោះ
ទើបចម្រើន ដូច្នោះហើយ ទើបផ្តើមព្រះធម៌ទេសនា ដោយអំណាចការ
បន្តវដ្តគាមីកុសល ទើបព្រះអង្គត្រាស់ថា ភូតបុព្វំ ភិក្ខុវេ ជាដើមទៅ ។

ក្នុងពាក្យទាំងនោះ ពាក្យជាដើមថា ចក្កវត្ថុ បានពោលពិស្តារ
ហើយក្នុង មហាបទានសូត្រ នោះឯង បទថា ឱសក្ខិតំ ប្រែថា ឃ្លាតចេញ
ទៅបន្តិចបន្តួច ។

បទថា មាណា ចុតំ ប្រែថា ឃ្លាតទៅចាកឋានៈ ដោយប្រការទាំង
ពួង ។ បានឮមកថា ចក្រកែវនោះ បានអណ្តែតឡើងទៅតាំងនៅក្នុង
អាកាស ដូចនាំទៅដោយកង់នៅលើទ្វារព្រះរាជវាំងជាន់ខាងក្នុង ។ គ្រា

នោះ ព្រះរាជាត្រាស់បន្តិចឲ្យកប់សសរគគីរពីរដើម ទុកត្រង់ទីខាងទាំង
ពីរនៃចក្រនោះ ទីខាងលើបំផុតរបស់ចក្រកែវ ចង់ខ្សែអំបោះទុកមួយសរសៃ
ឲ្យនៅត្រង់កង ។ សូម្បីក្នុងផ្នែកខាងក្រោម ក៏ចង់ខ្សែអំបោះមួយសរសៃ
ឲ្យនៅត្រង់កង ។ ចក្រកែវខាងក្រោម ក៏ស្រុតចុះបន្តិច ពីខ្សែសរសៃខាង
លើ ក្នុងបណ្តាខ្សែពីរសរសៃនោះ ក៏ពោលបានថា ឃ្នាតចុះ ។ ទីបំផុត
នៃចក្រកែវនោះ ក៏ឃ្នាតចាកឋានហើយ ។ កាលមានទោសខ្លាំងក្លា
ចក្រកែវនោះ នឹងយ៉ាងនេះ គឺ ឃ្នាតចាកឋាន សូម្បីប្រមាណ
ប៉ុនសរសៃអំបោះ ឬប្រមាណមួយអង្គលី ពីរអង្គលី ។

លោកសំដៅយកហេតុនោះ ទើបពោលថា ឱសក្តិភំ ឋានា ចុតំ
ឃ្នាតចាកទី ដូច្នោះ ។ ពាក្យថា អថ មេ អាវោធប្យាសិ សេចក្តីថា
ព្រះរាជាត្រាស់បន្តិចថា បាអើយ រាប់ពីថ្ងៃនេះជាដើមទៅ អ្នកចូរទៅកាន់
ទីរក្សាចក្រកែវមួយថ្ងៃ ៣ ដង អ្នកកាលទៅយ៉ាងនោះ ឃើញចក្រកែវ
ឃ្នាតចាកទីសូម្បីតែបន្តិចណា គប្បីប្រាប់ដល់យើងកាលនោះ ព្រោះថា
ជីវិតរបស់យើងផ្ញើទុកក្នុងដៃរបស់អ្នក ។

បទថា អន្តស សេចក្តីថា បុរសនោះមិនប្រមាទឡើយ ទៅមើល

មួយថ្ងៃ ៣ ដង ថ្ងៃមួយក៏បានឃើញ ។

ចក្កវត្ថុន័ជាទិព្វចាត់ទៅ

[៣៥] ប្រការថា អថទោ ភិក្ខុវេ សេចក្តីថា ព្រះមានព្រះភាគ ត្រាស់ថា ម្ចាស់ភិក្ខុទាំងឡាយ គ្រានោះព្រះបាទទឡនេមិ ទ្រង់ព្រះសណ្តាប់ ថា ចក្រកែវ ឃ្លាតចាកទីហើយ ក៏កើតសេចក្តីទោមនស្សយ៉ាងខ្លាំង ត្រិះរិះ ថា យើងនឹងមានជីវិតមិនយឺនយូរ អាយុរបស់យើងនៅសល់តិចណាស់ ឥឡូវនេះ យើងនឹងមិនមានពេលបរិភោគកាមទៀតឡើយ វេលានៃការបព្វជ្ជា រមែងមានដល់យើងក្នុងកាលឥឡូវនេះ ដូច្នោះហើយ ទ្រង់ព្រះកន្សែងទូញយំ ត្រាស់បន្តិចឲ្យហៅព្រះរាជកុមារ ជាឱរសច្បងមក ហើយត្រាស់ពាក្យនេះ ។

អានុភាពនៃចក្កវត្ថុន័

[៣៦] ពាក្យថា សមុទ្ធបរិយន្តំ គឺ មានសមុទ្រមួយដែលឡោមព័ទ្ធ ជុំវិញជាព្រំដែននុ៎ះឯង ។ ដែលពិត ទ្រព្យ គឺ ដែនដីនេះ ជារបស់ប្រចាំ រាជត្រកូលរបស់ព្រះរាជាអង្គនោះ ។ មួយទៀត ចក្រកែវនោះ មានចក្រវាឡ

ជាព្រំដែន កើតឡើងបានដោយអំណាចបុព្វបូជិ នរណាៗ ក៏មិនអាចនឹង
លើកឲ្យគ្នាបាន ។ ក៏ព្រះរាជា កាលនឹងប្រគល់ចក្រកែវ ដែលជាវត្ថុ
ប្រចាំរាជត្រកូល ទើបត្រាស់ថា សុមង្គលវិយន្តំ ដូច្នោះ ។ បទថា កេសមស្សំ
សេចក្តីថា ការពិតបុគ្គលទាំងឡាយ សូម្បីកាលនឹងបួសជាតាបស ក៏ការ
សក់ និងពុកមាត់ចេញជាមុន អំពីនោះទៅ ទើបបានបួនសក់ដែលដុះ
ឡើងមក ត្រាច់ទៅ ព្រោះហេតុនោះ លោកទើបពោលថា កេសមស្សំ
ឱហារេត្វា ។ បទថា កាសាយានិ បានដល់ សំពត់ដែលជ្រលក់ដោយ
ទឹកអម្នត់ ។ អធិប្បាយថា ខាងដើមបានធ្វើយ៉ាងនោះ ខាងក្រោយ ទើប
ទ្រទ្រង់សូម្បីសំពត់សំបកឈើ ។

ចក្ករតន៍ជាទិព្វច្បុតចាកដី

[៣៧] បទថា បព្វជិ ប្រែថា បួសហើយ ។ អធិប្បាយថា
ក៏គ្រាបួសហើយ បានប្រថាប់នៅក្នុងព្រះរាជឧទ្យាន ដែលជាសួនមង្គល
របស់ព្រះអង្គ នុ៎ះឯង ។

បទថា រាជិនិម្មិតិ គឺ រាជឥសី ។ ពិតហើយ អ្នកបួសចេញចាក

វណ្ណៈព្រាហ្មណ៍ លោកហៅថា ព្រាហ្មណសី ។ ចំណែកអ្នកលះបង់
ស្មេតត្រៃ ឬសពីវណ្ណៈក្សត្រិយ៍ ហៅថា រាជសី ។ បទថា អន្តរធាយិ
ប្រែថា បាត់ទៅហើយ គឺ ដល់ការមិនមាន ដូចអណ្ណាតប្រទីបដែលរលត់
ហើយ ។

បទថា បដិសំវេនេសិ សេចក្តីថា (ព្រះរាជឱវេស) ទ្រង់ព្រះកន្សែង
រៀបរាប់ ទូលឲ្យជ្រាបហើយ ។ បទថា បេត្តិកំ គឺ លោកសម្តែងថា
មិនមែនទ្រព្យមតិក ដែលមកពីខាងរាជបិតា ដែលនរណាៗ មានការខ្ជិល
ច្រអូស មានការព្យាយាមផ្ទុយថយ សមាទានប្រព្រឹត្តអកុសលកម្មបថ ១០
ប្រការ មិនអាចលះបង់បាន ប៉ុន្តែថា បុគ្គលដែលអាស្រ័យកម្ម ដែលធ្វើ
ទុកល្អរបស់ខ្លួន បំពេញវត្តរបស់ស្តេចចក្រពត្តិ ១០ យ៉ាង ឬ ១២ យ៉ាង
ប៉ុណ្ណោះ ទើបនឹងបានចក្រកែវនោះ ។ គ្រានោះ រាជសី កាលជាសំតៀន
រាជបុត្រនោះ ទុកក្នុងវត្តបដិបត្តិ ទើបត្រាស់ពាក្យជាដើមថា សង្ឃ ត្រូវ
ស្តេចយាងចុះព្រះអង្គ ។

ក្នុងវត្តបដិបត្តិនោះ ពាក្យថា អរិយេ គឺ អស់ទោស ។ ពាក្យថា
ចក្កវត្ថុវត្ត បានដល់ ក្នុងវត្តរបស់ស្តេចចក្រពត្តិ ។

បទថា ធម្មំ បាណដលំ ធម៌ គី កុសលកម្មបថ ១០ ។ បទថា
 និស្សាយ គី ធ្វើធម៌នោះប៉ុណ្ណោះ ឲ្យជាទីអាស្រ័យ ដោយព្រះទ័យដែល
 អធិដ្ឋានធម៌នោះទុកហើយ ។ បទថា ធម្មំ សក្ករោនោ សេចក្តីថា
 ធម៌នោះដែលគេបំពេញហើយ គឺ បំពេញដោយល្អយ៉ាងណា លោកក៏
 បំពេញធម៌យ៉ាងនោះដូចគ្នា ។ ពីរបទថា ធម្មំ ករុករោនោ គឺ ធ្វើធម៌
 នោះឲ្យក្រែលែង ដោយការចូលដល់សេចក្តីគោរពក្នុងធម៌នោះ ។ បទថា
 ធម្មំ មារោនោ គឺ ធ្វើធម៌នោះប៉ុណ្ណោះឲ្យជាទីស្រឡាញ់ និងឲ្យគួរដល់ការ
 លើកតម្កើង ។ បទថា ធម្មំ បូជេនោ គឺ សំអាងធម៌នោះហើយ ធ្វើការ
 បូជាចំពោះធម៌នោះដោយការបូជា ដោយវត្ថុមានគ្រឿងក្រអូប និងផ្កា
 ឈើជាដើម ។ បទថា ធម្មំ អបចាយមារោ សេចក្តីថា ធ្វើការប្រព្រឹត្ត
 បង្ហាន់ចំពោះធម៌នោះនុ៎ះឯង ដោយសាមីចិកម្ម មានការលើកដៃប្រណម្យ
 ជាដើម ។

បទថា ធម្មធនោ ធម្មកេតុ អធិប្បាយថា ឈ្មោះថា មានធម៌ដូច
 ជាទង្គជ័យ និងឈ្មោះថា មានធម៌ជាវត្ថុខ្ពស់បំផុត ព្រោះលើកស្អុយធម៌
 នោះទុកខាងមុខ ដូចទង្គជ័យ និងលើកធម៌នោះឡើង ធ្វើឲ្យដូចកំពូល

ហើយប្រព្រឹត្ត ។

បទថា ធម្មាធិបតេយ្យោ គឺ មានធម៌ជាធំ បានដល់ ជាធម្មាធិបតេយ្យ ព្រោះការវះនៃធម៌ដែលមានមកហើយ និងព្រោះធ្វើកិរិយាទាំងអស់ ដោយ អំណាចធម៌ប៉ុណ្ណោះ ។

បទថា ធម្មិកំ រក្ខារវណ្ណកុត្តិ សំវិទេហស្ស មានវិគ្រោះដូច្នោះ ធម៌នៃការរក្សាមាន ហេតុនោះ ការរក្សានោះ ឈ្មោះថា មានធម៌ការពារ និងការឃុំគ្រង ឈ្មោះថា រក្សារណ្ណកុត្តិ ។ បណ្តាធម៌ ជាគ្រឿងរក្សាទាំង នោះ ធម៌ទាំងឡាយមានខន្តីជាដើម ឈ្មោះថា ការរក្សា ព្រោះព្រះបាលីថា បុគ្គលកាលរក្សាអ្នកដទៃ ឈ្មោះថា រក្សាខ្លួន ។ សមដូចព្រះតម្រាស់ ដែលព្រះមានព្រះភាគត្រាស់ទុកថា ម្ចាស់ភិក្ខុទាំងឡាយ ក៏បុគ្គលកាលរក្សា អ្នកដទៃ ឈ្មោះថា រក្សាខ្លួន តើដូចម្តេច ។ បុគ្គលកាល រក្សាអ្នកដទៃ ឈ្មោះថា រក្សាខ្លួនទុកបានដោយខន្តី ដោយការមិនបៀតបៀន ដោយការ មានមេត្តាចិត្ត និងដោយមានសេចក្តីអាណិត ។ ការការពារវត្ថុ មាន សំពត់ស្បែក សំពត់ដណ្តប់ និងផ្ទះជាដើម ឈ្មោះថា អាវរណ ការ ការពារ ។ ការឃុំគ្រងដើម្បីហាមឧបទ្វេន្តរាយ មានចោរជាដើម ឈ្មោះ

ថា គុត្តិ ការឃុំគ្រង ។ អធិប្បាយថា លោកចូរចាត់ចែងកិច្ចការទាំងអស់
នោះ គឺ ឲ្យប្រព្រឹត្តទៅ ឲ្យតាំងនៅដោយល្អ ។ ឥឡូវនេះ កាលទ្រង់
សម្តែងវត្ថុដែលគប្បីចាត់ការរក្សាការពារ ឃុំគ្រង ឥសីទើបពោលថា
អន្តោជនសិមី សេចក្តីសង្ខេបក្នុងពាក្យនោះ មានដូចតទៅនេះ ។

វត្តរបស់ព្រះចៅចក្រពត្តិ

អ្នកឯងចូរញ៉ាំងបុត្រ និងភរិយា ពោលគឺ ជនខាងក្នុងរបស់អ្នក
ឲ្យតាំងនៅក្នុងសីលសំរវៈ ចូរឲ្យវត្តមានសំពត់ ផ្កាឈើ និងគ្រឿងក្រអូប
ជាដើម ដល់ពួកបុត្រ និងភរិយានោះ និងចូរការពារឧបទ្វីរទាំងអស់
ឲ្យដល់គេ ។ សូម្បីក្នុងពួកទាហានជាដើម ក៏ន័យនេះដូចគ្នា ។ តែមាន
ប្រការផ្សេងគ្នាដូច្នោះ ។ ពួកទាហានដែលព្រះរាជាក្សត្រសង្រ្គោះ ដោយការ
បន្ថែមប្រាក់បំណាច់រង្វាន់ឲ្យ មិនឲ្យកន្លងហួសកាលវេលា ។ ក្សត្រអ្នក
បានទទួលការអភិសេក ក្សត្រសង្រ្គោះដោយការឲ្យរតនៈ មានសេះអាជានេយ្យ
ដ៏ស្អាតសន្លឹកជាដើម ។ ក្សត្រដែលជាប្រទេសរាជ ក្សត្រឲ្យត្រកអរ សូម្បី
ដោយការប្រគល់ឲ្យនូវយានពាហនៈ ដែលសមគួរដល់ភាពជាក្សត្រនោះ ។

ព្រាហ្មណ៍ទាំងឡាយ គួរឲ្យត្រេកអរដោយធម៌ មានបាយ ទឹក និង សំពត់ជាដើម ។

ពួកគហបតីគួរសង្គ្រោះ ដោយការឲ្យពូជស្រូវ នង្គ័ល ផាល និង គោលរុជាដើម ។ អ្នកនៅក្នុងនិគម ឈ្មោះនេគមៈ (អ្នកនិគម) និងអ្នក នៅក្នុងជនបទ ឈ្មោះថា ជនបទា (ពួកអ្នកជនបទ) ក៏ដូចគ្នា (គឺគួរ សង្គ្រោះដោយការឲ្យពូជស្រូវ នង្គ័ល ផាល និងគោលរុជាដើម) ។

ពួកសមណព្រាហ្មណ៍ អ្នកមានបាបស្ងប់ហើយ មានបាបអណ្តត ចេញហើយ គួរសក្ការៈ ដោយការថ្វាយបរិក្ខារសម្រាប់សមណព្រាហ្មណ៍ ។ ម្រីគីម្រីតា និបបក្សាបក្សី គួរឲ្យរីករាយចិត្ត ដោយការឲ្យអភ័យ ។ បទថា វិជិតេ គឺ ក្នុងស្ថានទី ដែលនៅក្នុងអំណាចឃុំគ្រងរបស់ខ្លួន ។ បទថា អធម្មការោ គឺ ការធ្វើដែលមិនប្រកបដោយធម៌ ។ បទថា មា បវត្ថិតុ អធិប្បាយថា ចូរញ៉ាំងការធ្វើដែលជាអធមិនោះ មិនឲ្យប្រព្រឹត្តទៅ ។

បទថា សមណព្រាហ្មណា បានដល់ អ្នកមានបាបស្ងប់រំងាប់ គឺ មានបាបបណ្តតចេញហើយ ។ បទថា មនប្បមាទា បដិវិរតា គឺ រៀបចំក សេចក្តីស្រវឹងដោយអំណាចមានៈ ៩ យ៉ាង និងចាកសេចក្តីប្រមាទ ពោល

គឺ ការបណ្តោយចិត្តទៅក្នុងកាមគុណ ៥ ។ បទថា ខន្តិសោរច្នេ និងវិជ្ជា
សេចក្តីថា តាំងនៅក្នុងអធិវាសនខន្តី និងក្នុងភាពជាអ្នកស្ងប់ស្ងៀម ។
បទថា ឯកមត្តានំ សេចក្តីថា សមណព្រាហ្មណ៍ទាំងឡាយ លោកពោល
ថា រមែងទូន្មានខ្លួន ស្ងប់រំងាប់ រំលត់ម្នាក់ឯង ដោយការគ្របសង្កត់
កិលេស មានរាគៈជាដើម របស់ខ្លួន ។ បទថា កាលេន កាលំ គឺ
គ្រប់វេលា ។

បទថា អភិនិវេជ្ជយ្យាសិ សេចក្តីថា គប្បីវៀរចេញនូវអកុសល
ដែលប្រៀបដូចលាមក ដូចថ្នាំពិស និងដូចភ្លើងកំពុងឆេះ ។ បទថា
សមាធាយ គឺ គប្បីកាន់យកនូវកុសល ដែលប្រៀបដូចជាកម្រងផ្កាលើ
ដែលមានក្លិនក្រអូប និងប្រៀបដូចទឹកអម្រឹត ហើយបដិបត្តិដោយប្រពៃ ។
បណ្ឌិតតាំងនៅក្នុងកុសលធម៌នេះ ហើយគប្បីនាំវត្តមកបដិបត្តិដោយល្អ ។

វគ្គនោះ មាន ១០ ប្រការ យ៉ាងនេះគឺ វគ្គដែលគប្បីបដិបត្តិក្នុង
ពួកទាហានដែលជាជនខាងក្នុង ១ ក្នុងពួកក្សត្រ ១ ក្នុងក្សត្រប្រទេស-
រាជ ១ ក្នុងព្រាហ្មណ៍ និងគហបតី ១ ក្នុងអ្នកនិគម និងអ្នកជនបទ ១
ក្នុងសមណព្រាហ្មណ៍ ១ ក្នុងពួកម្រឹត និងពួកបក្សា ១ ការហាមការធ្វើ

ដែលមិនមែនជាធម៌ ១ ការប្រគល់ទ្រព្យឲ្យដល់អ្នកមិនមានទ្រព្យ ១ ការ
ចូលទៅរកសមណព្រាហ្មណ៍ហើយសួររបញ្ជា ១ តែកាលកាន់យកគហបតី
និងពួកបក្សជាតិជាផ្នែកមួយហើយ ក៏នឹងមាន ១២ យ៉ាង ។ បណ្ឌិតអ្នក
កាន់យកពាក្យដែលមិនបានពោលទុកក្នុងគ្រាមុន គប្បីជ្រាបថា វត្តមាន
១២ យ៉ាង ដោយអាស្រ័យការលះបង់រាគៈដែលមិនមែនជាធម៌ និងវិសម-
លោកៈ លោកៈដែលមិនស្មើជាដើម ។

ប្រការថា សន្តំ ខេ តាត តំ ដូច្នោះ សេចក្តីថា វត្តទាំង ១០
យ៉ាង និង ១២ យ៉ាងនេះ ឈ្មោះថា វត្តបដិបត្តិរបស់ស្តេចចក្រពត្តិដ៏
ប្រសើរ ។

បទថា វត្តមានស្ស គឺ បំពេញឲ្យបរិបូណ៌ ។ ពាក្យជាដើមថា
តទឃុនោសេ បានពោលទុកហើយក្នុងមហាសុទ្ធស្សនសូត្រ ។

[៣៨] បទថា សមតេន គឺ តាមមតិរបស់ខ្លួន ។

ពាក្យថា សុទ្ធិ ត្រឹមតែជានិបាត ។ បទថា បសាសតិ គឺ ឃុំគ្រង ។
មានពាក្យពោលអធិប្បាយទុកថា ព្រះរាជាទ្រង់លះបង់រាជវង្សពីអតីត បានដល់
រាជធម៌ ដែលជារាជប្រពៃណីចេញហើយ តាំងនៅក្នុងធម៌ត្រឹមតែជាមតិ

របស់ខ្លួនគ្រប់គ្រងប្រទេស កាលបើដូច្នោះ ព្រះរាជាអង្គនោះ ទើបជា
 ព្រះរាជាអង្គចុងក្រោយ ដែលជាអ្នកផ្តាត់វង្សរបស់ព្រះបាទទឡនេមិ ដូច
 អ្នកឲ្យកើតសេចក្តីសៅហ្មងដល់វង្សមួយទេព ដូច្នោះ ។ បទថា បុព្វនាបរិ
 គី ក្នុងកាលតមក ប្រជារាស្ត្រមិនរុងរឿង គឺ មិនចម្រើន ដូចកាលមុន ។
 សេចក្តីថា យថា តំ បុព្វកានំ សេចក្តីថា ប្រជារាស្ត្រចម្រើនហើយដូចគ្នា
 ទាំងក្នុងរជ្ជកាលមុន និងរជ្ជកាលក្រោយ របស់ព្រះរាជាអង្គមុនៗ យ៉ាងណា
 នឹងចម្រើនរុងរឿង ដូច្នោះមិនបាន គឺ ក្នុងទីណាក៏ទេ ត្រូវចោរឬន់
 អធិប្បាយថា សូម្បីខ្ញុំជាក្នុងប្រេង ទឹកឃ្មុំ ទឹកអំពៅជាដើម និងក្នុងយាក្ខ
 កត្តជាដើម ក៏សាបសូន្យទៅ ។ ពីរបទថា អមត្វា ខារិសជ្ជា គឺ ពួកអាមាត្យ
 និងអ្នកត្រាច់ទៅក្នុងបរិស័ទ ។ បទថា គណកមហាមត្តា បានដល់ ពួក
 ហោរអ្នកជំនាញក្នុងបាវៈ មានអច្ឆិទ្ធិកៈ ទាយសំពត់ដាច់ជាដើម និងពួក
 អាមាត្យថ្នាក់ធំ ។ បទថា អនិកជ្ជា គឺ ពួកអាចារ្យទាំងឡាយ មានហត្ថាចារ្យ
 ជាដើម ។ បទថា ខោវារិកា គឺ ពួកអ្នករក្សាទូរ ។ បញ្ហាហៅថា មន្ត
 ក្នុងបទថា មន្តស្សាជិវិនោ ។ អាមាត្យថ្នាក់ធំពួកណា ធ្វើបញ្ហានោះឲ្យជា
 គ្រឿងចិញ្ចឹមជីវិត អាមាត្យថ្នាក់ធំពួកនោះ ឈ្មោះថា បណ្ឌិត ពាក្យថា

មនុស្សាដីវិនោ នោះ ជាឈ្មោះនៃមហាមាត្យទាំងនោះ ។

ទ្រង់មិនព្រះរាជទានទ្រព្យដល់ពួកមនុស្សដែលឥតទ្រព្យ

[៣៧] បទថា នោ ច ខោ អធនានំ សេចក្តីថា ដល់មនុស្ស
 អ្នកគ្មានទ្រព្យ គឺ អ្នកក្រលំបាក ព្រោះខ្លួនមានសេចក្តីលោកខ្មាំងក្លា ។
 បទថា ធនេ នានុប្បនិយមានេ សេចក្តីថា ដែលគេមិនប្រគល់ទ្រព្យឲ្យ ។
 ម្យ៉ាងទៀតបាលីក៏ជាដូច្នោះដូចគ្នា ។ បទថា នាលិទ្ធិយំ ប្រែថា ទ័លក្រ ។
 បទថា អត្តនា ច ដីវាហិ សេចក្តីថា ចូររស់នៅ គឺ ចូរញ៉ាំងអត្តភាពឲ្យ
 ប្រព្រឹត្តទៅឯង ។ បទថា ឧទុគ្គិកំ មានវិគ្គហៈថា ផលរបស់ទេក្ខិណានោះ
 ទៅក្នុងខាងលើដោយអំណាចឲ្យផលក្នុងកូមិខ្ពស់ៗ ឡើងទៅ ហេតុនោះ
 ទេក្ខិណានោះ ទើបឈ្មោះថា មានផលទៅក្នុងខាងលើ ។ ទេក្ខិណាឈ្មោះថា
 សោវគ្គិកា ព្រោះជាប្រយោជន៍ដល់សួគ៌ ព្រោះឲ្យកើតក្នុងសួគ៌នោះ ។
 ទេក្ខិណា ឈ្មោះថា មានវិបាកជាសុខ ព្រោះមានវិបាកជាសុខ ក្នុងទីដែល
 ខ្លួនកើតហើយ ។ ទេក្ខិណាឈ្មោះថា ប្រព្រឹត្តទៅដើម្បីសួគ៌ ព្រោះឲ្យកើត
 ផលវិសេស ១០ យ៉ាង មានវណ្ណៈដែលជាទិព្វជាដើម ដែលប្រសើរក្រៃ

លែង ។ អធិប្បាយថា អ្នកចូរញ៉ាំងទក្ខិណាទាន ឃើញបែបនេះ ឲ្យតាំង
នៅ ។

[៤០] បទថា បរឡិស្សតិ ភី នឹងចម្រើន ភី នឹងមានច្រើន ។
បទថា សុនិសេធំ និសេធយ្យំ សេចក្តីថា ឃើងនឹងធ្វើការហាម គឺ គប្បី
បដិសេធដាច់ខាត ។

បទថា ម្យលយច្នំ ភី ដកបូស ។ បទថា ទុរស្សរេន ភី មាន
សម្លេងគ្រោតគ្រោត ។

បទថា បណាវេន ភី ស្តរពិយាត ។

[៤១-៤២] បទថា សិសានិ នេសំ ធិន្ទិស្សាមិ សេចក្តីថា ដោយ
ទីបំផុត ពួកឃើងនាំសូម្បីត្រាវ-ដំឡូង ត្រឹមតែមួយក្តាប់របស់អ្នកណាទៅ
ឃើងនឹងកាត់សីសៈរបស់អ្នកនោះ ដោយប្រការដែលនរណាៗ នឹងមិនដឹង
សូម្បីរឿងដែលឃើងសម្លាប់ ឥឡូវនេះក្នុងទីនេះ នឹងមានប្រយោជន៍អ្វី
ដល់ពួកឃើង សូម្បីព្រះរាជា ស្តេចក្រោកឡើងយ៉ាងនោះហើយ ត្រាស់
បន្តិចឲ្យសម្លាប់បុគ្គលដទៃ ។ គប្បីជ្រាបអធិប្បាយនៃពាក្យទាំងនោះ ដូច
ពោលមកនេះ ។

បទថា ឧបក្កមីសុ គឺ ផ្អើមហើយ ។ បទថា បន្តទូលានំ សេចក្តីថា
ការបួនអ្នកដើរផ្លូវ ។ ពាក្យថា ន ហិ ទេវ សេចក្តីថា បានឮមកថា
បុរសនោះគិតថា ព្រះរាជានេះ ត្រាស់បង្ហាច់ឲ្យប្រហារតាមដែលឲ្យការ
សារភាពថា ពិតហើយព្រះអង្គ ឈ្លើយចុះ យើងនឹងឲ្យការកុហក ដូច្នោះ
ហើយ ព្រោះខ្លាចស្លាប់ ទើបទូលថា មិនពិតទេព្រះអង្គ ។

[៤៣] ពាក្យថា នទំ ក្នុងពាក្យថា ឯកេនំ នេះ ត្រឹមតែជានិបាត ។
អធិប្បាយថា សត្វតូកមួយ ។

[៤៤] បទថា ចារិត្តំ បានដល់ ការប្រព្រឹត្តខុស ។ បទថា អភិជ្ឈា
ព្យាចានា បានដល់ អភិជ្ឈា និងព្យាបាទ ។

បទថា មិច្ឆាទិដ្ឋិ បានដល់ ទិដ្ឋិដែលជាសត្រូវ មានអន្តតាហិកទិដ្ឋិ
មានជាអាទិ៍ថា “ ទានដែលបុគ្គលឲ្យហើយមិនមានផល ” ដូច្នោះ ។ បទថា
អធម្មរកោ បានដល់ តម្រកក្នុងឋានៈដែលមិនសមគួរ ជាដើមថា មាតា
១ ម្តាយម្តី ១ បិតា ១ បងស្រី ១ អ៊ីស្រី ១ ។ បទថា វិសមលោកោ
បានដល់ សេចក្តីលោភដ៏ខ្លាំងក្លា ក្នុងឋានៈសូម្បីមិនគួរបរិភោគ ។ បទថា
មិច្ឆាធម្មោ សេចក្តីថា តម្រកដោយអំណាចសេចក្តីពេញចិត្ត រវាងប្រុស

និងប្រុស ស្រ្តីនិងស្រ្តី ។ ក្នុងបទថា អមត្តយ្យតា ជាដើម មានវិគ្គហៈថា
អ្នកជួយសង្គ្រោះមាតា ឈ្មោះ មត្តយ្យ ភាវៈនៃមត្តយ្យៈនោះ ឈ្មោះ
មត្តយ្យតា ។

[៤៥] ពាក្យថា មត្តយ្យតា នោះ ជាឈ្មោះនៃការបដិបត្តិប្រពៃ
ក្នុងមាតា ការមិនមាននៃមត្តយ្យតានោះ និងភាពជាបដិបក្ខចំពោះមត្តយ្យតា
នោះ ឈ្មោះថា អមត្តយ្យតា ។ សូម្បីក្នុង អមត្តយ្យតាជាដើម ក៏ន័យ
នេះឯង ។

បទថា ន កុលេដេដ្ឋាបចាយិតា សេចក្តីថា ភាវៈ គឺ ការមិនធ្វើ
សេចក្តីកោតក្រែង គឺ ការប្រព្រឹត្តទុក្ខនៃក្នុងចំពោះរៀមច្បង ក្នុងត្រកូល ។

សេចក្តីប្រៀបដោយស្មៅគែលលកជាភោជនដ៏ប្រសើរ

[៤៦] បទថា យំ សមេសំ គឺ ក្នុងសម័យណា នៃមនុស្សទាំងនេះ ។
បទថា អលំបតេយ្យ សេចក្តីថា គួរឲ្យសំពត់ ។ បទថា សមាធិ រសាធិ
សេចក្តីថា រសទាំងនេះ ជាសេដ្ឋីប្រសើរក្នុងលោក ។ បទថា អតិព្យា-
ធិបិស្សន្តិ បានដល់ នឹងរុនរៀងយ៉ាងក្រៃលែង ។ ម្យ៉ាងទៀត បាលី

ក៏យ៉ាងនេះដូចគ្នា ។ បទថា កុសលន្តិបិ ន ភវិស្សតិ សេចក្តីថា សូម្បី
ឈ្មោះថា “ កុសល ” ដូច្នោះ ក៏នឹងមិនមាន ។

អធិប្បាយថា សូម្បីត្រឹមតែបញ្ញត្តិនឹងមិនប្រាកដ ។ បទថា បុដ្ឋា
ច ភវិស្សន្តិ ខាសំសា សេចក្តីថា នឹងជាអ្នកគួរឬជា នឹងគួរសរសើរ ។
បានឮថា ក្នុងសម័យនោះ ពួកមនុស្សគិតគ្នាថា បុគ្គលឈ្មោះឯណោះ
សម្លាប់មាតា សម្លាប់បិតា ផ្តាច់ជីវិតសមណព្រាហ្មណ៍ គួរសន្ធឹកឬ
បុរសរមែងមិនដឹង សូម្បីជារៀមច្បងក្នុងត្រកូលមាន ដូច្នោះហើយ នឹង
ឬជា នឹងនឹងសរសើរបុរសនោះនុ៎ះឯង ។ ប្រការថា ន ភវិស្សតិ មាតាតិ
វា សេចក្តីថា ចិត្តដែលប្រកបដោយសេចក្តីគោរព ថា អ្នកនេះជាមាតា
របស់យើងនឹងមិនមានឡើយ ។ មនុស្សទាំងឡាយ កាលពោលពាក្យ
អសប្បុរសប្រការផ្សេងៗ ដូចពោលនឹងមាតុគ្រាមក្នុងផ្ទះ ក៏នឹងចូលទៅរក
ដោយអាការមិនគោរព ។ សូម្បីក្នុងញាតិទាំងឡាយ មានម្តាយមីនជាដើម
ក៏នឹងនេះដូចគ្នា ។ ក៏ក្នុងពាក្យថា មាតុន្ទា ជាដើមនេះ គឺ ប្អូន ឈ្មោះថា
មាតុន្ទា បានដល់ ប្អូនស្រីរបស់ម្តាយ ឈ្មោះថា មាតុលានី បានដល់
ភរិយារបស់អ៊ី ។ ឈ្មោះថា អាចរិយភរិយា បានដល់ ភរិយារបស់

អាចារ្យអ្នកឲ្យសិក្សាសិល្បវិជ្ជា ។ បទថា គ្រូនំ ធារា បានដល់ ភរិយា
 របស់ញាតិ មានឪពុកមា និងឪពុកធំជាដើម ។ បទថា សម្តេច សេចក្តីថា
 ការដែលឡាយលំ ឬថា ការទម្លាយប្រពៃណី ។ បទថា តិរោ អាយាតោ
 បច្ចុប្បដ្ឋិតោ ភរិស្សតិ សេចក្តីថា សេចក្តីក្រោធដែលខ្លាំងក្លានឹងកើត
 ឡើងចំពោះ ដោយកើតឡើងញយៗ ។ ពីរបទក្រោយ ក៏ជាវេវចនៈរបស់
 សេចក្តីក្រោធទាំងនោះ ។ ពិតណាស់ សេចក្តីក្រោធ រមែងធ្វើចិត្តឲ្យ
 ចងអាយាត ហេតុនោះ ទើបឈ្មោះថា **អាយាត** ។ សេចក្តីក្រោធ រមែង
 ធ្វើប្រយោជន៍ និងសេចក្តីសុខរបស់ខ្លួន និងអ្នកដទៃឲ្យវិនាស ហេតុនោះ
 ទើបឈ្មោះថា **ព្យាបាទ** នឹងពោលថា ការប្រទូសរាយនៃចិត្តក៏បាន ព្រោះ
 ប្រទូសរាយចិត្ត ។ បទថា តិព្វំ វេកកចិត្តំ សេចក្តីថា ចិត្តគិតនឹងសម្លាប់
 ដើម្បីឲ្យអ្នកដទៃស្លាប់ រមែងមានបានសូម្បីដល់អ្នកដែលមានចិត្តស្រឡាញ់
 គ្នា ។ ដើម្បីនឹងសម្តែងរឿងនៃចិត្តគិតនឹងសម្លាប់គ្នានោះ ទើបពោល
 ពាក្យជាដើមថា មាតុបិ បុត្តម្ហិ ដូច្នោះ ។ បទថា មាភរិកស្ស បានដល់
 ព្រានព្រៃ ។



និយាយអំពីគំនុំដ៏ក្លៀវក្លាជាដើម

[៤៧] បទថា សត្តន្តរកប្បា សេចក្តីថា កប្បដែលវិនាសក្នុង
 ចន្លោះដោយសស្រ្តា គឺ នៅមិនទាន់ដល់សំវដ្តកប្ប លោកក៏វិនាសក្នុង
 ចន្លោះ ។ ក៏ឈ្មោះថា អន្តរកប្ប នេះ មាន ៣ យ៉ាង គឺ ទុព្ពិក្ខន្តរកប្ប
 កប្បដែលលោកវិនាសក្នុងចន្លោះដោយទុព្ពិក្ខភ័យ ១ រោគន្តរកប្ប កប្ប
 ដែលលោកវិនាសក្នុងចន្លោះដោយរោគ ១ សត្តន្តរកប្ប កប្បដែលលោក
 វិនាសក្នុងចន្លោះដោយសស្រ្តា ១ ។ ក្នុងកប្បទាំងនោះ ទុព្ពិក្ខន្តរកប្ប
 កើតឡើង មានឡើង បានដល់ ពួកសត្វដែលក្រាស់ដោយសេចក្តីលោភ ។
 រោគន្តរកប្ប កើតឡើង មានឡើង បានដល់ ពួកសត្វដែលក្រាស់ដោយ
 មោហៈ ។ សត្តន្តរកប្ប កើតឡើង មានឡើង បានដល់ ពួកសត្វដែល
 ក្រាស់ដោយទោសៈ ។

ក្នុងកប្បទាំងនោះ ពួកសត្វដែលវិនាស ព្រោះទុព្ពិក្ខន្តរកប្ប រមែង
 កើតឡើងក្នុងចិត្តវិស័យនៃប្រេតដោយច្រើន ។ ព្រោះអ្វី ? ព្រោះមាន
 សេចក្តីប្រាថ្នាក្នុងអាហារជាកម្លាំង ។ ពួកសត្វដែលវិនាសព្រោះរោគន្តរ-
 កប្ប កើតក្នុងស្មតិដោយច្រើន ។ ព្រោះអ្វី ? ព្រោះសត្វទាំងនោះ កើត

មេត្តាចិត្តឡើងថា ឱហ្មី រោគបែបនេះ មិនគប្បីមានដល់សត្វពួកដទៃ ។
 ពួកសត្វដែលវិនាសព្រោះសត្តន្តរកប្ប រមែងកើតក្នុងនរកដោយច្រើន ។
 ព្រោះអ្វី ? ព្រោះមានការអាយាតចំពោះគ្នានិងគ្នាយ៉ាងខ្លាំងក្លា ។ បទថា
 មិត្តសត្វំ សេចក្តីថា មនុស្សកើត សេចក្តីសម្គាល់ឡើងថា អ្នកនេះជា
 ម្រិត អ្នកនេះជាម្រិត ។ បទថា តិណ្ណានិ សត្តានិ ហេតុសុ ទាតុក-
 វិស្សន្តិ សេចក្តីថា បានឮមកថា សម្រាប់មនុស្សទាំងនោះ វត្ថុអ្វីៗ ល្មម
 នឹងយកដៃចាប់បាន ដោយហោចទៅ សូម្បីតែស្លឹកស្មៅ ក៏នឹងក្លាយជា
 អាវុធទៅទាំងអស់ ។ មាតិកាថា មា ច មយំ កត្យិ សេចក្តីថា ពួក
 យើងកុំសម្លាប់សូម្បីបុរសណាម្នាក់ឲ្យស្លាប់ឡើយ ។ មាតិលាថា មា ច
 អម្ពេ កោចិ សេចក្តីថា បុរសដទៃណាៗ កុំសម្លាប់ពួកយើងឡើយ ។
 ពាក្យថា យន្ទន មយំ សេចក្តីថា ពួកសត្វនឹងសម្គាល់គិតយ៉ាងនេះថា
 សេចក្តីវិនាសនៃលោកនេះប្រាកដចំពោះហើយ ដែលយើងទាំងឡាយពីរ
 នាក់នៅក្នុងទីជាមួយគ្នា មិនអាចមានជីវិតរស់នៅបាន ។ បទថា វនគហនំ
 សេចក្តីថា ទីព្រៃក្រាស់ដោយព្រឹក្សាជាតិ មានគុម្ពស្មៅ និងវល្លិជាដើម
 ដែលរាប់ថា ព្រៃ ។ បទថា រុក្ខុគហនំ គី ដោយដើមឈើ គី ព្រៃ

ក្រាស់ដោយដើមឈើ គឺ ដែលចូលទៅបានលំបាក ។ បទថា នធិវិទុក្កំ គឺ
ទឹកនៃងដែលទៅបានដោយលំបាក ក្នុងទីដែលមានកោះ នៅចន្លោះជាដើម
នៃទន្លេទាំងឡាយ ។ បទថា បព្វតវិសមំ គឺ កន្លែងដែលមិនរាបស្មើ
ដោយភ្នំទាំងឡាយ ។ ឬថា កន្លែងដែលក្រហេងក្រហូងក្នុងភ្នំទាំងឡាយ ។
បទថា សកាកាយិស្សន្តិ សេចក្តីថា ពួកសត្វនឹងធ្វើមនុស្សទាំងនោះ ឲ្យ
ស្មើនឹងខ្លួនដោយពាក្យដែលណែនាំឲ្យរីករាយយ៉ាងនេះថា លោកដ៏ចម្រើន
ទាំងឡាយ យើងរស់នៅដោយប្រការណា សត្វទាំងឡាយ លោកក៏ជួប
ឃើញហើយ សូម្បីលោកក៏រស់នៅដោយប្រការនោះ ។ បទថា អាយតំ
គឺ ច្រើន ។ បទថា ខណាតិខាតា វិរមេយ្យាម សេចក្តីថា ពួកយើង
គួររៀនបុណ្យបានច្រើន ។ អាចារ្យពួកខ្លះសូត្រថា ខណាតិខាតំ វិរ-
មេយ្យាម ក៏មាន ។ ក្នុងពាក្យនោះ មានអធិប្បាយថា ពួកយើងគួររៀន
បុណ្យបានច្រើន ។ បទថា វិសតិវស្សាយុកា សេចក្តីថា មាតាបិតារៀនចាក
បុណ្យបានច្រើន ព្រោះហេតុអ្វី បុត្រទាំងឡាយ ទើបមានអាយុត្រឹមតែ ២០
ឆ្នាំ ។ ព្រោះមានខេត្តបរិសុទ្ធិ ។ ពិតហើយ មាតាបិតា នៃបុត្រទាំងនោះ
ជាអ្នកមានសីល ដូច្នោះ ពួកគេទើបមានអាយុវែង ព្រោះខេត្តបរិសុទ្ធិនេះ

ហេតុដែលពួកបុត្រចម្រើនក្នុងគភីរបស់អ្នកមានសីល ។ ក៏សត្វពួកណា
ស្លាប់ក្នុងទីនេះ ហើយកើតក្នុងទីនោះនុ៎ះឯង សត្វទាំងនោះមានអាយុវែង
ដោយសម្បត្តិ គឺ សីលរបស់ខ្លួន ។ បទថា អស្សាម ប្រែថា គប្បីមាន ។
បទថា ចត្តាឡីសវស្សាយុកា សេចក្តីថា ចំណែកដែលជាខាងដើម បណ្ឌិត
គប្បីជ្រាបដោយអំណាចបុគ្គលដែលរៀរដាច់ខាតចាកអទិន្នាទានជាដើម ។

ការកើតឡើងនៃព្រះចានសង្ខរាជ

[៤៨] បទថា នន្ទា សេចក្តីថា តណ្ហាដែលកើតឡើងយ៉ាងនេះថា
ពួកលោកចូរឲ្យអាហារដល់យើង ។ បទថា អនសនំ សេចក្តីថា មិនមាន
ការស៊ី គឺ ការវះដែលមិនរីករាយសប្បាយ បានដល់ សេចក្តីខ្ជិលច្រអូស
ផ្លូវកាយ គឺ ការប្រាថ្នានឹងដេក ព្រោះបច្ច័យ គឺ សេចក្តីស្រវឹងក្នុងអាហារ
របស់អ្នកបរិភោគអាហារ ។ អធិប្បាយថា ការវះនៃកាយមានកម្លាំងទន់
ខ្សោយ ព្រោះការបរិភោគ ។ បទថា ជរា បានដល់ ជរាប្រាកដ ។ បទថា
កុក្កុដសម្បាតិកា មានវិគ្រោះថា ការចុះព្រមនៃមាន់ ពោលគឺ ប្រការ
ដែលមាន់ហើរឡើងពីដំបូលផ្ទះមួយ ហើយចុះលើដំបូលផ្ទះមួយទៀត មាន

នៅក្នុងគាមនិគម និងរាជធានីទាំងនេះ ហេតុនោះ គាមនិគម និងរាជធានី
ទាំងនេះ ឈ្មោះថា មានចម្ងាយមាន់ហើរធ្លាក់ ។ បាលីថា សម្មាទិកា
ដូច្នោះ ក៏មាន ។ អធិប្បាយថា ការដល់ព្រមនៃមាន់ ពោលគឺ ការដើរទៅ
ដោយជើងនៃមាន់ពីចន្លោះផ្ទះមួយ ទៅកាន់ចន្លោះផ្ទះមួយទៀត មាននៅ
ក្នុងគាមនិគម និងរាជធានីទាំងនេះ ។ លោកសម្តែងប្រការដែលសត្វ
នៅរួមគ្នាជាក្រុមនោះឯង សូម្បីទាំងពីរនោះ ។ បទថា អរិទិ មន្ទោ ដុដោ
ភវិស្សតិ សេចក្តីថា នឹងពេញណែនតាន់តាប់ ដូចអរិច័មហានរក ។

ព្រះមានព្រះភាគ មិនត្រាស់ទុកដោយអំណាចនៃអាយុសត្វ ដែល
ច្រើនថា ម្ចាស់ភិក្ខុទាំងឡាយ ក្នុងវេលាមនុស្សមានអាយុ ៨០,០០០ ឆ្នាំ
ព្រះមានព្រះភាគនាមថា **មេត្រីយ៍** នឹងឧប្បត្តិឡើងក្នុងលោក ។ ព្រោះ
ព្រះពុទ្ធទាំងឡាយ រមែងមិនកើតក្នុងវេលាសត្វដែលមានអាយុកំពុងចម្រើន
ឡើង តែរមែងកើតក្នុងវេលាសត្វមានអាយុថយចុះ ។ អធិប្បាយថា ព្រោះ
ហេតុនោះ វេលាណាអាយុនោះចម្រើនដល់អសន្ទេយ្យហើយ ត្រឡប់ថយ
ចុះទៀត នឹងតាំងនៅក្នុងកាលដែលសត្វមានអាយុ ៨០,០០០ ឆ្នាំ ក្នុង
កាលនោះ ព្រះពុទ្ធនឹងឧប្បត្តិឡើង ។ ក៏បទថា បរិហវិស្សតិ នេះ លោក

ពោលទុកដោយអំណាចនៃសត្វដែលត្រាច់ទៅជុំវិញ ។ បទថា យូរោ
បានដល់ ប្រាសាទ ។ បទថា រញ្ជា មហាបនាទេន ការាបិតោ
សេចក្តីថា មានព្រះរាជាអ្នកជាដើមហេតុ ស្តេចសក្តិទេវរាជ ទើបបញ្ជូន
វិស្ណុកម្មទេវបុត្រ ឲ្យទៅសាងប្រាសាទ ដើម្បីប្រយោជន៍ដល់ព្រះរាជាអង្គ
នោះ ។

បានឮមកថា កាលមុន បិតា និងបុត្រពីរនាក់ ជាជាន់តម្បាញជា
មួយគ្នា យកឈើបបួស និងឈើល្វា សាងបណ្ណសាលាថ្វាយចំពោះព្រះ
បច្ចេកពុទ្ធ ហើយនិមន្តឲ្យលោកគង់ក្នុងទីនោះ ទំនុកបម្រុងដោយបច្ច័យ
៤ ។ លុះធ្វើកាលកិរិយាហើយ ក៏កើតក្នុងទេវលោក ។ បិតា និងបុត្រ
ទាំងពីរនាក់នោះ បិតាក៏នៅក្នុងទេវលោកនុ៎ះឯង ។ បុត្រចុតិចាកទេវលោក
ហើយ កើតក្នុងព្រះគភីរបស់ព្រះនាងសុមេធាជាទេវីរបស់ព្រះបាទសុរុចិគ្គ
ជាព្រះរាជកុមារព្រះនាមថា **មហាបនាទ** ។ លុះក្រោយមក ព្រះអង្គក៏បាន
ទទួលការអភិសេក បានជាព្រះរាជាព្រះនាមថា **មហាបនាទ** ។ លំដាប់នោះ
ដោយបុញ្ញានុភាពរបស់ព្រះអង្គ ស្តេចសក្តិទេវរាជ ទើបបញ្ជូនវិស្ណុកម្ម-
ទេវបុត្រ ឲ្យទៅសាងប្រាសាទថ្វាយ ។ វិស្ណុកម្មទេវបុត្រនោះ និម្មិតប្រាសាទ

មួយថ្វាយព្រះអង្គ មានកម្មសុំដល់ ២៥ យោជន៍ ៧ ជាន់ សុទ្ធតែប្រកប
ដោយរតនៈទាំង ៧ ប្រការ ដែលលោកពោលទុកក្នុងជាតកថា ៖

ព្រះរាជាព្រះនាមថា បនាទ មានប្រាសាទសុទ្ធតែប្រកប
ដោយមាសសុទ្ធ ទទឹង ១៦ ជួរឆ្មុំ ជនទាំងឡាយពោល
ចំណែកកម្មសុំដល់ពាន់ជួរឆ្មុំ ប្រាសាទនោះ ៧ ជាន់
កម្មសុំ ១,០០០ ជួរឆ្មុំព្រោងព្រាត ទៅដោយទង់ភ្លឺផ្អែក
ដោយកែវពណ៌ខៀវ អ្នករាំ ៦ ពាន់ បែងចែកជា ៧
ពួក បានរាំនៅក្នុងប្រាសាទនោះ ម្ចាស់កទ្ធីសេដ្ឋី លោក
ពោលទុកដោយប្រការណា ហេតុនោះ បានមានក្នុងកាល
នោះ ដោយប្រការនោះ គ្រានោះ តថាគត ដូច្នោះ ។

ព្រះរាជានោះ ប្រថាប់នៅត្រង់ប្រាសាទនោះ រហូតអស់ព្រះជន្មាយុ
ចូលទីវង្គត់ហើយ ទៅកើតក្នុងទេវលោក ។ កាលព្រះអង្គកើតក្នុងទេវ-
លោក ប្រាសាទនោះ ក៏លិចចុះក្នុងក្រសែទឹកទន្លេមហាគង្គា ។ ព្រះនគរ
ឈ្មោះ បយាតៈ ដែលទេវតានិម្មិតហើយក្នុងទីជិតក្បាលជណ្តើរ របស់
ប្រាសាទនោះ ។ ស្រុកឈ្មោះ កោដិគ្រាម មានក្នុងទីត្រង់កំពូលប្រាសាទ ។

ក្រោយមក កាលព្រះមានព្រះភាគរបស់យើង ទៅបុត្រជាតិម្យាញនោះ បុតិចាកទៅលោក បានជាសេដ្ឋីឈ្មោះ កទុជី ក្នុងមនុស្សលោក បួស ក្នុងសម្មាសម្ពុទ្ធសាស្ត្រ បានសម្រេចព្រះអរហត្ត ។ គប្បីឲ្យរឿងពិស្តារ ដោយពាក្យថា “ លោកនោះ សម្តែងប្រាសាទនោះ ដល់ពួកភិក្ខុក្នុងថ្ងៃ ដែលយកទុកត្រង់ទន្លេគង្គា ” ។ សួរថា ក៏ព្រោះហេតុអ្វីប្រាសាទនេះ ទើប មិនអន្តរធានទៅ ។ ឆ្លើយថា ព្រោះអានុភាពបុណ្យទៅបុត្រក្រៅពីនេះ ។ កុលបុត្រអ្នកធ្វើបុណ្យរួមជាមួយលោក កើតក្នុងទៅលោក ក្នុងអនាគត នឹងជាព្រះរាជាព្រះនាមថា សន្ធិៈ ប្រាសាទនោះ នឹងតាំងឡើងសម្រាប់ឲ្យ ព្រះរាជានោះប្រើប្រាស់ ព្រោះហេតុនោះ ប្រាសាទទើបមិនអន្តរធាន ។

បទថា ឧស្សាបេត្វា សេចក្តីថា ឲ្យប្រាសាទនោះតាំងឡើង ។
បទថា អជ្ឈារសិត្វា បានដល់ ប្រថាប់នៅក្នុងទីនោះ ។ បទថា វិសន្និត្វា សេចក្តីថា ឲ្យប្រាសាទនោះ ដោយអំណាចទាន និងលះបង់ដោយអំណាច ការបរិច្ចាគ ដោយមិនសម្តែង (ផលតបស្ម័ន) ។ សួរថា ថ្វាយប្រាសាទ យ៉ាងនោះ ដល់អ្នកណា ។ ឆ្លើយថា ដល់ពួកសមណៈជាដើម ។ ព្រោះ ហេតុនោះ លោកទើបបានពោលទុកថា “ ឲ្យទានដល់សមណព្រាហ្មណ៍

មនុស្សកំព្រា អ្នកដើរផ្លូវ វណិពកយាចក ” ។ សួរថា ក៏ព្រះរាជា
(ព្រះករុណា) នោះ នឹងសម្តែងប្រាសាទមួយខ្លាំង ដល់ភិក្ខុជាច្រើនយ៉ាង
ណា ? ឆ្លើយថា ន័យថា ចិត្តរបស់លោកនឹងកើតឡើងយ៉ាងនេះថា ប្រាសាទ
នេះ ចូរខ្ចាត់ខ្ចាយទៅ ។ ប្រាសាទនោះ ក៏ខ្ចាត់ខ្ចាយជាប់ណែកតូច ៗ
ព្រះអង្គ មិនមានចិត្តជាប់ជំពាក់នឹងប្រាសាទនោះឡើយ នឹងលះបង់ដោយ
អំណាចទាន ដោយព្រះតម្រាស់ថា អ្នកណាប្រាថ្នាចំនួនប៉ុណ្ណា អ្នកនោះ
ចូរកាន់យកចំនួនប៉ុណ្ណោះចុះ ដោយហេតុនោះ លោកទើបពោលថា ទានំ
ធន្វា មេត្តេយ្យស្ស ភកវតោ ។បេ។ វិហរិស្សតិ ដូច្នោះ ។ ព្រះមាន-
ព្រះភាគ ទ្រង់សម្តែងអនុសន្និបន្តនៃវដ្តគាមីកុសល ដោយព្រះតម្រាស់
មានប្រមាណប៉ុណ្ណោះ ។

អំពីគុណកថានៃព្រះមានព្រះភាគព្រះនាមមេត្តេយ្យ

[៤៩-៥០] ឥឡូវនេះ កាលនឹងទ្រង់សម្តែងសេចក្តីបន្តនៃវដ្តគាមី-
កុសល ទើបត្រាស់ពាក្យថា អត្តទីនា ភិក្ខុវេ វិហរេ ជាដើមទុកទៀត ។
ប្រការថា ឥនំ ខោ ភិក្ខុវេ ភិក្ខុនោ អាយុស្មី សេចក្តីថា ព្រះមានព្រះភាគ

ទ្រង់សម្តែងថា ម្ចាស់ភិក្ខុទាំងឡាយ តថាគតបានពោលពាក្យណាទុកនឹង
អ្នកថា “ អ្នកទាំងឡាយនឹងចម្រើនដោយអាយុខ្លះ ” ពាក្យនេះ រមែងមានក្នុង
អាយុរបស់ភិក្ខុនោះ គឺ ពាក្យនេះ ជាហេតុនៃអាយុ ។ ព្រោះដូច្នោះ
ពួកអ្នក កាលត្រូវការឲ្យអាយុចម្រើន ត្រូវចម្រើនឥទ្ធិបាទ ៤ យ៉ាង ទាំង
នេះ ។ បទថា វណ្ណស្នី សេចក្តីថា ព្រះមានព្រះភាគ ទ្រង់សម្តែងថា
តថាគតបានពោលពាក្យណាទុកនឹងអ្នកថា ពួកអ្នកនឹងចម្រើនដោយវណ្ណៈ
ខ្លះ នេះជាហេតុ (ចម្រើន) វណ្ណៈក្នុងវណ្ណៈនោះ ដោយថា វណ្ណៈ នៃ
សរីរៈរបស់អ្នកមានសីល រមែងចម្រើនដោយអំណាចសេចក្តីមិនក្តៅក្រហាយ
ជាដើម សូម្បីវណ្ណៈ គឺ គុណ ក៏ចម្រើនដោយអំណាចកេរ្តិ៍ឈ្មោះ ព្រោះ
ដូច្នោះ ពួកអ្នកកាលត្រូវការឲ្យវណ្ណៈចម្រើន ត្រូវមានសីលបរិបូរណ៍ ។

បទថា សុខស្នី សេចក្តីថា ព្រះមានព្រះភាគ ទ្រង់សម្តែងថា តថាគត
បានពោលពាក្យណាទុកនឹងពួកអ្នកថា ពួកអ្នកនឹងចម្រើនដោយសេចក្តីសុខ
ខ្លះដូច្នោះ ពាក្យនេះ រមែងមានសេចក្តីសុខដែលកើតពីឈាន មានប្រការ
ផ្សេងៗ មានបីតិ និងសុខកើតអំពីវិវេក ក្នុងសេចក្តីសុខនោះ គឺ ព្រោះ
ហេតុនោះ ពួកអ្នកកាលត្រូវការឲ្យចម្រើនដោយសេចក្តីសុខ ត្រូវចម្រើន

ឈាន ៤ យ៉ាង ទាំងនេះ ។ បទថា ភោគស្មី សេចក្តីថា ព្រះមានព្រះភាគ
 ទ្រង់សម្តែងថា តថាគតបានពោលពាក្យណាទុកនឹងពួកអ្នកថា ពួកអ្នកនឹង
 ចម្រើនដោយភោគៈខ្លះ ដូច្នោះនេះ គឺ ភោគៈ បានដល់ ព្រហ្មវិហារ ដែល
 គប្បីជ្រាបបានទូទៅគ្រប់ទិស ដែលនាំភាពជាអ្នកមិនស្អប់ខ្ពើមពួកសត្វ
 ដែលរកប្រមាណមិនបាន មានអានិសង្ស ១១ ប្រការ ដូចដេកជាសុខ
 ជាដើម ព្រោះដូច្នោះ ពួកអ្នកកាលត្រូវការឲ្យភោគៈចម្រើន ត្រូវចម្រើន
 ព្រហ្មវិហារទាំងនេះ ។ បទថា ពលស្មី សេចក្តីថា ព្រះមានព្រះភាគ ទ្រង់
 សម្តែងថា តថាគតបានពោលពាក្យណាទុកនឹងពួកអ្នកថា ពួកអ្នកនឹងចម្រើន
 ដោយកម្លាំងខ្លះ ដូច្នោះ ពាក្យនេះ គឺ កម្លាំង ពោលគឺ អរហត្តផល
 ដែលកើតឡើងក្នុងទីបំផុតក្នុងការអស់ទៅនៃអាសវៈ ព្រោះហេតុនោះ ពួក
 អ្នកកាលត្រូវការនឹងឲ្យកម្លាំងចម្រើន ត្រូវប្រាព្វសេចក្តីព្យាយាម ដើម្បី
 ការសម្រេចដល់ព្រះអរហត្ត ។ បទថា យធយនំ ភិក្ខុវេ មារពលំ
 សេចក្តីថា ព្រះមានព្រះភាគទ្រង់សម្តែងថា តថាគត រមែងពិចារណាមិន
 ឃើញសូម្បីកម្លាំងដែលជាឯកក្នុងលោកដទៃ ដែលគ្របសង្កត់បានដោយ
 លំបាក កម្លាត់បានដោយលំបាក ដូចកម្លាំងរបស់ទៅបុត្តមារ មច្ចុមារ

កិលេសមារនេះឡើយ អរហត្តផលនេះប៉ុណ្ណោះ រមែងគ្របសង្កត់កម្លាំង
នោះបាន ព្រោះហេតុនោះ ពួកអ្នកគួរប្រារព្ធសេចក្តីព្យាយាមក្នុងព្រះអរហត្ត
នេះ ប៉ុណ្ណោះ ។

ប្រការថា ឯវមិនំ បុត្តំ សេចក្តីថា សូម្បីបុណ្យដែលជាលោកុត្តរៈ
នេះ រមែងចម្រើនរហូតអស់អាសវៈ ។ ព្រះមានព្រះភាគ កាលញ្ចាំងអនុសន្និ
បន្តនៃវិវដ្តភាមីកុសលឲ្យចប់ស្រេច ទើបញ្ចាំងទេសនាឲ្យចប់សព្វគ្រប់ដល់
កំពូល គឺ ព្រះអរហត្ត ។ ក្នុងវេលាចប់ព្រះសូត្រ ភិក្ខុ ២០,០០០ រូប
បានសម្រេចព្រះអរហត្ត សត្វ ៨៤,០០០ បានផឹកនូវទឹកអម្រឹត ដូច្នោះឯង ។

(ចប់ អដ្ឋកថាចក្កវត្តិសូត្រ ទី ៣)



អដ្ឋកថា អគ្គញ្ញសូត្រ ទី ៤

[៤១] អគ្គញ្ញសូត្រ មានពាក្យផ្ដើមថា ឯវម្មេ សុតំ ដូច្នោះ ។

ក្នុងអគ្គញ្ញសូត្រនោះ មានការពណ៌នាបទដែលនៅមានសេចក្ដីមិន
ទាន់ជាក់ច្បាស់ដូចតទៅនេះ ៖

ក្នុងពាក្យថា បុព្វារាមេ មិការមាតុមាសារេ នេះ មានអនុបុព្វី-
កថា ដូចតទៅនេះ ៖

បានឮថា ក្នុងអតីតកាល ក្នុងទីបំផុតសែនកប្ប ឧបាសិកាម្នាក់
អាវាធនាព្រះមានព្រះភាគ ព្រះនាមថា បនុមុត្តរ ហើយថ្វាយទានដល់
ភិក្ខុសង្ឃមួយសែន មានព្រះពុទ្ធជាប្រធាន បានក្រាបចុះទៀបបាទមូល
របស់ព្រះមានព្រះភាគហើយ បានតាំងសេចក្ដីប្រាថ្នាថា ក្នុងអនាគតកាល
ខ្ញុំម្ចាស់ សូមបានជាឧបដ្ឋាកយិកាដ៏ប្រសើររបស់ព្រះពុទ្ធ ដូចជាព្រះអង្គ ។
ឧបាសិកានោះ អន្ទោលទៅក្នុងទេវលោក និងមនុស្សលោករហូតដល់អស់
សែនកប្ប ហើយបានបដិសន្ធិក្នុងគភ៌របស់នាងសុមនាទេវី ក្នុងផ្ទះរបស់
ធនញ្ញយសេដ្ឋី ដែលជាបុត្ររបស់មេណ្ឌកសេដ្ឋី ក្នុងកទ្ធិយនគរ ក្នុងកាល

នៃព្រះមានព្រះភាគរបស់យើងទាំងឡាយ ។ ក្នុងវេលាដែលនាងកើតហើយ ពួកញាតិបានតាំងឈ្មោះឲ្យនាងថា **វិសាខា** ។ នាងវិសាខានោះ កាល ដែលព្រះមានព្រះភាគ ស្តេចយាងទៅកាន់ក្រុងភទ្ទិយនគរ នាងក៏បានទៅ ធ្វើការទទួលព្រះមានព្រះភាគ ព្រមដោយក្មេងស្រីឯទៀត ៥០០ នាក់ ក្នុង ការបានឃើញព្រះមានព្រះភាគ ត្រឹមតែគ្រាដំបូងប៉ុណ្ណោះ នាងក៏បានជា ព្រះសោតាបន្ន ក្នុងកាលតមក នាងបានទៅកាន់ផ្ទះរបស់បុណ្យវឌ្ឍនកុមារ បុត្ររបស់មិគារសេដ្ឋីក្នុងក្រុងសាវត្ថី ។ មិគារសេដ្ឋី តាំងនាងទុកក្នុង តំណែងជាមាតាក្នុងផ្ទះនោះ ។ ដូច្នោះ គេទើបហៅនាងថា **មិគារមាតា** ។ ក៏កាលនាងទៅកាន់ត្រកូលស្វាមី បិតាឲ្យជាន់ធ្វើគ្រឿងប្រដាប់ ឈ្មោះថា **មហាលតាបសាធន៍** ។ ពេជ្រ ៣ នាឡិ កែវមុក្កា ១១ នាឡិ កែវប្រវាឡ ២២ នាឡិ កែវមណី ៣៣ នាឡិ បានដល់ ការប្រកបចូលក្នុងគ្រឿង ប្រដាប់នោះ ។ គ្រឿងប្រដាប់នោះ បានសម្រេចដោយរតនៈទាំងឡាយនេះ ដូចពោលមកនេះ និងដោយរតនៈ ៧ ពណ៌ ដទៃទៀត ។ គ្រឿងប្រដាប់ នោះ ពាក់លើសីសៈ រមែងគ្របដរាបដល់ខ្នងជើង ។ ស្ត្រីដែលមានកម្លាំង ស្មើដំរីសារ ៥ បានប៉ុណ្ណោះ ទើបនឹងអាចទ្រទ្រង់គ្រឿងប្រដាប់នោះបាន ។

ក្នុងកាលតមក នាវិសាខានោះ បានជាឧបជ្ជាយិកាដ៏ប្រសើរ
 របស់ព្រះទេសពល នាវបានលះបង់គ្រឿងប្រដាប់នោះ ហើយឲ្យសាង
 វិហារថ្វាយព្រះមានព្រះកាគ ដោយទ្រព្យ ៧ កោដិ ហើយឲ្យសាងប្រាសាទ
 លើក្នុងភាគមួយប្រមាណមួយកវិសៈ ។ ប្រាសាទនោះ ប្រដាប់ដោយបន្ទប់
 ១.០០០ បន្ទប់ យ៉ាងនេះគឺ ទីជាន់ខាងលើមាន ៥០០ បន្ទប់ ទីជាន់ក្រោម
 ក៏មាន ៥០០ បន្ទប់ ។ នាវគិតថា មានប្រាសាទតែម្យ៉ាង រមែងមិនល្អ
 ដូច្នោះ ទើបឲ្យសាងផ្ទះ ២ ជាន់ ៥០០ ខ្នង ប្រាសាទតូច ៥០០ ខ្នង
 សាលារវែង ៥០០ ខ្នង ហែហមប្រាសាទនោះ ។ ធ្វើការត្រង់វិហារអស់ ៤
 ខែ ។ ដែលឈ្មោះថា ការបរិច្ចាគទ្រព្យ ទុកក្នុងព្រះពុទ្ធសាសនារបស់
 ស្រ្តីដទៃ ដូចការបរិច្ចាគរបស់នាវិសាខា អ្នកតាំងនៅក្នុងភាពជាមាតុគ្រាម
 មិនមានទេ ។ ការបរិច្ចាគទ្រព្យ ទុកក្នុងព្រះពុទ្ធសាសនារបស់បុរសដទៃ
 ដូចជាការបរិច្ចាគរបស់អនាថបិណ្ឌិកសេដ្ឋី អ្នកតាំងនៅក្នុងភាពជាបុរស
 ក៏មិនមានទេ ។ ព្រោះអនាថបិណ្ឌិកសេដ្ឋីនោះ លះបង់ទ្រព្យ ៥៤ កោដិ
 ឲ្យសាងមហាវិហារ ឈ្មោះថា ជេតវ័ន ក្នុងទីដូចជាមហាវិហាររបស់ក្រុង
 អនុរាជបុរី ក្នុងទិសទក្សិណ នាក្រុងសាវត្ថី ។ នាវិសាខាឲ្យសាងវិហារ

ឈ្មោះថា បុព្វារាម ក្នុងទីដូចជាវិហាររបស់នាងឧត្តមទេវី ក្នុងទិសបស្ចឹម
នៃក្រុងសាវត្ថី ។ ព្រះមានព្រះភាគ ទ្រង់ប្រថាប់នៅក្នុងក្រុងសាវត្ថីជាប្រចាំ
ក្នុងវិហារទាំង ២ នេះ ដោយសេចក្តីអនុគ្រោះ ត្រកូលទាំង ២ នេះ ។
ខាងក្នុងវស្សាមួយ ប្រថាប់នៅព្រះជេតវ័នវិហារ ។ ខាងក្នុងវស្សាមួយ
ប្រថាប់នៅក្នុងបុព្វារាមវិហារ ។ ក៏ក្នុងសម័យនោះ ព្រះមានព្រះភាគ
ប្រថាប់នៅត្រង់បុព្វារាម ។ ដោយហេតុនោះ លោកទើបពោលថា បុព្វា-
រាមេ មិការមាតុមាសាទេ ដូច្នោះ ។

បទថា វាសេដ្ឋការទ្វាជា បានដល់ វាសេដ្ឋសាមណេរ នឹងការទ្វាជ-
សាមណេរ ។ ដោយពីរបទថា ភិក្ខុសុ បរិវសន្តិ សេចក្តីថា សាមណេរ
ទាំងពីរនៅបរិវាសដូចតិរិយ មិននៅបរិវាសដើម្បីផុតអាបត្តិក៏ទេ ។ តែ
សាមណេរទាំងនោះ ព្រោះមានអាយុមិនទាន់បរិបូរណ៍ ទើបប្រាថ្នាកាត
ជាភិក្ខុ ។ ព្រោះដូច្នោះ ព្រះមានព្រះភាគ ទើបត្រាស់ថា ភិក្ខុការវ
អាកដ្ឋមាណា ។ ពិតហើយ សាមណេរសូម្បីទាំងពីរនោះ កើតក្នុងត្រកូល
ព្រាហ្មណ៍មហាសាលឈ្មោះ ឧទិច្ច នឹងមានទ្រព្យសម្បត្តិមួយចំណែកៗ ៤០
កោដិ សម្រេចដល់ត្រើយនៃត្រៃវេទ បានស្តាប់វាសេដ្ឋសូត្រ ក្នុងមជ្ឈិម-

និកាយ បានដល់ សរណៈ ស្តាប់តេវិជ្ជសូត្រ ហើយបានបញ្ចក្កុដវេលា
នេះ ប្រាថ្នាកាតជាកិក្ខុ ទើបនៅបរិវាស ។ បទថា អព្ភោកាសេ ចង្កមតិ
សេចក្តីថា ព្រះមានព្រះភាគ ទ្រង់រុងរោចន៍ដោយព្រះរស្មី ដែលមានពណ៌
៦ ដែល ផ្សាយចេញទៅក្នុងកណ្តាលវេហាស៍ ប្រៀបដូចមាសដែលមាន
តម្លៃ កម្ពស់ ១១ ហត្ថ ដែលបុគ្គលទាញមកដោយខ្សែយន្តដូច្នោះ ស្តេច
ចង្រ្កមទៅមកៗ នៅត្រង់ម្លប់របស់ប្រាសាទ ក្នុងទិសបូព៌ារបស់ប្រាសាទ
ដែលជាប់ តគ្នានឹងជួរទិសខត្តរ និងទិសទក្សិណ ។

បទថា អនុចង្កមីសុ សេចក្តីថា សាមណេរទាំងពីរ ផ្តងអញ្ជូលី
បង្ហាន់សរីរៈចុះ ហើយចង្រ្កមតាមព្រះមានព្រះភាគ ។

បទថា វាសេដ្ឋំ អាមន្តេសិ សេចក្តីថា វាសេដ្ឋៈ និងការទ្វាជៈ
សាមណេរទាំងនោះ វាសេដ្ឋៈសាមណេរត្នាតជាង តែងដឹងដល់វត្ថុដែល
គួរកាន់យក និងវត្ថុដែលគួរលះបង់ ដូច្នោះ ព្រះមានព្រះភាគ ទើបត្រាស់
ហៅវាសេដ្ឋៈសាមណេរនោះមក ។ បទថា តុម្ភេ ខុត្ត កាត់បទជា តុម្ភេ
ទោ អត្ថ ។ បទថា ព្រាហ្មណាជន្ទា សេចក្តីថា ជាព្រាហ្មណ៍ដោយជាតិ ។
បទថា ព្រាហ្មណាកុលីនា សេចក្តីថា មានត្រកូល គឺ សម្បូរណ៍ដោយ

ត្រកូលក្នុងពួកព្រាហ្មណ៍ ។

បទថា ព្រាហ្មណាកុលា សេចក្តីថា ចាកត្រកូលព្រាហ្មណ៍ អធិ-
 ប្បាយថា លះត្រកូលព្រាហ្មណ៍ ដែលសម្បូរណ៍ដោយភោគៈជាដើម ។
 បទថា ន អក្កោសន្តិ សេចក្តីថា រមែងមិនជេរ ដោយអក្កោសវត្ថុ ១០ ។
 បទថា ន បរិកាសន្តិ សេចក្តីថា រមែងមិនប្រទេចដោយការពោលដល់
 ការលះបង់ ដែលមានវិចិផ្សេងៗ ។ ព្រះមានព្រះភាគទ្រង់ជ្រាបថា ព្រាហ្មណ៍
 ទាំងឡាយ រមែងជេរ រមែងប្រទេចសាមណេរទាំងនេះ ដូច្នោះ ទើបបាន
 ត្រាស់សួរដោយប្រការដូច្នោះ ។ សួរថា ព្រោះហេតុអ្វី ព្រះមានព្រះភាគ
 ទើបត្រាស់សួរ ? ឆ្លើយថា ព្រះអង្គទ្រង់ត្រិះរិះថា សាមណេរទាំងនេះ
 បើតថាគតមិនសួរ នឹងមិននិយាយឡើងមុន កាលតថាគតមិនពោលពាក្យ
 ក៏នឹងមិនកើតឡើង ដូច្នោះ ដូច្នោះ ព្រះអង្គទើបត្រាស់សួរ ដើម្បីឲ្យពាក្យ
 ផ្តើមឡើង ។

បទថា តគ្ស ជានិបាតប្រើក្នុងពាក្យតែម្យ៉ាង ។ អធិប្បាយថា
 បពិត្រព្រះអង្គដ៏ចម្រើន ព្រាហ្មណ៍ទាំងឡាយ រមែងជេរ រមែងប្រទេច
 ខ្ញុំព្រះអង្គទាំងពីរ ដោយចំណែកតែមួយ ។ បទថា អត្តរូនាយ សេចក្តី

ថា តាមសមគួរដល់ខ្លួន ។ បទថា បរិបុណ្ណាយ សេចក្តីថា ដែលលើក
 បទ និងព្យញ្ជនៈមកពោលបរិបូណ៌ តាមសេចក្តីពេញចិត្តរបស់ខ្លួន ។ បទថា
 នោ អបរិបុណ្ណាយ សេចក្តីថា ដែលមិនឈប់ក្នុងចន្លោះ ពោលជាប់តទៅ
 រហូតដល់អស់ ។ សួរថា ព្រោះហេតុអ្វី ពួកព្រាហ្មណ៍ទើបដេរសាមណេរ
 ទាំងនេះ ។ ឆ្លើយថា ព្រោះមិនតាំងនៅ (ក្នុងឋានៈរបស់ខ្លួន) ។ សាមណេរ
 ទាំងនេះ ជាបុត្ររបស់ព្រាហ្មណ៍អ្នកខ្ពង់ខ្ពស់ សម្រេចដល់ត្រើយនៃត្រៃវេទ
 មានឈ្មោះបោះសំឡេង ប្រាកដបានទទួលការលើកតម្កើងក្នុងរវាងព្រាហ្មណ៍
 ទាំងឡាយ ក្នុងជម្ពូទ្វីប ។ ព្រោះប្រការដែលសាមណេរទាំងពីរនោះបួស
 បុត្ររបស់ព្រាហ្មណ៍ដទៃជាច្រើនក៏បានបួសតាម ។ លំដាប់នោះ ពួកព្រាហ្មណ៍
 ទាំងឡាយគិតថា យើងទាំងឡាយអស់ទីពឹងអាស្រ័យដូច្នោះ ព្រោះប្រការ
 ដែលខ្លួនឯងមិនមានទីពឹងនេះឯង ជួបសាមណេរទាំងនោះត្រង់ទ្វារស្រុកក្តី
 ខាងក្នុងស្រុកក្តី ទើបពោលថា ពួកលោកទម្ងាយលទ្ធិរបស់ព្រាហ្មណ៍ ពួក
 លោកជាអ្នកជាប់ក្នុងរស ទើបត្រាច់តាមក្រោយសមណៈត្រងោល ដូច្នោះ
 ជាដើម និងពោលពាក្យជាដើមថា ព្រាហ្មណ៍ប៉ុណ្ណោះ មានវណ្ណៈប្រសើរ
 បំផុត ដូច្នោះ ដែលមកក្នុងព្រះបាលីហើយ ទើបដេរ ។ សូម្បីកាលព្រាហ្មណ៍

ទាំងនោះ នឹងនាំគ្នាដេរ សាមណេរទាំងឡាយក៏មិនបានធ្វើសេចក្តីក្រោធ
ឬការអាយាត ព្រោះប្រការដែលត្រូវព្រះមានព្រះភាគត្រាស់សួរ ទើបក្រាប
ទូលថា បពិត្រព្រះអង្គដ៏ចម្រើន ពួកព្រាហ្មណ៍ទាំងឡាយ រមែងនាំគ្នាដេរ
នាំគ្នាប្រទេច ពួកខ្ញុំព្រះអង្គ ដូច្នោះ ។ លំដាប់នោះ ព្រះមានព្រះភាគ កាល
នឹងត្រាស់សួរអាការ គឺ ការដេរ ទើបត្រាស់សួរថា អ្នកពោលថា យ៉ាង
ណា ដូច្នោះ ។ សាមណេរទាំងនោះកាលក្រាបទូលអាការ គឺ ការដេរ
ទើបក្រាបទូលថា ព្រាហ្មណា កន្លែ ដូច្នោះជាដើម ។

បណ្តាបទទាំងនោះ បទថា សេដ្ឋោ វណ្ណោ ដូច្នោះ សេចក្តីថា
ព្រាហ្មណ៍ទាំងឡាយ រមែងសម្តែងថា ព្រាហ្មណ៍ប៉ុណ្ណោះ ជាវណ្ណៈប្រសើរ
បំផុត ដូច្នោះ ក្នុងឋានៈជាទីប្រាកដនៃជាតិ និងគោត្រជាដើម ។ បទថា
ហីនា អញ្ញោ វណ្ណោ សេចក្តីថា ព្រាហ្មណ៍ទាំងឡាយ តែងពោលថា វណ្ណៈ
បីក្រៅពីនេះ អាក្រក់ អន់ទន់ទាប ដូច្នោះ ។ បទថា សុក្កោ ប្រែថា ស ។
បទថា កណ្ណោ ប្រែថា ខ្មៅ ។ បទថា សុជ្ឈន្តិ សេចក្តីថា ព្រាហ្មណ៍ទាំង
ឡាយ រមែងបរិសុទ្ធិក្នុងឋានៈមានជាតិ និងគោត្រជាដើមប្រាកដ ។ បទថា
ព្រហ្មនោ បុត្តា សេចក្តីថា ព្រាហ្មណ៍ទាំងឡាយ ជាបុត្ររបស់ស្តេច

មហាព្រហ្ម ។ បទថា ឱរសា មុខតោ ជាតា សេចក្តីថា នៅក្នុងទ្រូង
កើតអំពីមាត់ (របស់ស្តេចមហាព្រហ្ម) ។ ម្យ៉ាងទៀត ឈ្មោះថា ជាឱរស
ព្រោះស្តេចមហាព្រហ្ម ធ្វើទុកក្នុងទ្រូងហើយ ឲ្យចម្រើនហើយ ។

បទថា ព្រហ្មណ៍ សេចក្តីថា កើតហើយ អំពីស្តេចមហាព្រហ្ម ។
បទថា ព្រហ្មនិម្មិតា សេចក្តីថា ដែលស្តេចមហាព្រហ្មនិម្មិតឡើង ។ បទថា
ព្រហ្មនាយាណា សេចក្តីថា ជាទាយាទរបស់ព្រះព្រហ្ម ។ បទថា ហីនមត្ត-
វណ្ណំ អដ្ឋបគតា សេចក្តីថា ពួកលោកបានជាអ្នកចូលដល់ វណ្ណៈដែល
ថោកថយ ។ បទថា មុណ្ណកេ សមណកេ សេចក្តីថា ព្រាហ្មណ៍ទាំងឡាយ
និន្ទា ស្អប់ខ្ពើម ទើបពោល ។ ក៏ពោលសំដៅយក ភាពជាមនុស្សក្បាល
ត្រងោល និងភាពជាសមណៈ ។ បទថា ឥត្តេបានដល់ គហបតីទាំងឡាយ ។
បទថា កណ្ណោ គឺ ខ្មៅ ។ បទថា ពន្ធុ ប្រែថា ជាដៅពង្សរបស់មារ គឺ ជា
បក្សពួករបស់មារ ។ បទថា វាណាបច្ឆេ សេចក្តីថា ជាពួកអ្នកកើតពីជើង
របស់ស្តេចមហាព្រហ្ម ។ អធិប្បាយថា កើតពីព្រះបាទ ។

ពាក្យថា វោ ក្នុងពាក្យថា តក្កវ វោ វាសេដ្ឋ ព្រាហ្មណា ខោរាណំ
អសវន្តា ឯវមាហំសុ នេះ ត្រឹមតែជានិបាត ម្យ៉ាងទៀត ជាឆដ្ឋីវិភត្តិ ។

អធិប្បាយថា ព្រាហ្មណ៍ទាំងឡាយរលឹករឿងចាស់របស់លោកមិន
បាន ទើបពោលយ៉ាងនោះ ។

បទថា ឆោរាណំ សេចក្តីថា វង្សនៃការប្រព្រឹត្តអ្នកកើតឡើងក្នុង
លោកដែលដឹងគ្នាថា ខ្លង់ខ្លស់ជារបស់ចាស់ ។ បទថា អស្សរន្តា ប្រែថា
ដឹងមិនបាន ។ មានពាក្យអធិប្បាយថា ព្រះមានព្រះភាគត្រាស់ទុកថា
វាសេដ្ឋៈ ព្រាហ្មណ៍ទាំងឡាយ រលឹកមិនបាន ដឹងមិនបាន នូវការកើត
ឡើងក្នុងលោក ដែលជារបស់ចាស់របស់លោក ទើបនាំគ្នាពោលយ៉ាង
នេះ ។ ពាក្យថា ទិស្សន្តិ ទោ បន ដូច្នោះជាដើម ព្រះមានព្រះភាគ ត្រាស់
ទុកដើម្បីប្រយោជន៍ដល់ការទម្លាយ ការឃើញរបស់ព្រាហ្មណ៍ទាំងនោះ ។
បណ្តាបទទាំង នោះ បទថា ព្រាហ្មណិយោ សេចក្តីថា នាងព្រាហ្មណី
ទាំងឡាយ ដែលពួកព្រាហ្មណ៍នាំមកកាន់ត្រកូល ដោយអំណាចការអាវា-
ហមន្តល និងវិវាហមន្តល ដើម្បីប្រយោជន៍ដល់ការបានបុត្រ ក៏ប្រាកដ
ហើយ ។ សម័យតមក នាងព្រាហ្មណីទាំងឡាយទាំងនោះឯង ក៏ជាស្ត្រី
មានរដូវ ។ អធិប្បាយថា មានរដូវកើតឡើង ។ បទថា គត្តិនិយោ ប្រែថា
មានគភ៌ ។ បទថា វិជាយមាណា ប្រែថា សម្រាលបុត្រ និងជីតា ។

បទថា នាយមាណ សេចក្តីថា ឲ្យទារកល្អ ។ បទថា យោជិជារ
សមាណ សេចក្តីថា ជាអ្នកកើតហើយដោយផ្លូវប្រសូតរបស់នាងព្រាហ្មណ៍
ទាំងឡាយពិត ។ បទថា ឯវមាហំសុ សេចក្តីថា រមែងពោលយ៉ាងនេះ ។

សួរថា ពោលថា យ៉ាងណា ។ ឆ្លើយថា ពោលថា ព្រាហ្មណ៍
ប៉ុណ្ណោះ ជាវណ្ណៈប្រសើរបំផុត ។ល។ ជាទាយាទរបស់ព្រះព្រាហ្ម ។ សួរ
ថា បើពាក្យនិយាយរបស់ព្រាហ្មណ៍ទាំងនោះ គប្បីជាពាក្យពិតហើយ ដូច្នេះ
ផ្ទៃរបស់នាងព្រាហ្មណ៍គប្បីជាដើមទ្រូងរបស់ស្តេចមហាព្រាហ្ម ផ្លូវប្រសូត
របស់នាងព្រាហ្មណ៍ ក៏គប្បីជាព្រះឪស្តរបស់ស្តេចមហាព្រាហ្មដែរ ។ ឆ្លើយ
ថា ប្រការនោះ មិនគប្បីយល់ឃើញយ៉ាងនោះ ។ ដោយហេតុនោះ
ព្រះមានព្រះភាគ ទើបមានព្រះតម្រាស់ជាដើមថា តេ ច ព្រហ្មានពោរ
អត្តាចិក្ខុន្តិ ដូច្នេះ ។

ពោលអំពី វណ្ណៈទាំង ៤

[៥២] ព្រះមានព្រះភាគត្រាស់មុខច្នៃទវាទៈនេះ ដោយព្រះបំណង
ថា ចូរព្រាហ្មណ៍ទាំងឡាយកុំគប្បីពោលថា ពួកយើងនៅក្នុងព្រះឧរៈចេញ

មកពីព្រះឱស្ឋរបស់ស្តេចមហាព្រហ្មដូច្នោះ ដោយព្រះតម្រាស់ត្រឹមតែប៉ុណ្ណោះ ទើបទ្រង់សម្តែងថា វណ្ណៈសូម្បីទាំងបួន សមាទានប្រព្រឹត្តកុសលធម៌ពិត ទើបបរិសុទ្ធិបាន ដូច្នោះទៀត ទើបត្រាស់ថា ឆត្តារោមេ វាសេដ្ឋ វណ្ណា ជាដើម ។ បទថា អកុសលសំខាន់ រោមេក្តីថា រាមេក្តីថា ជាអកុសល ដូច្នោះ ឬជាចំណែកនៃអកុសល ។

ក្នុងគ្រប់ៗ បទ ក៏ន័យនេះ ។ បទថា ន អលមរិយា រោមេក្តីថា មិនអាចក្នុងភាពជាព្រះអរិយៈបាន ។ បទថា កណ្ណា ប្រែថា មានប្រក្រតី ខ្មៅ ។ បទថា កណ្ណវិទាកា រោមេក្តីថា វិបាករបស់ធម៌ពួកនោះ ខ្មៅ អធិប្បាយថា ជាទុក្ខ ។ បទថា ខត្តិយេបិ តេ រោមេក្តីថា ធម៌ពួកនោះ មាន សូម្បីក្នុងព្រះមហាក្សត្រ ។ បទថា ឯកច្ឆេ បានដល់ ឯកស្មី ។ ក្នុងគ្រប់ៗ បទ ក៏ន័យនេះ ។

ពោលអំពីធម៌ស និងធម៌ខ្មៅ

[៥៣] បទថា សុក្កា ប្រែថា ស ដោយការវះដែលអស់កិលេស ។
បទថា សុក្កវិទាកា រោមេក្តីថា សូម្បីវិបាករបស់ធម៌ទាំងនោះ

ជាបស្ចឹម អធិប្បាយថា ឲ្យផលជាសុខ ។ បទថា ទុកយោគីណ្ណេសុ
សេចក្តីថា រួមគ្នា គឺ ច្រឡំក្រឡំលាយគ្នាក្នុងជន ២ ពួក ។ សួរថា ក្នុង
ជន ២ ពួកណា ។ ឆ្លើយថា ក្នុងធម៌ចំណែកខ្មៅ ដែលវិញ្ញជនគិះដៀល
មួយពួក និងក្នុងធម៌ចំណែកស ដែលវិញ្ញជនសរសើរមួយពួក ។ ក្នុងបទ
ថា យទេត្ថ ព្រាហ្មណា ឯវមាហំសុ នេះ មានសេចក្តីវិនិច្ឆ័យថា ព្រាហ្មណ៍
ទាំងឡាយ សូម្បីប្រព្រឹត្តក្នុងធម៌ទាំងចំណែកខ្មៅ និងចំណែកសនោះ រមែង
ពោលយ៉ាងនេះថា ព្រាហ្មណោ វ សេដ្ឋោ វ ឆ្លោ ជាដើម ។ ច្រើនបទថា
តន្តេសំ វិញ្ញ នានុជានន្តិ^១ សេចក្តីថា ជនអ្នកជាបណ្ឌិតក្នុងលោក រមែង
មិនត្រេកអរ អធិប្បាយថា រមែងមិនសរសើរ ។ សេចក្តីនោះព្រោះហេតុ
អ្វី ។ ក្នុងពាក្យថា សមេសត្ថិ វាសេដ្ឋោ ជាដើមនេះ មានសេចក្តីសង្ខេប
ដូច្នោះ ។

បើមានពាក្យសួរថា លោកពោលពាក្យថា នានុជានន្តិ ដូច្នោះទុក
ព្រោះហេតុអ្វី ។ គប្បីឆ្លើយថា ៖

ព្រោះបណ្តាវណ្ណៈទាំង ៤ នេះ វណ្ណៈណាជាភិក្ខុ ជា

១-អដ្ឋកថា តំ នេសំ វិញ្ញ នានុជានន្តិ , បាលីខាងលើយកតាមបំផុត ។

ព្រះអរហន្ត ។ល។ ផុតស្រឡះហើយ ព្រោះដឹងដោយប្រពៃ

វណ្ណៈនោះ រមែងប្រាកដថា ជាបុគ្គលប្រសើរជាងវណ្ណៈ

ទាំងឡាយ ព្រមទាំងនោះ ពុំជាដូច្នោះឡើយ បណ្ឌិតអ្នកដឹង

ទាំងឡាយ ទើបមិនទទួលព្រមពាក្យនិយាយរបស់ព្រាហ្មណ៍

ទាំងនោះ ។

គប្បីជ្រាបវិនិច្ឆ័យក្នុងបទ អរហំ ជាដើមតទៅ ដែលឈ្មោះថា

អរហន្ត ព្រោះហេតុ មានកិលេសទាំងឡាយ នៅឃ្លាតឆ្ងាយ ដែលឈ្មោះថា

វិណាស្រព ព្រោះអាសវៈទាំងឡាយអស់ទៅ ។ ព្រះសេក្ខៈ ៧ ពួក និង

កល្យាណបុថុជ្ជន ឈ្មោះថា អ្នកនៅប្រព្រឹត្តព្រហ្មចរិយៈ ។ ក៏ភិក្ខុនេះ

អ្នកមានធម៌ជាគ្រឿងនៅចប់ស្រេចហើយ ដូច្នោះ ទើបឈ្មោះថា អ្នកនៅរួច

ស្រេចហើយ ។ កិច្ចដែលនឹងគប្បីធ្វើ មានការកំណត់ដឹងក្នុងសច្ចៈទាំង ៤

ជាដើម ដោយមគ្គ ៤ ដែលភិក្ខុនោះធ្វើហើយ ដូច្នោះ ភិក្ខុនោះ ទើប

ឈ្មោះថា មានកិច្ចដែលគួរធ្វើ ធ្វើស្រេចហើយ ។ កិលេសការៈ និង

ខន្ធការៈ ដែលភិក្ខុនោះដាក់ចុះហើយ ដូច្នោះ លោកទើបឈ្មោះថា ដាក់

ការៈបានហើយ ។ បទថា ឱហិរោ ប្រែថា ដាក់ចុះហើយ ។ ប្រយោជន៍

ដ៏ល្អ ឬប្រយោជន៍ដែលជារបស់ខ្លួន ដូច្នោះ ទើបឈ្មោះថា ប្រយោជន៍
ខ្លួន ។ ប្រយោជន៍របស់ខ្លួន ដែលភិក្ខុនោះតាមសម្រេចបានហើយ ដូច្នោះ
លោកទើបឈ្មោះថា តាមសម្រេចប្រយោជន៍ខ្លួនហើយ ។ តណ្ហា លោក
ហៅថា សញ្ញាជនៈគ្រឿងចងសត្វទុកក្នុងភព ។ តណ្ហានោះ របស់ភិក្ខុ
នោះអស់ហើយ ដូច្នោះ លោកទើបឈ្មោះថា មានសញ្ញាជនៈ គ្រឿងចង
សត្វទុកក្នុងភពអស់ហើយ ។ បទថា សម្មទណ្ឌា វិមុត្តោ សេចក្តីថា
ផុតហើយ ព្រោះដឹងដោយប្រពៃ គឺ ដោយហេតុ ដោយការណ៍ ។ បទថា
ជនេតស្សី កាត់បទជា ជនេ ឯតស្សី អធិប្បាយថា ក្នុងលោកនេះ ច្រើនបទ
ថា ទិដ្ឋេ ទេវេ ធម្មេ អភិសម្បរាយត្ស ។ សេចក្តីថា ក្នុងអត្តភាពនេះ និង
ក្នុងអត្តភាពដែលសត្វនឹងគប្បីដល់ ក្នុងលោកខាងមុខ ។

[៥៤] បទថា អនន្តរា សេចក្តីថា រៀរហើយចាកចន្លោះ ។ អធិ-
ប្បាយថា ដូចគ្នាដោយត្រកូលរបស់ខ្លួន ។ បទថា អនុយន្តា សេចក្តីថា
ប្រព្រឹត្តទៅក្នុងអំណាច ។ បទថា និបច្ចុការា សេចក្តីថា ពួកសក្យៈទាំង
ឡាយដែលចាស់ជាង រមែងសម្តែងការគោរព ដែលក្មេងជាង រមែងធ្វើ
កិច្ច មានការអភិវាទជាដើម ។ បណ្តាពាក្យទាំងនោះ ពាក្យថា សាមីចិកម្មំ

ដូច្នោះ គឺ កម្មដែលសមគួរ មានការធ្វើវត្តចំពោះព្រះបាទបរសេនទិនោះ
ជាដើម ។

[៥៥] បទថា និវិដ្ឋា សេចក្តីថា តាំងមាំហើយ គឺ តាំងនៅមិនញាប់
ញ័រ ។

សួរថា ក៏សទ្ធាបែបនេះ រមែងមានដល់អ្នកណា ។ ឆ្លើយថា រមែង
មានដល់ព្រះសោតាបន្ន ។

ក៏ព្រះសោតាបន្ននោះ មានសទ្ធាតាំងមាំ សូម្បីកាលត្រូវគេយក
ដាវកាត់សិរសា ក៏មិនពោលថា ព្រះពុទ្ធមិនមែនព្រះពុទ្ធដូច្នោះខ្លះ ព្រះធម៌
មិនមែនព្រះធម៌ដូច្នោះខ្លះ ព្រះសង្ឃមិនជាព្រះសង្ឃដូច្នោះខ្លះ ។ ព្រះសោ-
តាបន្ន រមែងជាអ្នកមានសទ្ធាតាំងមាំដោយពិត ប្រៀបដូចសួរអម្ពដ្ឋឧបាសក
ដូច្នោះ ។ សេចក្តីថា ឧបាសកនោះ ស្តាប់ព្រះធម៌ទេសនារបស់ព្រះសាស្តា
ហើយ បានជាព្រះសោតាបន្ន ហើយក៏ត្រឡប់ទៅផ្ទះវិញ ។ ពេលនោះ
មាននិម្មិតព្រះពុទ្ធរូប ដែលប្រដាប់ដោយលក្ខណៈដ៏ប្រសើរ ៣២ ប្រការ
ប្រថាប់នៅត្រង់ទ្វារផ្ទះរបស់ឧបាសកនោះ ហើយលាន់មាត់ថា ព្រះសាស្តា
ស្តេចទ្រង់យាងមក ដូច្នោះ ។ សួរអម្ពដ្ឋឧបាសកគិតថា យើងស្តាប់ព្រះធម៌

ក្នុងសម្លាត់នៃព្រះសាស្តាមកអម្បាញ់មិញនេះឯង អ្វីនឹងមានទៀតហ្ន៎ ដូច្នោះ
ហើយ ក៏ចូលទៅរក ក្រាបថ្វាយបង្គំដោយសម្គាល់ថា ជាព្រះសាស្តា ទើប
បានឈរស្ងៀម ។ មារពោលថា អម្ពដ្ឋៈ ពាក្យណាដែលយើងពោលដល់
អ្នកថា រូបមិនទៀង ។ល។ វិញ្ញាណ មិនទៀង ដូច្នោះ ពាក្យនោះ យើង
ពោលខុសទេ ព្រោះយើងមិនទាន់ពិចារណា ទើបពោលពាក្យនោះទៅ
ដូច្នោះ អ្នកចូរកាន់យកថា រូបទៀង ។ល។ វិញ្ញាណទៀង ដូច្នោះចុះ ។
សូរអម្ពដ្ឋៈឧបាសកគិតថា សេចក្តីណា ដែលព្រះពុទ្ធទាំងឡាយមិនពិចារណា
មិនធ្វើការត្រួតត្រាយ៉ាងប្រចក្ស ហើយត្រាស់អ្វីនោះ មិនជាឋានៈដែល
នឹងមានបាន មារនេះ មកដើម្បីប្រាថ្នាទម្លាយយើងយ៉ាងពិតប្រាកដ ។
លំដាប់នោះ សូរអម្ពដ្ឋៈឧបាសក ទើបពោលនឹងមារនោះថា លោកជាមារ
មែនទេ ដូច្នោះ ។ មារនោះមិនអាចនឹងពោលមុសាវាទបាន ទើបទទួលថា
មែនយើងជាមារ ដូច្នោះ ។ ឧបាសកសួរថា ព្រោះហេតុអ្វី លោកទើបមក ។
មារឆ្លើយថា យើងមកដើម្បីធ្វើសន្ទារបស់លោកឲ្យញាប់ញ័រ ។ ឧបាសក
ពោលថា ម្ចាស់មារមានចិត្តបាយោរយោ លោកតែម្នាក់ចូរព្យាបាលទៅ
ពួកមារដូចលោក សូម្បីរយក្តី ពាន់ក្តី វៃសនក្តី ក៏មិនអាចនឹងញ័រសន្ទា

របស់យើងឲ្យញាប់ញ័របាន ឈ្មោះថា សទ្ធា ដែលមកហើយដោយមគ្គ
ជារបស់រឹងមាំ មិនញាប់ញ័រ ដូចក្នុងសុមេរុ ដែលតាំងនៅលើផែនដីដែល
សុទ្ធតែជាថ្ម លោកនឹងធ្វើអ្វីក្នុងការមកនេះ ដូច្នោះហើយ ក៏ទះដៃឡើង ។
មារនោះ កាលមិនអាចនឹងបិតនៅបាន ទើបបាត់ទៅក្នុងទីនោះនោះឯង ។
ពាក្យថា និវិជ្ជា នោះ ព្រះមានព្រះភាគ ត្រាស់សំដៅយកសទ្ធាយ៉ាងនោះ ។

បទថា មូលជានា បតិដ្ឋិតា សេចក្តីថា តាំងមាំហើយដោយមគ្គ
នោះ ដែលជាមូល ព្រោះជាបូសគល់ គឺ មគ្គកើតព្រមហើយ ។ បទថា
ឧឡា ប្រែថា រឹងមាំ ។

បទថា អសំហារិយា សេចក្តីថា ដែលនរណាៗ មិនអាចដើម្បី
នឹងឲ្យញាប់ញ័របាន ប្រៀបដូចសសរខៀនដែលគេកប់ទុកយ៉ាងមាំ ។ បទថា
តស្សេតំ កល្យំ វេទនាយ នោះ សេចក្តីថា ពាក្យនោះ ក្នុងនឹងហៅ
ព្រះអរិយសាវ័ក ។ លោកពោលថា យ៉ាងណា ។ លោកពោលពាក្យជា
ដើមថា យើងជាបុត្រកើតអំពីទ្រូងរបស់ព្រះមានព្រះភាគ ដូច្នោះ ។

សេចក្តីពិត ព្រះអរិយសាវ័កនោះ អាស្រ័យព្រះមានព្រះភាគ ទើប
កើតឡើងក្នុងភូមិរបស់ព្រះអរិយៈ ដូច្នោះ ទើបឈ្មោះថា ជាបុត្ររបស់

ព្រះមានព្រះភាគ និងឈ្មោះថា ជាឱរសកើតអំពីព្រះឱស្ន ព្រោះនៅក្នុង
ទ្រូង ហើយតាំងនៅក្នុងមគ្គ និងផល ដោយអំណាចការពោលធម៌ដែល
ចេញមកពីព្រះឱស្ន ឈ្មោះថា កើតអំពីធម៌ ព្រោះកើតអំពីអរិយធម៌
និងឈ្មោះថា ដែលធម៌និម្មិតឡើង ព្រោះត្រូវអរិយនិម្មិតឡើង ឈ្មោះថា
ធម្មទាយាទ ព្រោះគួរទទួលមតិក គឺ នវលោកុត្តរធម៌ ។

បទថា តំ កិស្ស ហេតុ សេចក្តីថា ប្រសិនបើមានពាក្យសួរថា
ព្រះមានព្រះភាគត្រាស់ថា ភកវតោម្ហិ បុត្តោ ដូច្នោះហើយ ត្រាស់ទៀត
ថា ធម្មដោ ធម្មនិម្មិតោ ដូច្នោះទៀត ពាក្យនោះ ព្រះអង្គត្រាស់ព្រោះ
ហេតុអ្វី ។ ឥឡូវនេះ កាលនឹងសម្តែងសេចក្តីរបស់ពាក្យនោះ លោកទើប
ពោលពាក្យជាដើមថា តថាគតស្ស ហេតុ ដូច្នោះជាដើម ។ ក្នុងបាលី
នោះ ពាក្យថា ធម្មកាយោ ឥតិចិ សេចក្តីថា ព្រោះហេតុអ្វី ព្រះតថាគត
ទើបបានទទួលតាំងនាមថា ធម្មកាយ ។ ព្រោះព្រះតថាគត ទ្រង់ព្រះតម្រិះ
ព្រះពុទ្ធវចនៈ គឺ ព្រះត្រៃបិដកដោយព្រះហឫទ័យៈ ហើយទ្រង់នាំចេញ
សម្តែងដោយព្រះវាចា ។

ដោយហេតុនោះ ព្រះវរកាយរបស់ព្រះមានព្រះភាគ ទើបចាត់ជា

ធម៌ពិត ព្រោះសម្រេចដោយធម៌ ។ ព្រះធម៌ ជាកាយរបស់ព្រះមានព្រះ-
ភាគនោះ ដូចពណ៌នាមកនេះ ដូច្នោះ ព្រះមានព្រះភាគ ទើបឈ្មោះថា
ធម្មកាយ ។

ឈ្មោះថា ព្រហ្មកាយ ព្រោះមានធម៌ជាកាយនោះឯង ពិតណាស់
ព្រះធម៌ លោកហៅថា ព្រហ្ម ព្រោះជារបស់ប្រសើរ ។ បទថា ធម្មកូតោ
បានដល់ សកាវធម៌ ។ ឈ្មោះថា ព្រហ្មកូត ព្រោះជាអ្នកកើតពីព្រះធម៌
នោះឯង ។

ពោលអំពីជាតិដង្កូវ

[៥៦] ព្រះមានព្រះភាគ លុះទ្រង់សម្តែងវាទៈដែលជាគ្រឿងទម្លាយ
ភាពជាអ្នកប្រសើរ ដោយព្រះតម្រាស់មានប្រមាណប៉ុណ្ណោះហើយ ឥឡូវ
នេះ កាលនឹងទ្រង់សម្តែងវាទៈ ដែលជាគ្រឿងទម្លាយភាពជាអ្នកប្រសើរ
ដោយន័យដទៃទៀត ទើបត្រាស់ថា ហោតិ ទោ សោ វាសេដ្ឋា សមយោ
ដូច្នោះជាដើម បណ្តាពាក្យទាំងនោះ ពោលដោយសំវដ្តៈ និងវិវដ្តៈ បាន
ពណ៌នាដោយពិស្តារហើយក្នុងព្រហ្មជាលសូត្រ ។

បទថា ឥត្តត្ថំ អាកច្ឆន្តិ សេចក្តីថា រមែងមកកាន់ភាពជាយ៉ាងនេះ គឺ កាន់ភាពជាមនុស្ស ។ បទថា តេ ច ហោន្តិ មនោមយា សេចក្តីថា សត្វទាំងនោះសូម្បីមកកើតក្នុងមនុស្សលោកនេះ ក៏ជាពួកឱបបាតិកកំណើត កើតឡើងដោយចិត្តប៉ុណ្ណោះ ដូច្នោះ ទើបឈ្មោះថា អ្នកមានសេចក្តី សម្រេចផ្លូវចិត្ត ។ បីតិប៉ុណ្ណោះ រមែងឲ្យសម្រេចកិច្ចដោយអាហារដល់ សត្វទាំងនោះ សូម្បីក្នុងមនុស្សលោកនេះ ដូចក្នុងព្រហ្មលោក ដូច្នោះ សត្វទាំងនោះ ទើបឈ្មោះថា មានបីតិជាអាហារ ។ គប្បីជ្រាបហេតុ មានរស្មីឯងជាដើម ដោយន័យនេះ ។ បទថា ឯកោនកិក្ខតំ សេចក្តីថា ចក្រវាឡទាំងអស់ ជាទីដែលមានទឹកដូចគ្នា ។ បទថា អនុការោ ប្រែថា សេចក្តីឯងធាតុយឺន ។ បទថា អនុការតិមិសា សេចក្តីថា ញ៉ាំងភាពឯងធាតុ គឺ មានភាពឯងធាតុយឺន ដោយការហាមការកើតឡើងនៃចក្ខុវិញ្ញាណ ។

បទថា សមន្តានិ សេចក្តីថា តាំងនៅ គឺ ផ្សាយទៅជុំវិញ ។ បទថា បយតត្ថស្ស ប្រែថា ទឹកដោះដែលរំលាស់ឲ្យរឹង ។ បទថា វណ្ណ-សម្បន្នា សេចក្តីថា ដល់ព្រមដោយពណ៌ ។ ក៏ពណ៌របស់រសដីនោះ ដូចជាផ្កាកណិការ ។ បទថា គនុសម្បន្នា សេចក្តីថា ដល់ព្រមដោយក្លិន

គឺ ក្លិនដែលជាទិព្វ រមែងសាយទៅ ។ បទថា រសសម្បជ្ជា សេចក្តីថា
ដល់ព្រមដោយរស ដូចជាកុំដាទិព្វចុះទៅ ដូច្នោះ ។ បទថា ទុណ្ណកម្ម
សេចក្តីថា ទឹកឃ្មុំដែលសត្វឃ្មុំធ្វើទុក ។ បទថា អនេឡកំ សេចក្តីថា
មានទោសទៅប្រាសហើយ គឺ រៀរចាក ពន់រុយ ។

បទថា លោលជាតិកោ សេចក្តីថា មានសេចក្តីលោកជាសភាព ។
សូម្បីក្នុងកប្បបន្ទាបទៅ ដែលកន្លងទៅហើយ ក៏មានសេចក្តីលោកដូចគ្នា
យើងកើតសេចក្តីអស្ចារ្យ ទើបពោលថា អម្ពោ ដូច្នោះ ។ បទថា តិមេវិនិ
ភវិស្សតិ សេចក្តីថា ពណ៌ក្តី ក្លិនក្តី នៃរសដីនោះគួរពេញចិត្ត តែរស
របស់រសដីនោះ នឹងជាយ៉ាងណាហ្ន៎ ។ អ្នកដែលកើតសេចក្តីលោកក្នុង
រសដីនោះ ក៏យកចង្អុលដៃឆ្លុះដីនោះ មកលិទ្ធក្នុងមើល លុះយកចង្អុល
ដៃឆ្លុះមកហើយ ក៏យកមកដាក់ត្រង់អណ្តាត ។ បទថា អច្ឆានេសិ សេចក្តី
ថា រសដីនោះ ល្មមគេយកមកដាក់ទុកត្រង់ចុងអណ្តាត ក៏ជ្រួតជ្រាបទៅ
គ្រប់សរសៃទទួលរសអាហារ ៧.០០០ សរសៃ ជារបស់ គួរពេញចិត្ត ។
បទថា តណ្ហា ចស្ស ឱក្ខមិ សេចក្តីថា ការប្រាថ្នាក្នុងរស ក្នុងរសដីនោះ
ក៏កើតឡើងដល់សត្វអ្នកមានសេចក្តីលោកនោះ ។ ច្រើនបទថា អាលុប្ប-

កាករំ ឧបក្កមីសុ បរិកុណ្ឌិតុំ សេចក្តីថា គេពូតជាពំនូត គឺ បែងចែក
ចេញជាដុំហើយ ផ្ដើមបរិភោគ ។ ព្រះចន្ទ និងព្រះអាទិត្យ ឈ្មោះថា
ចន្ទិមសុរិយា ។ បទថា ទាតុរហេសុំ ប្រែថា ប្រាកដឡើង ។ ក៏បណ្ដា
ព្រះចន្ទ និងព្រះអាទិត្យនោះ តើណាមួយប្រាកដមុន តើមួយណានៅក្នុង
ទីណា តើប្រមាណរបស់មួយណាមានទំហំប៉ុណ្ណា តើមួយណានៅខ្ពស់
តើមួយណាវិលរហ័ស វិបិរបស់ព្រះចន្ទ និងព្រះអាទិត្យនោះ តើយ៉ាងណា
តើត្រាប់ទៅបានយ៉ាងណា តើធ្វើពន្លឺក្នុងទីមានប្រមាណប៉ុណ្ណា ។

ពោលអំពី ការប្រាកដ

ព្រះចន្ទ និងព្រះអាទិត្យទាំងពីរ មិនប្រាកដព្រមគ្នា ។ ព្រះអាទិត្យ
ប្រាកដឡើងមុន ។ កាលរស្មីនៃកាយរបស់សត្វទាំងនោះ បានបាត់ទៅ
កាតងងឹតយឺង ទើបមានឡើង ។ សត្វទាំងនោះ ក៏ភ័យខ្លាចតក់ស្លុតហើយ
គិតគ្នាថា បើពន្លឺប្រាកដឡើងមក គង់នឹងល្អហ្ន៎ ដូច្នោះ បន្ទាប់ពីនោះ
ព្រះអាទិត្យក៏កើតឡើងដល់មហាជន ។ ដោយហេតុនោះ ព្រះអាទិត្យនោះ
ទើបបាននាមថា សុរិយោ ដូច្នោះ ។ កាលព្រះអាទិត្យនោះ ធ្វើពន្លឺរហូត

ដល់អស់មួយថ្ងៃ ហើយអស្មន្តតទៅ ភាពងងឹតយឺង ក៏ត្រឡប់មានឡើង
ទៀត ។ សត្វទាំងនោះ នាំគ្នាគិតថា គង់នឹងជាការល្អហ្ន៎ ប្រសិនបើថា
មានពន្លឺយ៉ាងដទៃកើតឡើង ដូច្នោះ ។ ពេលនោះ ព្រះចន្ទដ៏នូវសេចក្តី
ពេញចិត្តរបស់សត្វទាំងនោះ ទើបកើតឡើង ។ ដោយហេតុនោះៗ ឯង
ព្រះចន្ទ ទើបបាននាមថា ចន្ទោ ដូច្នោះ ។ បណ្តាព្រះចន្ទ និងព្រះអាទិត្យ
នោះ ព្រះចន្ទនៅក្នុងវិមានខាងក្នុង ប្រកបដោយកែវមណីសុទ្ធ វិមានខាង
ក្រៅប្រកបដោយប្រាក់សុទ្ធ ទាំងខាងក្នុង និងខាងក្រៅនោះ មានភាព
ត្រជាក់តែម្យ៉ាង ។ ព្រះអាទិត្យនៅក្នុងវិមានខាងក្នុង ប្រកបដោយមាស
សុទ្ធ វិមានខាងក្រៅ ប្រកបដោយកែវផលិតសុទ្ធ ។ ទាំងខាងក្នុង និង
ខាងក្រៅ ក្តៅទាំងអស់ ។

ពោលអំពី ប្រមាណទំហំ

ព្រះចន្ទ មានខ្សែពុះសូន្យកណ្តាល ៤៩ យោជន៍ វង់ជុំវិញប្រវែង
២៤៩ យោជន៍ ។ ព្រះអាទិត្យ មានខ្សែពុះសូន្យកណ្តាល ៥០ យោជន៍
ខ្សែវង់ជុំវិញប្រវែង ២៥០ យោជន៍ ។

ពោលអំពីកម្ពស់

ព្រះចន្ទនៅខាងក្រោម ព្រះអាទិត្យនៅខាងលើ ។ ព្រះចន្ទ និង
ព្រះអាទិត្យនោះ នៅឆ្ងាយពីគ្នា ១ យោជន៍ ។ ចំណែកក្រោមរបស់ព្រះចន្ទ
ដល់ចំណែកលើរបស់ព្រះអាទិត្យ មានរយៈ ១០០ យោជន៍ ។

ពោលអំពី ការវិល

ព្រះចន្ទវិលទៅផ្លូវត្រង់យឺត ប៉ុន្តែវិលទៅផ្លូវខាងស្តាំរហ័ស ពួក
ផ្កាយនក្ខត្តបក្ស ក៏វិលទៅក្នុងពីរផ្នែក ព្រះចន្ទវិលទៅជិត ពួកផ្កាយនោះៗ
ដូចមេគោចូលទៅរកកូនគោ ដូច្នោះ ។ ចំណែកពួកផ្កាយ មិនចោលទីនៅ
របស់ខ្លួនឡើយ ។ ការវិលទៅរបស់ព្រះអាទិត្យផ្លូវត្រង់រហ័ស ទៅផ្លូវ
ទទឹងយឺត ។ ព្រះអាទិត្យនេះ គោចរឆ្ងាយពីព្រះចន្ទសែនយោជន៍ ក្នុងថ្ងៃ
បាណិបទពិថ្ងៃឧបោសថកាឡបក្ខ ។ វេលានោះ ព្រះចន្ទប្រាកដដូចស្នាម
គំនូស ដូច្នោះ ។ ព្រះអាទិត្យគោចរឆ្ងាយទៅជារយៈសែនយោជន៍ ក្នុងបក្ខទី
២ ព្រះអាទិត្យបានគោចរឆ្ងាយទៅ ដូចដែលពោលហើយនេះ ជារយៈសែនៗ
យោជន៍ ដរាបដល់ថ្ងៃឧបោសថ ។ លំដាប់នោះ ព្រះចន្ទក៏ធំឡើងដោយ

លំដាប់ ហើយពេញដួងក្នុងថ្ងៃឧបោសថ ។ គោចរឆ្ងាយ ចេញទៅសែន
យោជន៍ក្នុងថ្ងៃបាដិបទ (រនោច) ទៀត ។ គោចរឆ្ងាយចេញទៅជារយៈ
សែនយោជន៍ ក្នុងបក្ខទី ២ ព្រះអាទិត្យគោចរឆ្ងាយទៅ ដូចពោលហើយ
នេះ ជារយៈសែនៗ យោជន៍ ដរាបដល់ថ្ងៃឧបោសថ ។ ពេលនោះ
ព្រះចន្ទថយពន្លឺចុះដោយលំដាប់ ហើយមិនប្រាកដទាំងដួងក្នុងថ្ងៃឧបោសថ ។
ព្រះអាទិត្យ អណ្តែតនៅខាងលើ ឲ្យព្រះចន្ទនៅខាងក្រោម (ព្រះអាទិត្យ)
រមែងបិទបាំងព្រះចន្ទទុកបាន ដូចកាជន៍តូចត្រូវកាជន៍ធំបិទបាំង (គ្រប)
ទុក ដូច្នោះ ។ ស្រមោលរបស់ព្រះចន្ទមិនប្រាកដ ដូចស្រមោលផ្ទះមិន
ប្រាកដក្នុងវេលាយប់ ។ ព្រះអាទិត្យនោះ កាលស្រមោលមិនប្រាកដ សូម្បី
ខ្លួនឯងក៏មិនប្រាកដ ដូចប្រទីបក្នុងពេលថ្ងៃ មិនប្រាកដដល់ពួកជនអ្នកឈរ
នៅទីឆ្ងាយ ដូច្នោះ ។

ក៏គប្បីជ្រាបវិនិច្ឆ័យក្នុងពាក្យថា វិចិរបស់ព្រះអាទិត្យ និងព្រះចន្ទ
យ៉ាងណា តទៅនេះវិចិមានដូច្នោះ គឺ វិចិត្រព័ត វិចិដំរី វិចិរបស់គោ ។
បណ្តាវិចិទាំងនោះ ទឹកជារបស់គួរឆ្អើមសម្រាប់ព័តទាំងឡាយ តែទឹក
នោះ ជាទីពេញចិត្តរបស់ដំរីទាំងឡាយ ជាទីសប្បាយរបស់ហ្មងគោ ព្រោះ

មានភាពត្រជាក់ និងភាពក្តៅស្មើគ្នា ។ ដូច្នោះ ក្នុងវេលាណា ព្រះចន្ទ
និងព្រះអាទិត្យ ឡើងកាន់វិថីរបស់ព្រៃ វេលានោះ ភ្លៀងមិនធ្លាក់ឡើយ
សូម្បីត្រឹមតែមួយគ្រាប់ កាលណាព្រះចន្ទ និងព្រះអាទិត្យឡើងកាន់វិថី
របស់ជំរី កាលនោះ ភ្លៀងនឹងធ្លាក់ខ្លាំងដូចជ្ជាយមេឃ ។ កាលណា
ព្រះចន្ទ និងព្រះអាទិត្យឡើងកាន់វិថីរបស់គោ កាលនោះ សភាពស្មើ
របស់រដូវ ក៏រមែងដល់ព្រម ។

ព្រះចន្ទ និងព្រះអាទិត្យ តែងតែរំកិលនៅខាងក្រៅ ភ្នំសិរេនុរុអស់
វេលា ៦ ខែ និងគោចរនៅខាងក្នុងទៀត ៦ ខែ ។ សេចក្តីពិត ព្រះចន្ទ
និងព្រះអាទិត្យនោះ តែងគោចរទៅជិតភ្នំ សិរេនុរុក្នុងខែ ៨ ។ បន្ទាប់អំពី
នោះ រំកិលចេញទៅ គោចរនៅខាងក្រៅ ២ ខែ ហើយរំកិលទៅនៅ
ដោយផ្លូវកណ្តាលក្នុងដើមខែ ១២ ។ តំពីនោះ រំកិលមានមុខឆ្ពោះ
ចក្រវាឡ ហើយគោចរនៅជិតៗ ចក្រវាឡអស់វេលា ៣ ខែ ហើយរំកិល
ចេញឆ្ងាយម្តងទៀត ទៅនៅត្រង់កណ្តាលចក្រវាឡក្នុងខែ ៥ តំពីនោះ
ក្នុងខែដទៃក៏រំកិលមុខឆ្ពោះភ្នំសិរេនុរុ ហើយគោចរនៅជិតៗ ភ្នំសិរេនុរុ ក្នុង
ខែ ៨ ទៀត ។

គប្បីជ្រាបវិនិច្ឆ័យក្នុងពាក្យថា ព្រះអាទិត្យ និងព្រះចន្ទធ្វើពន្លឺក្នុង
ទីនេះប្រមាណប៉ុណ្ណា ដូច្នោះ ព្រះចន្ទ និងព្រះអាទិត្យ រមែងធ្វើពន្លឺក្នុង
ទ្វីបទាំង ៣ ដោយព្រមគ្នា ។ ធ្វើបានយ៉ាងណា ។ ពេលព្រះអាទិត្យរះ
ឡើងក្នុងទ្វីបនេះ ជាពេលព្រឹកក្នុងបុព្វវិទេហទ្វីប ពេលដែលព្រះអាទិត្យ
លិចក្នុងឧត្តរកុរុទ្វីប ជាមជ្ឈិមយាមក្នុងអមរគោយានទ្វីប ។ ពេលដែល
ព្រះអាទិត្យរះឡើងក្នុងបុព្វវិទេហទ្វីប ជាពេលថ្ងៃត្រង់ក្នុងឧត្តរកុរុទ្វីប ពេល
ដែលព្រះអាទិត្យលិចក្នុងអមរគោយានទ្វីប ជាមជ្ឈិមយាមក្នុងទ្វីបនេះ ។
ពេលដែលព្រះអាទិត្យរះឡើងក្នុងឧត្តរកុរុទ្វីប ជាពេលថ្ងៃត្រង់ក្នុងអមរ-
គោយានទ្វីប ពេលដែលព្រះអាទិត្យលិចក្នុងទ្វីបនេះ ជាពេលមជ្ឈិមយាម
ក្នុងបុព្វវិទេហទ្វីប ។ ពេលដែលព្រះអាទិត្យរះឡើងក្នុងអមរគោយានទ្វីប
ជាពេលថ្ងៃត្រង់ក្នុងទ្វីបនេះ ពេលដែលព្រះអាទិត្យលិចក្នុងបុព្វវិទេហទ្វីប
ជាវេលាមជ្ឈិមយាមក្នុងឧត្តរកុរុទ្វីប ដូច្នោះឯង ។

គប្បីជ្រាបវិនិច្ឆ័យក្នុងពីរបទថា នក្ខត្តានិ តារក្សនានិ តទៅ
ផ្កាយនក្ខត មានផ្កាយបូក្សជាដើម និងពួកផ្កាយទាំងឡាយដ៏សេស រមែង
ប្រាកដព្រមនឹងព្រះចន្ទ និងព្រះអាទិត្យ ។ បទថា រត្តិនិវា សេចក្តីថា

តាំងពីព្រះអាទិត្យលិចដរាបដល់រះឡើង ជាវេលាពេលយប់ តាំងពីវេលា
ព្រះអាទិត្យរះឡើងដរាបដល់ព្រះអាទិត្យលិច ចាត់ជាពេលថ្ងៃ ពេលយប់ និង
ពេលថ្ងៃ រមែងប្រាកដដូចពោលមកនេះ ។ តអំពីនោះ ១៥ រាត្រី ចាត់
ជាកន្លះខែ , ២ កន្លះខែជាមួយខែ កន្លះខែ និងមួយខែ ប្រាកដដូចពោល
មកនេះ ។ ដូច្នោះ ៤ ខែ ចាត់ជា ១ រដូវ , ៣ រដូវជា ១ ឆ្នាំ ទាំងរដូវ
និងឆ្នាំ ទើបប្រាកដដូចពោលមកនេះ ។

ពោលអំពីផែនដីមានរសជាដើម

[៤៧] ពាក្យថា វណ្ណវេវណ្ណតា ច បានដល់ ការមានពណ៌សម្បុរ
ផ្សេងគ្នា ។ បទថា តេសំ វណ្ណាតិ មានប្បធុយា សេចក្តីថា ព្រោះការ
ប្រកាន់ខ្លួនដែលកើតឡើង ព្រោះប្រារព្ធ វណ្ណៈរបស់សត្វទាំងឡាយទាំងនោះ
ជាបច្ច័យ ។ បទថា មាណាតិមាណជាតិកានំ សេចក្តីថា អ្នកមានមានៈ
និងអតិមានៈ កើតឡើងរឿយៗ ជាសភាព ។ បទថា រសបថវិយា
សេចក្តីថា ផែនដី ដែលបាននាមថា រស ព្រោះសម្បុរណ៍ដោយរស ។

បទថា អនុត្តន្តិសុ សេចក្តីថា នាំគ្នាត្អូញត្អែរ ។

បទថា អហោ រសំ សេចក្តីថា ឱ ! រសត្វាញ្ច្រាមនដល់ពួកយើង ។
ពាក្យថា អគ្គញំ អក្ខរំ នេះ ជាពាក្យពោលដល់វង្សដែលកើតឡើងក្នុង
លោក ។ បទថា អនុបទន្តិ សេចក្តីថា រមែងទៅតាម ។

ពោលអំពីក្រមរផែនដីជាដើម

[៥៨] បទថា ឯវមេវ វាតុរហោសិ សេចក្តីថា បានជាដូច្នោះតាំង
ឡើង និងបានតាំងឡើងដូចជាកក់ ដែលស្នូតកើតឡើង ក្នុងកាលទឹកខាង
ក្នុងស្រះរឹងស្នូតទៅ ដូច្នោះ ។ ក្រមរមានរសផ្អែមម្យ៉ាងក៏កើតឡើង ឈ្មោះ
ថា ក្រមរដី ។ បទថា កលម្ពុកា បានដល់ វល្លិត្រកួន ។ បទថា អហុ វត
នោ សេចក្តីថា ក្រមរផែនដីមានរសផ្អែម បានមានដល់យើងទាំងឡាយ
ហើយហ្ន៎ ។ បទថា អហាយិ វត នោ សេចក្តីថា ក្រមរផែនដីនោះ
របស់ពួកយើងបានវិនាសទៅហើយ ក្នុងកាលឥឡូវនេះ ។

[៥៩] បទថា អកដ្ឋនាកោ សេចក្តីថា កើតឡើងឯងលើដីដែល
មិនបានក្នុងរាស់ឡើយ ។ បទថា អកណោ ប្រែថា មិនមានកុន្តក់លាយ
ឡើ ។

បទថា អនុសោ ប្រែថា មិនមានអង្គាម ។ បទថា សុគន្ធា
 សេចក្តីថា ក្នុងទិព្វ រមែងសាយកាយទៅ ។ បទថា តណ្ហាលប្បលោ សេចក្តី
 ថា រមែងបញ្ចេញផលជាគ្រាប់អង្ករ.សបរិសុទ្ធិ ។ បទថា បក្កំ បដិវរុឡំ
 សេចក្តីថា កន្លែងដែលគេបូតក្នុងវេលាល្ងាច ក្នុងពេលព្រឹកឡើងក៏ដុះល្អ
 តាមប្រក្រតីទៀត ទីដែលគេបូតមិនប្រាកដទេ ។ បទថា នាបទានំ បញ្ញា-
 យតិ សេចក្តីថា រមែងប្រាកដជាផ្ទៃ ដែលបូតមិនអស់ ហើយមិនចាំបាច់
 រក្សា បទថា ឥតិយា ច សេចក្តីថា ភេទស្រ្តីរបស់ស្រ្តីក្នុងវេលាជាមនុស្ស
 ក្នុងជាតិមុនៗ ក៏ប្រាកដ ភេទប្រុសរបស់ប្រុសក្នុងកាលមុនៗ នោះក៏ប្រាកដ ។
 សេចក្តីពិត មាតុគ្រាម កាលត្រូវការការវះជាបុរស ក៏ព្យាយាមបំពេញធម៌
 ដែលជាបច្ច័យនៃភាពជាបុរសដោយលំដាប់ ក៏រមែងសម្រេចបាន ។ បុរស
 កាលត្រូវការភាពជាស្រ្តី ក៏ប្រព្រឹត្តការមេសុមិច្ឆាចារ រមែងសម្រេចបាន ។
 ក៏ក្នុងវេលានោះ តាមប្រក្រតី ភេទស្រ្តី រមែងប្រាកដឡើងដល់មាតុគ្រាម
 ភេទប្រុស ក៏ប្រាកដឡើងដល់បុរស ។

បទថា ឧបនិជ្ឈាយតំ សេចក្តីថា សម្លឹងមើល គឺ ក្រឡេកមើល ។
 បទថា បរិឡាហោ បានដល់ សេចក្តីរោលរាលដោយអំណាចរាគៈ ។

បទថា សេដ្ឋី បានដល់ ផេះ ។ បទថា និពុយ្ហមនាយ សេចក្តីថា នាំ
ចេញទៅ ។

ពោលអំពីការនាំយកស្រូវសាលីជាដើម

[៦០-៦១] បទថា អធិសម្មតំ សេចក្តីថា ការបោះអាចម៍ដីជាដើម
នោះ សន្មតិគ្នាថា មិនមែនជាធម៌ ។ បទថា តនេតវហិ ធិសម្មតំ
សេចក្តីថា តែក្នុងកាលឥឡូវនេះ ការបោះអាចម៍ជាដើមនេះ សន្មតិថា
ជាធម៌ ។ ពួកព្រាហ្មណ៍ទាំងឡាយ នាំគ្នាកាន់យកការបោះអាចម៍ជាដើម
នោះថា ជាធម៌ ត្រាប់ទៅ ។ ពិតយ៉ាងនោះ ក្នុងជនបទខ្លះ ពួកស្រ្តីទាំង
ឡាយឈ្មោះគ្នា រមែងពោលថា ព្រោះហេតុអ្វី លោកទើបពោល លោក
នឹងមិនបានអ្វីសូម្បីត្រឹមគោម័យស្រស់ ។ បទថា វាតព្យតំ បានដល់ ការ
សេព ។ បទថា សន្និធិការកំ បានដល់ ធ្វើការសន្សំ ។ បទថា អវាទានំ
បញ្ញាយិត្ត សេចក្តីថា កន្លែងដែលគេរក្សាទៅហើយ បានប្រាកដជារបស់
ខ្លះខាតទៅ ។ បទថា សណ្តសណ្តា សេចក្តីថា ដុះជាគុម្ភៗ ដូចចងទុកជា
បាច់ក្នុងទីមួយៗ ។

បទថា មរិយានំ ធម្មេយ្យាម សេចក្តីថា ពួកយើងនឹងបែងចែក
ដែនគ្នា ។

ការសន្មតសត្វម្នាក់ ការប្រគល់ចំណែកស្រូវសាលី

[៦២] បទថា យត្រ ហិ នាម បានដល់ យោ ហិ នាម (ក៏
ឈ្មោះថាសត្វណា) ។ ពីរបទថា ខាណិនា ខាហរិសុ សេចក្តីថា សត្វ
ទាំងនោះ យកដៃវាយអ្នកដែលមិនជឿពាក្យខ្លួនដល់ ៣ ដង ។ បទថា
តទគ្គេ ខោ បន ប្រែថា ព្រោះធ្វើហេតុនោះ ជាគ្រឿងសម្គាល់ ។

បទថា ឌីយិតតំ ឌីយេយ្យ អធិប្បាយថា គប្បីប្រកាសប្រាប់បុគ្គល
ដែលគួរប្រកាស គឺ តិះដៀលបុគ្គលដែលគួរតិះដៀល បណ្តេញអ្នកដែល
គួរបណ្តេញ ។ បទថា យោ នេសំ សត្តោ សេចក្តីថា បណ្តាសត្វទាំងនោះ
សត្វពួកណា ។ សួរថា ក៏សត្វនោះជាអ្នកណា ។ ឆ្លើយថា គឺ ព្រះ
ពោធិសត្វនៃយើងទាំងឡាយ ។ ច្រើនបទថា សាលីនំ ភាគំ អនុប្បនស្សាម
សេចក្តីថា យើងនឹងនាំស្រូវសាលីមកពីចម្ការរបស់យើងម្នាក់ៗ មួយនាឡើ
ហើយនឹងឲ្យចំណែកស្រូវសាលីដល់លោក លោកមិនចាំបាច់ធ្វើការងារអ្វី

សូមលោកតាំងនៅក្នុងឋានៈជាប្រមុខរបស់យើងទាំងឡាយចុះ ។

[៦៣] បទថា អក្ខរំ ឧបនិព្វត្តំ សេចក្តីថា កើតបញ្ញត្តិវាហារដែល
យល់គ្នាបានដោយការរាប់ ។ ពាក្យថា ខត្តិយោ ខត្តិយោ ដូច្នោះ ជាពាក្យ
ដែលកើតឡើងទីពីរ ។ បទថា អក្ខរំ សេចក្តីថា មិនមែនចំពោះអក្សរតែ
ម្យ៉ាងប៉ុណ្ណោះ តែពួកសត្វទាំងនោះ នៅបានធ្វើការអភិសេកបុគ្គលនោះ
ដោយការលើកតម្កើងដល់ ៣ ដងថា សូមឲ្យលោកជាធំក្នុងស្រែរបស់ពួក
យើង ដូច្នោះ ។ បទថា រត្នោតិ ប្រែថា រមែងញ៉ាំងអ្នកដទៃឲ្យមានសេចក្តី
សុខស្តាប់ស្តល់ ។ បទថា អគ្គព្វេន សេចក្តីថា ការកើតឡើងដោយអក្សរ
ដែលកើតឡើងក្នុងសម័យនៃលោកកើតឡើង ដែលដឹងគ្នាថា ខ្ពង់ខ្ពស់ ឬ
ស្គាល់គ្នាក្នុងចំណែកខ្ពង់ខ្ពស់ ។

ពោលអំពីចាបធម៌ មានអទិន្នាធានជាដើម

[៦៤] បទថា វីតធូរា វីតធូរា សេចក្តីថា ប្រាសចាកផ្សេង និង
រងឹកភ្លើង ព្រោះមិនមានអាហារ ដែលនឹងគប្បីចម្អិន ហើយស៊ី ។ បទថា
បន្ទមុសលា សេចក្តីថា ការមិនមាន មានការបុក ព្រោះមិនមានអាហារ

ដែលគប្បីបូក ហើយចម្អិន ។

បទថា ឃាសមេសនា សេចក្តីថា ស្វែងរកយាគូ និងកត្ត ដោយ
អំណាចភិក្ខាចារ ។ បទថា តមេនំ មនុស្សា ទិស្វា សេចក្តីថា ពួក
មនុស្សទាំងនោះ បានឃើញបុគ្គលទាំងនោះ ។

បទថា អនភិសម្ពុទ្ធមានា ប្រែថា អត់ទ្រាំទុកមិនបាន គឺ មិនអាច
នឹងអត់ទ្រាំទុកបាន ។ បទថា គន្លេ ករោន្តា សេចក្តីថា តាក់តែង គឺ
បង្រៀនត្រៃវេទ ។ បទថា អច្ឆន្តិ ប្រែថា រមែងអាស្រ័យនៅ ។ បាលីថា
អច្ឆន្តិ ដូច្នោះខ្លះ ។ សេចក្តីដូចគ្នា ។ បទថា ហ័នសម្មតំ សេចក្តីថា
ម្ចាស់វាសេដ្ឋៈ ដោយសម័យនោះពាក្យថា ពួកព្រាហ្មណ៍ រមែងទ្រទ្រង់
ចាំមន្ត រមែងប្រាប់មន្តដូច្នោះ ជាពាក្យសម្មតិថា ថោកទាប បទថា តនេ-
តរហិ សេដ្ឋសម្មតំ សេចក្តីថា ឥឡូវនេះពាក្យថា ព្រាហ្មណ៍ទាំងឡាយ
រមែងទ្រទ្រង់ចាំមន្ត មានប្រមាណប៉ុណ្ណោះ រមែងពោលប្រាប់មន្ត មានប្រមាណ
ប៉ុណ្ណោះ ជាពាក្យសម្មតិថា ប្រសើរ ។ បទថា ព្រាហ្មណមណ្ឌលស្ស បាន
ដល់ ពួកព្រាហ្មណ៍ ។

[៦៤] បទថា មេដុនំ ធម្មំ សមាធាយ ប្រែថា កាន់យកមេដុនធម្ម ។

ច្រើនបទថា វិសុំ កម្មន្តេ បយោជេសុំ សេចក្តីថា ពួកសត្វផ្សេងៗ នាំ
គ្នាប្រកបការងារ ដែលមានឈ្មោះបោះសម្លេង គឺ បានទទួលការលើក
តម្កើង មានការចិញ្ចឹមគោ និងការធ្វើជំនួញជាដើម ។ ពាក្យថា សុទ្ធា
សុទ្ធា នេះ អធិប្បាយថា ពួកសត្វទ្រ ទៅយ៉ាងគួរស្តាប់ខ្លឹម គឺ សាបសូន្យ
ហើសៗ ហៅថា សុទ្ធី សុទ្ធី ព្រោះការងារដែលប្រព្រឹត្តថែកទាប និង
ការងារដែលប្រព្រឹត្ត បន្តិចបន្តួចនោះ ។

[៦៦] បទថា អហុ ខោ បានដល់ ហោតិ ខោ ។ បទថា សកំ ធម្មំ
ករហមាណោ សេចក្តីថា ក្សត្រអង្គខ្លះ តិះដៀលខត្តិយធម៌របស់ខ្លួនឯង
យ៉ាងនេះថា នរណាៗ ក៏មិនអាចនឹងបរិសុទ្ធិបាន ដោយត្រឹមតែឲ្យលើក
ស្មេតច្នៃត្រ ។ ក្នុងគ្រប់បទក៏ន័យនេះ ។ ដោយពាក្យនេះថា សមេហិ ខោ
វាសេដ្ឋា ចត្វហិ មណ្ឌលេហិ នេះ ព្រះមានព្រះភាគ ទ្រង់តែងតែសម្តែង
ពាក្យនេះថា ពួកសមណៈ រមែងមិនមានការបែងចែក ។ ពីព្រោះនរណាៗ
ក៏មិនអាចនឹងបរិសុទ្ធិដោយជាតិបាន សេចក្តីបរិសុទ្ធិនឹងមានបាន ក៏ដោយ
ការបដិបត្តិប្រពៃរបស់ខ្លួនឯង ដូច្នោះ ការកើតរបស់ព្រះសមណៈ ទើប
កើតឡើងបាន ដោយពួកទាំង ៤ នេះ ពួកទាំងឡាយនេះ រមែងអនុវត្ត

តាមពួកសមណៈ និងពួកដែលអនុវត្តតាមទាំងនោះ ក៏រមែងអនុវត្តតាមធម៌
ប៉ុណ្ណោះ មិនអនុវត្តតាមអធម៌ទេ សេចក្តីពិត ពួកសត្វទាំងឡាយអាស្រ័យ
ពួកសមណៈ បំពេញសម្មាបដិបត្តិ រមែងដល់នូវសេចក្តីបរិសុទ្ធិបាន ដូច្នោះ ។

ការប្រព្រឹត្តអាក្រក់ និងដលនៃការប្រព្រឹត្តអាក្រក់

[៦៧-៦៨] ឥឡូវនេះ ព្រះមានព្រះភាគ កាលនឹងទ្រង់ធ្វើសេចក្តី
នោះថា នរណាៗ ក៏មិនអាចនឹងបរិសុទ្ធិបានតាមជាតិ តែពួកសត្វនឹងបរិសុទ្ធិ
បាន ក៏ដោយការប្រព្រឹត្តប្រពៃប៉ុណ្ណោះ ដូច្នោះ យ៉ាងច្បាស់លាស់ ទើប
ផ្ដើមទេសនាថា ខត្តិយោបិ ខោ វាសេដ្ឋា ដូច្នោះ ។

បណ្តាបទទាំងនោះ បទថា មិច្ឆាទិដ្ឋិកម្មសមាទានហេតុ សេចក្តី
ថា ព្រោះហេតុ គឺ ការសមាទានកម្ម ដោយអំណាចមិច្ឆាទិដ្ឋិ ។ ម្យ៉ាង
ទៀត សេចក្តីថា ព្រោះហេតុដែលសមាទាននូវមិច្ឆាទិដ្ឋិកម្ម ។

ការប្រព្រឹត្តល្អ ដលនៃការប្រព្រឹត្តល្អ

[៦៩] បទថា ទ្វយការី សេចក្តីថា រមែងធ្វើកម្មទាំងពីរចំណែក

យ៉ាងនេះ គឺ វេលាខ្លះធ្វើកុសលកម្ម វេលាខ្លះធ្វើអកុសលកម្ម ។ បទថា
សុខទុក្ខប្បដិសំវេទី សេចក្តីថា ធម្មតាថា ស្ថានទីដែលឲ្យផលព្រមគ្នាទាំង
ពីរចំណែក ក្នុងពេលព្រមគ្នាមិនមាន ។ អ្នកណាបានធ្វើអកុសលកម្មទុក
ច្រើន ធ្វើកុសលកម្មទុកតិច គេអាស្រ័យកុសលកម្មនោះ ទៅកើតក្នុង
ត្រកូលក្សត្រ ឬត្រកូលព្រាហ្មណ៍ ។ ពេលនោះ អកុសលកម្មនោះ រមែង
ធ្វើឲ្យគេឲ្យជាបុគ្គលខ្វាក់ខ្លះ ពិការខ្លះ អាក្រាតខ្លះ គេរមែងមិនគួរដល់
រាជសម្បត្តិ ឬគេនឹងយ៉ាងនេះ ក្នុងពេលដែលបានទទួលការអភិសេក
ហើយ ក៏មិនអាចនឹងប្រើប្រាស់កោតសម្បត្តិបាន ។ តមក ក្នុងវេលា
ស្លាប់របស់គេ ទាំងកុសលកម្ម និងអកុសលកម្មទាំងពីរនោះ ក៏ប្រាកដ
ដូចអ្នកប្រដាល់ ដែលមានកម្លាំងខ្លាំង ២ នាក់ ។ បណ្តាកម្មទាំងពីរនោះ
អកុសលកម្មមានកម្លាំងច្រើនជាង ទើបហាមកុសលកម្មទុក ហើយឲ្យសត្វ
នោះកើតក្នុងកំណើតសត្វតិរច្ឆាន ។ ចំណែកកុសលកម្ម ជាកម្មដែលសត្វ
នឹងត្រូវសោយក្នុងបវត្តិកាល កុសលកម្មនោះ រមែងកសាង (សត្វនោះឲ្យ)
ជាជំរើមន្តលខ្លះ សេះមន្តលខ្លះ គោមន្តលខ្លះ គេរមែងបានសោយសម្បត្តិ
នោះ ។ ព្រះមានព្រះភាគ ទ្រង់សំដៅយកកុសលកម្មនេះ ទើបត្រាស់ថា

សុខទុក្ខប្បដិសំវេទី ហោតិ ដូច្នោះ ។

[៧០] បទថា សត្តន្តំ ពោធិបក្ខិយានំ សេចក្តីថា ពោធិបក្ខិយធម៌
៣៧ ប្រការ ដែលបែងចែកជា ៧ ពួក តាមលំដាប់ដោយចែកធម៌ប្រការ
ដើមថា សតិប្បដ្ឋាន ៤ ។ បទថា ការវនមន្ទាយ សេចក្តីថា ទៅតាម
ការវនា អធិប្បាយថា បដិបត្តិការវនា ។ បទថា បរិនិព្វានិ សេចក្តីថា
រមែងរលត់ ដោយការរលត់កិលេស ។

ព្រះមានព្រះភាគ ទ្រង់សម្តែងវណ្ណៈ ៤ ដូចពណ៌នាមកដូច្នោះហើយ
ទើបត្រឡប់មកសម្តែង លើកយកព្រះខ្នាតស្រពអ្នកសម្រេចសច្ចៈទាំង ៤
បានហើយថា ជាអ្នកប្រសើរក្នុងពួកទេវតា និងមនុស្ស ។

[៧១] ឥឡូវនេះ ព្រះមានព្រះភាគ កាលទ្រង់សម្តែងសេចក្តីនោះ ធ្វើ
ឲ្យមុតមាំ តាមទំនងការសម្តែងពាក្យសូម្បីរបស់ព្រហ្មដែលលោកលើកតម្កើង
ទើបត្រាស់ព្រះតម្រាស់ថា សមេសំ ហិ វាសេដ្ឋា ចតុន្តំ វណ្ណានំ ជាដើម ។
ពាក្យថា ព្រាហ្មណោ វេស្សោ ជាដើម បានអធិប្បាយពិស្តារក្នុងអម្ពដ្ឋ
សូត្រហើយ ។ ព្រះមានព្រះភាគ ទ្រង់សម្តែងវាទៈដែលជាគ្រឿងទម្លាយ
កាតជាអ្នកប្រសើរដោយកថាមគ្គនេះ ត្រឹមតែប៉ុណ្ណោះ ដោយប្រការដូច្នោះ

ហើយទ្រង់ត្រឡប់មកសម្តែងទេសនាឲ្យចប់ស្រេច ដោយធម៌ដែលជាកំពូល
គឺ ព្រះអរហត្ត ។

កថាបរិបសសន្តម្យាប្រាណ

[៧២] បទថា អត្តមនា វាសេដ្ឋការទ្វាជា សេចក្តីថា ក៏វាសេដ្ឋៈ
និងការទ្វាជៈសាមណេរនាំគ្នាលើកសរសើរ ត្រេកអរ បានសរសើរកាសិត
របស់ព្រះមានព្រះភាគថា សាធុ សាធុ ដូច្នោះ ។ សាមណេរទាំងពីរនោះ
កំពុងបង្ហាញរលឹកដល់ ការដឹងតាមព្រះសូត្រនេះ នុ៎ះឯង ។ បានសម្រេច
ព្រះអរហត្ត ព្រមដោយបដិសម្មិទាទាំងឡាយ ដូច្នោះឯង ។

(ចប់ អដ្ឋកថាអគ្គញ្ញសូត្រទី ៤)



អដ្ឋកថា សម្បសាទនីយសូត្រ ទី ៥

[៧៣] សម្បសាទនីយសូត្រ មានពាក្យផ្ដើមថា ឯវង្ខេ សុតំ ដូច្នោះ ។
ក្នុងសម្បសាទនីយសូត្រនោះ មានការពណ៌នាបទ ដែលនៅមិន
ទាន់ច្បាស់ ដូចតទៅនេះ ៖

បទថា នាលន្ទាយំ សេចក្ដីថា ជិតព្រះនគរ ដែលបានឈ្មោះថា
នាលន្ទា ព្រះមានព្រះភាគ ទ្រង់បានធ្វើក្រុងនាលន្ទានោះ ឲ្យជាទីគោចរ
គ្រាម ។ បទថា ហារវិកម្ពវនេ សេចក្ដីថា ជាចម្ការស្វាយរបស់សេដ្ឋី
អ្នកមានសំពត់រោមដ៏ទន់ល្ហើយ ។

បានឮថា ចម្ការស្វាយនោះ ជាចម្ការរបស់សេដ្ឋីនោះ ។ គេបាន
ស្ដាប់ព្រះធម៌ទេសនារបស់ព្រះមានព្រះភាគហើយ មានសេចក្ដីជ្រះថ្លាក្នុង
ព្រះមានព្រះភាគ បានកសាងវិហារដែលប្រដាប់ដោយកុដិ និងមណ្ឌបជាដើម
ក្នុងឧទ្យាននោះ បង្ហាន់ថ្វាយព្រះមានព្រះភាគ វិហារនោះ បានដល់ ការ
រាប់ថា **បារវិកម្ពវន** ដូចជីវិកម្ពវន ដូច្នោះ ។ អធិប្បាយថា ព្រះមាន-
ព្រះភាគ ប្រថាប់នៅត្រង់បារវិកម្ពវននោះ ។ ព្រះសារីបុត្រ បានក្រាប

ទូលពាក្យនេះចំពោះព្រះមានព្រះភាគថា បពិត្រព្រះអង្គដ៏ចម្រើន ខ្ញុំព្រះអង្គ
មានសេចក្តីជ្រះថ្លាក្នុងព្រះមានព្រះភាគ យ៉ាងនេះ ។ សួរថា ព្រោះហេតុអ្វី
ព្រះថេរៈ ទើបទូលយ៉ាងនេះ ឆ្លើយថា ដើម្បីប្រកាសសេចក្តីសោមនស្ស
ដែលកើតដល់ខ្លួន ។

ក្នុងរឿងនេះ មានការពោលតាមលំដាប់ ដូចតទៅនេះ ។ ន័យថា
ក្នុងថ្ងៃនោះ ព្រះថេរៈជម្រះរាងកាយពីព្រឹកព្រលឹម ស្ងៀមដណ្តប់រៀបរយ
ហើយ កាន់បាត ចីវរ នាំសេចក្តីជ្រះថ្លាមកឲ្យកើតដល់ពួកទេវតា និងមនុស្ស
ដោយឥរិយាបថ មានការឈានទៅខាងមុខជាដើម ដែលគួរជ្រះថ្លា ប្រាថ្នា
បំពេញប្រយោជន៍សុខដល់អ្នកក្រុងនាលន្ទា ទើបចូលទៅដើម្បីបិណ្ឌបាត
ក្នុងវេលាក្រោយភត្ត ក៏ត្រឡប់ពីបិណ្ឌបាតទៅវិហារវិញ ក៏សម្តែងវត្តចំពោះ
ព្រះសាស្តា កាលព្រះសាស្តាស្តេចចូលព្រះគន្ធកុដិហើយ ថ្វាយបង្គំព្រះសាស្តា
ត្រឡប់ទៅកាន់ទីសម្រាកពេលថ្ងៃរបស់ខ្លួន កាលសន្និវិហារិក និងអន្តេ-
វាសិកក្នុងទីនោះ នាំគ្នាសម្តែងវត្តហើយចៀសទៅ ព្រះថេរៈបានបោសសម្អាត
ទីសម្រាកពេលថ្ងៃនោះ ហើយក្រាលបន្ទះស្បែក យកទឹកស្រលាបដៃ និង
ដើងឲ្យត្រជាក់ហើយ អង្គុយពន់ក្នុង ៣ ជាន់ ធ្វើការកំណត់វេលាហើយ

ទើបចូលផលសមាបត្តិ ។ លោកចេញចាកសមាបត្តិ តាមវេលាដែលបាន
កំណត់ទុកហើយ ក៏ផ្ដើមរព្វកដល់គុណរបស់ខ្លួន ។ ពេលនោះ កាលលោក
កំពុងរព្វកដល់គុណ សីលក៏បានមកប្រាកដ តអំពីនោះ សមាធិ បញ្ញា
វិមុត្តិ វិមុត្តិញ្ញាណទស្សនៈ បឋមជ្ឈាន ។ល។ ចតុត្ថជ្ឈាន អាកាសាន-
ញាយតនសមាបត្តិ ។ល។ នេវសញ្ញានាសញ្ញាយតនសមាបត្តិ ។ល។
វិបស្សនាញ្ញាណ ។ល។ ទិព្វចក្ខុញ្ញាណ ។ល។ សោតាបត្តិមគ្គ សោតា-
បត្តិផល ។ល។ អរហត្តមគ្គ អរហត្តផល អត្ថប្បដិសម្មិទា ធម្មប្បដិសម្មិទា
និរុត្តិប្បដិសម្មិទា បដិកាណប្បដិសម្មិទា សាវកបារមីញ្ញាណ ក៏ប្រាកដ
ឡើងតាមលំដាប់ ។ ចាប់ផ្ដើមតាំងពីនោះ កាលលោកកំពុងរព្វកគុណ
របស់ខ្លួន ចាប់ផ្ដើមតាំងពីអភិនិហារដែលបាន (ធ្វើទុក) ទៀបព្រះបាទ-
មូល របស់ព្រះពុទ្ធឡើងព្រះនាមថា **អនោមទស្សី** អស់អសង្ខេយ្យកម្រៃ
សែនកប្ប ដរាបដល់វេលាដែលកំពុងអង្គុយតែនក្នុង គុណទាំងឡាយ
ក៏បានប្រាកដ ។ ព្រះថេរៈរព្វកដល់គុណរបស់ខ្លួន ដ៏ច្រើនយ៉ាងនេះ ក៏មិន
អាចប្រមាណ ឬកំណត់នូវគុណទាំងឡាយបានឡើយ ។

លោកគិតថា ប្រមាណ ឬកំណត់នូវគុណទាំងឡាយរបស់ព្រះសាវ័ក

អ្នកតាំងនៅក្នុងញាណចំណែកខ្លះ រមែងមិនមានដល់យើង តែយើងបួសឧទ្ទិស
 ព្រះសាស្ត្រាអង្គណា ព្រះសាស្ត្រាព្រះអង្គនោះ មានព្រះគុណដូចម្តេចហ្ន៎ ដូច្នោះ
 ហើយ ទើបផ្តើមរកដល់ព្រះគុណរបស់ព្រះទេសពល ។ លោកបានអាស្រ័យ
 សីល សមាធិ បញ្ញា វិមុត្តិ វិមុត្តិញ្ញាណទស្សនៈ សតិប្បដ្ឋាន ៤ របស់
 ព្រះមានព្រះភាគ អាស្រ័យសម្មប្បធាន ៤ ឥទ្ធិបាទ ៤ មគ្គ ៤ ផល ៤
 បដិសម្ពិទ្ធ ៤ យោនិបរិច្ឆេទកញ្ញាណ ៤ អរិយវង្ស ៤ របស់ព្រះទេសពល
 ហើយផ្តើមរកដល់ព្រះគុណរបស់ព្រះទេសពល ។ មួយទៀត ព្រះថេរៈ
 អាស្រ័យអង្គរបស់បធាន ៥ សម្មាសមាធិមានអង្គ ៥ ឥន្ទ្រិយ ៥ ពលៈ ៥
 និស្សរណីយធាតុ ៥ វិមុត្តាយតនៈ ៥ បញ្ញាគ្រឿងសន្សំវិមុត្តិ ៥ សាក-
 ណីយធម៌ ៦ អនុស្សតិកម្មដ្ឋាន ៦ គារវៈ ៦ និស្សរណីយធាតុ ៦ សត្ត-
 វិហារធម៌ ៦ អនុត្តរិយៈ ៦ បញ្ញាដែលជាចំណែកនៃការត្រាស់ដឹង ៦
 អភិញ្ញា ៦ អសាធារណញ្ញាណ ៦ អបរិហានិយធម៌ ៧ អរិយទ្រព្យ ៧
 ពោជ្ឈង្គ ៧ សប្បុរិសធម៌ ៧ និជ្ជវត្ថុ (រឿងរ៉ាវរបស់ទេវតា) ៧
 បញ្ញា ៧ ទុក្ខិណេយ្យបុគ្គល ៧ ខ័ណ្ឌសវពលៈ ៧ បញ្ញាបដិលាកហេតុ ៨
 សម្មត្តធម៌ ៨ ការឈានកន្លងលោកធម៌ ៨ អារត្តវត្ថុ ៨ អក្ខណទេសនា

៨ មហាបុរិសវិតក្ក ៨ អភិកាយតនៈ ៨ វិមោក្ខ ៨ ធម៌ដែលជាមូល
របស់យោនិសោមនសិការ ៩ អង្គនៃសេចក្តីព្យាយាម ដ៏បរិសុទ្ធិ ៩
សក្តាវាសទេសនា ៩ អាយាតបដិវិន័យ ៩ បញ្ញា ៩ នានត្តធម៌ ៩
អនុបុព្វវិហារ ៩ នាថករណធម៌ ១០ កសិណាយតនៈ ១០ កុសល-
កម្មបថ ១០ តថាគតពលៈ ១០ សម្មត្តធម៌ ១០ អរិយវាសធម៌ ១០
អសេក្ខធម៌ ១០ អានិសង្សមេត្តា ១១ ធម្មចក្រមានអាការ ១២ ធុតង្គ-
គុណ ១៣ ពុទ្ធភ្នាណា ១៤ ធម៌គ្រឿងអប់រំវិមុត្តិ ១៥ អាណាបានស្សតិ ១៦
ពុទ្ធធម៌ ១៨ បច្ចុវេក្ខណញ្ញាណ ១៩ ញាណវត្ថុ ៤៤ កុសលធម៌ជាង ៥០
ញាណវត្ថុ ៧៧ សមាបត្តិ ២៤ សែនកោដិ សញ្ញាវិតមហាវជីវញ្ញាណ
ហើយ ផ្ដើមរព្វកដល់គុណរបស់ព្រះទេសពល ។

ក៏ព្រះសារីបុត្រអង្គុយក្នុងទីសម្រាកពេលថ្ងៃនោះឯង អាស្រ័យធម៌
ដែលជាក្រសែធម៌ដទៃទៀត ១៦ ប្រការ ដែលនឹងមានតទៅ ដោយព្រះបាលី
ថា អបរំ បន កន្ថេ ឯតនានុត្តរិយំ ទើបបានផ្ដើមរព្វកដល់ព្រះគុណ
របស់ព្រះទេសពល ។ ព្រះសារីបុត្រនោះរព្វកដល់ព្រះគុណ របស់ព្រះ
ទេសពលយ៉ាងនេះថា ព្រះសាស្តារបស់យើង ទ្រង់ជាបុគ្គលកំពូលឆ្នើម

ក្នុងកុសលប្បញ្ញត្តិ កំពូលឆ្នើមក្នុងអាយតនប្បញ្ញត្តិ កំពូលឆ្នើមក្នុងការ
ឈានចុះកាន់ព្រះគភ៌ កំពូលឆ្នើមក្នុងវិចិសម្ព័ន្ធធម៌ ស្នាក់ចិត្តអ្នកស្តាប់
កំពូលឆ្នើមក្នុងទស្សនសម្បត្តិ កំពូលឆ្នើមក្នុងបុគ្គលប្បញ្ញត្តិ កំពូលឆ្នើម
ក្នុងបធាន កំពូលឆ្នើមក្នុងបដិបទា កំពូលឆ្នើមក្នុងកស្សសមាចារ កំពូល
ឆ្នើមក្នុងបុរិសសីលសមាចារ ទ្រង់កំពូលឆ្នើមក្នុងអនុសាសនីវិចិ កំពូល
ឆ្នើមក្នុងបរុគ្គលវិមុត្តិញ្ញាណ កំពូលឆ្នើមក្នុងបុព្វនិវាសញ្ញាណ កំពូល
ឆ្នើមក្នុងទិព្វចក្ខុញ្ញាណ កំពូលឆ្នើមក្នុងឥន្ទ្រិវិធី កំពូលឆ្នើមដោយធម៌នេះ
ដូច្នោះ ក៏មិនឃើញទីបំផុត មិនឃើញប្រមាណនៃព្រះគុណទាំងឡាយរបស់
ព្រះមានព្រះភាគបាន ។ ព្រះថេរៈមិនឃើញទីបំផុត មិនឃើញប្រមាណ
នៃគុណទាំងឡាយរបស់ខ្លួនមុន នឹងឃើញព្រះគុណទាំងឡាយរបស់ព្រះ-
មានព្រះភាគបានយ៉ាងណា ។

ក៏អ្នកណាមានបញ្ហាច្រើន និងមានញាណចាស់ក្លា អ្នកនោះរមែងជឿ
ពុទ្ធគុណយ៉ាងច្រើន ។ លោកិយមហាជន ក្អកក្អី កណ្តាស់ក្អី តាំងនៅ
ក្នុងឧបនិស្ស័យរៀងៗ ខ្លួន រមែងរលូកដល់ព្រះគុណនៃព្រះពុទ្ធទាំងឡាយ
ថា កិរិយានមស្តារ សូមមានចំពោះព្រះពុទ្ធទាំងឡាយ ។ ព្រះសោតាបន្ត

ម្នាក់ រមែងជឿព្រះពុទ្ធកុណាច្រើនជាង លោកិយមហាជនទាំងអស់ ។ ព្រះ
សកទាគាមីម្នាក់ ជឿព្រះពុទ្ធកុណាច្រើនជាង ព្រះសោតាបន្តទាំងរយ ទាំង
ពាន់ ។ ព្រះអនាគាមីម្នាក់ ជឿក្នុងព្រះពុទ្ធកុណាច្រើនជាង ព្រះសកទាគាមី
ទាំងរយទាំងពាន់ ។ ព្រះអរហន្តតែមួយអង្គ ជឿព្រះពុទ្ធកុណាច្រើនជាង
ព្រះអនាគាមីទាំងរយទាំងពាន់ ព្រះអសីតិមហាថេរៈ ជឿព្រះពុទ្ធកុណា
ច្រើនជាងព្រះអរហន្តដ៏សេស ។ ព្រះមហាថេរៈ ៤ រូប ជឿព្រះពុទ្ធកុណា
ច្រើនជាងព្រះអសីតិមហាថេរៈ ។ ព្រះអគ្គសាវ័កទាំងពីររូប ជឿព្រះពុទ្ធ-
កុណាច្រើនជាងព្រះមហាថេរៈទាំង ៤ រូប បណ្តាព្រះអគ្គសាវ័កទាំងពីរ
នោះ ព្រះសារីបុត្តត្រូវ ជឿព្រះពុទ្ធកុណាច្រើនជាងព្រះមោក្ខល្លាន ។ ព្រះ
បច្ចេកពុទ្ធតែមួយព្រះអង្គ ក៏ជឿព្រះពុទ្ធកុណាច្រើនជាងព្រះសារីបុត្តត្រូវ
ក៏ប្រសិនបើព្រះបច្ចេកពុទ្ធទាំងឡាយ អង្គុយយកជាយសង្ឃាដ៏ប៉ះនឹងជាយ
សង្ឃាដ៏ ពេញកណ្តាប់ចក្រវាឡទាំងអស់ ហើយរព្វកដល់ព្រះគុណរបស់
ព្រះពុទ្ធ ព្រះសព្វញ្ញពុទ្ធតែមួយព្រះអង្គប៉ុណ្ណោះ ជឿក្នុងព្រះពុទ្ធកុណា
ច្រើនជាង ព្រះបច្ចេកពុទ្ធទាំងពួងនោះ ។

មហាជន វេញខ្សែទាំងឡាយ ដើម្បីត្រូវការដឹងថា មហាសមុទ្រ

ជ្រៅ-ភក់ប៉ុនណា ដូច្នោះ បណ្តាជនទាំងនោះ អ្នកខ្លះវេញបានមួយព្យាម
អ្នកខ្លះវេញបាន ២ ព្យាម រហូត អ្នកខ្លះ ១០ ព្យាម អ្នកខ្លះ ២០ ព្យាម
អ្នកខ្លះ ៣០ ព្យាម អ្នកខ្លះ ៤០ ព្យាម អ្នកខ្លះ ៥០ ព្យាម អ្នកខ្លះ ១០០
ព្យាម អ្នកខ្លះបាន ១០០០ ព្យាម អ្នកខ្លះបាន ៨៤,០០០ ព្យាម ជន
ទាំងនោះ នាំគ្នាចុះទូកហើយ តាំងនៅត្រង់កណ្តាល មហាសមុទ្រ ឬលើក្នុង
ខ្ពស់ជាដើម ហើយទម្លាក់ខ្សែរៀងៗ ខ្លួនចុះទៅ បណ្តាជនទាំងនោះ អ្នក
ណាមានខ្សែប្រវែងមួយព្យាម គេក៏ដឹងជម្រៅទឹកបាន ក្នុងទីប្រមាណមួយ
ព្យាមប៉ុណ្ណោះ រហូត អ្នកណាមានខ្សែប្រវែង ៨៤,០០០ ព្យាម អ្នកនោះ
រមែងដឹងទឹកបាន ក្នុងទីជម្រៅប្រមាណ ៨៤,០០០ ព្យាម ប៉ុណ្ណោះ តពី
នោះទៅ រមែងមិនដឹងថា ទឹកក្នុងមហាសមុទ្រមានជម្រៅប៉ុនណា ដូច្នោះ
មួយទៀត ទឹកក្នុង មហាសមុទ្រ មិនមែនមានប្រមាណត្រឹមតែប៉ុណ្ណោះទេ
សេចក្តីពិត រមែងមានច្រើនរកទីបំផុតប្រមាណមិនបាន ព្រោះមហាសមុទ្រ
មានជម្រៅដល់ ៨៤,០០០ យោជន៍ ប្រការនេះមានឧបមាយ៉ាងណា គប្បី
ជ្រាបព្រះពុទ្ធកុណ ដែលលោកិយមហាជនឃើញ ប្រៀបដូចទឹកដែលបុរស
ដឹងបានដោយខ្សែ គប្បីជ្រាបព្រះពុទ្ធកុណ មានឧបមេយ្យដូច្នោះ គឺ

តាំងពីមួយព្យាមដរាបដល់ ៧ ព្យាម គប្បីជ្រាបព្រះពុទ្ធកុណ ដែលលោ-
 កិយមហាជនឃើញ ប្រៀបដូចទឹក ដែលបុរសជីងបានដោយខ្សែតាំងពី
 មួយព្យាមដរាបដល់ ៧ ព្យាម គប្បីជ្រាបព្រះពុទ្ធកុណ ដែលព្រះសោតាបន្ត
 ឃើញបាន ប្រៀបដូចទឹកដែលបុរសជីងបានក្នុងទីប្រមាណ ១០ ព្យាម
 ដោយខ្សែប្រវែង ១០ ព្យាម គប្បីជ្រាបព្រះពុទ្ធកុណ ដែលព្រះសកទាគាមី
 ឃើញបាន ប្រៀបដូចទឹកដែលបុរសជីងបានក្នុងទីជម្រៅ ២០ ព្យាមដោយខ្សែ
 ប្រវែង ២០ ព្យាម គប្បីជ្រាបព្រះពុទ្ធកុណ ដែលព្រះអនាគាមីឃើញបាន
 ប្រៀបដូចទឹកដែលបុរសជីងបានក្នុងទីជម្រៅ ៣០ ព្យាម ដោយខ្សែប្រវែង
 ៣០ ព្យាម គប្បីជ្រាបព្រះពុទ្ធកុណ ដែលព្រះអរហន្តឃើញបាន ប្រៀបដូច
 ទឹកដែលបុរសឃើញបានក្នុងទីជម្រៅ ៤០ ព្យាម ដោយខ្សែប្រវែង ៤០
 ព្យាម គប្បីជ្រាបព្រះពុទ្ធកុណ ដែលព្រះអសីតិមហាថេរៈឃើញបាន ប្រៀប
 ដូចទឹក ដែលបុរសឃើញបានក្នុងទីជម្រៅ ៥០ ព្យាម ដោយខ្សែប្រវែង
 ៥០ ព្យាម គប្បីជ្រាបព្រះពុទ្ធកុណដែលព្រះមហាថេរៈ ៤ រូប ឃើញបាន
 ប្រៀបដូចទឹក ដែលបុរសឃើញបានក្នុងទីជម្រៅ ១០០ ព្យាម ដោយខ្សែ
 ប្រវែង ១០០ ព្យាម គប្បីជ្រាបព្រះពុទ្ធកុណ ដែលព្រះមហាមោគ្គល្លាន

ឃើញបាន ប្រៀបដូចទឹកដែលបុរសឃើញបានក្នុងទីជម្រៅ ១,០០០ ព្យាម
ដោយ ខ្សែប្រវែង ១,០០០ ព្យាម គប្បីជ្រាបព្រះពុទ្ធកុណ ដែលព្រះធម្ម-
សេនាបតីសារីបុត្រឃើញបាន ប្រៀបដូចទឹកដែលបុរសជីងបានក្នុងទីជម្រៅ
ប្រមាណ ៨៤,០០០ ព្យាម ដោយខ្សែប្រវែង ៨៤,០០០ ព្យាម ក្នុងបណ្តា
ជនទាំងនោះ ជនណា កាន់យកថា ទឹកក្នុងមហាសមុទ្រមិនមានត្រឹមប៉ុណ្ណោះ
រមែងរកទីបំផុត រកប្រមាណមិនបាន យ៉ាងណា ព្រះសារីបុត្រក៏ដូច្នោះដែរ
តាំងនៅក្នុងសារីកបារមីញាណ រព្វកដល់ព្រះគុណរបស់ព្រះទេសពល ដោយ
គន្លងនៃធម៌ គឺ ដោយជីងតាមគ្នាមក អនុមាន កាន់យកដោយន័យ ទើប
ជឿថា ព្រះពុទ្ធកុណមិនមានទីបំផុត មិនមានប្រមាណ ដូច្នោះ ។

សេចក្តីពិត ចំពោះព្រះពុទ្ធកុណ ដែលបុគ្គលគប្បីកាន់យកដោយ
គន្លងធម៌ មានច្រើនជាងព្រះពុទ្ធកុណដែលព្រះថេរៈឃើញហើយ ។ លោក
អធិប្បាយថា ដូចអ្វី ។ លោកអធិប្បាយទុកថា បុរសម្នាក់យកប្រហោង
ម្ពុល ដួសយកទឹកពីទន្លេឈ្មោះចន្ទ្រកាតា ដែលកំពុងហូរក្នុងស្ថានទីដល់
១៨ យោជន៍ គឺ ខាងនេះ ៩ យោជន៍ ខាងនោះ ៩ យោជន៍ទៀត ទឹក
ដែលបុរសមិនបានដួសទៅ មានច្រើនជាងទឹកដែលបុរសដួសយកទៅ ឬ

ក៏បុរសគប្បីយកម្រាមដៃឆ្លុះយកធូលីពីផែនដីដ៏ធំ ធូលីដ៏សេសនោះឯង
មានច្រើនជាងធូលី ដែលបុរសនោះយកម្រាមដៃឆ្លុះបានមក ឬក៏បុរស
គប្បីយកចង្កូលដៃទៅជ្រលក់ក្នុងទឹកមហាសមុទ្រ ទឹកដ៏សេសនោះឯង មាន
ច្រើនជាងទឹកជាប់នឹងចង្កូលដៃទៅ និងបុរសគប្បីចង្កូលទៅកាន់អាកាស
ចំណែកអាកាសដ៏សេស មានច្រើនជាងអាកាសត្រង់ដែលបុរសចង្កូលនោះ
ព្រះពុទ្ធកុណទាំងឡាយ ដែលព្រះថេរៈមិនឃើញនោះឯង គប្បីជ្រាបថា
មានច្រើនជាង ព្រះពុទ្ធកុណដែលព្រះថេរៈបានឃើញហើយ ដូច្នោះ សម
ពិតដូចពាក្យដែលលោកពោលទុកថា ទោះបី ព្រះពុទ្ធមិនត្រាស់ពាក្យដទៃ
គប្បីពណ៌នាចំពោះព្រះពុទ្ធកុណរហូតដល់អស់កប្ប កប្បគប្បីអស់ទៅក្នុង
កាលយូរអង្វែង តែគុណរបស់ព្រះតថាគតមិនអស់ទៅឡើយ ដូច្នោះ ។

កាលព្រះថេរៈរលឹកដល់គុណរបស់ខ្លួន និងព្រះគុណរបស់ព្រះសាស្តា
យ៉ាងនេះ បីតិ និងសោមនស្សក៏ពោរពេញក្នុងខាងក្នុង ដូចអន្លង់ទឹកធំ
ហូរលិចទន្លេធំពីរខ្សែ ញ៉ាំងសរីរៈគ្រប់ចំណែកឲ្យពេញព្រៀប ដូចខ្យល់
ធ្វើឲ្យថង់ខ្យល់បោរពេញ (និង) ដូចខ្សែទឹកដែលហូរចែក បាញ់ឡើង
ញ៉ាំងអន្លង់ទឹកធំឲ្យពេញ ។ ដូច្នោះ លំដាប់នោះ ព្រះថេរៈគិតថា យើង

ដែលបានបួសក្នុងសម្មាភវរបស់ព្រះសាស្តាដូច្នោះ រាប់ថា បានតាំងសេចក្តី
ប្រាថ្នាទុកល្អហើយ និងការបួសរបស់យើងបានល្អហើយ ។ បីតិ និង
សោមនស្សដ៏មានកម្លាំងច្រើន បានកើតដល់ព្រះថេរៈដែលកំពុងគិតហើយ
យ៉ាងនេះ ។

ពេលនោះ ព្រះថេរៈគិតថា យើងគួរប្រាប់បីតិ និងសោមនស្ស
នេះ ដល់នរណាហ្ន៎ ដូច្នោះហើយ គិតទៀតថា សមណៈ ឬព្រាហ្មណ៍
ឬទេវតា ឬមារ ឬព្រហ្មខ្លះ មិនអាចនឹងទទួលយកសេចក្តីជ្រះថ្លារបស់
យើងនេះ ធ្វើឲ្យសមបាន យើងនឹងក្រាបទូលសេចក្តីសោមនស្សនេះចំពោះ
ព្រះសាស្តាប៉ុណ្ណោះ ។

ព្រះសាស្តាប៉ុណ្ណោះ ដែលនឹងអាចទទួលយកសេចក្តីសោមនស្ស
របស់យើងបាន បីតិសោមនស្សរបស់យើងនោះ សូមលើកទុកសិនចុះ
កាលសមណៈដូចយើងមួយរយក្តី មួយពាន់ក្តី មួយសែនក្តី ប្រកាសសេចក្តី
សោមនស្សហើយ ព្រះសាស្តារបស់យើង នឹងគ្រប់គ្រងចិត្តជនទាំងពួង
ក៏ទ្រង់អាចនឹងទទួលបីតិសោមនស្សនោះបាន ដូចបីតិ ឬជ្រលងក្តី មិន
អាចនឹងទទួលទឹកទន្លេធំឈ្មោះចន្ទ្រកាតា ដែលកំពុងហូរជន់លិចទៅដល់

១៨ យោជន៍បាន មហាសមុទ្រប៉ុណ្ណោះ ដែលនឹងទទួលទឹកនោះបាន ទន្លេ
ធំឈ្មោះចន្ទ្រកាតា សូមលើកទុកចុះ ទន្លេបែបនេះមួយរយក្ដី មួយពាន់ក្ដី
មួយសែនក្ដី មហាសមុទ្ររមែងទទួលបានទាំងអស់ ការខ្វះ ឬការពេញ
ដោយទឹកនោះ របស់មហាសមុទ្រនោះ រកប្រាកដមិនបាន យ៉ាងណា
ព្រះសាស្តារបស់យើងក៏ដូច្នោះដែរ កាលព្រះសមណៈដូចយើងមួយរយ
ក្ដី មួយពាន់ក្ដី មួយសែនក្ដី កំពុងប្រកាសបីតិសោមនស្ស (ព្រះអង្គ)
ទ្រង់គ្រប់គ្រងចិត្តជនទាំងពួង អាចនឹងទទួលបាន សមណៈព្រាហ្មណ៍
ដ៏សេស រមែងមិនអាចដើម្បីនឹងទទួលសោមនស្សរបស់យើងបាន ដូចបីន័
និងជ្រលងក្ដី មិនអាចនឹងទទួលទឹកទន្លេធំ ឈ្មោះចន្ទ្រកាតាបាន ដូច្នោះ
កុំដូច្នោះឡើយ យើងនឹងក្រាបទូលបីតិសោមនស្សរបស់យើង ដល់ព្រះសាស្តា
ប៉ុណ្ណោះ ដូច្នោះហើយ ទើបក្រោកឡើង រលាស់កម្រាលស្បែក កាន់ចូល
ទៅគាល់ព្រះសាស្តាក្នុងវេលាណា ដែលជាវេលាផ្កាយឃ្មុំច្រុះចាកទង កាល
នឹងប្រកាសសោមនស្សរបស់ខ្លួន ទើបទូលថា ឯវំ បសន្នោ អហំ ភន្តេ
ដូច្នោះ ជាដើម ។

បណ្ដាបទទាំងនេះ បទថា ឯវំ បសន្នោ សេចក្ដីថា មានការជឿ

កើតឡើងហើយយ៉ាងនេះ អធិប្បាយថា ខ្ញុំព្រះអង្គ ជឿយ៉ាងនេះ ។
 បទថា ភិយ្យោភិញ្ញតោ សេចក្តីថា ដឹងក្រែលែងជាន់ ឬអ្នកមានសេចក្តី
 ដឹងក្រែលែងជាន់ ។ អធិប្បាយថា អ្នកមានញាណក្រែលែងជាន់ ។ បទថា
 សម្មោធិយំ សេចក្តីថា ក្នុងសព្វញ្ញតញ្ញាណ ឬក្នុងអវហត្តមគ្គញ្ញាណ ។
 ព្រោះថា ព្រះពុទ្ធកុណទាំងឡាយ មិនមានចំណែកមួយផ្សេងដោយឡែក
 លោកកាន់យកដោយអវហត្តមគ្គន្តុះឯង ។ សេចក្តីពិត ព្រះអគ្គសាវ័ក
 ទាំងពីរ រមែងបានចំពោះសាវ័កបារមីញ្ញាណ ដោយអវហត្តមគ្គន្តុះឯង ។
 ព្រះបច្ចេកពុទ្ធ រមែងបានបច្ចេកពោធិញ្ញាណ ព្រះពុទ្ធទាំងឡាយ រមែង
 បានទាំងព្រះសព្វញ្ញតញ្ញាណ និងព្រះពុទ្ធកុណទាំងអស់ ។ សេចក្តីពិត
 ព្រោះព្រះសព្វញ្ញតញ្ញាណជាដើមនោះ រមែងសម្រេចដល់លោកទាំងនោះ
 ដោយអវហត្តមគ្គនោះឯង ។ ដូច្នោះ អវហត្តមគ្គញ្ញាណ ទើបឈ្មោះថា
សម្មោធិ ។ បុគ្គលដែលក្រែលែងជាន់ព្រះមានព្រះភាគ ដោយអវហត្តមគ្គ
 នោះមិនមានទេ ។ ដោយហេតុនោះ ព្រះសាវ័បុត្រ ទើបទូលថា ភកវត្តា
 ភិយ្យោភិញ្ញតោ យទិនំ សម្មោធិយំ ដូច្នោះ ។ បទថា ឧទ្យារា គឺ ប្រសើរ
 សេចក្តីពិត ឧទ្យារ ស័ព្ទនេះ មកក្នុងអត្ថថា **ឆ្ងាញ់** ក្នុងប្រយោគជាដើម

ថា ៖

រមែងទំពាស្សីរបស់ទំពាដ៏ធ្លាញ់ ។ មកក្នុងអត្ថថា **ប្រសើរ** ក្នុង
ប្រយោគថា ន័យថា លោកវច្ឆាយនៈ រមែងសរសើរព្រះសមណគោតមដោយ
ពាក្យសរសើរដ៏ប្រសើរ ។ មកក្នុងអត្ថថា **រុរោចន៍** ក្នុងប្រយោគជាដើមថា
រស្មីរុរោចន៍ រកប្រមាណមិនបាន ដូច្នោះ ។ ក្នុងបាលីនេះ **ឧទ្ធការ** ស័ព្ទនោះ
មកក្នុងអត្ថថា **ប្រសើរ** ។

ដោយហេតុនោះ លោកទើបពោលថា បទថា **ឧទ្ធការា** ប្រែថា
ប្រសើរ ។

បទថា **អាសភិ** សេចក្តីថា ជាវាចាមិនញាប់ញ័រ មិនរន្ធត់ ដូច
ជាវាចារបស់អ្នកអង្គអាច ។ បទថា **ឯកំសោ** គហិតោ សេចក្តីថា កាន់
យកចំណែកតែមួយ ដូចរលឹកដឹងដោយញាណដោយប្រចក្ស មិនពោល
ព្រោះស្តាប់តាមគ្នាមក ព្រោះជឿតាមអាចារ្យ ព្រោះជឿតាមការព្រ ព្រោះ
អាងតម្រា (ក្បួនច្បាប់) ព្រោះត្រិះរិះតាមអាការ ព្រោះត្រូវតាម (ត្រូវ
ហើយ) ការឃើញរបស់ខ្លួន ព្រោះហេតុនៃការដោយកខ្លួនឯង ឬព្រោះ
ហេតុនៃការប៉ាន់ស្មាន ។ អធិប្បាយថា លោកកាន់យកសន្និដ្ឋានកថា តែ

ម្យ៉ាង ។ បទថា សីហនានោ គឺ ការបន្លឺយ៉ាងប្រសើរ ។ អធិប្បាយថា បន្លឺសំឡេងខ្លាំង ដូចរាជសីហ៍ មិនមែនសំឡេងតិចៗ មិនមែនសំឡេង ដូចស្នប់ ។

[៧៤] សួរថា ព្រោះហេតុអ្វី ព្រះមានព្រះភាគ ទើបទ្រង់ផ្ដើមទេសនា ថា កិណ្ណុ តេ សារីបុត្ត ដូច្នោះ ។

ឆ្លើយថា ដើម្បីឲ្យលោកព្រមឲ្យសាកសួរបាន ព្រោះបុគ្គលខ្លះបន្លឺ សីហនាទហើយ មិនអាចនឹងឆ្លើយពាក្យសាកសួរបាន ក្នុងការបន្លឺរបស់ខ្លួន ទាំងអត់ទ្រាំការបៀតបៀនមិនបាន រមែងដូចជាស្វាដែលជាប់ជ័រ ដូច្នោះ ។ ភ្លើងដែលឆេះសម្រាប់ជាន់មាស ប្រើបញ្ជះលោហៈដែលមិនបរិសុទ្ធិ យ៉ាង ណា បុគ្គលនោះ ក៏ដូចជាភ្លើងដែលឆេះ ដូច្នោះ ។ បុគ្គលបៀតបៀនខ្លះ កាលត្រូវសួរនាំក្នុងសីហនាទ រមែងអាចនឹងឆ្លើយបាន ទាំងអត់ធន់ចំពោះ ការបៀតបៀនបាន រមែងប្រសើរក្រៃលែងដូចមាសសុទ្ធ (បរិសុទ្ធិ) របស់ ជាន់មាសដូច្នោះ ព្រះថេរៈក៏ដូច្នោះ ។ ដោយហេតុនោះ ព្រះមានព្រះភាគ ទ្រង់ជ្រាបព្រះថេរៈនោះថា សារីបុត្រនេះ គួរដល់ការសួរនាំបាន ទើប ទ្រង់ផ្ដើមទេសនា ដើម្បីនឹងឲ្យលោកព្រម ឲ្យសួរនាំបានក្នុងការបន្លឺសីហនាទ ។

បណ្តាបទទាំងនោះ បទថា សព្វេ តេ សេចក្តីថា ព្រះពុទ្ធទាំងអស់
នោះ ព្រះអង្គកំណត់ដឹងហើយ ។ ក្នុងពាក្យជាដើមថា ឯវសីលា ដូច្នោះ
ព្រះមានព្រះភាគ តែងត្រាស់សួរសីលជាដើម ដោយអំណាចសីល ទាំង
ដែលជាលោកិយៈ និងលោកុត្តរៈ ។

ពាក្យទាំងនោះ បានពោលពិស្តារទុកហើយក្នុងមហាបទាន ។ ដោយ
ពាក្យថា កី បន តេ សារីបុត្ត យេ តេ ភរិស្សន្តិ នេះ ព្រះមានព្រះភាគ
កាលនឹងត្រាស់សួរថា ក៏ព្រះពុទ្ធទាំងឡាយដែលមាន ក្នុងអតីតរលត់ទៅ
ហើយ គឺ ដល់ភាពជាអ្នករកបញ្ញត្តិមិនបាន បានដល់ រលត់ទៅដូចអណ្តាត
ប្រទីប ដូច្នោះ កាលព្រះពុទ្ធរលត់ទៅ គឺ ដល់ភាព ជាអ្នករកបញ្ញត្តិមិន
បានយ៉ាងនេះ អ្នកនឹងដឹងបានយ៉ាងណា ក៏គុណរបស់ព្រះពុទ្ធក្នុងអនាគត
អ្នកកំណត់ដឹងបានដោយចិត្តរបស់ខ្លួនយ៉ាងណា ដូច្នោះ ទើបត្រាស់យ៉ាងនេះ ។
ដោយពាក្យថា កី បន តេ សារីបុត្ត អហំ ឯតរហំ នេះ ព្រះមានព្រះភាគ
កាលនឹងទ្រង់ត្រាស់សួរថា ព្រះពុទ្ធទាំងឡាយ សូម្បីនៅមិនមក គឺ នៅ
មិនទាន់ប្រសូតិ នៅមិនទាន់កើត នៅមិនទាន់ឧប្បត្តិឡើង អ្នកនឹងដឹង
ព្រះពុទ្ធទាំងនោះបានយ៉ាងណា ព្រោះការដឹងដល់ព្រះពុទ្ធទាំងនោះ រមែងដូច

ជាការមើលស្នាមជើងក្នុងអាកាស ដែលមិនមានស្នាមជើងឡើយ ដូច្នោះ ។
ឥឡូវនេះ អ្នកនៅក្នុងវិហារជាមួយតថាគត ត្រាប់ភិក្ខុចាររួមគ្នា ក្នុង
វេលាសម្តែងធម៌ អ្នកក៏អង្គុយនៅត្រង់ខាងស្តាំ (តថាគត) ក៏គុណទាំង
ឡាយរបស់តថាគត អ្នកកំណត់ដឹងដោយចិត្តរបស់ខ្លួនហើយឬ ដូច្នោះហើយ
ទើបត្រាស់សួរយ៉ាងនេះ ។ ក៏កាល ព្រះមានព្រះភាគត្រាស់សួរហើយ
ព្រះថេរៈ ទើបក្រាបទូលបដិសេធថា ប្រការនោះមិនជាដូច្នោះទេ ព្រះអង្គ
ដូច្នោះ ។

សួរថា ក៏រឿងដែលព្រះថេរៈដឹងក៏មានខ្លះ រឿងដែលព្រះថេរៈមិន
ដឹងក៏មានខ្លះ ព្រះថេរៈនោះ តែងធ្វើការជំទាស់ក្នុងទីដែលខ្លួនដឹង និងក្នុង
ទីដែលខ្លួនមិនដឹង យ៉ាងណា ។ ឆ្លើយថា ក្នុងរឿងដែលខ្លួនដឹង ព្រះថេរៈ
មិនបានជំទាស់ទេ ក្នុងរឿងដែលខ្លួនមិនដឹង ព្រះថេរៈទើបជំទាស់ ។ បាន
ឮថា កាលផ្ដើមការសាកសួរនុ៎ះឯង ព្រះថេរៈបានដឹងថា នេះមិនមែនជា
ការសាកសួរក្នុងសាវ័កបារមីញាណ នេះជាការសួរក្នុងព្រះសព្វញ្ញតញ្ញាណ
ដូច្នោះ ។ ព្រះថេរៈ មិនធ្វើការជំទាស់ក្នុងសាវ័កបារមីញាណរបស់ខ្លួន
រមែងធ្វើការជំទាស់ក្នុងព្រះសព្វញ្ញតញ្ញាណ ក្នុងឋានៈដែលខ្លួនមិនដឹង ។

ដោយហេតុនេះ ព្រះសារីបុត្រ ទើបសម្តែងសេចក្តីនេះថា បពិត្រព្រះមាន-
 ព្រះភាគ ព្រះសព្វញ្ញតញ្ញាណ ដែលអាចក្នុងការដឹងហេតុនៃសីល សមាធិ
 បញ្ញា និងវិមុត្តិ របស់ព្រះពុទ្ធទាំងឡាយ ក្នុងអតីត អនាគត និងបច្ចុប្បន្ន
 របស់ខ្ញុំព្រះអង្គ មិនមានទេ ដូច្នោះ ។ បទថា ឯត្ថ បានដល់ ក្នុងបណ្តា
 ព្រះពុទ្ធទាំងឡាយដែលផ្សេងគ្នា មានព្រះពុទ្ធក្នុងអតីតជាដើម ទាំងនោះ ។
 ដោយបទថា អថ កិព្វារហិ ព្រះមានព្រះភាគត្រាស់ថា កាលញ្ញាណយ៉ាង
 នេះមិនមាន ដូច្នោះ ព្រោះហេតុអ្វីហ្ន៎ អ្នកទើបពោលពាក្យយ៉ាងនេះ ដូច្នោះ ។
 បទថា ធម្មទូយោ បានដល់ អនុមានញ្ញាណនៃធម៌ គឺ សេចក្តីដឹងដោយ
 ប្រចក្សដល់ធម៌ដែលកើតឡើង ទន្ទឹមនឹងការសាកសួរ គឺ ការកាន់យក
 ដោយន័យដែលខ្ញុំព្រះអង្គជ្រាបហើយ ។ ព្រោះតាំងនៅក្នុងសាវ័កបុរាណ-
 ញ្ញាណ ប៉ុណ្ណោះ ព្រះថេរៈទើបក្រាបទូលថា បពិត្រព្រះមានព្រះភាគ ខ្ញុំ
 ព្រះអង្គជ្រាបដោយអាការនេះ ប៉ុណ្ណោះ ។ សេចក្តីពិត ការកាន់យកន័យ
 របស់ព្រះថេរៈរកប្រមាណមិនបាន និងរកទីបំផុតមិនបាន ។ ប្រមាណ ឬទី
 បំផុតនៃព្រះសព្វញ្ញតញ្ញាណមិនមាន យ៉ាងណា ការកាន់យកន័យរបស់
 ព្រះធម្មសេនាបតី ក៏មិនមានទីបំផុត ឬប្រមាណ ដូច្នោះ ។

ដោយហេតុនោះ ព្រះថេរៈរមែងដឹងថា ព្រះមានព្រះភាគ ទ្រង់ជា
យ៉ាងនេះ ដោយវិចីនេះ ជាសាស្តាដ៏ឆ្លើមដោយវិចីនេះ ។ ពិតណាស់
ការកាន់យកន័យរបស់ព្រះថេរៈ ក៏ប្រព្រឹត្តទៅតាមគន្លងនៃព្រះសព្វញ្ញតញ្ញាណ
នោះឯង ។ ឥឡូវនេះ ព្រះថេរៈកាលនឹងសម្តែងសេចក្តីឧបមា ដើម្បីនឹង
ធ្វើការកាន់យកន័យនោះឲ្យប្រាកដច្បាស់ ទើបក្រាបទូលថា សេយ្យថាបិ
កន្តេ ដូច្នោះ ជាដើម ។

ក្នុងពាក្យថា សេយ្យថាបិ កន្តេ នោះ មានវិនិច្ឆ័យថា ជើងកំពែង
និងកំពែងដ៏រឹងមាំជាដើម របស់ព្រះនគរក្នុងមជ្ឈិមប្រទេស និងជារបស់
រឹងមាំក៏ដោយ មិនរឹងមាំក៏ដោយ ឬថា មិនមានដោយប្រការទាំងពួង ភាព
រង្សៀសភ័យពីពួកចោរក៏មិនមាន ដូច្នោះ ព្រះថេរៈមិនកាន់យកមជ្ឈិម
ប្រទេសនោះ ទើបទូលថា បច្ឆន្តិមំ នគរំ ដូច្នោះ ។ បទថា ធន្ទុចាគ្គាបំ
បានដល់ មានជើងកំពែងរឹងមាំ ។

បទថា ធន្ទុចាគ្គារតោរណំ គឺ មានកំពែងរឹងមាំ និងមានសសរ
ខ្លោងទ្វារកំពែងរឹងមាំ ។ សួរថា ព្រោះហេតុអ្វី ព្រះថេរៈទើបពោលថា
ឯកទ្វារំ ដូច្នោះ ។ ឆ្លើយថា ព្រោះក្នុងព្រះនគរ ដែលមានទ្វារច្រើន ត្រូវ

មានឆ្មាំទ្វារដែលឆ្មាតឃ្លាស ក្នុងព្រះនគរដែលមានទ្វារតែមួយ ក៏សម
 គួរឆ្មាំទ្វារត្រឹមតែម្នាក់ ។ មួយទៀត មិនមាននរណាដទៃនឹងប្រៀបផ្ទឹម
 បញ្ញារបស់ព្រះថេរៈបាន ដូច្នោះ ដើម្បីនឹងសម្តែងឆ្មាំទ្វារតែម្នាក់ប៉ុណ្ណោះ
 ដើម្បីប្រៀបធៀបភាពជាបណ្ឌិតរបស់ខ្លួន ព្រះថេរៈទើបពោលថា ឯកទ្វារ
 ដូច្នោះ ។ បទថា បណ្ឌិតោ បានដល់ ប្រកប ដោយភាពជាបណ្ឌិត ។
 បទថា ព្យតោ គឺ ប្រកបដោយសេចក្តីវាងវៃ ឬជាអ្នកមានញាណចាស់
 ក្លា ។ បទថា មេធាវី គឺ ប្រកបដោយមេធា គឺ បញ្ញាដែលកើតឡើងតាម
 ឋានៈ ។ បទថា អនុបរិយាយបដំ បានដល់ ផ្លូវកំពៃន ដែលបាននាមថា
 អនុបរិយាយ (វិបជុំវិញទៅមកបាន) ។ បទថា វិភារសន្និ បានដល់
 ទីដែលមិនមានឥដ្ឋពីរដុំភ្ជាប់គ្នា ។ បទថា វិភារវិវរំ គឺ ស្នាមធុររបស់
 កំពៃន ។

បទថា ចេតសោ ឧបក្កិលេសេ សេចក្តីថា នីវរណៈទាំងប្រាំ
 រមែងញ្ចាំងចិត្តឲ្យសៅហ្មង គឺ រមែងធ្វើចិត្តឲ្យចូលទៅរកភាពសៅហ្មង
 ឲ្យក្តៅក្រហាយ បានដល់ រមែងចៀតចៀនចិត្ត ដូច្នោះ នីវរណៈ ៥ នោះ
 លោកទើបហៅថា ភាពសៅហ្មងនៃចិត្ត ។

បទថា បព្វាយ ទុព្វលីករណោ សេចក្តីថា នីវរណៈទាំងឡាយ
 កាលកើតឡើង រមែងមិនឲ្យបញ្ញាដែលនៅមិនទាន់កើត ឲ្យកើតឡើងបាន
 ទាំងមិនព្រមឲ្យបញ្ញាដែលកើតឡើងហើយ ចម្រើនបាន ដូច្នោះ នីវរណៈ
 ទាំងនេះ លោកទើបហៅថា ជាគ្រឿងធ្វើបញ្ញាឲ្យខ្សោយកម្លាំង ។ បទថា
 សុបដ្ឋិតនិក្ខា សេចក្តីថា ជាអ្នកមានចិត្តតាំងមាំទុកល្អ ក្នុងសតិប្បដ្ឋាន
 ៤ ។ បទថា សត្ត ពោជ្ឈង្គេ យថាក្ខតំ សេចក្តីថា ចម្រើនពោជ្ឈង្គៈទាំង ៧
 តាមសភាព ។ ដោយបទថា អនុត្តរំ សម្មាសម្ពោធិ ព្រះថេរៈសម្តែងថា
 ព្រះពុទ្ធទាំងឡាយ ទ្រង់ចាក់ធ្លុះព្រះអរហត្ត ឬព្រះសព្វញ្ញតញ្ញាណ ។
 ម្យ៉ាងទៀត ពាក្យថា សតិប្បដ្ឋានក្នុងទីនេះ បានដល់ វិបស្សនា , ពោជ្ឈង្គ
 បានដល់ មគ្គ , អនុត្តរសម្មាសម្ពោធិញ្ញាណ បានដល់ ព្រះអរហត្ត ។ ម្យ៉ាង
 ទៀត ពាក្យថា សតិប្បដ្ឋាន បានដល់ វិបស្សនា , សម្មាសម្ពោធិញ្ញាណ
 ដែលលាយដោយពោជ្ឈង្គៈ បានដល់ ព្រះអរហត្តនោះឯង ។ ក៏ព្រះមហា
 សិវត្ថេរៈអ្នកពោលទ័យនិកាយ ពោលទុកថា កាលលោកកាន់យកសតិ-
 ប្បដ្ឋានថា ជាវិបស្សនា ហើយកាន់យកពោជ្ឈង្គៈថា ជាមគ្គ និងជា
 ព្រះសព្វញ្ញតញ្ញាណហើយ គប្បីមានបញ្ញាដែលល្អ តែប្រការនេះ លោក

មិនបានកាន់យកយ៉ាងនេះ ដូច្នោះ ។ ព្រះថេរៈ បានសម្តែងសេចក្តីផ្សេង
គ្នាត្រង់កណ្តាល ក្នុងការលះនីវរណៈ ក្នុងការចម្រើនសតិប្បដ្ឋាន និងក្នុង
សម្មាធិញ្ញាណរបស់ព្រះសព្វញ្ញពុទ្ធទាំងឡាយ ដូចសម្តែងមាស និងប្រាក់
ផ្សេងគ្នាដូច្នោះ ដោយប្រការដូច្នោះ ។ បណ្ឌិតតាំងនៅក្នុងទីនេះ គប្បី
ប្រៀបធៀបឧបមា ។

សេចក្តីពិត ព្រះសារីបុត្តត្រូវ សម្តែងបច្ចុប្បន្ននគរ ១ សម្តែងកំពែង
១ ផ្លូវដើរជុំវិញកំពែង ១ សម្តែងទ្វារ ១ សម្តែងឆ្នាំទ្វារដីឆ្នាត ១ សម្តែង
សត្វធំដែលចេញចូលក្នុងព្រះនគរ ១ សម្តែងភាពប្រាកដនៃសត្វទាំងនោះ
ដល់ឆ្នាំនោះ ១ ក្នុងសេចក្តីឧបមានេះ បើមានពាក្យសួរថា អ្វីដូចគ្នានឹងអ្វី
ដូច្នោះ ។ គប្បីឆ្លើយថា ក៏ព្រះនិព្វានដូចព្រះនគរ សីលដូចកំពែង ហិរិ
ដូចផ្លូវដើរជុំវិញកំពែង អរិយមគ្គដូចទ្វារ ព្រះធម្មសេនាបតីដូចឆ្នាំទ្វារដី
ឆ្នាត ព្រះពុទ្ធទាំងឡាយ ដែលឧប្បត្តិឡើងក្នុងអតីត អនាគត និងបច្ចុប្បន្ន
ដូចសត្វធំដែលចេញចូលក្នុងព្រះនគរ ភាពប្រាកដដោយសីល និងសមថៈ
ជាដើម របស់ព្រះពុទ្ធទាំងឡាយ ទាំងក្នុងអតីត អនាគត និងបច្ចុប្បន្នដល់
ព្រះសារីបុត្រ ដូចគ្នានឹងភាពប្រាកដនៃសត្វទាំងឡាយនោះ ដល់ឆ្នាំទ្វារ

នោះឯង ។ ពាក្យមានប្រមាណប៉ុណ្ណោះ ជាពាក្យដែលព្រះថេរៈឆ្លើយតប
ការសាកសួរនៃសីហនាទរបស់ខ្លួនថា បពិត្រព្រះអង្គដ៏ចម្រើន ខ្ញុំព្រះអង្គ
តាំងនៅក្នុងសាវ័កបារមីញាណយ៉ាងនេះ រមែងជឿបានដោយអាការដែល
ជាគន្លងធម៌ ដោយការកាន់យកន័យ ដូច្នោះ ។

សួរថា ព្រោះហេតុអ្វី ព្រះថេរៈទើបផ្ដើមធម៌ទេសនានេះថា សធាបំ
ភន្តេ យេន ភកវា ដូច្នោះ ។ ឆ្លើយថា ដើម្បីសម្ដែងភាពសម្រេចនៃសាវ័ក
បារមីញាណ ។ ក៏ក្នុងរឿងនេះ មានអធិប្បាយដូច្នោះ បពិត្រព្រះអង្គដ៏ចម្រើន
ខ្ញុំព្រះអង្គ កាលបានសាវ័កបារមីញាណ បានចូលទៅរកសមណៈ ឬព្រាហ្មណ៍
សូម្បីបុគ្គលខ្លះទៀត ក្នុងបណ្តាអ្នកបួសក្រៅសាសនាទាំង ៨៥ នាក់ហើយ
នឹងបានសាវ័កបារមីញាណ ក៏រកមិនបាន ខ្ញុំព្រះអង្គ ចូលទៅរកព្រះអង្គ
ប៉ុណ្ណោះ ចូលទៅអង្គុយជិតព្រះអង្គប៉ុណ្ណោះ ទើបបាន ។

ក្នុងបណ្តាបទទាំងនោះ ពាក្យថា សេ ត្រឹមតែជានិបាត ។ បទថា
ឧបសង្កមី ធម្មស្សវនាយ សេចក្ដីថា ម្យ៉ាងទៀត ខ្ញុំព្រះអង្គ កាលចូលទៅ
គាល់ព្រះអង្គនោះ មិនបានចូលទៅគាល់ ព្រោះហេតុនៃបច្ច័យ មានចីវរ
ជាដើម ប៉ុន្តែចូលទៅគាល់ដើម្បីស្តាប់ធម៌ ទៅគាល់យ៉ាងនេះហើយ ទើប

បានសាវកបារមីញាណ ។ សួរថា ព្រះថេរៈចូលទៅគាល់ដើម្បីស្តាប់ធម៌
ក្នុងកាលណា ទើបបានសាវកបារមីញាណ ។ ឆ្លើយថា ព្រះថេរៈចូលទៅ
គាល់ក្នុងថ្ងៃដែលព្រះមានព្រះភាគទ្រង់សម្តែង វេទនាបរិក្ខេបសូត្រ ដល់
ទីយន្តបរិព្វាជក ជាក្នុងត្រង់ល្អាន់សូករខាតា ទើបបានសាវកបារមីញាណ
ក្នុងវេលានោះ ។ សេចក្តីពិត ក្នុងថ្ងៃនោះ ព្រះថេរៈកាន់ផ្ចិតស្លឹកភ្លោក
បក់ថ្វាយព្រះមានព្រះភាគ បានស្តាប់ទេសនានោះហើយ បានញ្ញាំងសាវក
បារមីញាណឲ្យធ្លាក់នៅក្នុងកណ្តាប់ដៃក្នុងទីនោះឯង ។ បទថា ឧត្តរុត្តរំ
បណីតបណីតំ សេចក្តីថា ព្រះអង្គទ្រង់សម្តែងយ៉ាងកំពូល និងយ៉ាង
ប្រណីតក្រៃលែងណាស់ ។ បទថា កណ្ឌសុក្កំ សប្បជីកាតំ សេចក្តីថា
ព្រះអង្គទ្រង់សម្តែងទាំងចំណែកខ្មៅ និងចំណែកស និងទ្រង់សម្តែងធម៌
ចំណែកខ្មៅ និងចំណែកសនោះ ឲ្យជាបដិភាគចំពោះគ្នា គឺ ឲ្យជាបដិបក្ខ
ចំពោះគ្នា ព្រះអង្គទ្រង់សម្តែងធម៌ចំណែកខ្មៅ និងចំណែកសឲ្យជាបដិភាគ
គ្នាយ៉ាងនេះ គឺ ទ្រង់ហាមធម៌ចំណែកខ្មៅ សម្តែងចំណែកស និងហាម
ចំណែកស សម្តែងចំណែកខ្មៅ ។ ម្យ៉ាងទៀត ព្រះអង្គកាលទ្រង់សម្តែង
ធម៌ចំណែកខ្មៅ ក៏ទ្រង់សម្តែងព្រមនឹងភាពឧស្សាហ៍ ព្រមគ្នានឹងវិបាក ។

កាលទ្រង់សម្តែងធម៌ចំណែកស ក៏ទ្រង់សម្តែងព្រមគ្នានឹងភាពឧស្សាហ៍ ព្រម
គ្នានឹងវិបាក ។

ក្នុងប្រើនបទនេះថា តស៊ី ធម្មេ អភិព្វា ឥនេកច្ចំ ធម្មំ ធម្មេសុ
និដ្ឋមកមំ សេចក្តីថា កាលព្រះអង្គទ្រង់សម្តែងធម៌នោះហើយ ខ្ញុំព្រះអង្គ
បានដឹងសារកបារមីញាណ ដែលចាត់ជាធម៌ចំណែកខ្លះ បានដល់ ការ
សម្រេចក្នុងធម៌ទាំងឡាយ ។ សួរថា ក្នុងធម៌ពួកណា ។ ឆ្លើយថា
ក្នុងសច្ចធម៌ ៤ ប្រការ ។ ក្នុងរឿងនេះ មានការសន្ទនារបស់ព្រះថេរៈ
ដូចតទៅនេះ ៖

ព្រះសុមនត្ថេរៈអ្នកនៅក្នុងកាឡវល្លវិហារ ពោលទុកមុនថា ឥឡូវ
នេះ មិនមានហេតុនៃការដល់សេចក្តីសម្រេចក្នុងសច្ចធម៌ ៤ ។ សេចក្តី
ពិត ក្នុងថ្ងៃដែលជួបព្រះអស្សជិមហាថេរៈនោះ ព្រះសារីបុត្រនោះ បាន
ដល់នូវការសម្រេចក្នុងសច្ចធម៌ ៤ ដោយ មគ្គទី ១ (សោតាបត្តិមគ្គ)
ក្នុងវេលាតមក បានដល់សេចក្តីសម្រេចក្នុងសច្ចធម៌ទាំង ៤ ដោយមគ្គ ៣
ខាងលើ ត្រង់ទ្វារល្អានស្តុករខាតា តែក្នុងទីនេះ លោកបានដល់សេចក្តី
សម្រេចក្នុងព្រះពុទ្ធកុណទាំងឡាយ ឈ្មោះថា សម្រេចក្នុងធម៌ទាំងឡាយ ។

ចំណែកព្រះចូឡសិវត្ថេរៈ អ្នកនៅក្នុងលោកនូវវិហារ ពោលពាក្យទាំង
 អស់ដូចគ្នានោះឯង ហើយពោលទៀតថា ក៏ក្នុងទីនេះ ព្រះថេរៈ បានដល់
 សេចក្តីសម្រេចក្នុងព្រះអរហត្ត ឈ្មោះថា សម្រេចក្នុងធម៌ទាំងឡាយ ។
 ចំណែកព្រះមហាសិវត្ថេរៈ អ្នកទ្រទ្រង់ព្រះត្រៃបិដក អ្នកពោលទីយនិកាយ
 ពោលពាក្យខាងដើមដូចគ្នា ហើយពោលថា ក៏ក្នុងទីនេះ ព្រះថេរៈ បាន
 ដល់សេចក្តីសម្រេចក្នុងសាវកបារមីញាណ ឈ្មោះថា សម្រេចក្នុងធម៌
 ទាំងឡាយ ដូច្នោះហើយ ពោលទៀតថា ក៏ព្រះពុទ្ធកុណទាំងឡាយមកហើយ
 ដោយន័យ ដូច្នោះ ។

បទថា សត្វិ បសីទី សេចក្តីថា ខ្ញុំព្រះអង្គនោះ បានដល់
 សេចក្តីសម្រេចក្នុងធម៌ គឺ សាវកបារមីញាណយ៉ាងនេះហើយ មានសេចក្តី
 ជ្រះថ្លាក្នុងព្រះសាស្ត្រាដោយប្រមាណយ៉ាងក្រៃលែងថា ព្រះមានព្រះភាគនោះ
 ត្រាស់ដឹងដោយព្រះអង្គឯង ដោយប្រពៃហ្ន៎ ដូច្នោះ ។ បទថា ស្វាក្ខាតោ
 ភកវតោ ធម្មោ គឺ មគ្គ ដែលជានិយ្យានិកធម៌ ដែលព្រះពុទ្ធត្រាស់ទុក
 ល្អហើយ គឺ ទ្រង់ពោលទុកល្អហើយ រមែងនាំចេញទៅ ដើម្បីឲ្យសម្រេច
 អរិយផល អាចបន្ទោបង់ រាគៈ ទោសៈ និងមោហៈបាន ។ ពីរបទថា

សុបដិបន្នោ សង្ខារ គឺ ព្រះថេរៈ រមែងសម្តែងថា ខ្ញុំព្រះអង្គមានសេចក្តី
ជ្រះថ្លាក្នុងព្រះមានព្រះភាគថា សូម្បីព្រះសង្ឃសាវ័ករបស់ព្រះមានព្រះភាគ
ឈ្មោះថា បដិបត្តិល្អហើយ ព្រោះបដិបត្តិសម្មាបដិបទា ដែលរៀបចំ
ទោស មានសេចក្តីរៀបរៀងជាដើម ដូច្នោះ ។

ពោធិបក្ខិយធម៌ ញ៉ាំងបុគ្គលឱ្យស្គាល់អាយតនៈ

[៧៩] ឥឡូវនេះ ព្រះថេរៈអង្គុយក្នុងទីសម្រាកពេលថ្ងៃ ដើម្បី
នឹងសម្តែងធម៌ដែលជាប្រពៃណីប្រការដទៃទៀត ១៦ ប្រការ ដែលខ្លួន
សម្រេចព្រមហើយ ទើបបានផ្តើមទោសនានេះថា អបរំ បន ភន្តេ ឯតុណ-
នុត្តរិយំ ជាដើម ។

ក្នុងបណ្តាពាក្យទាំងនោះ ភាពជាអ្នកកំពូល ឈ្មោះថា អនុត្តរិយ ។

ដោយពាក្យថា យថា ភកវា ធម្មំ ទេសេតិ នេះ ព្រះថេរៈ
រមែងទូលថា ព្រះមានព្រះភាគ ទ្រង់សម្តែងធម៌ដោយប្រការណា គឺ ដោយ
អាការដូចអ្វី ដោយទោសនាយ៉ាងណា ទោសនារបស់ព្រះអង្គនោះ ចាត់ជា
ទោសនាដ៏កំពូល ។ ដោយពាក្យថា កុសលេសុ ធម្មេសុ ព្រះថេរៈ រមែង

សម្តែងថា ព្រះមានព្រះភាគទ្រង់ជាអគ្គបុគ្គល សូម្បីក្នុងកុសលធម៌ទាំងឡាយ
ដែលព្រះអង្គទ្រង់សម្តែងហើយដោយទេសនានោះ ។

ម្យ៉ាងទៀត ព្រះថេរៈ សូម្បីកាលនឹងសម្តែងកុមិរបស់ទេសនានោះ
ទើបក្រាបទូលថា កុសលេសុ ធម្មេសុ ដូច្នោះ ។ បទ ថា តត្រិមេ កុសលា
ធម្មា សេចក្តីថា ក្នុងបទដែលពោលថា កុសលេសុ ធម្មេសុ នោះ គប្បី
ជ្រាបធម៌ដែលចាត់ជាកុសលធម៌ទាំងនេះ ។ ក្នុងពាក្យថា កុសលេសុ នោះ
គប្បីយល់កុសលធម៌ដោយចំណែក ៥ គឺ ៖

ដោយអត្ថថា មិនមានរោគ ដោយអត្ថថា មិនមានទោស
ដោយអត្ថថា ជាប្រកពកើតនៃភាពឃ្នាសវៃ ដោយអត្ថថា
អស់សេចក្តីខ្វល់ខ្វាយ និងដោយអត្ថថា មានសុខជាផល ។
ក្នុងអត្ថទាំងនោះ កុសល មានអត្ថថា មិនមានរោគ ព្រោះ
កាន់តាមគន្លងជាតក ។ កុសល មានអត្ថថា មិនមានទោស
ព្រោះកាន់តាមគន្លងព្រះសូត្រ ។ កុសល មានអត្ថថា ជា
ប្រកពកើតនៃភាពឃ្នាសវៃ អស់សេចក្តីខ្វល់ខ្វាយ និងមាន
សុខជាផល ព្រោះកាន់តាមគន្លងព្រះអភិធម្ម ។

តែក្នុងទីនេះគប្បីឃើញជា កុសល ដោយអត្ថថា មិនមានទោស
តាមគន្លងនៃ ពហិតិយសូត្រ ។

បទថា ចត្តារោ សតិប្បដ្ឋានា សេចក្តីថា ព្រះមានព្រះភាគ
ទ្រង់ ចែកចេញដោយន័យផ្សេងៗ ហើយទ្រង់សម្តែងសតិប្បដ្ឋាន ៤ ប្រការ
ដែលលាយឡំគ្នា ទាំងចំណែកលោកិយៈ និងលោកុត្តរៈ ដោយអំណាច
នៃសមថៈ វិបស្សនា និងមគ្គយ៉ាងនេះថា កាយានុបស្សនាសតិប្បដ្ឋាន
ដោយ ១៤ វិធី វេទនានុបស្សនាសតិប្បដ្ឋាន ៩ វិធី ចិត្តានុបស្សនា-
សតិប្បដ្ឋាន ១៦ វិធី ធម្មានុបស្សនាសតិប្បដ្ឋាន ៥ វិធី ។ តែក្នុងទីនេះ
មិនប្រាថ្នាយកសតិប្បដ្ឋានដែលជាចំណែកផល ។

បទថា ចត្តារោ សម្មប្បធានា សេចក្តីថា ព្រះមានព្រះភាគ ទ្រង់
សម្តែងសម្មប្បធានទុក ៤ ប្រការ ដែលមានលក្ខណៈតែម្យ៉ាង ដោយអត្ថ
ថា ជាគ្រឿងផ្តល់ចិត្ត ផ្សេងគ្នាដោយអំណាចកិច្ច ដែលលាយឡំគ្នាទាំង
ផ្នែកលោកិយៈ និងផ្នែកលោកុត្តរៈ ដោយអំណាចនៃសមថៈ វិបស្សនា
និងមគ្គ ដោយន័យជាដើមថា ភិក្ខុក្នុងសាសនានេះ រមែងប្រារព្ធសេចក្តី
ព្យាយាម ដើម្បីការមិនកើតនៃបាបអកុសលធម៌ ដែលមិនទាន់កើតឡើង ។

បទថា ចត្តារោ ឥន្ទ្រិទានា សេចក្តីថា ព្រះមានព្រះភាគ ទ្រង់
សម្តែងឥន្ទ្រិបាទ ៤ ជាពួកមួយ ដោយអត្ថថា ជាគ្រឿងសម្រេចមានសភាព
ផ្សេងគ្នា ដោយអំណាចសភាពមានការពេញចិត្តជាដើម ដែលលាយគ្នា
ទាំងផ្នែកលោកិយៈ និងផ្នែកលោកុត្តរៈ ដោយអំណាចនៃសមថៈ វិបស្សនា
និងមគ្គ ដោយន័យជាដើមថា ភិក្ខុក្នុងសាសនានេះ រមែងចម្រើនឥន្ទ្រិបាទ
ដែលប្រកបដោយសេចក្តីពេញចិត្ត សេចក្តីតាំងចិត្តមាំ សេចក្តីព្យាយាម
និងការតាក់តែង ដូច្នោះ ។

បទថា បញ្ចិន្ទ្រិយានិ សេចក្តីថា ព្រះមានព្រះភាគ ទ្រង់សម្តែង
ឥន្ទ្រិយ ៥ មានសទ្ធិន្ទ្រិយជាដើម ដែលមានលក្ខណៈតែម្យ៉ាង ដោយអត្ថ
ថា ជាធំ មានសភាពផ្សេងគ្នា ដោយអំណាចសភាពបង្កើនចិត្តជឿជាអាទិ៍
ដែលលាយគ្នាទាំងផ្នែកលោកិយៈ និងផ្នែកលោកុត្តរៈ ដោយអំណាចនៃ
សមថៈ វិបស្សនា និងមគ្គ ។

បទថា បញ្ចុ ពលានិ សេចក្តីថា ព្រះមានព្រះភាគ ទ្រង់សម្តែង
ពលៈទុក ៥ ប្រការ មានសទ្ធាជាដើម ជាមួយពួក ដោយអត្ថថា ជាគ្រឿង
ឧបត្ថម្ភ ឬដោយអត្ថថា មិនញាប់ញ័រ មានសភាពផ្សេងគ្នាតាមលក្ខណៈរបស់

ខ្លួន ដែលលាយគ្នាទាំងផ្នែកលោកិយៈ និងផ្នែកលោកុត្តរៈ ដោយអំណាច
នៃសមថៈ វិបស្សនា និងមគ្គ ។

បទថា សត្វ ពោជ្ឈង្គា សេចក្តីថា ព្រះមានព្រះភាគ ទ្រង់សម្តែង
ពោជ្ឈង្គៈទុក ៧ ប្រការ ជាមួយពួក ដោយអត្ថថា ជាគ្រឿងនាំចេញ
មានសភាពផ្សេងគ្នាតាមលក្ខណៈរបស់ខ្លួន មានការប្រាកដជាដើម ដែល
លាយគ្នាទាំងផ្នែកលោកិយៈ និងផ្នែកលោកុត្តរៈ ដោយអំណាចនៃសមថៈ
វិបស្សនា និងមគ្គនោះឯង ។

បទថា អរិយោ អដ្ឋង្គិកោ មគ្គោ សេចក្តីថា ព្រះមានព្រះភាគ
ទ្រង់សម្តែងមគ្គដែលប្រកបដោយអង្គ ៨ ដ៏ប្រសើរ ជាមួយពួក ដោយ
អត្ថថា ជាតួហេតុ និងមានសភាពផ្សេងៗ គ្នា តាមលក្ខណៈរបស់ខ្លួន មាន
ការឃើញជាដើម លាយគ្នាទាំងផ្នែកលោកិយៈ និងផ្នែកលោកុត្តរៈ ដោយ
អំណាចនៃសមថៈ វិបស្សនា និងមគ្គនោះឯង ។

សួរថា ព្រោះហេតុអ្វី ព្រះថេរៈទើបផ្តើមពាក្យនេះថា ឥន កន្លៃ
ភិក្ខុ អាសវានំ ឧយា ដូច្នោះ ។ ឆ្លើយថា ដើម្បីសម្តែងទីបំផុតនៃ ព្រះ
សាសនា សេចក្តីពិត ទីបំផុតនៃព្រះសាសនាមិនមានដោយមគ្គតែម្យ៉ាង

ប៉ុណ្ណោះទេ រមែងមានសូម្បីដោយព្រះអរហត្តផល ដូច្នោះ គប្បីជ្រាបថា
ព្រះថេរៈផ្ដើមពាក្យនេះ ក៏ដើម្បីនឹងសម្ដែងទីបំផុតនៃព្រះសាសនានោះ ។

ប្រើបទថា ឯតណានុត្តរិយំ ភន្តេ កុសលេសុ ធម្មេសុ សេចក្ដីថា
បពិត្រព្រះអង្គដ៏ចម្រើន ការសម្ដែងយ៉ាងនេះ ចាត់ជាធម៌ដ៏ប្រសើរ ក្នុងផ្នែក
កុសលធម៌ទាំងឡាយ ។ បទថា តំ ភគវា គី ព្រះមានព្រះភាគ ទ្រង់
រមែងជ្រាបច្បាស់ទេសនានោះទាំងអស់ មិនមាននៅសល់ ។ បទថា តំ
ភគវតោ សេចក្ដីថា កាលព្រះមានព្រះភាគទ្រង់ជ្រាបច្បាស់ទេសនានោះ
ដោយមិនសេសសល់ ។ បទថា ឧត្តរិ អភិញ្ញេយ្យំ នត្ថំ សេចក្ដីថា ធម៌
ដែលនឹងគប្បីដឹងក្រែលែងឡើងជាងនេះ មិនមានទេ គឺ ពាក្យនេះថា ធម៌
ឬបុគ្គល ដែលព្រះមានព្រះភាគ ទ្រង់មិនជ្រាបក្រៅពីនេះ ឈ្មោះថា រមែង
មិនមាន ។ បទថា យទិភិជានំ អញ្ញោ សមណោ វា សេចក្ដីថា សមណៈ
ឬព្រាហ្មណ៍ដទៃ ដឹងធម៌ដែលព្រះអង្គ ទ្រង់មិនដឹង គប្បីជាអ្នកមានសេចក្ដី
ដឹងក្រែលែងជាង គឺ មានបញ្ញាក្រែលែងជាងព្រះមានព្រះភាគ ។ ពាក្យថា
យទិទំ ក្នុងបទថា យទិទំ កុសលេសុធម្មេសុ នេះ ត្រឹមតែជានិបាត ។
ក្នុងសេចក្ដីនេះ មានពាក្យអធិប្បាយដូច្នោះថា សមណៈ ឬព្រាហ្មណ៍ដែល

ក្រែលែងជាងព្រះមានព្រះភាគ ក្នុងចំណែកកុសលធម៌ រមែងមិនមាន ។
ព្រះសារីបុត្រ កាលនឹងសម្តែងថា ព្រះមានព្រះភាគប៉ុណ្ណោះ ទ្រង់ជាអគ្គ
បុគ្គលក្នុងកុសលធម៌ទាំងឡាយ ដោយប្រការដូច្នោះហើយ រមែងសម្តែង
ថា បពិត្រព្រះអង្គដ៏ចម្រើន ខ្ញុំព្រះអង្គ មានសេចក្តីជ្រះថ្លាក្នុងព្រះមាន-
ព្រះភាគយ៉ាងនេះ ដោយហេតុនេះ ដូច្នោះ ។

[៧៦] ក្នុងពាក្យថា អបរំ បន ជាដើម ក្រៅពីនេះ ខ្ញុំនឹង
ពណ៌នាត្រឹមតែសេចក្តីដែលផ្សេងគ្នាប៉ុណ្ណោះ ។ ចំណែកពាក្យដែលដូច
គ្នានឹងវារៈខាងដើម គប្បីជ្រាបតាមន័យដែលពោលហើយនោះចុះ ។

បទថា អាយតនបណ្ណត្តិសុ គឺ ក្នុងការបញ្ញត្តិអាយតនៈ ។
ឥឡូវនេះ កាលនឹងសម្តែងអាយតនបញ្ញត្តិទាំងឡាយនោះ ព្រះសារីបុត្រត្រូវ
ទើបទូលថា ធរិមាណិ ភន្តេ ដូច្នោះជាដើម ។ ក៏កថាពោលដោយអាយតនៈ
នេះ លោកពោលទុកយ៉ាងពិស្តារក្នុងបករណ៍វិសេស ឈ្មោះវិសុទ្ធិមគ្គ ។
ដូច្នោះ ខ្ញុំនឹងមិនពណ៌នាអាយតនៈនោះឲ្យពិស្តារ ។ ព្រោះដូច្នោះ គប្បី
ជ្រាបអាយតនកថានោះយ៉ាងពិស្តារ ដោយន័យបានពោលទុកហើយ ក្នុង
វិសុទ្ធិមគ្គនោះចុះ ។ បទថា ឯតទានុត្តរិយំ ភន្តេ អាយតនបណ្ណត្តិសុ

គឺ ការសម្តែងយ៉ាងនេះ ដោយអំណាចការកំណត់ជាអាយតនៈខាងក្នុង
និងខាងក្រៅជាដើមនេះ ចាត់ជាធម៌ដ៏ឆ្លើមក្នុងអាយតនប្បញ្ញត្តិនេះ ។ ពាក្យ
ដ៏សេស មានន័យដូចពោលហើយនោះឯង ។

[៧៧] បទថា គត្តារក្ខន្តិសុ គឺ ក្នុងការឈានចុះកាន់គភ៌ ។
ព្រះសារីបុត្តត្ថរ កាលនឹងសម្តែងការឈានចុះកាន់គភ៌ទាំងនោះ ទើប
ក្រាបទូលថា ចតស្សោ សមា កន្តេ ដូច្នោះជាដើម ។

បណ្តាបទទាំងនោះ បទថា អសម្បជានោ គឺ មិនដឹង បានដល់
វង្វេងព្រម ។ បទថា មាតុ កុច្ឆិ ឱក្ខមតិ គឺ រមែងចូលទៅកាន់គភ៌
ដោយអំណាចបដិសន្ធិ ។ បទថា មាតិ ប្រែថា រមែងនៅ ។ បទថា
និក្ខមតិ គឺ សូម្បីកាលប្រសូតក៏មិនដឹង គឺ វង្វេងព្រមចេញទៅ (ចាក
គភ៌) ។ បទថា អយំ បធមា ១ គឺ នេះចាត់ជាការឈានចុះកាន់គភ៌
របស់ពួកមនុស្សលោក តាមប្រក្រតីប្រការទី ១ ។

បទថា សម្បជានោ ហិ ទោ គឺ សត្វកាលនឹងឈានចុះ ក៏ជាអ្នក
ដឹង មិនវង្វេងក្នុងការឈានចុះកាន់គភ៌ ។ បទថា អយំ ទុតិយា គឺ នេះ
ចាត់ជាការឈានចុះកាន់គភ៌ប្រការទី ២ របស់អសីតិមហាសាវ័កទាំងឡាយ ។

សេចក្តីពិត ព្រះមហាសាវ័កទាំងនោះ កាលនឹងចូលទៅកាន់គភ៌ប៉ុណ្ណោះ រមែងដឹង កាលតាំងនៅ និងកាលប្រសូត រមែងមិនដឹង ។

បទថា អយំ តតិយា សេចក្តីថា នេះចាត់ជាការឈានចុះកាន់គភ៌ ប្រការទី ៣ នៃព្រះអគ្គសាវ័កទាំងពីរ និងនៃព្រះបច្ចេកពោធិសត្វទាំងឡាយ ។
ន័យថា លោកទាំងនោះ ត្រូវខ្យល់កម្មជួរវាតបក់ឲ្យត្រឡប់សីសៈចុះទៅខាង ក្រោម ឲ្យជើងឡើងលើ មកនៅត្រង់មាត់ទ្វារប្រសូត ដូចនៅក្នុងជ្រោះ ដីជ្រៅច្រើនរយជួរហុរស ចេញចាកទ្វារប្រសូតដីចង្អៀត ក៏រមែងជួបទុក្ខ ដីច្រើន ប្រៀបដូចដំរីដែលចេញចាករន្ធដើមត្នោត រមែងប្រសព្វសេចក្តី ទុក្ខ ដូច្នោះ ។ ដោយហេតុនោះ សត្វទាំងនោះរមែងមិនមានសេចក្តីដឹងថា យើងប្រសូតហើយ ដូច្នោះ ។ សេចក្តីទុក្ខយ៉ាងខ្លាំងក្លា ក្នុងឋានៈបែបនេះ រមែងកើតឡើងដល់ពួកសត្វ សូម្បីអ្នកបំពេញបារមីមកហើយ ពិតយ៉ាងនេះ ដូច្នោះ គួរនឹងនឿយណាយ គួរនឹងលះបង់តម្រេក ក្នុងការនៅក្នុងគភ៌ ។

បទថា អយំ ចតុត្តា គឺ នេះជាការឈានចុះកាន់គភ៌ប្រការទី ៤ ដោយអំណាចនៃព្រះសព្វញ្ញពោធិសត្វទាំងឡាយ ។ ពិតហើយ ព្រះសព្វញ្ញ- ពោធិសត្វទាំងឡាយ សូម្បីកាលចុះកាន់បដិសន្ធិក្នុងគភ៌របស់មាតា រមែង

ដឹងទាំងកាលតាំងនៅក្នុងគភ៌ ។ ក្នុងវេលាប្រសូតចាកព្រះគភ៌ ខ្យល់កម្ម-
ជូរវាតទាំងឡាយ រមែងមិនអាចនឹងបក់នាំ ឲ្យព្រះសព្វញ្ញពោធិសត្វទាំងនោះ
ឲ្យត្រឡប់ជើងទៅខាងលើ និងសីសៈមកខាងក្រោមបាន ។ ព្រះសព្វញ្ញ-
ពោធិសត្វទាំងនោះ សណ្តកព្រះហស្តទាំងពីរ ហើយបើកព្រះនេត្រ ប្រថាប់
ឈរ ស្តេចប្រសូតចេញមក ។ រៀរតែព្រះសព្វញ្ញពោធិសត្វចេញ សត្វ
ដទៃក្នុងចន្លោះអវិចី ដរាបដល់កវគ្គព្រហ្ម ដែលឈ្មោះថា ដឹងក្នុងពេល
ទាំងបី រមែងមិនមានឡើយ ។ ដោយហេតុនោះនោះឯង ក្នុងវេលាដែល
ព្រះសព្វញ្ញពោធិសត្វទាំងឡាយនោះ ឈានចុះកាន់ព្រះគភ៌មាតា និងក្នុង
វេលាប្រសូត ម៉ែនលោកធាតុ ទើបបានញាប់ញ័រ ។ ពាក្យដ៏សេសក្នុង
រឿងឈានចុះកាន់គភ៌នេះ គប្បីជ្រាប តាមន័យដែលពោលហើយនោះចុះ ។

អាទេសនាវិធី

[៧៨] បទថា អាទេសនាវិធាសុ គឺ ក្នុងចំណែកនៃការសម្តែងធម៌ ។
ឥឡូវនេះ ព្រះសារីបុត្រ កាលនឹងសម្តែងវិធីការសម្តែងធម៌ទាក់ចិត្តមនុស្ស
ទាំងនោះ ទើបក្រាបទូលថា ចតសេន្យា សមា ដូច្នេះជាដើម ។ ដោយ

ពាក្យថា និមិត្តេន អាទិសតិ នេះ ព្រះសារីបុត្ររមែងសម្តែងថា ឈ្មោះថា
ការសម្តែងធម៌ទាក់ចិត្តមនុស្សនេះនឹងមាន ដោយអនាគតនិមិត្តខ្លះ ដោយ
គតិនិមិត្តខ្លះ ដោយបិតិនិមិត្តខ្លះ ។

ក្នុងសេចក្តីនោះ មានរឿងនេះជាឧទាហរណ៍ ។ ព្រះរាជាមួយអង្គ
ទ្រង់កាន់យកកែវមុក្តា ៣ ដួង ហើយត្រាស់សួរបុរោហិតថា អាចារ្យ
អ្វីនៅក្នុងដែររបស់យើងនេះ ។ បុរោហិតនោះ ទើបសម្លឹងមើលទៅខាង
នោះ និងខាងនេះ ។ ក៏ដោយសម័យនោះ សត្វតុកកែមួយរត់ចេញទៅ
ដោយបំណងថា “ យើងនឹងចាប់រុយស៊ី ” ដូច្នោះ ។ ក្នុងវេលាដែលនឹង
ចាប់ សត្វរុយហើរចៀសចេញទៅ ។ បុរោហិតនោះទូលថា បពិត្រមហារាជ
កែវមុក្តា ! ព្រះអង្គ ដូច្នោះ ព្រោះហេតុរុយហើរចៀសចេញផុតទៅបាន ។
ព្រះរាជា ទើបត្រាស់សួរទៀតថា កែវមុក្តាចូរលើកទុកចុះ (តែ) កែវមុក្តា
មានប៉ុន្មានដួង ។ បុរោហិតនោះ ទើបសម្លឹងមើលនិមិត្តនោះទៀត ។
លំដាប់នោះ មានរង្វាវឡើង ៣ ដង ក្នុងទីមិនឆ្ងាយ ។ ព្រាហ្មណ៍ ទើប
ក្រាបទូលថា ៣ ដួង ព្រះអង្គ ដូច្នោះ ។ អ្នកខ្លះ រមែងនិយាយដោយ
និមិត្តដែលមកប្រាកដ យ៉ាងនេះ ។ គប្បីជ្រាបការពោលសូម្បីដោយគតិនិមិត្ត

និងបិតិនិមិត្ត ដោយឧបាយនោះ ។

បទថា អមនុស្សានំ គឺ ពួកយក្ខ និងបិសាចជាដើម ។ បទថា ទេវតានំ គឺ ពួកទេវតាអ្នកតាំងនៅក្នុងជាន់ចាតុម្មហារាជ ជាដើម ។

បទថា សន្នំ សុត្វា សេចក្តីថា ពួសំឡេងរបស់ពួកទេវតា និង អមនុស្ស អ្នកដែលដឹងចិត្តរបស់អ្នកដទៃហើយពោល ។

បទថា វិតក្កវិចារសន្នំ បានដល់ សំឡេងរបស់ពួកជនអ្នកដេក លក់ និងប្រមាទហើយជាដើម អ្នករើរវាយ ដែលកើតឡើងមកដោយការ ផ្សាយជ្រួតជ្រាបទៅនៃវិតក្កៈ ។ បទថា សុត្វា គឺ បានពួសំឡេងនោះ ។ សំឡេងនោះ កើតឡើងដល់បុគ្គលនោះអ្នកត្រិះរិះរឿងណា គេរមែងដាក់ ចិត្តបានថា ចិត្តរបស់លោកយ៉ាងនេះ ដោយអំណាចនៃការត្រិះរិះនោះ ។

បទថា មនោសង្ខារា បណិហិតា គឺ ចិត្តសង្ខារតាំងមាំដោយ ល្អហើយ ។ បទថា វិតក្កេស្សតិ គឺ គេរមែងដឹងថា អ្នកនេះនឹងត្រិះរិះ គឺ នឹងឲ្យ (ចិត្តសង្ខារ) ប្រព្រឹត្តទៅ ។ មួយទៀត គេកាលដឹង រមែង ដឹងដោយការមករបស់និមិត្ត រមែងដឹងដោយនិមិត្ត ដែលជាចំណែកខាង ដើម ពិចារណាមើលចិត្តក្នុងខាងក្នុងសមាបត្តិ រមែងដឹងបាន ។ បុគ្គល

រមែងដឹងថា ក្នុងវេលាបរិកម្មកសិណនោះឯង បុគ្គលនេះ ផ្ដើមការវិនាស
កសិណ ដោយអាការណា នឹងញ៉ាំងបឋមជ្ឈាន ។ល។ ឬចតុត្ថជ្ឈាន
ឬសមាបត្តិ ៨ ឲ្យកើតបាន បុគ្គលនេះឈ្មោះថា រមែងដឹង ដោយការមក
ប្រាកដរបស់និមិត្ត ។ បុគ្គលខ្លះ រមែងដឹងកាលផ្ដើមបំពេញសមថៈ វិបស្សនា
គឺ ដឹងថា បុគ្គលនេះ ផ្ដើមបំពេញវិបស្សនា ដោយអាការណា នឹងញ៉ាំង
សោតាបត្តិមគ្គឲ្យកើត ។ល។ ឬញ៉ាំងអរហត្តមគ្គឲ្យកើត អ្នកនេះឈ្មោះ
ថា រមែងដឹងបានដោយនិមិត្តដែលជាចំណែកខាងដើម ។ បុគ្គលខ្លះ រមែង
ដឹងថា មនោសន្ធិរបស់បុគ្គលនេះតាំងមាំដោយល្អ ដោយអាការណា គេ
នឹងត្រិះរិះដល់វិតក្កៈឈ្មោះនេះ ជាលំដាប់នៃចិត្តឈ្មោះនេះ កាលបុគ្គល
នោះចេញចាកវិតក្កៈនេះ សមាធិដែលជាចំណែកវិនាស ឬជាចំណែកតាំង
នៅ ឬជាចំណែកនៃភាពវិសេសឡើង ឬជាចំណែកទម្ងាយកិលេសនឹងមាន
ឬនឹងញ៉ាំងអភិញ្ញាឲ្យកើតឡើង បុគ្គលនេះឈ្មោះថា ពិចារណាមើលចិត្ត
ក្នុងខាងក្នុងសមាបត្តិហើយ ទើបដឹងបាន ។ ក្នុងបណ្ដាជនទាំងនោះ បុគ្គលខ្លះ
អ្នកបានចេតោបរិយញ្ញាណ រមែងដឹងចិត្តរបស់បុគ្គលខ្លះឈ្មោះ មិនដឹង
ចិត្តរបស់ព្រះអរិយៈទាំងឡាយ ។ សូម្បីក្នុងព្រះអរិយៈទាំងឡាយ ព្រះ

អរិយបុគ្គល ដែលតាំងនៅក្នុងមគ្គខាងក្រោម រមែងមិនដឹងចិត្តរបស់ព្រះ
អរិយបុគ្គលដែលតាំងនៅក្នុងមគ្គខាងលើបាន ។ ចំណែកព្រះអរិយបុគ្គល
ដែលតាំងនៅក្នុងមគ្គខាងលើ រមែងដឹងចិត្តរបស់ព្រះអរិយបុគ្គល ដែលតាំង
នៅក្នុងមគ្គខាងក្រោមបាន ។ ក៏ក្នុងបណ្តាលោកទាំងនោះ ព្រះសោតាបន្ត
រមែងចូលសោតាបត្តិផលសមាបត្តិ ព្រះសកទាគាមី រមែងចូលសកទាគា-
មីផលសមាបត្តិ ព្រះអនាគាមី រមែងចូលអនាគាមីផលសមាបត្តិ ព្រះអរហន្ត
ក៏រមែងចូលអរហត្តផលសមាបត្តិ ព្រះអរិយបុគ្គលដែលតាំងនៅក្នុងផល
ខាងលើ រមែងមិនចូលសមាបត្តិ ដែលតាំងនៅក្នុងខាងក្រោម ។ សេចក្តី
ពិត សមាបត្តិខាងក្រោមរបស់លោកទាំងនោះ ក៏មានការប្រព្រឹត្តទៅក្នុង
សមាបត្តិនោះដូចគ្នា ។ បទថា តថេវ តំ ហោតិ សេចក្តីថា រឿងនេះ
រមែងយ៉ាងនោះឯង ដោយចំណែកតែមួយ ។ សេចក្តីពិត ឈ្មោះថា
ភាពជាប្រការដទៃ ដែលដឹងដោយអំណាចចេតោបរិយញ្ញាណ រមែងមិន
មាន ។ ពាក្យដ៏សេស គប្បីប្រកបចូលដោយន័យមុននោះឯង ។



ទស្សនសមាបត្តិ ២

[៧៩] ពាក្យជាដើមថា អាតប្បមន្ទាយ ព្រះមានព្រះភាគ ត្រាស់
ឲ្យពិស្តារហើយក្នុងព្រហ្មជាលសូត្រ ។ ចំណែកសេចក្តីសន្លឹបក្នុងទីនេះ
មានដូចតទៅនេះ ។

សេចក្តីព្យាយាម ឈ្មោះថា **អាតប្បៈ** ។ សេចក្តីព្យាយាមនោះឯង
ឈ្មោះថា **បធាន** ព្រោះជារបស់ដែលបុគ្គលគប្បីតាំងទុក ឈ្មោះថា
អនុយោគ ព្រោះជារបស់ដែលបុគ្គលគប្បីប្រកបទុក ។ បទថា អប្បមាទំ
គឺ ការមិនប្រាសចាកសតិ ។ បទថា សម្មា មនសិការំ គឺ ការធ្វើ
មនសិការដោយឧបាយ ដែលប្រព្រឹត្តទៅដោយអំណាចការពិចារណាក្នុង
ធម៌ដែលមិនទៀង ថាមិនទៀងជាដើម ។ បទថា ចេតោសមាធិ បានដល់
សមាធិក្នុងបឋមជ្ឈាន ។ ច្រើនបទថា អយំ បឋមា ទស្សនសម្បត្តិ
សេចក្តីថា បឋមជ្ឈានសមាបត្តិ ដែលព្រះយោគាវចរពិចារណាអាការ ៣២
ដោយជារបស់បដិកូលហើយ ឲ្យកើតឡើង ដោយអំណាចការឃើញ ថា
ជារបស់បដិកូលនេះ ឈ្មោះថា ទស្សនសមាបត្តិទី ១ តែបើព្រះយោ-
គាវចរធ្វើឈាននោះឲ្យជាបាទ ហើយជាព្រះសោតាបន្ន នេះចាត់ជាទស្សន-

សមាបត្តិទី ១ ដោយត្រង់នោះឯង ។ បទថា អតិក្កម្ម ច គឺ ឈានកន្លង ។
បទថា ធូរមំសលោហិតំ គឺ សម្បវស្សក សាច់ និងឈាម ។ បទថា អដ្ឋិ
បច្ចុវេក្ខតិ គឺ រមែងពិចារណាថា ឆ្អឹង ឆ្អឹង ដូច្នោះ ។ បទថា អដ្ឋិ អដ្ឋិ
សេចក្តីថា ឈានសមាបត្តិ ដែលមានទិព្វចក្ខុជាបាទ មានឆ្អឹងជាអារម្មណ៍
ដែលព្រះយោគាវចរពិចារណាហើយ ឲ្យកើតឡើង ឈ្មោះថា ទេស្សនសមាបត្តិ
ទី ២ ។ តែបើព្រះយោគាវចរ ធ្វើឈាននោះឲ្យជាបាទហើយ រមែងឲ្យ
សកទាគាមិមគ្គកើតឡើងបាន ។ ប្រការនេះ ក៏ចាត់ថា ជាទេស្សនសមាបត្តិ
ទី ២ ដោយត្រង់ ។ ចំណែកព្រះសុមនត្ថេរដែលនៅក្នុងកាឡវល្លវិហារ
ពោលថា រមែងគួរតាំងពីមគ្គទី ៣ ។

វិញ្ញាណនោះឯង ឈ្មោះ វិញ្ញាណសោតៈ ។ បទថា ឧភយតោ
អព្វោច្ឆិន្នំ សេចក្តីថា ក្រសែវិញ្ញាណនោះ លោកកាត់ផ្តាច់បានហើយ
ដោយចំណែកទាំងពីរ ។

បទថា ឥន លោកេ បតិដ្ឋិតព្ភ គឺ ដែលតាំងនៅហើយក្នុងលោក
នេះ ដោយអំណាចធន្ទរាគៈ ។ សូម្បីក្នុងបទទី ២ ក៏ន័យនេះដូចគ្នា ។
ម្យ៉ាងទៀត ក្រសែវិញ្ញាណ កាលចូលដល់កម្មដោយកម្ម ឈ្មោះថា តាំង

នៅចំពោះហើយក្នុងលោកនេះ ។ ក្រសែវិញ្ញាណ កាលទាញមកបាននូវ
កម្មកត ឈ្មោះថា តាំងនៅចំពោះក្នុងបរលោក ។ សួរថា ដោយបទនេះ
លោកពោលអ្វីទុក ។ ឆ្លើយថា លោកពោលចេតោបរិយញ្ញាណ របស់
សេក្ខបុប្ផជួនទាំងឡាយទុក ។ សេចក្តីពិត ចេតោបរិយញ្ញាណរបស់
សេក្ខបុប្ផជួនទាំងឡាយ ឈ្មោះថា ទស្សនសមាបត្តិប្រការទី ៣ ។

បទថា សឆ លោកេ អប្បតិដ្ឋិតព្វ គឺ តាំងនៅមិនបានក្នុងលោក
នេះ ព្រោះមានតម្រេក ដោយអំណាចលះសេចក្តីពេញចិត្តចេញហើយ ។
សូម្បីក្នុងបទទី ២ ក៏ន័យនេះ ។ ម្យ៉ាងទៀត ក្រសែវិញ្ញាណមិនចូល
ដល់កម្មដោយកម្ម ឈ្មោះថា តាំងនៅក្នុងលោកនេះមិនបាន ។ កាល
ទាញកម្មកតមកមិនបាន ឈ្មោះថា តាំងនៅក្នុងបរលោកមិនបាន ។ សួរ
ថា ដោយបទនេះ លោកពោលអ្វីទុក ។ ឆ្លើយថា លោកពោលចេតោបរិ-
យញ្ញាណរបស់ព្រះខីណាស្រពទុក ។ សេចក្តីពិត ចេតោបរិយញ្ញាណ
របស់ព្រះខីណាស្រព ឈ្មោះថា ក្នុងទស្សនសមាបត្តិប្រការទី ៤ ។

ម្យ៉ាងទៀត សូម្បីវិបស្សនាដែលព្រះយោគាវចរប្រាជ្ញាភិក្ខុ ៣២
ក៏ចាត់ជាទស្សនសមាបត្តិប្រការទី ១ ។ វិបស្សនាដែលព្រះយោគាវចរ

ប្រារព្ធកម្មជ្ជាន ដែលមានឆ្លើងជាអារម្មណ៍ ចាត់ជាទស្សនសមាបត្តិប្រការ
ទី ២ ។ បទទាំងពីរនេះថា ចេតោបរិយញ្ញាណរបស់សេក្ខបុប្ផជន ចេ-
តោបរិយញ្ញាណរបស់ព្រះខ័ណ្ឌស្រព ដូច្នោះ មិនញាប់ញ័រឡើយ ។

ន័យមួយទៀត ។ បឋមជ្ឈាន ឈ្មោះថា ទស្សនសមាបត្តិប្រការទី
១ ។ ទុតិយជ្ឈាន ឈ្មោះថា ទស្សនសមាបត្តិប្រការទី ២ ។ តតិយជ្ឈាន
ឈ្មោះថា ទស្សនសមាបត្តិប្រការទី ៣ ។ ចតុត្ថជ្ឈាន ឈ្មោះថា ទស្សន-
សមាបត្តិប្រការទី ៤ ។ មួយទៀត បឋមមគ្គ ឈ្មោះថា ទស្សនសមាបត្តិ
ប្រការទី ១ ។ មគ្គទី ២ ឈ្មោះថា ទស្សនសមាបត្តិប្រការ ទី ២ ។ មគ្គ
ទី ៣ ឈ្មោះថា ទស្សនសមាបត្តិប្រការទី ៣ ។ មគ្គទី ៤ ឈ្មោះថា
ទស្សនសមាបត្តិប្រការទី ៤ ។ ពាក្យដ៏សេសក្នុងបទនេះ គប្បីប្រកប
ចូល ដោយន័យមុននោះឯង ។

បុគ្គល ៧ ពួក

[៨០] បទថា បុគ្គលបណ្ណតិសុ គឺ ក្នុងលោកប្បញ្ញត្តិ ដែល
បុគ្គលគប្បីបញ្ញត្តិយ៉ាងនេះថា សត្តៈ បុគ្គលៈ នរៈ បោសៈ ដូច្នោះ តាម

វោហារជ្ជវលោក ។ សេចក្តីពិត កថាទាំងពីរ គឺ សម្មតិកថា បរមត្ថកថា
របស់ព្រះពុទ្ធទាំងឡាយ ទ្រង់ធ្វើឲ្យពិស្តារហើយ ក្នុងបុគ្គលបុគ្គលបញ្ញត្តិទាំងឡាយ ដូច្នោះ
បណ្តាកថាទាំងពីរនោះ កថានេះថា ក្នុងបុគ្គលបញ្ញត្តិទាំងឡាយ ដូច្នោះ
ឈ្មោះ សម្មតិកថា ។ ព្រះមានព្រះភាគ កាលទ្រង់បញ្ញត្តិបុគ្គលពួកណា
ទ្រង់ជាអគ្គបុគ្គល ក្នុងបុគ្គលបញ្ញត្តិទាំងឡាយ ឥឡូវនេះ ព្រះសារីបុត្តត្រូវ
កាលនឹងសម្តែងបុគ្គលទាំងនោះ ទើបទូលពាក្យជាដើមថា សន្តិមេ ភន្តេ
បុគ្គលា ឧភតោភាកវិមុត្តោ ដូច្នោះ ។

បណ្តាបទទាំងនោះ បទថា ឧភតោភាកវិមុត្តោ សេចក្តីថា បុគ្គល
ដែលរួចផុតហើយ ដោយចំណែកពីរ គឺ អ្នករួចផុតចាករូបកាយ ដោយ
អរូបសមាបត្តិ រួចផុតចាកនាមកាយ ដោយមគ្គ ។ បុគ្គលនោះចេញចាក
បណ្តាអរូបសមាបត្តិទាំង ៤ យ៉ាងណាមួយ ហើយពិចារណាសន្ធុរ រមែង
ជាបុគ្គលពួក ៥ ដោយអំណាចនៃបុគ្គល គឺ ព្រះអរិយបុគ្គល ៤ អ្នក
សម្រេចព្រះអរហត្ត និងព្រះអនាគាមី ចេញចាកនិរោធហើយ សម្រេច
ព្រះអរហត្ត ។ ក៏ព្រះបាលីក្នុងទីនេះថា បុគ្គលដែលរួចផុតដោយចំណែក
ទាំងពីរ តើដូចម្តេច គឺ បុគ្គលខ្លះក្នុងលោកនេះ ពាល់ត្រូវវិមោក្ខទាំង ៨

ដោយកាយហើយ អាសវៈរបស់លោកក៏អស់ទៅ ព្រោះឃើញដោយបញ្ញា
បុគ្គលនេះ លោកហៅថា អ្នករួចផុតហើយដោយចំណែកទាំងពីរ ។ ព្រះ
បាលីនេះ មកហើយដោយអំណាចនៃលោកអ្នកបានវិមោក្ខ ៨ យ៉ាងនេះ ។
បទថា បញ្ញាវិមុត្តោ ប្រែថា រួចផុតហើយដោយបញ្ញា ។ បុគ្គល
ដែលរួចផុតបានដោយបញ្ញានោះមាន ៥ ពួក ដោយអំណាចនៃបុគ្គលទាំង
នេះ គឺ សុត្វិបស្សកបុគ្គល ១ និងបុគ្គលដែលចេញចាកឈាន ទាំង ៤
ហើយសម្រេចព្រះអរហត្ត ៤ ពួក ១ ។ ក៏ព្រះបាលីក្នុងទីនេះ មកហើយ
ដោយអំណាចធម៌ដែលជាបដិបក្ខចំពោះវិមោក្ខ ៨ សមដូចដែលព្រះមាន-
ព្រះភាគត្រាស់ទុកថា បុគ្គលមិនបានពាល់ត្រូវវិមោក្ខ ៨ ដោយកាយឡើយ
និងព្រោះឃើញដោយបញ្ញា អាសវៈរបស់បុគ្គលនោះក៏អស់ទៅ បុគ្គល
នេះហៅថា អ្នករួចផុតដោយបញ្ញា ។

បុគ្គល រមែងធ្វើឲ្យច្បាស់នូវកាយ ដែលពាល់ត្រូវ ដូច្នោះ ទើប
ឈ្មោះថា **កាយសក្ខី** ។ បុគ្គលនោះ រមែងពាល់ត្រូវឈានជាមុន ទើបធ្វើ
ឲ្យច្បាស់នូវនិរោធិ គឺ និព្វានក្នុងខាងក្រោយ ។ កាយសក្ខីនោះ គប្បី
ជ្រាបថា មាន ៦ ពួក ផ្ដើមតាំងពីលោកអ្នកតាំងនៅក្នុងសោតាបត្តិផល ដរាប

ដល់លោកអ្នកតាំងនៅក្នុងអវហត្តមគ្គ ។ ដោយហេតុនោះ ព្រះមានព្រះភាគ ទើបត្រាស់ទុកថា បុគ្គលខ្លះក្នុងលោកនេះ ពាល់ត្រូវវិមោក្ខទាំង ៨ ដោយ កាយ និងព្រោះឃើញដោយបញ្ញា អាសវៈពួកខ្លះរបស់គេនោះក៏អស់ទៅ បុគ្គលនេះហៅថា **កាយសក្ខី** ។

បុគ្គលសម្រេចដល់ទីបំផុតនៃទិដ្ឋិ ដូច្នោះទើបឈ្មោះថា អ្នកសម្រេច ទិដ្ឋិ ។ ក្នុងសេចក្តីនោះ មានលក្ខណៈដោយសន្លឹបដូចតទៅនេះ រឺបុគ្គល ណាបានដឹង បានឃើញ បានជ្រាប បានធ្វើឲ្យច្បាស់ ពាល់ត្រូវដោយបញ្ញា ថា សន្ធិរទាំងឡាយជាទុក្ខ ការរលត់នៃសន្ធិរទាំងឡាយទាំងនោះ ជាសុខ ដូច្នោះ ដូច្នោះបុគ្គលនោះ ឈ្មោះថា អ្នកសម្រេចទិដ្ឋិ ។ ក៏បុគ្គលដែល សម្រេចទិដ្ឋិសូម្បីនេះ មាន ៦ ពួក ដោយពិស្តារ ដូចកាយសក្ខីបុគ្គល ។ ដោយហេតុនោះនុ៎ះឯង ព្រះមានព្រះភាគ ទើបត្រាស់ថា បុគ្គលខ្លះក្នុង លោកនេះ រមែងដឹងច្បាស់តាមសេចក្តីពិតថា ធម៌នេះទុក្ខ ។ល។ រមែងដឹង ច្បាស់ថា នេះជាប្រការបដិបត្តិឲ្យដល់សេចក្តីរលត់ទុក្ខ ធម៌ទាំងឡាយ ដែល ព្រះតថាគតប្រកាសហើយ ជាធម៌ដែលអ្នកគប្បីឃើញហើយដោយបញ្ញា ប្រព្រឹត្តហើយដោយបញ្ញា បុគ្គលនេះ ហៅថា អ្នកសម្រេចទិដ្ឋិ ដូច្នោះ ។

បទថា សន្ទារិមុត្តោ គឺ បុគ្គលដែលរួចផុតហើយ ដោយសទ្ធា ។

សូម្បីបុគ្គលដែលរួចផុតដោយសទ្ធានោះ មាន ៦ ពួក ដូចន័យមុននោះ ឯង ។ ដោយហេតុនោះ ព្រះមានព្រះភាគទើបត្រាស់ថា បុគ្គលខ្លះក្នុង លោកនេះ រមែងជឿច្បាស់តាមពិតថា ធម៌នេះជាទុក្ខ ។ល។ នេះ គឺ ប្រការ បដិបត្តិឲ្យដល់សេចក្តីរំលត់ទុក្ខ និងធម៌ទាំងឡាយដែលព្រះតថាគត ប្រកាស ហើយ ជាធម៌ដែលអ្នកគប្បីឃើញច្បាស់ហើយដោយបញ្ញា និង ប្រព្រឹត្តហើយដោយបញ្ញា បុគ្គលនេះឈ្មោះថា អ្នករួចផុតហើយ ដោយ សទ្ធា ពុំមែនថា រមែងជឿច្បាស់តាមសេចក្តីពិត ដូចការជឿច្បាស់របស់ បុគ្គលដែលសម្រេចទិដ្ឋិទេ ។ ក៏ក្នុងបុគ្គលពីរប្រភេទនេះ ការអស់កិលេស របស់បុគ្គលដែលរួចផុតដោយសទ្ធា ដូចគ្នានឹងការជឿ ដាក់ចិត្តជឿ និង បង្ហាន់ចិត្តជឿ ក្នុងខណៈនៃមគ្គ ដែលជាចំណែកខាងដើម ។ ញាណ ដែលជាគ្រឿងកាត់កិលេសរបស់បុគ្គលដែលសម្រេចទិដ្ឋិ ជាញាណមិនស្តីក ស្រពន់ ជាញាណដែលមុតស្រួច និងក្លៀវក្លា រមែងនាំទៅក្នុងខណៈនៃ មគ្គ ដែលជាចំណែកខាងដើម ព្រោះដូច្នោះ ទើបដូចកាលបុគ្គលយកដាវ ដែលមិនមុតកាប់ដើមចេក កន្លែងដែលបុគ្គលកាប់ ក៏មិនរលោង ទាំងដាវ

ក៏មិនកន្លងទៅបានដោយរហ័ស បុគ្គលរមែងបានឮសំឡេង បុគ្គលត្រូវធ្វើ
សេចក្តីព្យាយាមដោយកម្លាំងច្រើនជាង យ៉ាងណា មគ្គការវាដែលជាចំណែក
ខាងដើម របស់បុគ្គលដែលរួចផុតដោយសន្ទាបែបនោះ ក៏គប្បីជ្រាបដូច្នោះ ។
មួយទៀត ដូចកាលបុគ្គលយកដាវដែលមុតល្អ ហើយកាប់ដើមចេកត្រង់
កន្លែងដែលគេកាប់ ក៏រលោង ទាំងដាវក៏កន្លងទៅបានរហ័ស បុគ្គលក៏មិន
បានឮសំឡេង កិច្ច គឺ សេចក្តីព្យាយាម ដោយកម្លាំងច្រើនក៏មិនមាន យ៉ាង
ណា មគ្គការវាដែលជាចំណែកខាងដើម របស់បុគ្គលដែលរួចផុតដោយ
បញ្ញាក៏យ៉ាងនោះ គប្បីជ្រាបដូច្នោះ ។

បុគ្គល រមែងតាមរលឹកដល់ធម៌ ដូច្នោះ ទើបឈ្មោះថា ធម្មានុសារី ។ បញ្ញា
ឈ្មោះថា ធម៌ អធិប្បាយថា បុគ្គលរមែងចម្រើនមគ្គ ដែលមាន
បញ្ញាជាខាងដើម ។ សូម្បីក្នុងសន្ទានុសារីបុគ្គល ក៏ន័យនេះដូចគ្នា ។
បុគ្គលទាំងពីរ សូម្បីទាំងនោះ គឺ បុគ្គលដែលតាំងនៅក្នុងសោតាបត្តិមគ្គ
នុ៎ះឯង ។ សមដូចព្រះតម្រាស់ដែលព្រះមានព្រះភាគត្រាស់ទុកថា បញ្ញាទ្រិយ
បុគ្គលអ្នកបដិបត្តិដើម្បីធ្វើឲ្យជាក់ច្បាស់សោតាបត្តិផល ជាបញ្ញាដែលមាន
ប្រមាណដ៏ក្រៃលែង បុគ្គលអ្នកខ្វល់ខ្វាយដើម្បីបានមកនូវសន្ទា រមែង

ចម្រើនអរិយមគ្គដែលមានសទ្ធាជាខាងដើម បុគ្គលនេះហៅថា សទ្ធានុសារី ។
មួយទៀត សទ្ធិទ្រិយរបស់បុគ្គលអ្នកបដិបត្តិដើម្បីធ្វើឲ្យជាក់ច្បាស់នូវសោតា-
បត្តិផល រមែងមានប្រមាណច្រើនក្រែកលែងណាស់ បុគ្គលអ្នកខ្វល់ខ្វាយ
ដើម្បីបានមកនូវសទ្ធា រមែងចម្រើនអរិយមគ្គ ដែលមានសទ្ធាជាខាងដើម
បុគ្គលនេះហៅថា សទ្ធានុសារីបុគ្គល ។ សេចក្តីសន្លេបក្នុងរឿងនេះ ត្រឹម
ប៉ុណ្ណោះ ។ ចំណែកកថា ពោលដោយឧកតោកាគវិមុត្តិជាដើមនេះ លោក
ពោលទុកហើយក្នុងអធិការនៃបញ្ញាការីនា ក្នុងបករណ៍វិសេស ឈ្មោះ
វិសុទ្ធិមគ្គដោយពិស្តារ ។ ដូច្នោះ គប្បីជ្រាបវិគ្គារកថា ដោយន័យដែល
លោកពោលទុកក្នុងវិសុទ្ធិមគ្គនោះចុះ ។ ពាក្យដ៏សេសក្នុងទីនេះ គប្បីប្រកប
ចូលដោយន័យមុននោះឯង ។

[៨១] ពោជ្ឈង្គៈ ៧ ព្រះមានព្រះភាគត្រាស់ថា បធាន ដោយ
អំណាចការផ្ដើមតាំងសេចក្តីព្យាយាម ក្នុងបទនេះថា បធានេសុ ដូច្នោះ ។
កថាដោយពិស្តាររបស់ពោជ្ឈង្គៈ ៧ ទាំងនោះ គប្បីជ្រាបដោយន័យដែល
ព្រះមានព្រះភាគ ត្រាស់ទុកក្នុងមហាសតិប្បដ្ឋាន ។ ពាក្យដ៏សេសសូម្បី
ក្នុងទីនេះ គប្បីប្រកបចូលដោយន័យមុននោះចុះ ។

បដិបទា ៤ យ៉ាង

[៨២] ក្នុងពាក្យថា ទុក្ខាបដិបទា ជាដើម មានន័យដោយពិស្តារ

ដូចតទៅនេះ ៖

ក្នុងបាលីប្រទេសនោះ បញ្ញាទាំងប្រតិបត្តិលំបាក ទាំងត្រាស់ដឹងយឺតយូរ តើដូចម្តេច គឺ បញ្ញា សេចក្តីត្រាស់ដឹងច្បាស់ ។ល។ ការមិនវង្វេងធម្មវិចយៈ សម្មាទិដ្ឋិណា របស់បុគ្គលដែលឲ្យសមាធិកើតឡើងបានដោយលំបាក ទាំងត្រាស់ដឹងឋានៈនោះយឺតយូរ នេះហៅថា បញ្ញា ដែលជាការបដិបត្តិលំបាក ទាំងត្រាស់ដឹងយឺតយូរ ។

ក្នុងបាលីប្រទេសនោះ បញ្ញាដែលបដិបត្តិលំបាក តែត្រាស់ដឹងបានឆាប់រហ័ស តើដូចម្តេច គឺ បញ្ញា ការត្រាស់ច្បាស់ ។ល។ សម្មាទិដ្ឋិណារបស់បុគ្គលដែលឲ្យសមាធិកើតឡើងបានដោយលំបាក តែត្រាស់ដឹងឋានៈនោះបានដោយឆាប់រហ័ស នេះហៅថា បញ្ញាដែលជាការបដិបត្តិលំបាក តែត្រាស់ដឹងបានឆាប់រហ័ស ។

ក្នុងបាលីប្រទេសនោះ បញ្ញា ដែលបដិបត្តិឆ្ងាយ តែត្រាស់ដឹងបានយឺតយូរ តើដូចម្តេច គឺ បញ្ញា ការដឹងច្បាស់ ។ល។ សម្មាទិដ្ឋិណា

របស់បុគ្គល ដែលឲ្យសមាធិកើតឡើងដោយមិនលំបាក ត្រាស់ដឹងឋានៈ
នោះដោយយឺតយូរ នេះហៅថា បញ្ញា ដែលមានការបដិបត្តិឆ្ងាយស្រួល
តែត្រាស់ដឹងយឺតយូរ ។

ក្នុងបាលីប្រទេសនោះ បញ្ញា ដែលប្រតិបត្តិឆ្ងាយ ទាំងត្រាស់ដឹង
ឆាប់រហ័ស តើដូចម្តេច គឺ បញ្ញា ការដឹងច្បាស់ ។ល។ សម្មាទិដ្ឋិណា
របស់បុគ្គលដែលឲ្យសមាធិកើតឡើងដោយមិនលំបាក ទាំងត្រាស់ដឹងឋានៈ
នោះយ៉ាងឆាប់រហ័ស នេះហៅថា បញ្ញា ដែលជាការបដិបត្តិឆ្ងាយស្រួល
ទាំងមានការត្រាស់ឆាប់រហ័ស ។ សេចក្តីសន្លឹបក្នុងទីនេះ ប៉ុណ្ណោះ ។
ចំណែកសេចក្តីពិស្តារ លោកពោលទុកហើយ ក្នុងវិសុទ្ធិមគ្គ ។ ពាក្យដ៏សេស
សូម្បីក្នុងទីនេះ គប្បីប្រកបដោយន័យដូចពោលហើយនោះឯង ។

[៨៣] បទថា ន ថេវ មុសាវាទ្ធិបសព្វានំ សេចក្តីថា ភិក្ខុបខ្លះ
ក្នុងសាសនានេះ តាំងនៅក្នុងកស្សសមាចារ (មានយោទជាប់ទាក់ទងនឹង
ការនិយាយ) ខ្លះ មិនចូលទៅកាត់កថាមគ្គខ្លះ រមែងមិនពោលវាចាដែល
ប្រកបដោយមុសាវាទឡើយ រៀរវេហារដែលមិនប្រសើរ ៨ យ៉ាង ចេញ
ពោលវាចាដែលប្រកបដោយវេហារដ៏ប្រសើរ ៨ យ៉ាងប៉ុណ្ណោះ ។ បទថា

ន ច វេត្តតិយំ សេចក្តីថា ភិក្ខុបខ្លះក្នុងសាសនានេះ សូម្បីតាំងនៅក្នុង
កស្សសមាចារ រមែងមិនពោលវាចាដែលធ្វើឲ្យបែកបាក់គ្នា ។ ពាក្យថា
បេសុណិយំ នោះ ជាវេវចនៈរបស់ពាក្យថា វេត្តតិយំ នោះ ។ សេចក្តីពិត
វាចាដែលធ្វើឲ្យបែកបាក់គ្នា លោកហៅថា **បេសុណិយំ** ព្រោះញ៉ាំងកាត
ជាទីស្រឡាញ់គ្នាឲ្យវិនាស ។ ព្រះមហាសិវត្ថេរៈពោលថា ពាក្យថា
បេសុណិយំ នោះ ជាឈ្មោះរបស់វាចានោះ ។ បទថា ន ច សារម្តង
សេចក្តីថា វាចាណាកើត ព្រោះការប្រណាំងប្រជែង ភិក្ខុរមែងមិនពោល
វាចានោះ កាលគេពោលថា លោកទ្រុស្តសីល ឬថា លោកទ្រុស្តសីល
អាចារ្យរបស់លោកក៏ទ្រុស្តសីល ឬកាលគេពោលថា លោកត្រូវអាបត្តិ
រមែងមិនពោលវាចា ដែលប្រព្រឹត្តទៅដោយការពោល បាចសាចទៅខាង
ក្រៅ ឬវាចាដែលក្រែលនជាន ការធ្វើដោយន័យជាដើមថា យើងត្រាច់
បិណ្ឌបាតរហូតដល់ក្រុងបាដលីបុត្ត ដូច្នោះ ។ បទថា ឈាបេក្លោ គឺ
ជាអ្នកប្រាថ្នាចំពោះជ័យជម្នះ ។ អធិប្បាយថា ភិក្ខុដែលសម្លឹងដល់ជ័យជម្នះ
គឺ ប្រាថ្នាជ័យជំនះជាប្រមុខ រមែងមិនពោល ដូចហត្ថកសក្យបុត្រ ពោល
វាចាពិត និងវាចាឡេះឡោះយ៉ាងណានីមួយថា ធម្មតាពួកតិរិយ បុគ្គល

គប្បីឈ្នះដោយធម៌ខ្លះ ដោយអធម៌ខ្លះ ដូច្នោះ ។ បញ្ញាលោកហៅថា មន្តា
 ក្នុងពាក្យថា មន្តា មន្តា ច វាចំ ភាសតិ នេះ ។ ពោលវាថាដោយបញ្ញា
 ឈ្នះថា មន្តា ។ ម្យ៉ាងទៀត បទថា មន្តា គឺ ពិចារណាហើយ ។
 មានពាក្យអធិប្បាយ ដែលព្រះមានព្រះភាគត្រាស់ទុកថា ភិក្ខុក្នុងសាសនា
 នេះ តាំងនៅក្នុងកស្សសមាចារ កាលពោលរហូតដល់អស់ទាំងថ្ងៃ ក៏
 ពិចារណាដោយបញ្ញា ពោលចំពោះពាក្យដែលសមគួរឃុំឈ្មោះ ។ បទថា
 និទានវតី គឺ គួរដើម្បីនឹងយកដាក់ទុកក្នុងចិត្ត ។ បទថា កាលេន គឺ
 តាមកាលដ៏គួរហើយ និងដល់ហើយ ។ សេចក្តីពិត វាថា ដែលបុគ្គល
 ពោលហើយយ៉ាងនេះ រមែងជាវាថាដែលមិនកុហក មិនញុះញង់ មិន
 ថោកទាប មិនអួតអាង មិនផ្តេសផ្តាស ។ ក៏វាថាបែបនេះ នេះហៅថា
 វាថាពឹងអាស្រ័យសច្ចៈ ៤ ខ្លះ វាថាពឹងអាស្រ័យត្រៃសិក្ខាខ្លះ វាថាពឹង
 អាស្រ័យកថាវត្ថុ ១០ ខ្លះ វាថាពឹងអាស្រ័យធុតន្តគុណ ១៣ ខ្លះ វាថា
 ពឹងអាស្រ័យពោធិបក្ខិយធម៌ ៣៧ ប្រការខ្លះ វាថាពឹងអាស្រ័យមគ្គខ្លះ ។
 ដោយហេតុនោះ ព្រះសារីបុត្រទើបពោលថា ឯតទានុត្តរិយំ ភន្តេ ភស្ស-
 សមាធាវេ ដូច្នោះ ។ ពាក្យនោះ គប្បីប្រកបចូលដោយន័យមុននោះចុះ ។

[៨៤] ច្រើនបទថា សន្ទោ ទស្ស សន្ទោ ទ សេចក្តីថា ភិក្ខុក្នុង
ព្រះសាសនានេះ ជាអ្នកតាំងនៅក្នុងសីលាចារ គប្បីជាអ្នកពិតត្រង់ ពោល
វាចាពិត គប្បីជាអ្នកមានសទ្ធា និងដល់ព្រមដោយសទ្ធា ។ សួរថា សច្ចៈ
ព្រះមានព្រះភាគ ត្រាស់ទុកក្នុងកាលក្រោយហើយមិនមែនឬ ព្រោះហេតុអ្វី
ក្នុងទីនេះព្រះអង្គ ទើបត្រាស់ទុកទៀត ដូច្នោះ ។

ឆ្លើយថា សច្ចៈវាចា ព្រះអង្គត្រាស់ទុកហើយក្នុងខាងក្រោយ ។
ក្នុងទីនេះ ព្រះអង្គត្រាស់ទុកដើម្បីទ្រង់សម្តែងថា ក៏ភិក្ខុតាំងនៅក្នុងសីលាចារ
ហើយ រមែងមិនពោលមុសាវាទ ដោយទីបំផុតសូម្បីដោយការពោលឲ្យ
សើច ។ ឥឡូវនេះ ព្រះថេរៈដើម្បីនឹងសម្តែងថា ភិក្ខុនោះរមែងសម្រេច
ការរស់នៅដោយធម៌ស្មើ ដូច្នោះ ទើបពោលពាក្យជាដើមថា ន ទ កុហកោ
ដូច្នោះជាដើម ។ បណ្តាពាក្យទាំងនោះ ពាក្យថា កុហកោ ជាដើម
ព្រះមានព្រះភាគទ្រង់អធិប្បាយពិស្តារហើយក្នុង ព្រហ្មជាលសូត្រ ។ ច្រើន
បទថា ឥន្ទ្រិយេសុ គុត្តន្ទារោ កោជនេ មត្តញ្ញូ សេចក្តីថា ជាអ្នកឃុំគ្រង
ទូរល្អហើយក្នុងឥន្ទ្រិយទាំង ៦ ទាំងជាអ្នកស្គាល់ប្រមាណក្នុងកោជន ។
បទថា សមការី គឺ អ្នកមានប្រក្រតីប្រព្រឹត្តស្មើ ។ អធិប្បាយថា ភិក្ខុក្នុង

ព្រះសាសនានេះ វៀរចាកហេតុ មានការវៀរវៀរផ្លូវកាយជាដើម ប្រព្រឹត្ត
ស្មើក្នុងផ្លូវកាយ វាចា និងចិត្ត ។

បទថា ធាតុវិយានុយោគមនុយុត្តោ សេចក្តីថា ភិក្ខុវ័មន៍ខ្វល់
ខ្វាយ ប្រកបដោយភាពជាអ្នកភ្ញាក់ហើយ ដោយន័យដែលព្រះមានព្រះភាគ
ត្រាស់ទុកថា ភិក្ខុគប្បីបែងចែកពេលថ្ងៃ និងពេលយប់ ចេញជា ៦ ចំណែក
ហើយគប្បីប្រកបសេចក្តីព្យាយាមក្នុងពេលថ្ងៃ ដោយការចម្រើន និងអង្គុយ ។
បទថា អតន្តិទោ គឺ បានដល់ មិនខ្ជិលច្រអូស គឺ វៀរចាកការ
ខ្ជិលច្រអូសផ្លូវកាយ ។ បទថា អារទ្ធវិរិយោ សេចក្តីថា ជាអ្នកផ្តើម
សេចក្តីព្យាយាម សូម្បីដោយសេចក្តីព្យាយាមផ្លូវកាយ បន្ទោបង់ការជាប់
ជំពាក់ដោយពួកចេញ ហើយនៅម្នាក់ឯង ដោយអំណាចអារព្ថវត្ថុ ៨ ក្នុង
ឥរិយាបថទាំង ៤ ។ ជាអ្នកផ្តើមសេចក្តីព្យាយាម សូម្បីដោយសេចក្តី
ព្យាយាមផ្លូវចិត្ត បន្ទោបង់ការជាប់ជំពាក់ដោយកិលេសចេញ នៅម្នាក់ឯង
ដោយអំណាចសមាបត្តិ ៨ ។ ម្យ៉ាងទៀត ហាមការកើតឡើងនៃ កិលេស
ដោយប្រការណាមួយ ក៏ចាត់ថា ជាអ្នកផ្តើមសេចក្តីព្យាយាម ដោយសេចក្តី
ព្យាយាមផ្លូវចិត្តដូចគ្នា ។ បទថា ឈាយី គឺ ជាអ្នកសម្ងំ ដោយ

អារម្មណ៍បទិដ្ឋាន និងលក្ខណ៍បទិដ្ឋាន ។ បទថា សតិមា គឺ ប្រកប
 ដោយសតិដែលអាចរក្សាដល់កិច្ច ដែលធ្វើទុកយូរហើយបានជាដើម ។ បទថា
 កល្យាណបដិកាណោ គឺ សម្បូរណ៍ដោយការនិយាយល្អ និងសម្បូរណ៍
 ដោយបដិកាណ ។ ក៏បុគ្គលនោះ ជាអ្នកប្រកបដោយបដិកាណ មិនមែន
 ជាអ្នកខ្វះបដិកាណ ។ ពិតហើយ ភិក្ខុដែលតាំងនៅក្នុងសីលសមាចារ
 មិនមែនខ្វះបដិកាណទេ ។ មួយទៀត ភិក្ខុដែលប្រកបដោយបដិកាណ
 រមែងដូចជាព្រះវន្តិសត្តរៈ ដូច្នោះ ។ បទថា គតិមា គឺ ប្រកបដោយ
 បញ្ញា ដែលអាចក្នុងការដើរទៅ ។ បទថា ធិតិមា គឺ ប្រកបដោយបញ្ញា
 ដែលអាចក្នុងការទ្រទ្រង់ចាំទុក ។ ក៏ពាក្យថា មតិ ក្នុងពាក្យថា មតិមា
 នេះ ជាឈ្មោះរបស់បញ្ញា ។ ដូច្នោះ អធិប្បាយថា អ្នកមានបញ្ញា ។
 បញ្ញានោះឯង លោកពោលទុកដោយបទសូម្បីទាំង ៣ នេះ ដូចពណ៌នា
 មក ដូច្នោះ ។ ក្នុងបាលីប្រទេសនោះ សេចក្តីព្យាយាម ជាគ្រឿងសមណធម៌
 លោកពោលទុកក្នុងកាលក្រោយ ។ ក្នុងទីនេះ លោកពោលសេចក្តីព្យាយាម
 ជាគ្រឿងរៀនសូត្រព្រះពុទ្ធវចនៈ ។ មួយទៀត វិបស្សនាបញ្ញា លោក
 ពោលទុកហើយក្នុងខាងក្រោយ ។ ក្នុងទីនេះ លោកពោលដល់បញ្ញាដែល

ជាគ្រឿងរៀនសូត្រព្រះពុទ្ធវចនៈ ។ ច្រើនបទថា ន ច កាមេសុ តិទ្ធោ គឺ
ជាអ្នកមិនជាប់ក្នុងវត្ថុកាម និងកិលេសកាម ។ ច្រើនបទថា សតោ ច
និបកោ ចរេ សេចក្តីថា កិក្ខុគប្បីជាអ្នកប្រកប ដោយសតិ និងដោយញ្ញាណ
ក្នុងឋានៈទាំង ៧ មានការឈានទៅខាងមុខជាដើម ត្រាសច់ទៅ ។ បញ្ញា
ឈ្មោះ នេបក្ក កិក្ខុ លោកពោលថា មានបញ្ញា ដូច្នោះ ព្រោះប្រកប
ដោយបញ្ញានោះ ពាក្យដ៏សេសក្នុងទីនេះ គប្បីប្រកបចូលដោយន័យមុន
នោះចុះ ។

អនុសាសនវិធា ៤ យ៉ាង

[៨៥] បទថា បច្ចុត្តំ យោនិសោមនសិការា គឺ ដោយការធ្វើទុក
ក្នុងព្រះហឫទ័យ ដោយឧបាយរបស់ព្រះអង្គ ។ បទថា យថានុសិដ្ឋំ
តថាបដិបដ្ឋមាណោ គឺ ជាអ្នកបដិបត្តិតាមដែលតថាគតបានឲ្យអនុសាសន៍
ទុក ។ ពាក្យជាដើមថា តិណ្ណំ សញ្ញាជនានំ បរិកុយា មានសេចក្តីដូច
ពោលហើយ ។ ពាក្យដ៏សេសសូម្បីក្នុងទីនេះ គប្បីប្រកបចូលដោយន័យ
មុននោះឯង ។

[៨៦] បទថា បរមុត្តរវិមុត្តិញ្ញាណោ គី ក្នុងញ្ញាណជាគ្រឿង
រួចផុតចាកកិលេសដោយមគ្គនោះ ។ របស់បុគ្គលដទៃ មានព្រះសោតាបន្ន
ជាដើម ។ ពាក្យដ៏សេសក្នុងទីនេះ គប្បីប្រកបចូលដោយន័យមុននោះឯង ។

សស្សតវាទ ៣ ប្រការ

[៨៧] បទថា អមុត្រាសី ឯវំ នាមោ សេចក្តីថា បុគ្គលម្នាក់
កាលរពួកបុព្វេនិវាស រមែងកំណត់ឈ្មោះ និងគោត្រទៅបាន ។ បុគ្គល
ម្នាក់ទៀត រពួកបានតែខន្ធសុទ្ធៗ ប៉ុណ្ណោះ ។ បុគ្គលពួកមួយ អាចរពួក
បាន បុគ្គលពួកមួយមិនអាច ។ ក្នុងទីនោះ មិនបានកាន់យកដោយអំណាច
នៃអ្នកអាច ។ បានកាន់យក ដោយអំណាចនៃអ្នកមិនអាច ក៏អ្នកមិនអាច
នឹងធ្វើអ្វីបាន ។ បុគ្គលនោះ រពួកចំពោះតែខន្ធសុទ្ធៗ ទៅតាំងនៅក្នុង
ទីបំផុតច្រើនសែនជាតិ ញ៉ាំងញ្ញាណចុះកាន់នាម និងគោត្រ ។ ព្រះសារី-
បុត្តត្ថេរ កាលនឹងសម្តែងនាម និងគោត្រនោះ ទើបពោលពាក្យជាដើមថា
ឯវំ នាមោ ដូច្នោះ ។ បទថា សោ ឯវមាហ គី បុគ្គលដែលប្រកាន់ដោយ
ទិដ្ឋិនោះ បានពោលយ៉ាងនេះ ។ ក្នុងបាលីប្រទេសនោះ កាលបុគ្គលនោះ

ពោលថា ទៀង ហើយពោលថា សត្វទាំងនោះរមែងអន្ទាលទៅ ដូច្នោះ
 ពាក្យនិយាយរមែងមានខាងដើម និងខាងចុងខ្លាស់គ្នាក៏ពិត ។ តែបុគ្គល
 នោះ កំណត់ពាក្យនោះមិនបាន ព្រោះជាអ្នកប្រកាន់ទិដ្ឋិ ។ សេចក្តីពិត
 ឋានៈ ឬការកំណត់របស់អ្នកប្រកាន់ទិដ្ឋិ រមែងមិនមាន ។ ពាក្យនោះ
 លោកឲ្យពិស្តារហើយក្នុង ព្រហ្មជាលសូត្រ ថា បុគ្គលនោះ ប្រកាន់យក
 វត្ថុនេះហើយ ក៏ប្រលែងវត្ថុនោះ លុះប្រលែងវត្ថុនោះហើយ ក៏ប្រកាន់
 យកវត្ថុនេះ ដូច្នោះ ។ ដោយពាក្យថា អយំ តតិយោ សស្សតវាទោ នេះ
 ព្រះថេរៈពោលបុគ្គលដែលជាសស្សតវាទៈទុក ៣ ប្រភេទ ដោយអំណាច
 នៃ ញាណលាភីបុគ្គលប៉ុណ្ណោះ ។ ប៉ុន្តែព្រះមានព្រះភាគ បានត្រាស់
 បុគ្គល ៤ ប្រភេទទុកក្នុង ព្រហ្មជាលសូត្រ ព្រោះរួមយកសូម្បីបុគ្គល
 ដែលជាតក្តីវាទៈចូលទុកផង ។ ក៏ពាក្យពោលពិស្តាររបស់បុគ្គលដែល
 មានវាទៈ ៣ ប្រភេទនោះ គប្បីជ្រាបដោយន័យដែលលោកពោលទុកហើយ
 ក្នុងព្រហ្មជាលសូត្រ ។ ពាក្យដ៏សេសសូម្បីក្នុងទីនេះ គប្បីឲ្យពិស្តារដោយ
 ន័យដែលពោលហើយក្នុងកាលមុន ។

១ បិដកខ្មែរ ទំព័រ ២២៤ ចន្ទាត់ទី ៨ ថា អយំ កន្ត តតិយោ សស្សតវាទោ ។

បុព្វេនិវាសានុស្សតិញ្ញាណា

[៨៨] បទថា គណនាយ វា គឺ ដោយការរាប់ជាពួក ។ បទថា សង្ខារនេន គឺ ដោយការរាប់ដោយចិត្ត ដោយមិនឲ្យដាច់ខ្សែដោយពីរវិធីនោះ ។ ព្រះមានព្រះភាគ ទ្រង់សម្តែងចំពោះការរាប់ជាពួក មានពាក្យអធិប្បាយ ដែលព្រះសារីបុត្រពោលទុកថា នរណាមិនអាចនឹងធ្វើជាពួកដោយអំណាចរយ ពាន់ សែន កោដិនៃឆ្នាំទាំងឡាយ ហើយរាប់ថា មួយរយឆ្នាំប៉ុណ្ណោះ ដូច្នោះ ឬថា ។ល។ កោដិនៃឆ្នាំប៉ុណ្ណោះ ។ ព្រះថេរវរមែនសម្តែងថា ព្រោះព្រះអង្គទ្រង់បំពេញបារមី ១០ ប្រការ ព្រោះព្រះអង្គទ្រង់សម្រេចសព្វញ្ញតញ្ញាណ ព្រោះព្រះអនាវរណញ្ញាណរបស់ព្រះអង្គប្រព្រឹត្តទៅចាស់ក្លា ព្រះអង្គទើបទ្រង់ត្រួតក្នុងទេសនាញ្ញាណជាប្រមុខ ធ្វើឲ្យមានទីបំផុតដោយការរាប់ឆ្នាំ សូម្បីដោយការរាប់កប្ប ក៏កំណត់សម្តែងថា មានប្រមាណប៉ុណ្ណោះបាន ។ សេចក្តីក្នុងបាលី មានន័យពោលហើយក្នុងបាលីនេះ ។ ពាក្យដ៏សេសសូម្បីក្នុងទីនេះ ក៏គប្បីប្រកបចូលដោយន័យមុននោះចុះ ។

[៨៩] ដោយច្រើនបទថា ឯតនានុត្តរិយំ កន្លេ សត្តានំ ចុត្តបថា-

តញ្ញាណោ ព្រះថេរៈ រមែងសម្តែងថា បពិត្រព្រះអង្គដ៏ចម្រើន ញ្ញាណទេសនា ដោយអំណាចចុតិ និងបដិសន្ធិនៃសត្វទាំងឡាយនេះណា មានហើយ ញ្ញាណ- ទេសនានោះ ចាត់ជាកំពូលរបស់ព្រះអង្គ សូម្បីព្រះពុទ្ធក្នុងអតីតទាំងឡាយ ក៏ទ្រង់សម្តែងយ៉ាងនេះ ដូចគ្នា ។ សូម្បីព្រះពុទ្ធក្នុងអនាគត ក៏នឹងទ្រង់ សម្តែងយ៉ាងនេះ ដូចគ្នា ។ ព្រះអង្គ ទ្រង់ប្រៀបធៀបដោយព្រះញ្ញាណរបស់ ព្រះពុទ្ធទាំងក្នុងអតីត និងក្នុងអនាគតទាំងនោះ ហើយទ្រង់សម្តែង បពិត្រ ព្រះអង្គដ៏ចម្រើន ដោយហេតុសូម្បីនេះ ខ្ញុំព្រះអង្គមានសេចក្តីជ្រះថ្លាក្នុង ព្រះមានព្រះភាគ យ៉ាងនេះ ។ ក៏សេចក្តីរបស់ព្រះបាលីក្នុងទីនេះ លោក ឲ្យពិស្តារហើយ ដូចគ្នា ។

ឥន្ទ្រិវិធា ២ យ៉ាង

[៧០] ពីរបទថា សាសវា សឌុបធិកា គឺ ឫទ្ធិដែលមានទោស គឺ មានការតិះដៀល ។ ច្រើនបទថា នោ អរិយាតិ វុច្ឆតិ សេចក្តីថា ឫទ្ធិដូច្នោះ មិនហៅថា ឫទ្ធិដែលជាអរិយៈ ។ ពីរបទថា អនាសវា អនុបធិកា គឺ មិនមានទោស បានដល់ មិនមានប្រការគួរតិះដៀល ។ ពីរបទថា អរិយាតិ វុច្ឆតិ គឺ ឫទ្ធិដូច្នោះ ហៅថា ឫទ្ធិដែលជាអរិយៈ ។

ច្រើនបទថា អប្បជិក្ខុលសញ្ញី វត្ត វិហារនិ សេចក្តីថា ភិក្ខុរមែងមានការ
 សម្គាល់ក្នុងវត្តបដិក្ខុលថា មិនបដិក្ខុល យ៉ាងណា ។ គឺ លោករមែង
 ផ្សាយមេត្តាទៅ ក្នុងសត្វដែលបដិក្ខុល គឺ រួមសេចក្តីសម្គាល់ថា ជាធាតុ
 ចុះ ក្នុងសន្ធិវារ ។ ដូចដែលលោកពោលទុកថា ភិក្ខុជាអ្នកមានសេចក្តី
 សម្គាល់ក្នុងវត្តបដិក្ខុលថា មិនគួរខ្លើមនោះ យ៉ាងណា គឺ លោករមែង
 ផ្សាយមេត្តាទៅក្នុងវត្តដែលមិនគួរប្រាថ្នា ឬរួមចុះដោយជាធាតុ ដូច្នោះ ។
 ច្រើនបទថា បដិក្ខុលសញ្ញី វត្ត វិហារនិ សេចក្តីថា ភិក្ខុរមែងផ្សាយ
 អសុកសញ្ញាទៅក្នុងសត្វដែលមិនបដិក្ខុល គឺ រួមអនិច្ចសញ្ញាចុះក្នុងសន្ធិវារ ។
 ដូចដែលលោកពោលទុកថា ភិក្ខុជាអ្នកមានការសម្គាល់ក្នុងវត្ត មិនបដិក្ខុល
 ថា បដិក្ខុលយ៉ាងណា គឺ លោករមែងផ្សាយទៅដោយអសុកសញ្ញា ក្នុង
 វត្តដែលគួរប្រាថ្នា ឬរួមចុះ ដោយជារបស់មិនទៀង ដូច្នោះ ។ គប្បីជ្រាប
 សេចក្តី សូម្បីក្នុងបទដ៏សេសយ៉ាងនេះ ។ ច្រើនបទថា ឧបេក្ខុកោ វត្ត
 វិហារនិ សេចក្តីថា ភិក្ខុមិនត្រេកត្រអាលក្នុងអារម្មណ៍ដែលគួរប្រាថ្នា និង
 មិនថ្នាំថ្នាក់ក្នុងអារម្មណ៍ដែលមិនគួរប្រាថ្នា ទាំងមិនឲ្យមោហៈកើតឡើង
 ដូចជនពួកដទៃឲ្យមោហៈកើតឡើង ដោយការសម្លឹងអារម្មណ៍ដែលមិនមាន

ចំណែកស្នើ ជាអ្នកត្រឡប់មកវិញក្នុងអារម្មណ៍ទាំង ៦ ដោយឧបេក្ខាមានអង្គ ៦ ។
ច្រើនបទថា ឯតនាទុត្តិយំ កន្លែង ឥន្ទ្រិវិធាសុ សេចក្តីថា បពិត្រព្រះអង្គ
ដ៏ចម្រើន នេះចាត់ថា ជាទេសនាដ៏កំពូលឆ្លើយយ៉ាងនេះ ក្នុងចំណែកប្បដ្ឋិ
ទាំងពីរ ។

បទថា តំ ភកវា សេចក្តីថា ព្រះមានព្រះភាគ រមែងដឹងក្រែលែង
នូវទេសនានោះទាំងអស់ មិនមានសល់ឡើយ ។ ពីរបទថា តំ ភកវតោ
សេចក្តីថា កាលព្រះមានព្រះភាគទ្រង់ដឹងក្រែលែង នូវទេសនានោះ ដោយ
មិនមានសល់ ។ ច្រើនបទថា ឧត្តិ អភិស្វាយ្យំ នត្តិ សេចក្តីថា ធម៌
ដែលនឹងគប្បីដឹងក្រែលែងឡើងទៅជាងនេះ រមែងមិនមាន គឺ ពាក្យនេះថា
ធម៌ ឬបុគ្គលដទៃអំពីនេះ ដែលព្រះមានព្រះភាគ ទ្រង់មិនជ្រាប ដូច្នោះ
រមែងមិនមានឡើយ ។ ច្រើនបទថា យទិកិដានំ អស្វោ សមណោ វា
សេចក្តីថា វត្ថុណាដែលព្រះអង្គមិនដឹង សមណៈ ឬព្រាហ្មណ៍ ដទៃនឹងដឹង
វត្ថុនោះ ជាអ្នកមានសេចក្តីដឹងក្រែលែងជាង គឺ មានបញ្ញាច្រើនជាង
ព្រះមានព្រះភាគ ។ ពាក្យថា យទិទំ ក្នុងពាក្យថា យទិទំ ឥន្ទ្រិវិធាសុ
ត្រឹមតែជានិបាត ។ បុគ្គលដែលក្រែលែងជាងព្រះមានព្រះភាគ ក្នុងចំណែក

ឥទ្ធិវិធី រមែងមិនមានឡើយ ។ សេចក្តីពិត សូម្បីព្រះពុទ្ធក្នុងអតីតទាំង
ឡាយ ក៏ទ្រង់សម្តែងប្បទិ ២ យ៉ាងទាំងនេះ ។ សូម្បីព្រះពុទ្ធក្នុងអនាគត
ក៏នឹងសម្តែងប្បទិទាំង ២ នេះ ។ សូម្បីព្រះអង្គទ្រង់ប្រៀបផ្ទឹមដោយញាណ
របស់ព្រះពុទ្ធទាំងនោះហើយ ក៏ទ្រង់សម្តែងប្បទិទាំងនេះ ។ ព្រះថេរៈកាល
នឹងសម្តែងថា ព្រះមានព្រះភាគប៉ុណ្ណោះ ទ្រង់ជាដឹកំពូលរង្វើមក្នុងចំណែក
ឥទ្ធិវិធីដូចពណ៌នាមកដូច្នោះ ដូច្នោះ ទើបសម្តែងថា បពិត្រព្រះអង្គដ៏ចម្រើន
ដោយហេតុនេះ ខ្ញុំព្រះអង្គ ទើបមានសេចក្តីជ្រះថ្លាក្នុងព្រះមានព្រះភាគ ។

ដោយពាក្យមានប្រមាណប៉ុណ្ណោះ ព្រះធម្មសេនាបតី អង្គុយក្នុងទី
សម្រាកពេលថ្ងៃ ហើយពិចារណាធម៌ដទៃទៅ ១៦ យ៉ាង ពួកណា ធម៌
ពួកនោះ ជាធម៌ដែលលោកសម្តែងហើយ ។

ព្រះសារីបុត្រទូលសួរ ព្រះសាស្ត្រាទ្រង់ព្យាករ

[៧១] ឥឡូវនេះ ព្រះថេរៈកាលនឹងសម្តែងគុណរបស់ព្រះមាន-
ព្រះភាគ ដោយអាការសូម្បីដទៃទៀត ទើបទូលពាក្យជាដើមថា យន្ត្រ
កន្លែ ដូច្នោះ ។

-២២១- អដ្ឋកថា សម្បសាននិយមសូត្រទី ៥

បណ្តាបទទាំងនោះ ពីរបទថា សទ្ទេន កុលបុត្តេន សេចក្តីថា
ព្រះពោធិសត្វដែលមានក្នុងអតីត អនាគត និងបច្ចុប្បន្ន ឈ្មោះថា កុល-
បុត្រអ្នកមានសទ្ធា ។ ព្រោះដូច្នោះ ទើបមានពាក្យអធិប្បាយថា ធម៌ណា
ដែលព្រះសព្វញ្ញពោធិសត្វគប្បីសម្រេច ។ សួរថា អ្វីដែលព្រះសព្វញ្ញ-
ពោធិសត្វគប្បីសម្រេច ។ ឆ្លើយថា លោកុត្តរធម៌ ៧ ដែលព្រះសព្វញ្ញ-
ពោធិសត្វនោះ គប្បីសម្រេច ។ ពាក្យទាំងអស់ មានជាដើមថា វិរិយំ
ថាមោ ក្នុងបទថា អារទ្ធិវិរិយេន ជាដើមនេះ ជាវេវចនៈរបស់សេចក្តី
ព្យាយាម ។ បណ្តាបទទាំងនោះ បទថា អារទ្ធិវិរិយេន គឺ អ្នកផ្តង
សេចក្តីព្យាយាម ។ បទថា ថាមវត្ថា គឺ សម្បរណ៍ដោយកម្លាំង គឺ
មានសេចក្តីព្យាយាមខ្ជាប់ខ្ជួន ។ បទថា បុរិសថាមេន អធិប្បាយថា
វត្ថុណាដែលព្រះសព្វញ្ញពោធិសត្វអ្នកមានកម្លាំងនោះ គប្បីសម្រេចដោយ
កម្លាំងរបស់បុរស ។ ក្នុងពីរបទបន្ទាប់ទៅ ក៏មានន័យដូច្នោះ ដូចគ្នា
បទថា បុរិសនោរេយ្ហេន គឺ មហាបុរសអ្នកអាចដើម្បីនឹងនាំគុរៈ ដែល
ព្រះពុទ្ធទាំងឡាយអ្នកមានគុរៈ រកបុគ្គលស្មើមិនបាន គប្បីនាំទៅ ។ ដោយ
ពីរបទថា អនុប្បត្តំ តំ ភកវត្ថា ព្រះថេរៈ រមែងសម្តែងថា ធម៌ទាំងអស់នោះ

ដែលព្រះពុទ្ធទាំងក្នុងអតីត ទាំងក្នុងអនាគតគប្បីសម្រេច ធម៌ទាំងអស់នោះ
ព្រះមានព្រះភាគទ្រង់តាមសម្រេចបានហើយ សូម្បីគុណណាមួយនឹងខ្លះទៅ
ក៏មិនមាន ដូច្នោះ ។

ពីរបទថា កាមេសុ កាមសុខល្លិកានុយោគំ គឺ ព្រះមានព្រះភាគ
ទ្រង់មិនតាមប្រកបកាមសុខក្នុងចំណែកវត្ថុកាម ។ ព្រះថេរៈ រមែងសម្តែង
ថា សមណព្រាហ្មណ៍ពួកដទៃ មានកេណិយជដិលជាដើម គិតគ្នាថា នរណា
នឹងដឹងបរលោក ការដែលនាងបរិព្វាជីកានេះ យកដៃដែលមានរោមទន់ល្អ
មកសម្លូស្សជាសុខ ដូច្នោះ ទើបបំពាក់បំប៉នដោយពួកនាងបរិព្វាជីកាដែល
ចងផ្ទៀងសក់ជា ៣ កញ្ចប់ ពួកគេនាំគ្នាសោយអាហារម្ស្នក មានរូបជាដើម
ដែលបរិបូណ៌យ៉ាងក្រៃលែង តាមប្រកបសេចក្តីសុខក្នុងកាម យ៉ាងណា
ព្រះមានព្រះភាគ ទ្រង់មិនប្រកបដូច្នោះ ។ បទថា ហ្នឹង គឺ ថោកទាប ។

បទថា គន្ធុ គឺ ជាធម៌របស់អ្នកស្រុក ។

បទថា ខោត្តជ្ជនិកំ គឺ ដែលបុប្ផជួនគួរសេព ។ បទថា អនិរិយំ គឺ
នឹងមិនមានទោស ក៏មិនមែន ឬដែលព្រះអរិយៈទាំងឡាយមិនគួរសេព ។

បទថា អនត្ថុសញ្ញិតំ គឺ មិនប្រកបដោយប្រយោជន៍ ។ បទថា អត្ត-

កិលមដានុយោគំ គឺ ការតាមប្រកបសេចក្តីព្យាយាម ដែលធ្វើខ្លួនឲ្យ
 ក្តៅក្រហាយ និងអន្ទះអន្ទែង ។ បទថា ទុក្ខំ គឺ ប្រកបដោយទុក្ខ ឬទ្រាំ
 បានដោយលំបាក ។ សមណព្រាហ្មណ៍ពួកខ្លះ គិតគ្នាថា ពួកយើងនឹង
 លះបង់នូវការប្រកបសេចក្តីសុខផ្លូវកាម ដូច្នោះ ទើបនាំគ្នាត្រាច់ទៅកាន់
 សេចក្តីលំបាកផ្លូវកាយ តអំពីនោះ ក៏គិតថា យើងនឹងផុតពីសេចក្តីលំបាក
 នោះ ដូច្នោះ ទើបនាំគ្នាត្រាច់ទៅកាន់សេចក្តីសុខផ្លូវកាយ យ៉ាងណា ព្រះ
 មានព្រះភាគ មិនដូច្នោះឡើយ ។ តែព្រះមានព្រះភាគទ្រង់រៀរទើបផុត ២
 យ៉ាង ទាំងនោះហើយ ទ្រង់បដិបត្តិបដិបទាប្រពៃ ដែលព្រះអង្គត្រាស់ទុក
 យ៉ាងនេះថា ម្ចាស់ភិក្ខុទាំងឡាយ មជ្ឈិមាបដិបទា ដែលព្រះតថាគតដឹង
 ក្រែលែងហើយ ធ្វើឲ្យច្បាស់ដោយចក្ខុហើយ ដូច្នោះ ដូច្នោះ ព្រះអង្គ
 ទើបត្រាស់ថា ន ច អត្តកិលមដានុយោគំ ដូច្នោះ ជាដើម ។

បទថា អភិវេតសិកានំ គឺ កើតឡើងក្នុងអភិចិត្ត អធិប្បាយថា
 កន្លងកាមាវចរចិត្ត ហើយតាំងនៅ ។ បទថា ទិដ្ឋធម្មសុខវិហារានំ
 គឺ ដែលឲ្យនៅយ៉ាងសប្បាយក្នុងអត្តភាពនេះ នោះឯង ។ សេចក្តីពិត
 ទុតិយជ្ឈានផលសមាបត្តិព្រមដោយបីតិ ព្រះមានព្រះភាគ ត្រាស់ទុកក្នុង

បោដ្ឋបាទសូត្រ ។ ឈានដែលជាបាទនៃវិបស្សនា ព្រមដោយមគ្គ ព្រះ
មានព្រះភាគត្រាស់ទុកក្នុង **បាសាទិកសូត្រ** ។ ផលសមាបត្តិដែល
រាប់ជាប់ក្នុងចតុត្ថជ្ឈាន ព្រះអង្គត្រាស់ទុកក្នុង **ទសុត្តរសូត្រ** ។ ក្នុង
សម្បសាទនីយសូត្រ នេះ បានត្រាស់ ឈានដែលជាគ្រឿងនៅជាសុខក្នុង
បច្ចុប្បន្ន ។ បទថា **និក្ខាមលាភី** គឺ ព្រះមានព្រះភាគ ទ្រង់បានឈាន
តាមសេចក្តីប្រាថ្នា ។ បទថា **អភិច្ឆលាភី** គឺ ទ្រង់បានដោយមិនលំបាក ។
បទថា **អកសិរលាភី** គឺ ទ្រង់បានយ៉ាងបរិបូណ៌ ។

បទថា **ឯកិស្សា** លោកធាតុយា គឺ ក្នុងម៉ែនលោកធាតុ ។
សេចក្តីពិត ព្រំប្រទល់មាន ៣ យ៉ាង គឺ **ជាតិខេត្ត អាណាខេត្ត**
វិសយខេត្ត ក្នុងបណ្តាខេត្តទាំង ៣ នោះ ម៉ែនលោកធាតុ ឈ្មោះ ជាតិ-
ខេត្ត ។ ក៏ក្នុងវេលាដែលព្រះតថាគត ស្តេចឈានចុះកាន់ព្រះគភ៌នៃ
ព្រះមាតា , ក្នុងវេលាស្តេចចេញចាកព្រះគភ៌ , ក្នុងវេលាត្រាស់ជីវិត ,
ក្នុងវេលាប្រកាសព្រះធម្មចក្រ , ក្នុងវេលាដាក់ព្រះជន្មាយុសន្ធុរ និងក្នុង
គ្រាបរិនិព្វាន លោកធាតុនោះរមែងញាប់ញ័រ ។ ចំណែក សែនកោដិ-
ចក្រវាឡ ឈ្មោះថា **អាណាខេត្ត** ។ ពិតណាស់ អាណា នៃអាណាខេត្ត-

ជ័យបរិត្ត មោរាបរិត្ត ធនគ្គបរិត្ត និងរតនបរិត្តជាដើម រមែងប្រព្រឹត្តទៅ
ក្នុងសែនកោដិចក្រវាឡ ។ ចំណែក **វិស័យខេត្ត** មិនមានប្រមាណឡើយ ។
សេចក្តីពិត ឈ្មោះថា ធម៌ដែលមិនមែនវិស័យរបស់ព្រះពុទ្ធទាំងឡាយ
រមែងមិនមាន ព្រោះព្រះបាលីថា ញាណមានប៉ុណ្ណា ធម៌ដែលព្រះអង្គ
គប្បីត្រាស់ដឹងក៏មានត្រឹមនោះ , ធម៌ដែលព្រះអង្គគប្បីត្រាស់ដឹង ញាណ
ក៏មានត្រឹមនោះ ធម៌ដែលព្រះអង្គគប្បីត្រាស់ដឹង មានញាណជាទីបំផុត
ញាណក៏មានធម៌ដែលព្រះអង្គគប្បីត្រាស់ជាទីបំផុត ដូច្នោះ ។ ព្រះសូត្រ
ថា ក៏ក្នុងខេត្តទាំង ៣ នេះ ព្រះពុទ្ធទាំងឡាយ ទ្រង់រមែងឧប្បត្តិឡើង
ក្នុងចក្រវាឡដទៃ រៀរចក្រវាឡនេះ ដូច្នោះ រមែងមិនមាន តែព្រះសូត្រថា
ព្រះពុទ្ធទាំងឡាយ រមែងទ្រង់មិនឧប្បត្តិឡើង ដូច្នោះមាន ។

បិដកមាន ៣ គឺ វិន័យបិដក សុត្តន្តបិដក អភិធម្មបិដក ។ ការ
សន្តិយនាមាន ៣ លើក គឺ ការសន្តិយនាដែលព្រះមហាកស្សបៈធ្វើ ១
សន្តិយនាដែលព្រះយសត្ថេរៈធ្វើ ១ សន្តិយនាដែលព្រះមោគ្គលីបុត្ត-
ត្ថេរៈធ្វើ ១ ក្នុងព្រះពុទ្ធវចនៈ គឺ ព្រះត្រៃបិដក ដែលព្រះធម្មសន្តិហ-
កាចារ្យលើកឡើងកាន់សន្តិយនាទាំង ៣ លើកនេះ ក៏មិនមានព្រះសូត្រ

សម្តែងថា ព្រះពុទ្ធទាំងឡាយ រមែងឧប្បត្តិក្នុងចក្រវាឡដទៃក្រៅពីចក្រវាឡ
នេះទេ តែព្រះសុត្រសម្តែងថា ព្រះពុទ្ធទាំងឡាយ ទ្រង់រមែងមិនឧប្បត្តិឡើង
ដូច្នោះមាន ។

បទថា អប្បព្វំ អថវិមំ សេចក្តីថា ព្រះពុទ្ធទាំងឡាយ ទ្រង់រមែង
មិនឧប្បត្តិឡើងព្រមគ្នា មិនមុនមិនក្រោយ មានពាក្យអធិប្បាយថា រមែង
ទ្រង់ឧប្បត្តិឡើងក្នុងកាលមុន ឬក្នុងខាងក្រោយ ។ រយៈវេលា រាប់តាំង
ពីព្រះពុទ្ធប្រថាប់គង់នៅត្រង់ពោធិបល្ល័ង្កនោះ ដោយតាំងចិត្តថា យើង
មិនបានសម្រេចព្រះពោធិញ្ញាណហើយ នឹងមិនក្រោកចេញ ដរាបដល់ចុះ
កាន់បដិសន្ធិក្នុងព្រះគភីរបស់ព្រះមាតា មិនគួរយល់ថា ជាវេលាមុន ។
ព្រោះបានធ្វើការកំណត់ខេត្តទុកហើយ ដោយការញាប់ញ័រនៃម៉ឺនចក្រវាឡ
ក្នុងខណៈដែលព្រះពោធិសត្វចុះកាន់បដិសន្ធិ សូម្បីការឧប្បត្តិឡើងនៃព្រះ
ពុទ្ធអង្គដទៃ ជាការហាមឃាត់ហើយ ។ មួយទៀត រយៈវេលារាប់ពី
បរិនិព្វាន ដរាបដល់ព្រះធាតុទាំងឡាយ សូម្បីប៉ុន្តែគ្រាប់ស្ពៃតាំងនៅ ក៏
មិនគប្បីយល់ថា ជាវេលាខាងក្រោយ ។ ព្រោះកាលព្រះធាតុទាំងឡាយ
តាំងនៅ ព្រះពុទ្ធទាំងឡាយ ក៏ឈ្មោះថា តាំងនៅតែម្យ៉ាង ។ ព្រោះដូច្នោះ

ការឧប្បត្តិឡើងរបស់ព្រះពុទ្ធអង្គនោះ ព្រះអង្គដទៃក្នុងចន្លោះនេះ ទើបជា
ការហាមឃាត់ហើយ ។ តែកាលការបរិនិព្វានរបស់ព្រះធាតុកើតឡើង ការ
ឧប្បត្តិឡើងរបស់ព្រះពុទ្ធ ព្រះអង្គដទៃជាការមិនហាមឃាត់ឡើយ ។

ពិតណាស់ អន្តរធាន មាន ៣ យ៉ាង គឺ បរិយត្តិអន្តរធាន ១
បដិវេធអន្តរធាន ១ បដិបត្តិអន្តរធាន ១ ។ ក្នុងអន្តរធានទាំងនោះ
ព្រះត្រៃបិដក ឈ្មោះថា **បរិយត្តិ** ។ ការចាក់ធ្នូ រហូតដល់អស់សច្ចៈ
ឈ្មោះថា **បដិវេធ** ។ ការបដិបត្តិឈ្មោះថា **បដិបត្តិ** ។ ក្នុង ៣ យ៉ាងនោះ
បដិវេធ និងបដិបត្តិ រមែងមានខ្លះ រមែងមិនមានខ្លះ ។ ក៏ក្នុងកាលណា
ពួកភិក្ខុដែលទ្រទ្រង់បដិវេធមានច្រើន ។ ភិក្ខុនោះគប្បី ត្រូវលើកដៃ
ចង្អុលប្រាប់ថា ភិក្ខុរូបនេះជាបុប្ផជួន ។ ក្នុងទ្វីបមួយប៉ុណ្ណោះ ដែលឈ្មោះ
ថា ភិក្ខុដែលជាបុប្ផជួនគ្រាតែមួយជាមួយគ្នា មិនមានទេ ។ ពួកភិក្ខុ សូម្បី
បំពេញបដិបទាក្នុងកាលខ្លះមានច្រើន ក្នុងកាលខ្លះមានតិច ។ បដិវេធ និង
ការបដិបត្តិ រមែងមានខ្លះ រមែងមិនមានខ្លះដោយប្រការដូច្នោះ ។ ប៉ុន្តែថា
បរិយត្តិ រមែងជាប្រមាណនៃការតាំងនៅបានរបស់ព្រះសាសនា ។ ព្រោះ
បណ្ឌិតទាំងឡាយបានស្តាប់ព្រះត្រៃបិដកហើយ រមែងបំពេញបានទាំងបដិបត្តិ

និងបដិវេធនាំងពីរ ។ ព្រះពោធិសត្វរបស់យើងទាំងឡាយ ឲ្យអភិញ្ញា ៥
និងសមាបត្តិ ៨ កើតឡើងក្នុងសម្មាកររបស់អាឡារតាបសហើយ ត្រាស់
សួរបរិកម្មរបស់នេវសញ្ញានាសញ្ញាយតនសមាបត្តិ អាឡារតាបសទូលថា
ខ្ញុំព្រះអង្គមិនជ្រាប ដូច្នោះ តអំពីនោះ ព្រះពោធិសត្វនោះ ទើបសំដៅ
ទៅកាន់សម្មាកររបស់ឧទកតាបស ហើយទ្រង់ប្រៀបផ្ទឹមគុណវិសេស ដែល
ព្រះអង្គសម្រេចហើយ ត្រាស់សួរការបរិកម្មនៃនេវសញ្ញានាសញ្ញាយតន-
សមាបត្តិ ឧទកតាបសនោះ ក៏ទូលឲ្យទ្រង់ជ្រាប ព្រះមហាសត្វក៏ទ្រង់ញ៉ាំង
ឈាននោះឲ្យកើតឡើង ក្នុងលំដាប់នៃពាក្យរបស់ឧទកតាបសនោះ យ៉ាងណា
ភិក្ខុដែលមានបញ្ញា ក៏ដូច្នោះដូចគ្នា បានស្តាប់បរិយត្តិធម៌ហើយ ក៏រមែង
បំពេញទាំងបដិបត្តិ និងបដិវេធនាំងពីរបាន ។ ព្រោះដូច្នោះ កាលព្រះ
បរិយត្តិតាំងនៅបាន សាសនាក៏ជាការតាំងនៅបាន ។ តែក្នុងកាលណា
បរិយត្តិនោះអន្តរធានទៅ ក្នុងកាលនោះ អភិធម្មបិដក រមែងសាបសូន្យ
ទៅមុន ។ ក្នុងអភិធម្មនោះ ព្រះបដ្ឋាន រមែងអន្តរធានទៅមុន ។ ធម៌-
សន្តិហៈ រមែងសាបសូន្យទៅតាមក្រោយ តាមលំដាប់ ។ កាលអភិធម្ម-
បិដកនោះ សាបសូន្យទៅ សូម្បីកាលបិដកទាំងពីរក្រៅពីនេះតាំងនៅ

ព្រះសាសនា ក៏រមែងជាការតាំងនៅបានដែរ ។ ក្នុងបិដកទាំងនោះ កាល
 ព្រះសុត្តន្តបិដកអន្តរធាន អង្គត្តនិកាយ រមែងសាបសូន្យទៅមុន តាំងពី
 ពួកទី ១១ ចុះមកដល់ពួក ១ ។ ក្នុងលំដាប់នោះ សំយុត្តនិកាយ
 ក៏សាបសូន្យទៅ ផ្ដើមពីចក្កបេយ្យាល ចុះមកដល់ ឱយតរណសូត្រ ។
 ក្នុងលំដាប់នោះ មជ្ឈិមនិកាយ ក៏អន្តរធាន ផ្ដើមតាំងពីឥន្ទ្រិយការវនា
 ចុះមកដល់មូលបរិយាយសូត្រ ។ ក្នុងលំដាប់នោះ ទីយនិកាយ ក៏អន្តរធាន
 តាំងពីទុស្តរសូត្រ ចុះមកដល់ព្រហ្មជាលសូត្រ ។ ពាក្យសួររបស់មួយ
 គាថាក្ដី ពីរគាថាក្ដី រមែងមាននៅយូរ រមែងមិនអាចតាំងសាសនាទុក
 បាន ដូចសកិយបុច្ឆា និងអាឡវកបុច្ឆា ។ បានឮថា មួយចន្លោះកាលនៃ
 ព្រះកស្សបៈសម្ពុទ្ធ មិនអាចនឹងតាំងសាសនាទុកបាន ។ ក៏កាលបិដក
 ទាំងពីរដល់នូវកាតអន្តរធានទៅ កាលវិន័យបិដកតាំងនៅ សាសនាក៏តាំង
 នៅបាន ។ កាលបរិវារខន្ធកៈអន្តរធានទៅ កាលឧកតោវិកង្គតាំងនៅ
 សាសនាក៏ជាការតាំងនៅបាន ។ កាលឧកតោវិកង្គអន្តរធានទៅ សូម្បី
 កាលមាតិកាតាំងនៅ សាសនាក៏ជាការតាំងនៅបាន ។ កាលមាតិកា
 អន្តរធានទៅ កាលបាដិមោក្ខ បព្វជ្ជា និងឧបសម្បទាតាំងនៅ សាសនា

ក៏រមែងតាំងនៅបាន ។ ភេទក៏ប្រព្រឹត្តទៅនៅបានយូរ ។ តែវង្សរបស់
សមណៈអ្នកស្ងៀកសំពត់ស មិនអាចនឹងទ្រទ្រង់សាសនាទុកបាន តាំងពី
កាលរបស់ព្រះពុទ្ធទ្រង់ព្រះនាមថា កស្សបៈ ។ សាសនាតាំងនៅបាន
រហូតដល់អស់ពាន់ឆ្នាំ ដោយភិក្ខុដែលសម្រេចបដិសម្មិទា តាំងនៅបាន
ពាន់ឆ្នាំ ដោយភិក្ខុដែលទ្រទ្រង់អភិញ្ញា ៦ តាំងនៅបានពាន់ឆ្នាំ ដោយ
ភិក្ខុដែលទ្រទ្រង់វិជ្ជា ៣ តាំងនៅបានពាន់ឆ្នាំ ដោយភិក្ខុដែលជាសុក្ខ-
វិបស្សកៈ តាំងនៅបានពាន់ឆ្នាំ ដោយពួកភិក្ខុដែលទ្រទ្រង់បាតិមោក្ខ ។
ក៏សាសនា រមែងមានការស្រុតចុះ តាំងពីការចាក់ធ្លុះសច្ចៈរបស់ភិក្ខុអង្គ
ក្រោយៗ និងចាកការទម្លាយសីលរបស់ភិក្ខុអង្គក្រោយៗ ។ ចាប់ផ្តើម
តាំងពីនោះទៅ ការឧប្បត្តិឡើងរបស់ព្រះពុទ្ធព្រះអង្គដទៃ លោកមិនបាន
ហាមទុក ។

ឈ្មោះថា បរិនិព្វានមាន ៣ យ៉ាង គឺ កិលេសបរិនិព្វាន ១
ខន្ធបរិនិព្វាន ១ ធាតុបរិនិព្វាន ១ ។ ក្នុងបរិនិព្វានទាំង ៣ យ៉ាងនោះ
ការរំលត់មិនមានសល់នៃកិលេសបានមានហើយត្រង់ពោធិបល្ល័ង្ក ការរំលត់
មិនមានសល់នៃខន្ធបរិនិព្វានមានត្រង់ក្រុងកុសិនារា ការរំលត់នៃធាតុនឹងមាន

ក្នុងអនាគត ។ បានឮថា ក្នុងវេលាដែលសាសនាថយចុះ ព្រះធាតុទាំងឡាយ
ក៏នឹងទៅរួមគ្នានៅត្រង់មហាចេតិយក្នុងកោះតម្កបណ្ឌិទ្ធិប តអំពីមហាចេតិយ
ក៏នឹងទៅរួមគ្នាត្រង់រាជាយតនចេតិយក្នុងនាគទ្ធិប តអំពីនោះ ក៏នឹងទៅ
កាន់មហាពោធិបល្ល័ង្ក ។ ព្រះធាតុទាំងឡាយមកពីពិភពនៃនាគក្តី មកពី
ព្រហ្មលោកក្តី នឹងទៅកាន់មហាពោធិបល្ល័ង្កតែម្យ៉ាង ។ ព្រះធាតុ សូម្បី
មានប្រមាណប៉ុនគ្រាប់ស្ពៃ ក៏នឹងមិនអន្តរធានទៅឡើយ ។ ព្រះធាតុទាំង
អស់ ក៏នឹងរួមគ្នាជាគំនរនៅត្រង់មហាពោធិបល្ល័ង្ក រួមគ្នាប្រៀបដូចគំនរ
មាសដូច្នោះ បញ្ចេញឆព្វពណ៌នៃវិចេញមក ។ ព្រះធាតុទាំងនោះ នឹង
ផ្សាយទៅរហូតដល់អស់ម៉ឺនលោកធាតុ ។ តអំពីនោះ ទេវតាក្នុងម៉ឺន
ចក្រវាឡក៏ប្រជុំព្រមគ្នា ហើយនាំគ្នាពោលថា ព្រះសាស្តានឹងបរិនិព្វាន
ទៅក្នុងថ្ងៃនេះ សាសនាក៏រំលែងទ្រុឌទ្រោមទៅក្នុងថ្ងៃនេះ នេះជាការបាន
ឃើញគ្រាចុងក្រោយបង្អស់របស់យើងទាំងឡាយក្នុងកាលឥឡូវនេះ ដូច្នោះ
ហើយ យើងនឹងនាំគ្នាធ្វើសេចក្តីករុណាដ៏ធំក្រៃលែង ជាងថ្ងៃដែលព្រះ
ទេសពលបរិនិព្វាន ។ រៀរព្រះអនាគាមី និងព្រះខ្ជីណាស្រពចេញ កិក្ខុ
ដ៏សេសក៏នឹងមិនអាចតាំងនៅបានដោយការវះរបស់ខ្លួន ។ តេជោធាតុ ក្នុង

បណ្តាធាតុទាំងឡាយ ក៏នឹងឆេះត្របាញ់ឡើងទៅដរាបដល់ព្រហ្មលោក កាល
មានព្រះធាតុ សូម្បីប៉ុន្មានគ្រាប់ស្តែងនៅសល់ ក៏នឹងឆេះជាអណ្តាតភ្លើងតែម្យ៉ាង
កាលធាតុទាំងឡាយ ដល់នូវការអស់ហើយ តេជោធាតុក៏នឹងរលត់បាត់
ទៅ ។ កាលព្រះធាតុទាំងឡាយ បានសម្តែងអានុភាពដ៏ធំយ៉ាងនេះហើយ
បាត់ទៅ សាសនាក៏បានឈ្មោះថា អន្តរធានទៅ ។ សាសនានៅមិនទាន់
អន្តរធានយ៉ាងនេះ ដរាបណា សាសនាចាត់ថា នៅមិនទាន់អស់ដរាបនោះ ។
ប្រការដែលព្រះសាស្តា គប្បីកើតឡើងមិនមុនមិនក្រោយយ៉ាងនេះ រមែង
ជាឋានៈដែលនឹងមានមិនបាន ។

សួរថា ក៏ព្រោះហេតុអ្វី ព្រះពុទ្ធទាំងឡាយ រមែងទ្រង់មិនឧប្បត្តិ
ឡើងមិនមុនមិនក្រោយ ដូច្នោះ ។ ឆ្លើយថា ព្រោះជាវត្ថុដែលមិនគួរអស្ចារ្យ ។
សេចក្តីពិត ព្រះពុទ្ធទាំងឡាយជាមនុស្សដែលអស្ចារ្យ ។ ដូចដែលព្រះអង្គ
ត្រាស់ទុកថា ម្នាលភិក្ខុទាំងឡាយ បុគ្គលឯក កាលកើតឡើងក្នុងលោក
ក៏រមែងកើតឡើងជាមនុស្សអស្ចារ្យ បុគ្គលឯក តើដូចម្តេច គឺ ព្រះតថាគត
អរហន្តសម្មាសម្ពុទ្ធ ។ ក៏ប្រសិនបើព្រះពុទ្ធទាំងឡាយ ស្តេចគប្បីឧប្បត្តិ
ឡើងក្នុងគ្រាតែមួយជាមួយគ្នា ២ ព្រះអង្គខ្លះ ៤ ព្រះអង្គខ្លះ ៨ ព្រះអង្គខ្លះ

១៦ ព្រះអង្គខ្លះសោត ព្រះពុទ្ធទាំងឡាយ ក៏គប្បីជាបុគ្គលដែលមិនគួរ
អស្ចារ្យ ។ សូម្បីព្រះចេតិយពីរកន្លែង ក្នុងវត្តតែមួយជាមួយគ្នា លាក-
សក្ការៈក៏មិនច្រើន ទាំងភិក្ខុទាំងឡាយក៏មិនគួរអស្ចារ្យ ព្រោះប្រការដែល
មានច្រើន យ៉ាងណា សូម្បីព្រះពុទ្ធទាំងឡាយ ក៏គប្បីជាដូច្នោះដែរ ព្រោះ
ដូច្នោះ ព្រះពុទ្ធទាំងឡាយ ទើបទ្រង់ស្តេចមិនឧប្បត្តិឡើងយ៉ាងនេះ ។

មួយទៀត ព្រះពុទ្ធទាំងឡាយទ្រង់មិនឧប្បត្តិឡើងព្រមគ្នា ក៏ព្រោះ
ការទេសនាមិនផ្សេងគ្នា ។ ពិតណាស់ ព្រះពុទ្ធមួយអង្គ ទ្រង់សម្តែង
ធម៌ផ្សេងគ្នា មានសតិប្បដ្ឋានជាដើម យ៉ាងណា ព្រះធម៌នោះនុ៎ះឯង
ព្រះពុទ្ធព្រះអង្គដទៃ ដែលទ្រង់ឧប្បត្តិឡើងហើយ ក៏គប្បីសម្តែងដូច្នោះ
ព្រះពុទ្ធ ក៏នឹងជាបុគ្គលមិនគួរអស្ចារ្យ ។ តែកាលព្រះពុទ្ធមួយព្រះអង្គ
សម្តែងធម៌ សូម្បីព្រះទេសនា ក៏ជារបស់ដែលគួរអស្ចារ្យ ។ មួយទៀត
ព្រះពុទ្ធទាំងឡាយ ទ្រង់មិនឧប្បត្តិឡើងព្រមគ្នា ព្រោះមិនមានការវិវាទគ្នា ។
សេចក្តីពិត កាលព្រះពុទ្ធជាច្រើនព្រះអង្គ ស្តេចឧប្បត្តិឡើង ភិក្ខុទាំង
ឡាយគប្បីវិវាទគ្នាថា ព្រះពុទ្ធរបស់យើងទាំងឡាយគួរជ្រះថ្លា ព្រះពុទ្ធ
របស់ពួកយើង មានព្រះសូរសេនីពីរោះ មានលាក និងមានបុណ្យ ដូច្នោះ

ដូចអន្តោវាសិករបស់អាចារ្យច្រើនអង្គ ។ ព្រោះដូច្នោះ ព្រះពុទ្ធទាំងឡាយ
ទើបទ្រង់មិនឧប្បត្តិឡើងយ៉ាងនេះ ។

ម្យ៉ាងទៀត ប្រការនេះ ព្រះនាគសេនត្ថេរ ត្រូវស្តេចមិលិន្ទត្រាស់
សួរ ក៏បានឆ្លើយទុកយ៉ាងពិស្តារ ។ សេចក្តីពិត ក្នុងមិលិន្ទប្បញ្ញានោះ
ស្តេចមិលិន្ទត្រាស់ទុកថា ព្រះនាគសេនដ៏ចម្រើន ក៏ព្រះមានព្រះភាគ
ទ្រង់បានសម្តែងទុកថា ម្ចាស់ភិក្ខុទាំងឡាយ ប្រការនោះមិនមែនជាឋានៈ
មិនមែនឱកាស គឺ ប្រការដែលព្រះអរហន្តសម្មាសម្ពុទ្ធ ២ ព្រះអង្គ គប្បី
ឧប្បត្តិឡើងមិនមុនមិនក្រោយ ក្នុងលោកធាតុនេះ នោះជាឋានៈដែលនឹង
មានមិនបាន ដូច្នោះ ព្រះនាគសេនដ៏ចម្រើន ព្រះតថាគតទាំងអស់ កាល
នឹងទ្រង់សម្តែងធម៌ រមែងទ្រង់សម្តែងពោធិបក្ខិយធម៌ ៣៧ ប្រការ និង
កាលនឹងត្រាស់ក៏រមែងត្រាស់អរិយសច្ចធម៌ ៤ និងកាលនឹងទ្រង់ឲ្យសិក្សា
រមែងទ្រង់ឲ្យសិក្សាក្នុងត្រៃសិក្ខា កាលនឹងទ្រង់ទូន្មាន ក៏ទ្រង់ទូន្មានប្រការ
បដិបត្តិ គឺ សេចក្តីមិនប្រមាទ ព្រះនាគសេនដ៏ចម្រើន បើព្រះតថាគត
ទាំងអស់ មានឧទ្ទេសតែម្យ៉ាង មានកថាតែម្យ៉ាង មានសិក្ខាបទតែម្យ៉ាង
មានអនុសន្និតែម្យ៉ាង ព្រោះហេតុអ្វី ព្រះតថាគត ២ ព្រះអង្គ ទើបទ្រង់

មិនឧប្បត្តិឡើងក្នុងខណៈតែមួយ លោកនេះកើតមានពន្លឺដោយការឧប្បត្តិ
ឡើងរបស់ព្រះពុទ្ធមួយព្រះអង្គ បើព្រះពុទ្ធអង្គទីពីរគប្បីមានឡើង លោក
នេះគប្បីមានពន្លឺឡើងមក មានប្រមាណក្រែលែងដោយព្រះស្មីរបស់ព្រះពុទ្ធ
២ ព្រះអង្គ និងព្រះតថាគតទាំងពីរព្រះអង្គ កាលនឹងទ្រង់ប្រទានឱវាទ ក៏
គប្បីប្រទានឱវាទយ៉ាងសប្បាយ កាលនឹងទ្រង់ទូន្មាន ក៏គប្បីទូន្មានយ៉ាង
សប្បាយ សូមលោកចូរសម្តែងហេតុក្នុងសេចក្តីនោះ ឲ្យញាមអស់សេចក្តី
សង្ស័យផង ។ ព្រះនាគសេនត្តេរថ្វាយព្រះពរថា មហាបពិត្រ ម៉ឺនលោក-
ធាតុនេះ ធានាទុកបាននូវព្រះពុទ្ធត្រឹមតែមួយព្រះអង្គ ធានាទុកបាននូវ
ព្រះគុណរបស់ព្រះតថាគតមួយអង្គដូចគ្នា បើអង្គទីពីរគប្បីស្តេចឧប្បត្តិឡើង
ម៉ឺនលោកធាតុនេះ ក៏គប្បីធានាទុកមិនបាន គប្បីញាប់ញ័រ កម្រើកទៅ
បង្ហាន់ទៅ ឱនទៅ ទោរទៅ រាត់រាយ ខ្ចាត់ខ្ចាយ វិនាសទៅ មិនគប្បី
ចូលដល់ការតាំងនៅបាន មហាបពិត្រ ប្រៀបដូចទូកដែលផ្ទុកបុរសទុក
បានតែម្នាក់ កាលបុរសម្នាក់ឡើងទៅ ទុកគប្បីតាំងនៅបានល្មម ប្រសិន
បើបុរសទីពីរ ដែលដូចជាគ្នាដោយអាយុ ដោយពណ៌ ដោយវ័យ ដោយ
ប្រមាណ ដោយធាតុ និងស្នម ដោយអវយវៈតូចធំប៉ុនគ្នា និងបុរសនោះ

គប្បីឡើងកាន់ទូកនោះ មហាបពិត្រ ទូកនោះនឹងគប្បីធានាបុរសទាំងពីរ
នោះ ទូកបានឬទេ ។ ស្តេចមិលិន្ទត្រាស់ឆ្លើយថា លោកម្ចាស់ដ៏ចម្រើន
ទូកនោះ គប្បីធានាទូកមិនបាន គប្បីញាប់ញ័រ កម្រើក បង្ហាន់ទៅ
ខ្នងទៅ រាត់រាយ ខ្នាត់ខ្នាយទៅ វិនាសទៅ មិនគប្បីចូលដល់ការតាំង
នៅបានឡើយ ទូកនោះ គប្បីលិចចុះទៅក្នុងទឹកដោយពិត ដូច្នោះ ។ ព្រះ
នាគសេនថ្វាយព្រះពរថា មហាបពិត្រ ប្រការនេះ ក៏មានឧបមាដូច្នោះដែរ
ម៉ែនលោកធាតុនេះ ទ្រទ្រង់ព្រះពុទ្ធទូកបានតែមួយព្រះអង្គ ទាំងទ្រទ្រង់គុណ
របស់ព្រះតថាគតទូកបានតែមួយព្រះអង្គប៉ុណ្ណោះ បើព្រះពុទ្ធអង្គទីពីរគប្បី
ឧប្បត្តិឡើង ម៉ែនលោកធាតុនេះ ក៏ទ្រទ្រង់ទូកមិនបាន ។ល។ មិនគប្បីចូល
ដល់សេចក្តីតាំងនៅបាន មហាបពិត្រ ន័យមួយទៀត ប្រៀបដូចបុរសអ្នក
មានសេចក្តីសុខ គប្បីបរិភោគភោជនតាមសេចក្តីត្រូវការ គឺ កាលយ្មាន
ក៏បរិភោគរហូតដល់ ក លំបាក ហល់ ខ្នងមិនចុះ កាលបរិភោគនោះ ក្នុង
ថ្ងៃស្អែក ក៏បរិភោគភោជនត្រឹមប៉ុណ្ណោះ មហាបពិត្រ បុរសនោះ ចាត់ថា
ជាអ្នកមានសេចក្តីសុខ បាន ឬមិនបាន ដូច្នោះ ។ ស្តេចមិលិន្ទ ត្រាស់
ឆ្លើយថា លោកម្ចាស់ដ៏ចម្រើន បុរសនោះ បរិភោគត្រាតែមួយមិនគប្បី

ស្លាប់បាន ដូច្នោះ ។ ព្រះនាគសេនថ្វាយព្រះពរថា មហាបពិត្រ ប្រការនេះ
ក៏ដូច្នោះដែរ ម៉ឺនលោកធាតុនេះ ទ្រទ្រង់ព្រះពុទ្ធទុកបានតែមួយព្រះអង្គ ។ល។
មិនគប្បីចូលដល់សេចក្តីតាំងនៅបានឡើយ ដូច្នោះ ។ ស្តេចមិលិន្ទត្រាស់
ថា ព្រះនាគសេនដ៏ចម្រើន ផែនដីរមែងញ័រដោយធម៌ដែលធ្ងន់ក្រៃលែង
យ៉ាងណាហ្ន៎ ។ ព្រះនាគសេនថ្វាយព្រះពរថា មហាបពិត្រ ក្នុងលោកនេះ
រទេះ ២ គ្រឿងផ្គុំដោយរតនៈដរាបពេញទ្រង់ អ្នកទាំងឡាយ ក៏នាំគ្នា
ជញ្ជូនយករតនៈ ពីរទេះមួយមកចាក់ទុកក្នុងរទេះមួយទៀត មហាបពិត្រ
រទេះនោះ នឹងគប្បីធានារតនៈរបស់រទេះទាំងពីរគ្រឿងនោះ ទុកបានឬទេ
ដូច្នោះ ។ ស្តេចមិលិន្ទត្រាស់ថា លោកម្ចាស់ដ៏ចម្រើន រទេះនោះ រមែង
ធានាទុកមិនបានទេ ជុំរបស់រទេះនោះគប្បីញ័រខ្លះ កាំរបស់រទេះនោះ គប្បី
បាក់ទៅខ្លះ ភ្លៅរបស់រទេះនោះ គប្បីទៅខ្លះ ដូច្នោះ ។ ព្រះនាគសេនទូល
សួរថា រទេះរមែងបាក់ទៅ ព្រោះការផ្គុំរតនៈដែលច្រើនពេកទៅ មែនឬ
មិនមែន ។ ស្តេចមិលិន្ទ ត្រាស់ឆ្លើយថា មែនហើយ លោកម្ចាស់ដ៏ចម្រើន
ដូច្នោះ ។ ព្រះនាគសេនថ្វាយព្រះពរថា មហាបពិត្រ ប្រការនេះ ក៏មាន
ឧបមេយ្យដូច្នោះ ដូចគ្នា ផែនដីរមែងញាប់ញ័រ ដោយធម៌ដ៏ធ្ងន់ក្រៃលែង ។

ម្យ៉ាងទៀត មហាបពិត្រ ហេតុនេះ ជាការរួមចុះក្នុងការសម្តែងព្រះកម្លាំង
នៃព្រះពុទ្ធ សូមព្រះអង្គទ្រង់ព្រះសណ្តាប់ហេតុដែលសមគួរយ៉ាងដទៃ ក្នុង
ការសម្តែងកម្លាំងរបស់ព្រះពុទ្ធនោះ ព្រោះហេតុយ៉ាងណា ព្រះសម្មាសម្ពុទ្ធ
២ ព្រះអង្គ ទ្រង់ទើបមិនឧប្បត្តិឡើងក្នុងខណៈតែមួយ បើព្រះសម្មាសម្ពុទ្ធ
ពីរព្រះអង្គ ស្តេចឧប្បត្តិឡើងក្នុងខណៈជាមួយគ្នាសោត ការឈ្លោះវិវាទ
របស់បរិស័ទគប្បីកើតឡើង មនុស្សទាំងឡាយ ក៏នឹងមានជាពីរចំណែក
ដោយពោលថា ព្រះពុទ្ធរបស់ពួកលោក ព្រះពុទ្ធរបស់ពួកយើង ដូច្នោះ
មហាបពិត្រ ប្រៀបដូចបរិស័ទនៃអាមាត្យអ្នកមានកម្លាំងពីរនាក់ គប្បីកើត
ការវិវាទគ្នា អ្នកទាំងនោះក៏នឹងជាពីរចំណែក ដោយពោលថា អាមាត្យ
របស់ពួកលោក អាមាត្យរបស់ពួកយើង ដូច្នោះ យ៉ាងណា មហាបពិត្រ
ប្រការនេះក៏ដូច្នោះដូចគ្នាដែរ ប្រសិនបើថា ព្រះសម្មាសម្ពុទ្ធ ២ ព្រះអង្គ
គប្បីស្តេចឧប្បត្តិឡើងក្នុងខណៈជាមួយគ្នាសោត ការវិវាទរបស់បរិស័ទ
គប្បីកើតឡើងបាន និងមនុស្សទាំងឡាយ ក៏នឹងទៅជាពីរចំណែក ដោយ
ពោលថា ព្រះពុទ្ធរបស់ពួកលោក ព្រះពុទ្ធរបស់ពួកយើង ដូច្នោះ សូម
ព្រះអង្គទ្រង់ព្រះសណ្តាប់ហេតុទី ១ នេះ ដោយហេតុណា ព្រះសម្មា-

សម្មាសម្ពុទ្ធ ២ ព្រះអង្គ ទ្រង់ទើបមិនឧប្បត្តិឡើងក្នុងខណៈជាមួយគ្នា សូម
 ព្រះអង្គទ្រង់ព្រះសណ្តាប់ហេតុដែលក្រែលែងសូម្បីយ៉ាងដទៃ ដោយហេតុ
 ណា ព្រះសម្មាសម្ពុទ្ធពីព្រះអង្គ ទ្រង់មិនឧប្បត្តិឡើងក្នុងខណៈជាមួយគ្នា
 មហាបពិត្រ បើព្រះសម្មាសម្ពុទ្ធ ២ ព្រះអង្គគប្បីឧប្បត្តិឡើងក្នុងខណៈជា
 មួយគ្នា ពាក្យថា ព្រះពុទ្ធជាបុគ្គលខ្ពង់ខ្ពស់ ក៏រមែងជាពាក្យខុស ពាក្យថា
 ព្រះពុទ្ធជាបុគ្គលចម្រើនជាទីបំផុត ពាក្យថា ព្រះពុទ្ធជាបុគ្គលប្រសើរបំផុត
 ពាក្យថា ព្រះពុទ្ធជាបុគ្គលវិសេសបំផុត ពាក្យថា ព្រះពុទ្ធជាបុគ្គលខ្ពង់ខ្ពស់
 បំផុត ពាក្យថា ព្រះពុទ្ធជាបុគ្គលប្រសើរ ពាក្យថា ព្រះពុទ្ធមិនមានអ្នក
 ស្មើ ពាក្យថា ព្រះពុទ្ធរកអ្នកស្មើដូចមិនបាន ពាក្យថា ព្រះពុទ្ធមិនមាន
 អ្នកស្មើដូច ពាក្យថា ព្រះពុទ្ធរកបុគ្គលប្រៀបមិនបាន ពាក្យថា ព្រះពុទ្ធ
 មិនមានបុគ្គលប្រៀប ដូច្នោះ គប្បីជាពាក្យខុស មហាបពិត្រ សូមព្រះអង្គ
 មេត្តាទ្រង់ព្រមទទួល ហេតុដែលព្រះសម្មាសម្ពុទ្ធពីព្រះអង្គ ទ្រង់មិនឧប្បត្តិ
 ក្នុងខណៈតែមួយ ដោយន័យ (ដែលនាំមកថ្វាយវិសជ្ជនាហើយ) ម្យ៉ាង
 ទៀត មហាបពិត្រ ប្រការដែលព្រះពុទ្ធតែមួយព្រះអង្គ ទ្រង់រមែងឧប្បត្តិ
 ឡើងក្នុងលោកនេះ ជាសកាតតាមប្រក្រតីរបស់ព្រះពុទ្ធទាំងឡាយ ។ សួរថា

ព្រោះហេតុអ្វី ។ ឆ្លើយថា ព្រោះគុណរបស់ព្រះសព្វញ្ញពុទ្ធទាំងឡាយ មាន
ហេតុក្រៃលែង មហាបពិត្រ គុណដ៏ប្រសើរដ៏ធំក្រៃលែងដទៃនោះ ក៏មាន
ប្រការតែមួយប៉ុណ្ណោះ មហាបពិត្រ ផែនដីធំនោះមានផ្ទាំងតែមួយ សាគរ
ធំមានខ្សែតែមួយ ភ្នំសិរេនុជាភ្នំធំក្រៃលែងមានតែមួយ អាកាសធំមាន
តែមួយ ស្តេចសក្កៈជាធំមានតែមួយអង្គ ព្រះព្រហ្មជាធំមានតែមួយអង្គ
ព្រះតថាគតអរហន្តសម្មាសម្ពុទ្ធជាធំ ក៏មានតែមួយព្រះអង្គប៉ុណ្ណោះ ព្រះអង្គ
ស្តេចឧប្បត្តិឡើងក្នុងទីណា ក្នុងទីនោះ ក៏មិនមានឱកាសដល់ព្រះពុទ្ធទាំងឡាយ
អង្គដទៃ ដូច្នោះ ព្រះតថាគតអរហន្តសម្មាសម្ពុទ្ធតែមួយព្រះអង្គប៉ុណ្ណោះ
រមែងឧប្បត្តិឡើងក្នុងលោក ដូច្នោះ ។ ស្តេចមិលិន្ទបានត្រាស់ថា បពិត្រ
ព្រះនាគសេនដ៏ចម្រើន លោកម្ចាស់បានពោលដោះស្រាយបញ្ហាជាក់ច្បាស់
ល្អហើយ ដោយឧបមា ឧបមេយ្យទាំងឡាយ ។

[៩២-៩៣] ពីរបទថា ធម្មស្ស ច អនុធម្មំ សេចក្តីថា បដិបទា
ដែលជាចំណែកខាងដើម ដែលជាធម៌សមគួរដល់លោកុត្តរធម៌ ៩ យ៉ាង
បទថា សហធម្មិកោ គឺ ការឆ្លើយត្រង់ដែលមានហេតុ ។

បទថា អាយស្វា ឧទាយិ សេចក្តីថា ព្រះថេរៈឈ្មោះឧទាយិ មាន

៣ អង្គ គឺ ព្រះលោក្ខ័យោ ១ កាឡ័យោ ១ មហាឧទាយី ១ ក្នុងទីនេះ
 បំណងយកមហាឧទាយី ។ បានឮថា កាលព្រះមហាឧទាយីនោះ ស្តាប់
 ព្រះសូត្រនេះ តាំងពីដើមដល់ចប់ បីតិ (មានវណ្ណៈ ៥) កើតឡើងក្នុង
 ខាងក្នុង រមែងផ្សាយទៅតាំងពីបាតជើងឡើងទៅដល់ក្បាល តាំងពីក្បាល
 ផ្សាយចុះមកកាន់ដល់បាតជើង ទាំងពីរខាងរួមចុះត្រង់កណ្តាល តាំងពីកណ្តាល
 ផ្សាយទៅទាំងពីរខាង ។ ព្រះមហាឧទាយីនោះ កាលបីតិពាល់ត្រូវទូទៅ
 សរីរៈ ក៏ពោលគុណរបស់ព្រះទេសពល ដោយសោមនស្សដ៏មានកម្លាំង
 ទើបពោលពាក្យជាដើមថា អច្ឆរិយំ ភន្តេ ដូច្នោះជាដើម ។ ភាពជាអ្នក
 អស់តណ្ហា ឈ្មោះថា ភាពជាអ្នកប្រាថ្នាតិច ។ សេចក្តីគាប់ចិត្តដោយ
 អាការ ៣ យ៉ាង ក្នុងបច្ច័យ ៤ ឈ្មោះថា ភាពជាអ្នកសន្តោស ។ ការ
 ដុសខាត់កិលេសគ្រប់យ៉ាង ឈ្មោះថា ភាពជាអ្នកដុសខាត់ ។ បទថា
 យត្រ ហិ នាម គី យោ ហិ នាម ។ បទថា ន អត្តានំ មាតុកិស្សតិ
 សេចក្តីថា ទ្រង់មិនធ្វើគុណរបស់ព្រះអង្គឲ្យប្រាកដ ។ បទថា បដាក់
 បរិហេយេន្សំ សេចក្តីថា ពួកអន្យតិរិយ័បរិព្វាជកទាំងឡាយ កាលនឹងពោល
 ថា នរណា ជាអ្នកដូចគ្នានឹងយើងមានទេ ដូច្នោះ ក៏លើកទង់សំពត់ឡើង

ត្រាច់ទៅកាន់ក្រុងនាលន្ទា ។ ដោយច្រើនបទថា បស្ស ទោ ត្នំ ឧទាយិ
តថាគតស្ស អប្បិច្ឆតា នេ៖ ព្រះមានព្រះភាគ ត្រាស់ទទួលពាក្យរបស់
ព្រះថេរៈថា ម្នាលឧទាយិ អ្នកចូរមើល តថាគតមានសេចក្តីប្រាថ្នាតិច
យ៉ាងណា ។ សូម្បីមិនមានពាក្យសួរថា ព្រោះហេតុអ្វី ព្រះតថាគត ទើប
ទ្រង់មិនធ្វើព្រះអង្គឲ្យប្រាកដ ទាំងមិនត្រាស់គុណរបស់ព្រះអង្គ ។ គប្បី
ឆ្លើយថា មិនត្រាស់ក៏ទេ ព្រះអង្គ មិនត្រាស់ពាក្យដែលគួរត្រាស់ដោយគុណ
មានភាពជាអ្នកប្រាថ្នាតិចជាដើម ព្រោះហេតុនៃលោក មានចីវរជាដើម ។
ដោយហេតុនោះ ព្រះអង្គទើបត្រាស់ពាក្យជាដើមថា ម្នាលឧទាយិ អ្នកចូរ
មើលការប្រាថ្នាតិចរបស់តថាគត ។ ក៏ព្រះមានព្រះភាគ ទ្រង់អាស្រ័យសត្វ
អ្នកដែលនឹងត្រាស់ជីវិត ទើបត្រាស់ទុកដោយអំណាចវេនេយ្យសត្វ ។ ដូច
ដែលព្រះអង្គត្រាស់ទុកថា ៖

អាចារ្យរបស់តថាគតមិនមាន បុគ្គលដូចនឹងតថាគតមិនមាន

បុគ្គលអ្នកប្រៀបដោយតថាគត រមែងមិនមាន ក្នុងលោក

ព្រមទាំងទៅលោក ។

គាថាក្តី ព្រះសូត្រក្តី ជាច្រើន ដែលជាគ្រឿងសម្តែងព្រះគុណរបស់

-២៤៣- អដ្ឋកថា សម្បសាទនីយសូត្រទី ៥

ព្រះតថាគត ក៏គួរឲ្យពិស្តារយ៉ាងនេះ ។

បទថា អភិក្កណំ កាសេយ្យាសិ គឺ លោកគប្បីពោលរឿយៗ ។
អធិប្បាយថា កុំពោលក្នុងថ្ងៃត្រង់ជាដើម ព្រោះគិតថា យើងបានពោល
ក្នុងវេលាព្រឹកហើយ ឬកុំបានពោល ក្នុងថ្ងៃស្អែកនេះជាដើម ព្រោះគិត
ថា យើងបានពោលក្នុងថ្ងៃនេះហើយ ។

បទថា បវេនេសិ គឺ ពោលហើយ ។ ពីរបទថា សមស្ស វេយ្យា-
ករណស្ស សេចក្តីថា ព្រះសូត្រនេះលោកពោលថា វេយ្យាករណ៍ ព្រោះ
មិនមានគាថា ។ ពាក្យថា អធិវចនំ គឺ ឈ្មោះ ។ ក៏ពាក្យនេះ ព្រះ
សង្ឃីតិកាចារ្យ ផ្ដើមបទទុកតាំងពីពាក្យថា សតិ ហិទំ ។ ពាក្យដ៏សេសក្នុង
គ្រប់ៗ បទ មានសេចក្តីច្បាស់លាស់ហើយ ដូច្នោះឯង ។

(ចប់ អដ្ឋកថាសម្បសាទនីយសូត្រ ទី ៥)



អដ្ឋកថា វាសាទិកសូត្រ ទី ៦

[៧៤] បាសាទិកសូត្រ មានបទចាប់ផ្ដើមថា ខ្ញុំបានស្តាប់មកយ៉ាង
នេះ នឹងអធិប្បាយនូវបទដែលលំបាកក្នុងបាសាទិកសូត្រនោះ ។ បទថា
ពួកសក្យៈ មានឈ្មោះថា វេធហ្វា នោះ សំដៅដល់ ពួកសក្យៈមួយពួក
ឈ្មោះ វេធហ្វា សិក្សាការហាត់បាញ់ធ្នូ ។ បទថា ក្នុងប្រាសាទនាស្នន
អម្ពវ័នរបស់ពួកសក្យៈទាំងនោះ អធិប្បាយថា មានប្រាសាទវែង ដែល
សាងទុកដើម្បីរៀនសិល្បៈ នាអម្ពវ័នរបស់ពួកសក្យៈទាំងនោះ ព្រះមាន-
ព្រះភាគ ប្រថាប់នៅក្នុងស្ននអម្ពវ័ននោះ ។

បទថា អធិនា កាលកតោ បានដល់ និគណ្ណនាដបុត្រធ្វើកាល-
កិរិយាមួយរំពេច ។ បទថា កើតការបែកគ្នាជាពីរពួក គឺ បែកគ្នាជាពីរ
ចំណែក ។ ក្នុងបណ្ដាការទាស់ទែងជាដើម ការឈ្មោះគ្នាក្នុងពេលដំបូង
ជាសេចក្ដីទាស់ទែង ការទាស់ទែងនោះបានចម្រើនឡើង ដោយអំណាច
ការកាន់ដំបងជាដើម និងដោយអំណាចការកន្លងបញ្ញត្តិ ជាការឈ្មោះ ពាក្យ
ទម្លាយគ្នាដោយន័យ ជាដើមថា លោកមិនដឹងទូទៅដល់ធម្មវិន័យនេះ ជា

វិវាទ ។ បទថា វិគុណន្តា គឺ ចាករុក ។ បទថា ពាក្យរបស់ខ្ញុំមាន
 ប្រយោជន៍ គឺ ពាក្យរបស់ខ្ញុំប្រកបដោយអត្ថ ។ បទថា វត្ថុដែលលោក
 ធ្លាប់ជំនាញ បានប្រែប្រួលទៅហើយ អធិប្បាយថា យ៉ាងណា ដែលលោក
 ជំនាញមកហើយ គឺ ហ្មឺនរហូន ដោយអំណាចសេវនៈមកអស់កាលជាយូរ
 អង្វែងយ៉ាងនោះ បានប្រែប្រួលទៅហើយ ព្រោះអាស្រ័យវាទៈរបស់ខ្ញុំ ។
 បទថា ខ្ញុំចាប់កំហុសរបស់លោកបានហើយ គឺ ខ្ញុំបានដាក់កំហុសទុកលើ
 លោក ។ បទថា លោកចូរត្រាច់ទៅដើម្បីដោះវាទៈ អធិប្បាយថា លោក
 ចូរកាន់កញ្ចប់បាយ ចូលទៅកាន់ប្រជុំជននោះៗ ហើយ នៅស្វែងរកឲ្យ
 ក្រែលែងៗ ឡើងដើម្បីឲ្យផុតវាទៈ ។ បទថា ឬលោកចូរកែខែចេញ
 អធិប្បាយថា ម្យ៉ាងទៀត លោកចូរដោះខ្លួនពីទោសដែលយើងលើកឡើង ។
 បទថា សចេ បហោសិ ប្រែថា បើអ្នកអាច ។ បទថា វនោយេវ គឺ
 ស្លាប់ខ្លះឯង ។ បទថា ក្នុងពួកនាដបុត្រ គឺ អន្តេវាសិករបស់នាដបុត្រ ។
 បទថា មានអាការទៀយណាយ គឺ សាវ័ករបស់និគណ្ណនាដបុត្រ មានការ
 ជុញទ្រាន់ជាសភាព រមែងមិនធ្វើសូម្បីការអភិវាទជាដើម ។

បទថា លះបង់សេចក្តីស្រឡាញ់ គឺ ប្រាសចាកសេចក្តីស្រឡាញ់ ។

បទថា ការនឿយណាយ គឺ មានសេចក្តីរាថយចាកការធ្វើសេចក្តីគោរព
នៃពួកសាវ័ក របស់និគណ្ណនាដបុត្រ ។

បទថា ដោយហេតុធម្មវិន័យរបស់និគណ្ណនាដបុត្រ ពោលទុកមិន
ល្អ អធិប្បាយថា បានកើតឡើង ដោយហេតុដែលសាវ័កទាំងនោះ គប្បី
ជាអ្នកមានសេចក្តីផុញទ្រាន់ ប្រាសចាកសេចក្តីស្រឡាញ់ ផុញទ្រាន់ក្នុង
ធម្មវិន័យ ដែលនិគណ្ណនាដបុត្រពោលទុកមិនល្អជាដើម ។ បទថា ធុរា-
ក្ខាតេ គឺ ពោលទុកមិនល្អ ។ បទថា ធុប្បវេទិតេ គឺ ទូន្មានមិនល្អ ។
បទថា អនុបសមសំវត្ថុនិកេ គឺ មិនអាចនឹងធ្វើរាគៈជាដើមឲ្យស្ងប់បាន ។
បទថា ភិទ្ធិដូបេ គឺ មានទីពំនាក់ដែលបែកធ្លាយហើយ ។ ក៏ក្នុងបទនេះ
និគណ្ណនាដបុត្រ ឈ្មោះថា ជាទីពំនាក់ ព្រោះអត្ថថា ជាទីពឹងរបស់សាវ័ក
ទាំងនោះ ។ តែគេបានបែកធ្លាយ គឺ ស្លាប់ហើយ ។ ព្រោះដូច្នោះ លោក
ទើបពោលថា ជាធម្មវិន័យមានទីពំនាក់ ដែលទម្លាយចេញហើយ ។ បទថា
ជាធម្មវិន័យមិនមានទីពឹងអាស្រ័យ គឺ ខ្វះទីពឹងអាស្រ័យ ព្រោះមិនមាន
និគណ្ណនាដបុត្រនោះឯង ។

ក៏នាដបុត្រនេះ អាស្រ័យនៅក្នុងក្រុងនាលន្ទាមិនមែនឬ ហេតុអ្វី

គេទើបស្លាប់នៅក្រុងបាវា ។ បានឮថា នាដបុត្រនោះ ស្លាប់ពុទ្ធកុណ
 ដែលឧបាលីតហបតីអ្នកដឹងច្បាស់សច្ចធម៌ ពោលដោយគាថា ១០ គាថា
 ទើបក្អួតឈាមចេញមកក្តៅៗ គ្រានោះ សាវ័កទាំងឡាយ ទើបបាននាំនាដបុត្រ
 ដែលមិនមានសេចក្តីសប្បាយទៅក្រុងបាវា គេទើបបានស្លាប់ក្នុងទីនោះ
 មួយទៀត កាលនាដបុត្រ ជិតនឹងស្លាប់ ក៏គិតថា លទ្ធិរបស់យើង ជា
 លទ្ធិដែលមិននាំចេញទៅបាន ជាលទ្ធិដែលមិនមានសារៈ យើងវិនាសទៅ
 ចុះ ដើម្បីកុំឲ្យជនដ៏សេសបានទៅពេញក្នុងអបាយ ក៏ប្រសិនបើយើងនឹង
 ពោលថា ពាក្យទូន្មានរបស់យើង ជាពាក្យទូន្មានដែលមិននាំចេញទៅបាន
 ជនទាំងឡាយនឹងមិនជឿ ទោះបីយ៉ាងណា យើងមិនគួរឲ្យជនសូម្បីពីរ
 នាក់ កាន់បែបតែមួយ កាលយើងស្លាប់ទៅ ជនទាំងនោះ នឹងវិវាទគ្នា
 និងគ្នា ព្រះសាស្ត្រានឹងត្រាស់ធម្មកថា មួយបទអាស្រ័យការវិវាទនោះ
 បន្ទាប់ពីនោះ ជនទាំងឡាយនឹងដឹងសេចក្តីដែលព្រះសាសនា ជាសាសនា
 ដែលមានគុណធំ ដូច្នោះ ។ គ្រានោះ អន្តេវាសិកម្នាក់ចូលទៅរកនាដបុត្រ
 នោះ ហើយពោលថា លោកម្ចាស់ លោកទុព្វលកាតហើយ សូមប្រាប់សារៈ
 ដែលជាអាចរិយៈប្រមាណក្នុងធម៌នេះ ដល់ខ្ញុំខ្លះចុះ ដូច្នោះ ។ នាដបុត្រ

ពោលថា ម្ចាស់អ្នកមានអាយុ កាលបើយើងស្លាប់ទៅ អ្នកគប្បីកាន់យក
ថា “ ទៀង ” ដូច្នោះ ។ អន្តេវាសិកម្នាក់ទៀត ចូលទៅរក ។ នាដបុត្រ
ឲ្យអន្តេវាសិកនោះកាន់ថា “ សូន្យ ” ។

នាដបុត្រ មិនធ្វើឲ្យជនសូម្បីទាំងពីរនាក់ មានលទ្ធិតែម្យ៉ាងដូចគ្នា
យ៉ាងនេះហើយ ឲ្យជនជាច្រើនកាន់បែបផ្សេងៗ គ្នា លុះស្លាប់ហើយ ជន
ទាំងឡាយធ្វើឈាបនកិច្ចនាដបុត្រនោះរួចស្រេច ទើបប្រជុំសួរគ្នាថា ម្ចាស់
អ្នកមានអាយុ អាចារ្យប្រាប់ធម៌ដែលជាសារៈឲ្យដល់អ្នកណា ។ ម្នាក់ក្រោក
ឡើងពោលថា ដល់យើង ដូច្នោះ ។ ប្រាប់ទុកយ៉ាងណា ។ ប្រាប់ថា “ ទៀង ”
ម្នាក់ទៀតជំទាស់ ហើយពោលថា អាចារ្យបានប្រាប់ធម៌ដែលជាសារៈដល់
យើង ដោយអាការយ៉ាងនេះ ជនទាំងអស់គ្នា ក៏វិវាទគ្នាខ្លាំងក្លាឡើងថា
អាចារ្យប្រាប់ធម៌ដែលជាសារៈដល់យើង យើងជាធំ ហើយក៏ដល់ការដេរ
ប្រទេចគ្នា និងធ្វើអាក្រក់ដោយដៃ និងជើងជាដើម មិនរួមផ្សំគ្នាតែមួយ
បែកគ្នាទៅផ្សំម្នាក់មួយ ។

[៩៥] បទថា គ្រានោះឯង ព្រះចុន្ទសមណុទេស មានអធិប្បាយ
ថា ព្រះថេរៈរូបនេះ ជាច្អុនរបស់ព្រះធម្មសេនាបតីសារីបុត្រ កិក្ខុទាំងឡាយ

ហៅលោកថា ព្រះចុន្ទសមណុទ្ទេស ក្នុងកាលជាអនុបសម្បន្ន សូម្បី
 កាលជាថេរៈ ក៏នៅតែហៅយ៉ាងនោះដូចគ្នា ។ ព្រោះដូច្នោះ ទើបពោល
 ថា ព្រះចុន្ទសមណុទ្ទេស ដូច្នោះ ។ ក្នុងបទទាំងឡាយថា ព្រះចុន្ទសម-
 ណុទ្ទេស នៅចាំវិស្សាក្នុងក្រុងបាវា បានចូលទៅរកព្រះអានន្ទដែលនៅក្នុង
 សាមគ្រាម ដូច្នោះ ព្រោះហេតុអ្វីទើបចូលទៅរក ។ បានឮថា កាល
 នាដបុត្រស្លាប់ហើយ ពួកមនុស្សក្នុងជម្ពូទ្វីបម្នាក់ៗ នាំគ្នានិយាយតៗ គ្នា
 ក្នុងទីនោះៗ ថា និគណ្ណនាដបុត្រប្រកាសជាសាស្តាម្នាក់ កាលគេស្លាប់
 ពួកសាវ័កកើតវិវាទគ្នាដល់បែបនេះ ក៏ព្រះសមណគោតម ប្រាកដហើយ
 ក្នុងជម្ពូទ្វីប ដូចព្រះចន្ទ និងព្រះអាទិត្យ សូម្បីព្រះសាវ័ករបស់ព្រះអង្គ
 ក៏ប្រាកដហើយដូចគ្នា កាលព្រះសមណគោតមបរិនិព្វានហើយ ពួកសាវ័ក
 នឹងវិវាទគ្នា យ៉ាងណាហ្ន៎ ដូច្នោះ ។ ព្រះថេរៈស្តាប់ពាក្យនោះហើយ គិតថា
 យើងនឹងនាំពាក្យនេះទៅទូលចំពោះព្រះទេសពល ព្រះសាស្តា នឹងធ្វើពាក្យ
 នោះឲ្យជាហេតុកើតរឿងវាវ ហើយនឹងទ្រង់ទេសនា ១ កណ្ណ ព្រះថេរៈ
 នោះ ទើបចេញទៅរកព្រះអានន្ទក្នុងសាមគ្រាម ។ បទថា សាមគ្រាម ជា
 ឈ្មោះរបស់ស្រុកនោះ ព្រោះមានស្រូវ និងស្រែង់ច្រើន ។ បទថា ចូល

ទៅរកព្រះអានន្ទ អធិប្បាយថា ព្រះចុន្ទត្ថេរមិនទៅគាល់ព្រះមានព្រះភាគ
ត្រង់តែម្តង ប៉ុន្តែចូលទៅរកព្រះអានន្ទដែលជាឧបជ្ឈាយ៍ ។

បានឮថា ក្នុងសម័យពុទ្ធកាល ព្រះសារីបុត្តត្ថេរ និងព្រះអានន្ទ
រាប់អានគ្នាណាស់ ព្រះសារីបុត្តត្ថេររាប់អានព្រះអានន្ទថា ព្រះអានន្ទធ្វើ
ឧបជ្ឈាកព្រះសាស្តាដែលយើងគួរធ្វើ ព្រះអានន្ទរាប់អានព្រះសារីបុត្រថា
ព្រះសារីបុត្រជាអ្នកប្រសើរជាងសាវ័កទាំងឡាយនៃព្រះមានព្រះភាគ ព្រះ
អានន្ទឲ្យក្មេងក្នុងត្រកូលបព្វជ្ជា ហើយឲ្យទទួលការថែរក្សាក្នុងសម្ភាររស់
ព្រះសារីបុត្រ សូម្បីព្រះសារីបុត្រ ក៏បានធ្វើយ៉ាងនោះដូចគ្នា មានភិក្ខុ
ប្រមាណ ១,០០០ រូប មួយរូបៗ បានឲ្យបាត្រ និងចីវររៀងៗ ខ្លួន ហើយ
ឲ្យបព្វជ្ជា ឲ្យទទួលការថែរក្សា ។ ព្រះអានន្ទបានសូម្បីចីវរដើម ដ៏
ប្រណីតក៏ថ្វាយព្រះថេរៈ ។

បានឮថា ព្រាហ្មណ៍ម្នាក់គិតថា ការបូជាព្រះពុទ្ធរតនៈ និងព្រះ-
សង្ឃរតនៈ រមែងប្រាកដច្បាស់ យ៉ាងណាហ្ន៎ ទើបឈ្មោះថា ជាការបូជា
ព្រះធម្មរតនៈ ព្រាហ្មណ៍នោះទើបចូលទៅគាល់ព្រះមានព្រះភាគ ទូលសួរ
សេចក្តីនោះ ។ ព្រះមានព្រះភាគត្រាស់ថា ម្ចាស់ព្រាហ្មណ៍ ប្រសិនបើ

អ្នកប្រាជ្ញានឹងបូជាព្រះធម្មរតនៈ ក៏ចូរចូលកិក្ខុដែលជាពហុស្ស្វតមួយរូប
ដូច្នោះ ។ បពិត្រព្រះអង្គដ៏ចម្រើន សូមព្រះអង្គទ្រង់បង្ហាញកិក្ខុដែលជា
ពហុស្ស្វតផង ។ អ្នកចូរសួរកិក្ខុសង្ឃចុះ ។ ព្រាហ្មណ៍នោះ ចូលទៅរក
កិក្ខុទាំងឡាយ ហើយពោលថា បពិត្រលោកម្ចាស់ សូមលោកម្ចាស់ប្រាប់
កិក្ខុដែលជាពហុស្ស្វតឲ្យទាន ។ ម្ចាស់ព្រាហ្មណ៍ ព្រះអានន្ទជាពហុស្ស្វត
ព្រាហ្មណ៍ទើបបូជាព្រះថេរៈ ដោយត្រៃវិវរមានតម្លៃមួយពាន់ ព្រះថេរៈបាន
នាំព្រាហ្មណ៍នោះ ទៅគាល់ព្រះមានព្រះភាគ ព្រះមានព្រះភាគត្រាស់សួរ
ថា អានន្ទអ្នកបានត្រៃវិវរមកពីណា ។ បពិត្រព្រះអង្គដ៏ចម្រើន ព្រាហ្មណ៍
ម្នាក់ប្រគេន តែខ្ញុំព្រះអង្គប្រាជ្ញានឹងប្រគេនត្រៃវិវរនេះ ដល់ព្រះសារីបុត្តត្ថេរ ។
ចូរឲ្យចុះអានន្ទ ។ ព្រះសារីបុត្តត្ថេរចេញចារិក ។ អ្នកចូរឲ្យក្នុងវេលា
ដែលសារីបុត្រត្រឡប់មកវិញ ។ ព្រះអង្គបានបញ្ញត្តិសិក្ខាបទទុកហើយ ។
ក៏សារីបុត្រនឹងមកពេលណា ។ ប្រមាណ ១០ ថ្ងៃទៀត ។ អានន្ទ តថាគត
អនុញ្ញាតដើម្បីរក្សាអតិរេកថវិវរបាន ១០ ថ្ងៃ យ៉ាងច្រើន ដោយប្រការ
ដូច្នោះ ។ តថាគតបញ្ញត្តិសិក្ខាបទហើយ សូម្បីព្រះសារីបុត្តត្ថេរ បានវត្ថុ
ដែលពេញចិត្តណាមួយ ក៏ប្រគេនវត្ថុនោះ ដល់ព្រះអានន្ទយ៉ាងនោះដូចគ្នា ។

ព្រះសារីបុត្តត្ថេរនោះ បានឲ្យព្រះចុន្ទសមណុទ្ទេស ដែលជាប្អូនរបស់ខ្លួន
ជាសទ្ធិវិហារិករបស់ព្រះថេរៈ ព្រោះដូច្នោះ លោកទើបពោលថា ព្រះចុន្ទ-
សមណុទ្ទេស ចូលទៅរកព្រះអានន្ទត្ថេរដែលជាព្រះឧបជ្ឈាយ៍ ដូច្នោះ ។
ន័យថា ព្រះចុន្ទសមណុទ្ទេស មានសេចក្តីគិតយ៉ាងនេះថា ព្រះឧបជ្ឈាយ៍
របស់យើងមានបញ្ញាច្រើន លោកនឹងក្រាបទូលពាក្យនេះ ចំពោះព្រះសាស្តា
ពេលនោះ ព្រះសាស្តា នឹងទ្រង់សម្តែងធម៌អនុរូបដល់កថានោះ ដូច្នោះ
បទថា កថាទានដំ ប្រែថា មូលនៃពាក្យ ។ ពិតហើយ ពាក្យថា មូល
លោកថា ទានដំ (ដើមហេតុ) សមដូចព្រះមានព្រះភាគត្រាស់ទុកថា ៖

អប្បកេនាបិ មេធាវី ទានដេន វិទក្ខណោ

សមុជ្ជាបេតិ អត្តានំ អណុំ អក្កិវ សន្ទមំ

អ្នកមានបញ្ញា មានការឃើញច្បាស់លាស់ ញ៉ាំងខ្លួន

ឲ្យតាំងនៅបានស្មើដោយទ្រព្យធន សូម្បីមានប្រមាណតិច

ដូចបង្កាត់ភ្លើងតិច ដូច្នោះ ។

បទថា ភកវន្តំ ឧស្សនាយ ប្រែថា ដើម្បីឃើញព្រះមានព្រះភាគ ។

មានពាក្យសួរថា ក៏ព្រះអានន្ទត្ថេរនោះ មិនធ្លាប់ឃើញព្រះមានព្រះភាគ

ឬ ។ មិនធ្លាប់ឃើញ ក៏មិនមែន ។ ព្រោះព្រះអានន្ទត្ថេរនេះ ទៅគាល់
ព្រះមានព្រះភាគមួយថ្ងៃ ១៨ ដង គឺ ពេលថ្ងៃ ៩ ដង ពេលយប់ ៩ ដង
សូម្បីប្រាជ្ញានឹងទៅ ១០០ ដង ១.០០០ ដង ចំពោះថ្ងៃក៏មិនទៅ ព្រោះមិន
មានហេតុ លោកចាប់លើកបញ្ហាប្រការណាមួយឡើយ ហើយទើបទៅគាល់
ក្នុងថ្ងៃនោះ ព្រះអានន្ទត្ថេរនោះ ប្រាជ្ញានឹងទៅដោយមូលហេតុនៃកថានោះ
ទើបពេលហើយយ៉ាងនេះ ។

ធម្មវិន័យដែលសាស្ត្រាពោលទុកមិនល្អ

[៩៦] បទថា **ម្នាលចុន្ទ សេចក្តីនេះរមែងមានយ៉ាងនោះ** សេចក្តីថា
សូម្បីព្រះអានន្ទត្ថេរ ក្រាបទូលសេចក្តីនោះចំពោះព្រះមានព្រះភាគ ព្រោះ
ព្រះអានន្ទត្ថេរមិនមែនជាម្ចាស់នៃកថានោះ តែព្រះចុន្ទត្ថេរជាម្ចាស់នៃកថា
មួយទៀតព្រះចុន្ទត្ថេរនោះ រមែងដឹងខាងដើម កណ្តាល ខាងចុងរបស់
កថានោះ ដូច្នោះ ព្រះមានព្រះភាគ កាលនឹងត្រាស់នឹងព្រះចុន្ទត្ថេរនោះ
ទើបត្រាស់ពាក្យជាអាទិ៍ថា ឯវត្តោតំ ចុន្ទ ហោតិ ដូច្នោះ ។ អធិប្បាយ
សេចក្តីតទៅថា ម្នាលចុន្ទៈ ការណ៍នេះ រមែងមានយ៉ាងនេះ សាវ័កក្នុង

ធម្មវិន័យ ដែលមានសភាពជាដើមថា ពោលទុកមិនល្អ កើតការបែក
 គ្នាជាពីរពួក ធ្វើការទាស់ទែងគ្នាជាដើម ចាករុកគ្នាដោយលំពែង គឺ
 មាត់ ព្រោះពាក្យទូន្មានដែលនឹងនាំអ្នកបដិបត្តិឲ្យចេញចាកទុក្ខបាន ជាការ
 ប្រាកដដោយពាក្យទូន្មាន ដែលមិននាំអ្នកបដិបត្តិឲ្យចេញចាកទុក្ខបាន ក្នុង
 កាលឥឡូវនេះ ដូច្នោះ ព្រះមានព្រះភាគ កាលនឹងទ្រង់សម្តែងពាក្យទូន្មាន
 ដែលនឹងមិននាំអ្នកបដិបត្តិឲ្យចេញចាកទុក្ខបានអំពីដើម ទើបត្រាស់ពាក្យជា
 អាទីថា **ម្នាលចុន្ទៈ សាស្តាក្នុងលោកនេះ មិនជាសម្មាសម្ពុទ្ធ ដូច្នោះ ។**
 ក្នុងបទថា **ប្រព្រឹត្តឃ្លៀងឃ្លាតចាកលមិនោះ គឺ មិនបំពេញជាប់តគ្នា ។**
 អធិប្បាយថា ប្រព្រឹត្តឃ្លៀងឃ្លាត គឺ ធ្វើឲ្យមានចន្លោះប្រហោង ។ បទថា
ម្នាលអ្នកមានអាយុ ជាលោករបស់លោកនោះ គឺ ការបដិបត្តិធម៌សមគួរ
ដល់ធម៌ជាដើម ទាំងនេះជាលោករបស់លោកនោះ ។ បទថា លោកបាន
ល្អហើយ គឺ លោកបានភាពជាមនុស្សល្អហើយ ។ ក្នុងបទថា ធម៌ដែល
សាស្តារបស់លោកសម្តែងហើយ យ៉ាងណា ។ សាស្តារបស់លោក សម្តែង
ធម៌ទុក ដោយអាការណា ។ បទថា អ្នកណាបច្ចូល គឺ អាចារ្យណាបច្ចូល ។
 បទថា **បច្ចូលអ្នកណា គឺ បច្ចូលអន្តេវាសិកណា ។ បទថា អ្នកណាត្រូវ**

បច្ចុល គឺ អន្តោវាសិក ត្រូវបច្ចុលដោយទីបដិបត្តិ ដែលអាចារ្យបច្ចុល ដើម្បីកាត់ជាយ៉ាងនោះ ។ បទថា **មនុស្សទាំងអស់នោះ** គឺ មនុស្សទាំងបី ពួកនោះ អធិប្បាយថា ក្នុងបុគ្គលទាំង ៣ នេះ អាចារ្យ រមែងជួបធម៌ដែល មិនមែនបុណ្យ ព្រោះជាអ្នកបច្ចុល អន្តោវាសិកអ្នកត្រូវបច្ចុល រមែងជួប ធម៌ដែលមិនមែនបុណ្យ ព្រោះជាអ្នកត្រូវបច្ចុល អ្នកបដិបត្តិរមែងជួបធម៌ ដែលមិនមែនបុណ្យ ព្រោះជាអ្នកបដិបត្តិ ព្រោះដូច្នោះ លោកទើបពោល ថា **បុគ្គលទាំងអស់នោះ** រមែងជួបធម៌ដែលមិនមែនបុណ្យជាច្រើន ។ គប្បីជ្រាបសេចក្តីក្នុងវារៈទាំងអស់ ដោយទំនងនេះ ។

[៨៧] មួយទៀត ក្នុងបទនេះថា **បដិបត្តិដើម្បីធម៌ដែលគួរដឹង** គឺ បដិបត្តិតាមហេតុ ។ បទថា **នឹងញ៉ាំងធម៌ដែលគួរដឹងឲ្យសម្រេច** គឺ នឹងញ៉ាំងហេតុឲ្យសម្រេច ។ បទថា **ប្រារព្ធសេចក្តីព្យាយាម** គឺ ធ្វើ សេចក្តីព្យាយាមដែលនឹងឲ្យកើតទុក្ខដល់ខ្លួន ដូចដែលព្រះមានព្រះភាគ ត្រាស់ទុកថា ៖

ម្នាលភិក្ខុទាំងឡាយ អ្នកណាប្រារព្ធនូវសេចក្តីព្យាយាម ក្នុង ធម្មវិន័យដែលសាស្ត្រាពាលទុកមិនល្អ អ្នកនោះរមែងនៅជា

-២៥៦- សុមង្គលវិលាសិនី អដ្ឋកថា ធីយនិកាយ វាជិកវគ្គ

ទុក្ខ អ្នកណាខ្ញុំលច្រមុស អ្នកនោះរមែងនៅជាសុខ ដូច្នោះ ។

ព្រះមានព្រះភាគ ទ្រង់សម្តែងពាក្យទូន្មាន ដែលមិននាំអ្នកបដិបត្តិឲ្យ
ចេញចាកទុក្ខបាន យ៉ាងនេះហើយ កាលនឹងទ្រង់សម្តែងពាក្យទូន្មានដែលនឹង
នាំអ្នកបដិបត្តិឲ្យចេញចាកទុក្ខបានក្នុងកាលឥឡូវនេះ ទើបត្រាស់ពាក្យជា
អាទិ៍ថា ម្ចាស់ចុន្ទៈ មួយទៀត សាស្ត្រាក្នុងលោកនេះ រមែងជាព្រះសម្មា-
សម្ពុទ្ធ ដូច្នោះ ។

[៧៨-៧៩] ក្នុងបទទាំងនោះ បទថា ជាធម៌ដែលនាំអ្នកបដិបត្តិឲ្យ
ចេញទៅបាន គឺ នាំទៅដើម្បីប្រយោជន៍នៃមគ្គ និងដើម្បីប្រយោជន៍នៃ
ផល ។ បទថា ប្រារព្ធសេចក្តីព្យាយាម គឺ ប្រារព្ធសេចក្តីព្យាយាម ដែល
នឹងឲ្យសម្រេចសុខដល់ខ្លួន ដូចព្រះមានព្រះភាគត្រាស់ទុកថា ម្ចាស់ភិក្ខុទាំង
ឡាយ អ្នកណាខ្ញុំលច្រមុស ក្នុងធម្មវិន័យដែលតថាគតពោលទុកល្អហើយ
អ្នកនោះរមែងនៅជាទុក្ខ អ្នកណាមានសេចក្តីព្យាយាមដែលប្រារព្ធហើយ អ្នក
នោះរមែងនៅជាសុខ ដូច្នោះ ។

ពួកសាវកមិនបានដឹងសេចក្តីច្បាស់ក្នុងព្រះសទ្ធម្ម

[១០០] ដោយប្រការដូច្នោះ ព្រះមានព្រះភាគទ្រង់សម្តែងអានិសង្ស

នៃកុលបុត្រអ្នកបដិបត្តិប្រពៃក្នុងពាក្យទូន្មាន ដែលនឹងធ្វើអ្នកបដិបត្តិឲ្យ
ចេញចាកទុក្ខបាន កាលនឹងទ្រង់អធិប្បាយព្រះធម៌ទេសនាទៀត ទើបត្រាស់
ពាក្យជាអាទិ៍ថា ម្ចាស់ចុះ ក៏ព្រះសាស្តាឧប្បត្តិឡើងហើយក្នុងលោកនេះ
ដូច្នោះ ។

ក្នុងបទទាំងនោះ បទថា **សាវ័កទាំងឡាយ ជាអ្នកមិនដឹងច្បាស់អត្ត**
គឺ មិនមានបញ្ញាដែលនឹងត្រាស់ដឹងបាន ។

បទថា **ធ្វើឲ្យមានបទដែលរូបរួមទុកព្រមហើយ គឺ ធ្វើដោយបទ**
ដែលរូបរួមទុកទាំងអស់ អធិប្បាយថា មិនមែនរូបរួមទុកតែម្យ៉ាង ។
បាវៈថា សព្វសង្គាហបទគតំ ដូច្នោះខ្លះ គឺ មិននៅក្នុងបទដែលរូបរួមទុក
ទាំងអស់ អធិប្បាយថា មិនសង្រួះចូលជាមួយគ្នា ។ បទថា **ធ្វើឲ្យមាន**
បាដិហារិយ គឺ ជាធម៌ដែលនាំអ្នកបដិបត្តិឲ្យចេញចាកទុក្ខបាន ។ បទថា
រហូតដល់ទេវតា និងមនុស្សទាំងឡាយ គឺ ប្រកាសទុកដោយល្អហើយ
តាំងពីមនុស្សលោកដរាបដល់ទេវលោក ។ បទថា **រមែងជាហេតុឲ្យក្តៅ**
ក្រហាយ គឺ ជាអ្នកធ្វើសេចក្តីក្តៅក្រហាយក្នុងកាលជាខាងក្រោយ ។

បទថា **សាស្តារបស់យើងទាំងឡាយ កើតឡើងហើយក្នុងលោកនេះ**

ព្រះមានព្រះភាគត្រាស់ ដើម្បីសម្តែងដល់អាការដែលធ្វើឲ្យក្តៅក្រហាយ
របស់សាវ័កទាំងនោះ ។

[១០១] បទថា រមែងមិនជាហេតុក្តៅក្រហាយ ក្នុងកាលជាខាង
ក្រោយ អធិប្បាយថា ឈ្មោះថា រមែងមិនធ្វើសេចក្តីក្តៅក្រហាយ ក្នុងកាល
ជាខាងក្រោយ ព្រោះកិច្ចដែលសាវ័កទាំងឡាយអាស្រ័យព្រះសាស្តា គប្បី
សម្រេច បានសម្រេចហើយ ។

[១០២] បទថា ដេរោ បានដល់ អ្នករឹងមាំ គឺ ប្រកបដោយធម៌
ដែលធ្វើឲ្យជាអ្នករឹងមាំ ។ ពាក្យថា រត្តញ្ញ ជាដើម មានសេចក្តីពោល
ទុកហើយ ។

[១០៣] បទថា ឧតេហិ ចេថិ គឺ ដោយពាក្យទាំងនេះ លោក
ពោលទុកផ្នែកខាងដើម ។ បទថា ជាអ្នកសម្រេចធម៌ដ៏ក្សេមចាកយោគៈ
សេចក្តីថា ព្រះអរហត្ត ឈ្មោះថា ជាដែនក្សេមចាកយោគៈក្នុងធម្មវិន័យ
នេះ ព្រោះព្រះអរហត្តជាដែនក្សេមចាកយោគៈ ៤ សាវ័កទាំងឡាយសម្រេច
ព្រះអរហត្តនោះ ។ បទថា គួរដែលនឹងពោលព្រះសទ្ធម្មបានដោយប្រពៃ
អធិប្បាយថា គប្បីជាអ្នកអាចនឹងពោលព្រះសទ្ធម្មបានដោយប្រពៃ ព្រោះ

រឿនសូត្រមកចំពោះមុខ ។

[១០៤-១០៨] បទថា ជាអ្នកប្រព្រឹត្តព្រហ្មចារ្យ គឺ ព្រះអរិយ-
សាវ័កទាំងឡាយ ជាអ្នកប្រព្រឹត្តព្រហ្មចារ្យហើយ ។ បទថា ជាអ្នកបរិភោគ
កាម គឺ គ្រហស្ថដែលជាព្រះសោតាបន្ត ។ បទទាំងឡាយជាដើមថា
ព្រហ្មចារ្យសម្រេចផលនោះ ពិស្តារហើយក្នុងមហាបរិនិព្វានសូត្រនុ៎ះឯង ។

បទថា លោកគ្រូយសគ្គប្បត្តំ ប្រែថា ដល់ភាពក្រៃលែងដោយលោក
និធិយស ។ បទទាំងឡាយថា ម្នាលចុន្ទៈ ភិក្ខុទាំងឡាយដែលជាថេរៈ
ជាសាវ័ករបស់តថាគតក្នុងកាលឥឡូវនេះមាន ដូច្នោះ អ្នកជាថេរៈក្នុងបទ
នេះ បានដល់ ព្រះថេរៈមានព្រះសារីបុត្រ និងព្រះមោគ្គល្លានជាដើម ។
បទថា ភិក្ខុទាំងឡាយ បានដល់ ខេមាថេរី និងឧប្បលវណ្ណាថេរីជាដើម ។
បទទាំងឡាយថា ឧបាសកទាំងឡាយដែលជាសាវ័ក ជាគ្រហស្ថស្មៀក
ពាក់ស ប្រព្រឹត្តព្រហ្មចារ្យ ដូច្នោះ ។ ឧបាសកក្នុងទីនេះ បានដល់
ចិត្តគហបតី និងហត្ថកអាឡូវ័កៈ ជាដើម ។ បទថា អ្នកបរិភោគកាម
បានដល់ ចុល្លអនាថបិណ្ឌិកៈ និងមហាអនាថបិណ្ឌិកៈជាដើម ។ បទថា
ស្រ្តីដែលជាព្រហ្មចារិទី បានដល់ ស្រ្តីទាំងឡាយ មាននន្ទមាតាជាដើម ។

បទថា ស្រ្តីដែលបរិភោគកាម បានដល់ ស្រ្តីទាំងឡាយ មាននាងខុដ្ឋត្តក
ជាដើម បទថា សព្វាការសម្បជ្ជំ បានដល់ អ្នកដល់ព្រមដោយការណ៍
ទាំងពួង ។ បទថា ឥនមេវ តំ សេចក្តីថា បុគ្គលកាលនឹងពោល
ដល់ព្រហ្មចរិយៈនេះ គឺ ធម៌នេះ គប្បីពោលដោយហេតុ ដោយន័យ
ដ៏ប្រពៃ ។ បទថា ឧទ្ធកស្សនំ កាត់បទជា ឧទ្ធកោ សុទំ ។

បទថា បស្សំ ន បស្សតិ គឺ បុគ្គលកាលឃើញ ក៏ឈ្មោះថា
រមែងមិនឃើញ ។ បានឮថា ឧទ្ធករាមបុត្រនោះ សួរបញ្ហានេះចំពោះ
មហាជន ។ មហាជនពោលថា លោកអាចារ្យពួកយើងមិនដឹង សូមលោក
អាចារ្យមេត្តាប្រាប់ដល់ពួកយើងផង ឧទ្ធករាមបុត្រ ទើបពោលថា បញ្ហា
នេះជ្រាលជ្រៅ កាលមានអាហារសប្បាយ អាចគិតបានក្លាម ឆ្លើយក្លាម
តពីនោះមក មហាជនទាំងឡាយនោះ ក៏នាំគ្នាធ្វើសក្ការៈធំរហូតដល់អស់
៤ ខែ ឧទ្ធករាមបុត្រ កាលនឹងពោលបញ្ហានោះ បានពោលពាក្យជាអាទិ៍ថា
បុគ្គលឃើញនូវអ្វី ទើបឈ្មោះថា រមែងមិនឃើញ ដូច្នោះ ។ ក្នុងបទទាំង
នោះ បទថា កាំបិតការសំលៀងល្អហើយ គឺ សំលៀងយ៉ាងមុត ក្នុង
សេចក្តីនេះ មានអធិប្បាយថា កាំបិតការសំលៀងល្អហើយ រមែងប្រាកដ

តែការមុតរបស់កាំបិតការមិនប្រាកដ ។

បទថា សន្តិច្ច សមាគម្ម គឺ រូបរួម ត្រួតត្រាអត្តដោយអត្ត
ព្យញ្ជនៈដោយព្យញ្ជនៈនោះ អធិប្បាយថា នាំមកប្រៀបធៀបអត្តនិងអត្ត
ព្យញ្ជនៈនិងព្យញ្ជនៈ បទថា **គប្បីរូបរួម** គឺ គប្បីប្រាប់បាន គប្បីសូត្រ
បាន ។ បទថា យេវេនំ ព្រហ្មចរិយំ សេចក្តីថា សាសនព្រហ្មចរិយៈ
ទាំងអស់នេះ ។

ធម្មកាសិទ្ធិរបស់សង្ឃជានិក្ខេប

[១០៩-១១១] បទថា តត្រ ចេ គឺ ត្រង់កណ្តាលជំនុំសង្ឃនោះ
ឬក្នុងកាសិទ្ធិរបស់សព្វព្រហ្មចារីនោះ ។ ក្នុងបទទាំងឡាយថា លោកអ្នក
មានអាយុកាន់យកអត្តខុស និងលើកព្យញ្ជនៈទាំងឡាយខុស ដូច្នោះ អធិ-
ប្បាយថា ក្នុងបទនេះថា សតិប្បដ្ឋាន ៤ រមែងកាន់យកអត្តថា អាមច្ឆណំ
គឺ សតិប្បដ្ឋាន លើកព្យញ្ជនៈឡើងថា សតិប្បដ្ឋានានិ ។ បទថា សមស្ស
កី នុ ទោ អារុសោ អត្តស្ស សេចក្តីថា ព្យញ្ជនៈទាំងឡាយនេះ គឺ
ចត្តារោ សតិប្បដ្ឋាន ឬ ឬថាព្យញ្ជនៈទាំងឡាយនោះ គឺ ចត្តារិ

សតិបដ្ឋានានិ របស់អត្តថា សតិនុ៎ះឯង គឺ សតិបដ្ឋាន ។ បទថា
យ៉ាងណា នឹងសមគួរជាងគ្នា គឺ ព្យញ្ជនៈទាំងឡាយរបស់អត្តនេះយ៉ាងណា
 បទថា **ចូលដល់ជាង** គឺ ណែនជាង ។ បទថា **នៃព្យញ្ជនៈទាំងឡាយនេះ**
 គឺ អត្តនេះថា សតិនុ៎ះឯង គឺ សតិបដ្ឋានឬ ឬថា អត្តនោះថា អារម្មណ៍
 គឺ សតិបដ្ឋាននៃព្យញ្ជនៈទាំងឡាយថា ចត្តារោ សតិបដ្ឋាន ។ បទថា
ម្ចាស់អ្នកមានអាយុ របស់អត្តនេះ គឺ របស់អត្តនេះថា អារម្មណ៍ ជា
 សតិបដ្ឋាន បទថា យានិ ចេវ ឯតានិ សេចក្តីថា ព្យញ្ជនៈទាំងនេះណា
 ដែលខ្ញុំពោលហើយ ។ បទថា យោ ចេវ ឯសោ សេចក្តីថា សេចក្តីនេះ
 ណាដែលខ្ញុំពោលហើយ ។ បទថា សោ ឆេវ ឧស្សានេតទ្វោ សេចក្តីថា
 ពួកលោកគួរតាំងនៅក្នុងអត្ត និងក្នុងព្យញ្ជនៈដោយត្រូវសិន តែសព្វហូចារី
 នោះ ពួកលោកមិនគួរត្រេកអរ មិនគួររុករាន បទថា សញ្ញាបេតទ្វោ
 ប្រែថា គួរឲ្យជឿ ។ បទថា តស្ស ច អត្តស្ស គឺ នៃអត្តថា សតិនុ៎ះឯង គឺ
 សតិបដ្ឋាន ។ បទថា តេសត្វ ព្យញ្ជនានំ គឺ នៃព្យញ្ជនៈថា សតិបដ្ឋា-
 នា ។ បទថា និសន្តិយា គឺ ដើម្បីពិចារណា ដើម្បីទ្រទ្រង់ទុក ។

[១១២] គប្បីជាបសេចក្តីក្នុងវារៈទាំងអស់ ដោយន័យនេះ ។

បទថា តានិសំ ប្រែថា ដូចនឹងលោក បទថា អត្ថុបេតំ បានដល់ ចូល
ដល់ដោយអត្ថ គឺ ជីវិតនូវអត្ថ បទថា ព្យញ្ញន្ទុបេតំ បានដល់ ចូលដល់
ដោយព្យញ្ញនៈ គឺ ជីវិតនូវព្យញ្ញនៈ ពួកលោកសរសើរភិក្ខុនោះយ៉ាងនេះ
ពិតហើយ ភិក្ខុនោះមិនឈ្មោះថា ជាសាវ័ករបស់ពួកលោក ម្ចាស់ចុន្ទៈ
ភិក្ខុនោះ ឈ្មោះថា ជាព្រះពុទ្ធដោយប្រការដូច្នោះ ព្រះមានព្រះភាគទ្រង់
តែងតាំងភិក្ខុពហុស្ស្យតក្នុងតំណែងរបស់ខ្លួន ។

[១១៣] ឥឡូវនេះ ព្រះមានព្រះភាគ កាលនឹងទ្រង់សម្តែងព្រះធម៌
ទេសនាឲ្យក្រៃលែងឡើងៗ ជាងនោះ ទើបត្រាស់ពាក្យជាអាទិ៍ថា ម្ចាស់
ចុន្ទៈ តថាគតមិនសម្តែងធម៌ដល់ពួកអ្នក ដើម្បីរារាំងនូវអាសវៈទាំងឡាយ
ដែលប្រព្រឹត្តទៅក្នុងបច្ចុប្បន្នប៉ុណ្ណោះទេ ដូច្នោះ ។

ក្នុងបទនោះ អាសវៈទាំងឡាយដែលកើតឡើង ព្រោះមានបច្ច័យ
ជាហេតុ ក្នុងលោកនេះ ឈ្មោះអាសវៈប្រព្រឹត្តទៅក្នុងបច្ចុប្បន្ន អាសវៈ
ទាំងឡាយដែលកើតឡើង ព្រោះមានការទាស់ទែងគ្នាជាហេតុ ក្នុងបរលោក
ឈ្មោះថា អាសវៈប្រព្រឹត្តទៅក្នុងភពខាងមុខ ។ បទថា សង្រ្គម គឺ ដើម្បី
បិទនូវអាសវៈទាំងនោះ ចូលទៅមិនបាន បទថា បដិយាតាយ គឺ ដើម្បី

កម្ចាត់ ដោយការទម្លាយឫស ។ ក្នុងបទទាំងឡាយថា តថាគតអនុញ្ញាត
ចីវរដល់ពួកអ្នក ដើម្បីជាគ្រឿងកម្ចាត់ត្រជាក់ ដូច្នោះ អធិប្បាយថា ចីវរ
នោះអាចដើម្បីកម្ចាត់ត្រជាក់ដល់ពួកអ្នក សេចក្តីនេះ ព្រះមានព្រះភាគ
ត្រាស់ទុកថា ចីវរណា ដែលតថាគតអនុញ្ញាតដល់ពួកអ្នក ពួកអ្នកនឹង
ដណ្តប់ចីវរនោះ ហើយធ្វើសេចក្តីសប្បាយក្តី ប្រកាន់ខ្លួនក្តី ដូច្នោះ តថាគត
មិនអនុញ្ញាត , តែពួកអ្នកដណ្តប់ចីវរនោះហើយ ធ្វើការកម្ចាត់ត្រជាក់
ជាដើម ហើយធ្វើយោនិសោមនសិការសមណធម៌ងាយ ដូច្នោះ តថាគត
អនុញ្ញាត , សូម្បីបិណ្ឌបាតជាដើម ក៏មានន័យដូចចីវរ ក៏ការពណ៌នា
អនុបទក្នុងទីនេះ គប្បីជ្រាបដោយន័យដែលពោលហើយក្នុងវិសុទ្ធិមគ្គនោះ
ចុះ ។

[១១៤-១១៦] បទថា សុខល្វិកានុយោគំ ប្រែថា ប្រកបសេចក្តី
ព្យាយាមក្នុងសេចក្តីសុខ អធិប្បាយថា ភាពជាអ្នកពេញចិត្តក្នុងការសោយ
សុខ ។ បទថា សុខេ គឺ ធ្វើឲ្យតាំងនៅក្នុងសេចក្តីសុខ ។ បទថា ចិនេតិ
គឺ ធ្វើឲ្យវត្តស្តប់ស្តល់ គឺ ឲ្យធាត់ ។



ការឈប់ប្រព្រឹត្តកន្លងហេតុទាំង ៩ យ៉ាង

[១១៧] បទថា អដ្ឋិតធម្មា គឺ ជាបុគ្គលមានសភាព មិនយឺនយូរ ។

បទថា ធិវ្ហា នោ អត្ថំ អធិប្បាយថា ប្រាថ្នារឿងណាៗ កាលពេល ដល់រឿងនោះៗ គ្រាខ្លះពេលដល់មគ្គ គ្រាខ្លះពេលដល់ផល គ្រាខ្លះពេល ដល់និព្វាន ។ បទថា ជានតា គឺ ដឹងដោយសព្វញ្ញតញ្ញាណ ។ បទថា បស្សតា គឺ ឃើញដោយចក្ខុ ៥ ។ បទថា កម្ចីរនេមោ គឺ កប់ជ្រៅទៅ ក្នុងដី ។ បទថា សុទិទាំតោ គឺ កប់ណែន ។ បទថា ឯវមេវ ទោ អារុសោ សេចក្តីថា ព្រះខ័ណ្ឌស្រពជាអ្នកមិនគួរប្រព្រឹត្តកន្លងឋានៈ ៨ ជាអ្នកមិនញាប់ញ័រ មិនកម្រើកក្នុងការប្រព្រឹត្តកន្លងនោះ ។ ក្នុងការ ប្រព្រឹត្តកន្លងនោះ សូម្បីព្រះអរិយៈទាំងឡាយ មានព្រះសោតាបន្នជាដើម ក៏មិនគួរក្នុងការក្លែងធ្វើសត្វឲ្យជាប់ជីវិតជាដើម ។ បទថា សន្និធិការកំ កាមេ បរិភុត្តិកុំ សេចក្តីថា ដើម្បីធ្វើការសន្សំវត្ថុកាម និងកិលេសកាម ហើយបរិភោគ ។ បទថា ដូចដែលខ្លួនជាអ្នកគ្រប់គ្រងផ្ទះក្នុងកាលមុន សេចក្តីថា មិនគួរបរិភោគដូចដែលខ្លួននៅជាគ្រហស្ថ បរិភោគក្នុងកាល មុន ពិតហើយ ព្រះអរិយៈ មានព្រះសោតាបន្នជាដើម នៅត្រង់កណ្តាល

ផ្ទះ រមែងតាំងនៅដោយនិមិត្តរបស់គ្រហស្ថរហូតដល់អស់ជីវិត ។ តែព្រះ
ខ្ញីណាស្រព សម្រេចព្រះអរហត្តហើយ ជាមនុស្សរមែងបរិនិព្វាន ឬបួស
ព្រះខ្ញីណាស្រព មិនតាំងនៅក្នុងកាមាវចរទេរលោកទាំងឡាយ មានចាតុ-
ម្មហារាជិកាជាដើមសូម្បីត្រឹមតែមួយក្អែត ព្រោះហេតុអ្វី ព្រោះមិនមាន
វិវេក ក៏ប៉ុន្តែថា ព្រះខ្ញីណាស្រពតាំងនៅក្នុងអត្តភាពនៃភ្នំម្នាទេវតា សូម្បី
សម្រេចព្រះអរហត្តហើយ ក៏តាំងនៅ ក៏បញ្ហានេះមកដល់ដោយអំណាចនៃ
ព្រះខ្ញីណាស្រពនោះ គប្បីជ្រាបភិក្ខុការៈរបស់ព្រះខ្ញីណាស្រពនោះ ព្រោះ
ទម្លាយទោសៈបានហើយ ។

[១១៨] បទថា **រកត្រ័យមិនបាន** គឺ មិនមានត្រ័យ មិនមាន
កំណត់ ជំលួញលួញ បទថា **ព្រះសមណគោតមមិនបានប្រារព្ធកាលយូរអង្វែង**
ដែលជាអនាគតទេ អធិប្បាយថា ក៏ព្រះសមណគោតម ទ្រង់មិនបានបញ្ញត្តិ
យ៉ាងនេះ ព្រោះប្រារព្ធកាលយូរអង្វែង ដែលជាអនាគតទេ ព្រះសមណ-
គោតមទ្រង់ជ្រាបតែអតីតប៉ុណ្ណោះ ទ្រង់មិនជ្រាបអនាគតទេ ការពិតនោះ
ការរព្វកដល់កំណើត ៥៥០ ជាតិ ក្នុងអតីត រមែងប្រាកដដល់ព្រះសមណ-
គោតមនោះ ការរព្វកដល់ច្រើនយ៉ាងនេះ រមែងមិនប្រាកដក្នុងអនាគត

ពួកបរិព្វាជកអន្យតិរិយសម្គាល់សេចក្តីនោះដូច្នោះ គប្បីពោលយ៉ាងនោះ ។
 បទថា តេវិទំ កឹសុ គី មិនដឹងអនាគតជាយ៉ាងណា បទថា កេសុ គី
 ដោយហេតុអ្វីហ្ន៎ ។ អធិប្បាយថា ព្រះសមណគោតម ទ្រង់មិនជ្រាបទេ
 ឬអ្វី ទើបទ្រង់មិនរពួកដល់អនាគត គឺថា ព្រោះទ្រង់ប្រាថ្នានឹងមិនរពួក
 ដល់ ទើបមិនរពួកដល់ ។ បទថា អញ្ញាវិហិតកេន ញ្ញាណទស្សនេន
 សេចក្តីថា ពួកបរិព្វាជកអន្យតិរិយ រមែងសម្គាល់វត្ថុដែលគប្បីកាន់យក
 វត្ថុដែលគប្បីបញ្ចត្តិ ជាញ្ញាណទស្សនៈដែលប្រព្រឹត្តទៅ ព្រោះប្រាព្វញ្ញាណ-
 ទស្សនៈដទៃ ដែលជាយ៉ាងដទៃ ដោយញ្ញាណដែលជាទស្សនៈ ព្រោះភាព
 ជាអ្នកអាចឃើញ ដូចធ្វើឲ្យប្រចក្ស ដែលជាប្រការដទៃ គឺ ប្រាព្វ
 ញ្ញាណទស្សនៈដទៃប្រព្រឹត្តទៅ ពិតហើយ ពួកបរិព្វាជកអន្យតិរិយទាំងនោះ
 រមែងសម្គាល់ញ្ញាណទស្សនៈដែលស្ងប់តាំងឡើងហើយ ចំពោះមុខរឿយៗ
 ដល់អ្នកដើរទៅ ឈរ ដេកលក់ និងភ្ញាក់ ។ ក៏ឈ្មោះថា ញ្ញាណ ដូច្នោះ
 រមែងមិនមាន ព្រោះដូច្នោះ គប្បីជ្រាបបរិព្វាជកអន្យតិរិយថា ពួកគេ
 រមែងសម្គាល់ ដូចជាអ្នកល្ងង់មិនច្នាត ដូច្នោះ ។

បទថា សតានុសារី បានដល់ ញ្ញាណដែលសម្បយុត្តដោយបុព្វ-

និវាសានុស្សតិ បទថា យាវតកំ អាកង្ខតិ សេចក្តីថា ព្រះតថាគត
រមែងបញ្ជូនព្រះញាណទៅថា តថាគតនឹងដឹងស្មើ ដែលប្រាថ្នានឹងដឹង ញាណ
របស់ព្រះតថាគតនោះគ្មានអ្វីបិទបាំង គ្មានអ្វីរារាំង រមែងស្តុះទៅដូចកូន
សរ ដែលគេបាញ់ទៅក្នុងគំនរស្លឹកឈើពុក ដូច្នោះ ព្រោះដូច្នោះ ព្រះតថាគត
រមែងទ្រង់រព្វកបានស្មើតាមដែលទ្រង់ប្រាថ្នា ។ បទថា ពោធិដំ ប្រែថា
កើតក្បែរគល់ពោធិព្រឹក្ស បទថា ញាណំ ឧប្បជ្ជតិ បានដល់ ចតុមគ្គ-
ញាណ រមែងកើត ។ បទថា ជាតិនេះ ជាជាតិចុះក្រោយ អធិប្បាយថា
ជាតិនេះមានក្នុងទីបំផុត ព្រោះលះហេតុដែលនឹងធ្វើឲ្យមានជាតិ បានដោយ
ញាណនោះ ។ បទថា ឥឡូវនេះ កពប្តីរមែងមិនមាន អធិប្បាយថា
សូម្បីញាណដទៃទៀត ក៏រមែងកើតឡើង ។

ប្រស្នាដែលព្រះតថាគតទ្រង់ព្យាករ និងមិនព្យាករ

[១១៧] បទថា មិនប្រកបដោយប្រយោជន៍ សេចក្តីថា មិនអាស្រ័យ
ប្រយោជន៍ក្នុងលោកនេះ ឬប្រយោជន៍ក្នុងលោកមុខ ។ បទថា ព្រះតថាគត
ទ្រង់ព្យាករពាក្យនោះ អធិប្បាយថា ព្រះតថាគត ទ្រង់រមែងមិនពោលដល់

កថាដែលមិននាំអ្នកបដិបត្តិឲ្យចេញចាកទុក្ខបាន ដូចការតយុទ្ធ និងការ
 ល្អចនាំនាងសេតា ។ បទថា ពាក្យជារបស់ពិត ជារបស់ប្រាកដ តែមិន
 ប្រកបដោយប្រយោជន៍ សំដៅដល់ តិរច្ឆានកថា មានរាជកថាជាដើម ។
 បទថា ព្រះតថាគតទ្រង់ជាអ្នកជ្រាបកាល អធិប្បាយថា ព្រះតថាគតទ្រង់
 រមែងដឹងកាល គឺ ធ្វើឲ្យមានហេតុការណ៍ហើយ ទ្រង់ទើបសម្តែងក្នុងកាល
 ដល់សេចក្តីសមគួរ ព្រោះដូច្នោះ ទើបហៅថា តថាគត ។ អធិប្បាយថា
 ធ្វើ ឧ អក្សរឲ្យជា ត អក្សរ ព្រោះត្រាស់ ដោយប្រការដែលគួរត្រាស់
 លោកទើបពោលថា តថាគត ។

[១២០] បទថា ធិដ្ឋានដល់ រូបាយតនៈ ។ បទថា សុត្តំ បាន
 ដល់ សទ្ធាយតនៈ ។ បទថា មុត្តំ បានដល់ គន្ធាយតនៈ រសាយតនៈ
 ដោដ្ឋញ្ញាយតនៈ របស់វត្តដែលខ្លួនដឹងហើយ គឺ ដល់ហើយគប្បីកាន់យក ។
 បទថា វិញ្ញាតំ បានដល់ ធម្មាយតនៈ មានសុខ និងទុក្ខជាដើម បទថា
 ចត្តំ បានដល់ ស្វែងរកក្តី មិនស្វែងរកក្តី សម្រេចហើយ ។ បទថា
 ចរិយេសិតំ បានដល់ ស្វែងរកវត្តដែលសម្រេចហើយក្តី វត្តដែលនៅមិន
 ទាន់សម្រេចក្តី បទថា អនុវិចរិតំ មនសា គឺ ត្រាច់ទៅដោយចិត្ត ។

ទ្រង់សម្តែងបទនេះ ដោយពាក្យនេះថា តថាកតេន អភិសម្មុទ្ធំ ដូច្នោះ
ត្រង់គល់ពោធិ៍ បទថា តថាគតត្រាស់ដឹងក្រែលែងហើយ អធិប្បាយថា
ក៏រូបារម្មណ៍ មានពណ៌ខៀវ ពណ៌លឿងជាដើម របស់លោកព្រមដោយ
ទេវលោកនេះ ក្នុងលោកធាតុទាំងឡាយរកប្រមាណមិនបាន យ៉ាងណា
រមែងមកកាន់គន្លងនៃចក្ខុទ្ធារ សត្វនេះឃើញរូបារម្មណ៍នេះ ក្នុងខណៈនេះ
ជាអ្នកពេញចិត្ត ទាស់ចិត្ត ឬមានខ្លួនជាកណ្តាល ដូច្នោះ រូបារម្មណ៍នោះ
ទាំងអស់ ដែលព្រះតថាគតត្រាស់ដឹងក្រែលែងហើយ ដោយអាការយ៉ាង
នេះ ។ ដូចគ្នា សទ្ធារម្មណ៍ណា មានសំឡេងស្តួរ សំឡេងសម្តោរជាដើម
របស់លោកព្រមដោយទេវលោក ក្នុងលោកធាតុទាំងឡាយ ដែលរកប្រមាណ
មិនបាន រមែងមកកាន់គន្លងនៃសោតទ្ធារ គន្ធារម្មណ៍ណា មានក្លិនត្រង់
ឬស មានក្លិនត្រង់សំបកជាដើម រមែងមកកាន់គន្លងនៃឃានទ្ធារ រសារម្មណ៍
ណា មានរសត្រង់ឬស រសត្រង់ដើមជាដើម រមែងមកកាន់គន្លងនៃជីវ្ហាទ្ធារ
ផោដ្ឋព្វារម្មណ៍ណា ដែលផ្សេងដោយបឋវីធាតុ តេជោធាតុ វាយោធាតុ
មានរឹង មានទន់ជាដើម រមែងមកកាន់គន្លងនៃកាយទ្ធារ សត្វនេះពាល់
ត្រូវផោដ្ឋព្វារម្មណ៍នេះ ក្នុងខណៈនេះ ជាអ្នកពេញចិត្ត ជាអ្នកទាស់ចិត្ត

ឬមានខ្លួនជាកណ្តាល អារម្មណ៍ទាំងអស់នោះ ព្រះតថាគតត្រាស់ដឹងក្រែក
លែងហើយ ដោយប្រការដូច្នោះ ។ ដូចគ្នា ធម្មារម្មណ៍ណា ដែលផ្សេង
ដោយសុខ និងទុក្ខជាដើម របស់លោកព្រមដោយទេវលោកនេះ ក្នុងលោក-
ធាតុទាំងឡាយ ដែលរកប្រមាណមិនបាន រមែងមកកាន់គន្លងនៃមនោទ្វារ
សត្វនេះដឹងច្បាស់ធម្មារម្មណ៍នេះ ក្នុងខណៈនេះ ជាអ្នកពេញចិត្ត ជាអ្នក
ទាស់ចិត្ត ឬជាអ្នកមានខ្លួនជាកណ្តាល ធម្មារម្មណ៍ទាំងអស់នោះ ដែល
ព្រះតថាគតត្រាស់ដឹងក្រែកលែងហើយ ដោយប្រការដូច្នោះ ។

ម្នាលចុន្ទៈ តថាគតមិនឃើញ មិនឮ មិនដឹង ឬមិនដឹងច្បាស់
ក្នុងវត្ថុដែលមនុស្សទាំងឡាយនេះ ឃើញហើយ ឮហើយ ដឹងហើយ ឬដឹង
ច្បាស់ហើយរមែងមិនមាន វត្ថុដែលមហាជននេះស្វែងរកហើយសម្រេចក៏មាន
វត្ថុដែលមហាជននេះស្វែងរកហើយ មិនសម្រេចក៏មាន វត្ថុដែលមហាជន
មិនស្វែងរកហើយសម្រេចក៏មាន វត្ថុដែលមហាជនមិនស្វែងរកហើយមិន
សម្រេចក៏មាន សូម្បីទាំងអស់នោះ ឈ្មោះថា ព្រះតថាគតមិនសម្រេច
ហើយ ទ្រង់មិនធ្វើឲ្យច្បាស់ដោយញាណ រមែងមិនមាន ព្រោះដូច្នោះ
ទើបហៅថា តថាគត ដូច្នោះ ដែលហៅថា តថាគត ព្រោះកន្លែងដែល

ស្តេចមិនយាងទៅក្នុងលោក មិនមាន ។ តែក្នុងបាលីពោលថា អភិសម្មទ្ធី
ពាក្យនោះ មានសេចក្តីស្នើគ្នានឹង គត ស័ព្ទ គប្បីជ្រាបសេចក្តីនៃបទ
សរុបថា តថាគតោ ក្នុងវារៈទាំងអស់ ដោយន័យនេះ ការពាល់ត្រូវ
របស់អត្តនោះ លោកពោលសេចក្តីពិស្តារនៃ តថាគត ស័ព្ទ ទុកក្នុង
ព្រហ្មជាលសូត្រ ។

[១២១] ព្រះមានព្រះភាគកាលនឹងទ្រង់បន្តិព្រះសីហនាទថា តថាគត
ពោលដល់ភាពជាអ្នករកបុគ្គលស្មើមិនបាន ភាពជាអ្នករកបុគ្គលក្រៃលែង
ជាង មិនបាន ភាពជាអ្នកដឹងធម៌ទាំងពួង ភាពជាធម្មរាជរបស់ព្រះអង្គ
យ៉ាងនេះហើយ ឈ្មោះថា មិនដឹង មិនឃើញក្នុងលទ្ធិទាំងឡាយ របស់
ពួកសមណព្រាហ្មណ៍ជាច្រើនក្នុងកាលឥឡូវនេះ រមែងមិនមាន ទាំងអស់
រមែងប្រព្រឹត្តទៅក្នុងខាងក្នុងញាណរបស់តថាគតតែម្យ៉ាង ដូច្នោះ ទើបត្រាស់
ពាក្យជាអាទិ៍ថា **ម្នាលបុទ្ធៈ ប្រការនោះជាឋានៈដែលនឹងមានបាន ដូច្នោះ ។**
ក្នុងបទទាំងនោះ បទថា តថាគតោ សំដៅដល់សត្វ ។

[១២២] បទថា **ម្នាលអ្នកមានអាយុ ព្រោះថា ប្រការនេះមិនប្រកប**
ដោយអត្ត គឺ មិនប្រកបដោយប្រយោជន៍ក្នុងលោកនេះ និងប្រយោជន៍

ក្នុងលោកខាងមុខ ។ បទថា មិនប្រកបដោយធម៌ គឺ មិនអាស្រ័យ
នវលោកុត្តរធម៌ ។ បទថា មិនជាខាងដើមនៃព្រហ្មចារ្យ គឺ មិនជាខាង
ដើមនៃសាសនព្រហ្មចារ្យទាំងអស់ ដែលសង្គ្រោះដោយត្រៃសិក្ខា ក្នុងបទ
ទាំងឡាយថា **នេះជាទុក្ខ** ជាដើម មានអធិប្បាយថា ធម៌ទាំងឡាយប្រព្រឹត្ត
ទៅក្នុងភូមិ ៣ ដ៏សេស វៀរតណ្ហា ព្រះមានព្រះភាគ ទ្រង់ព្យាករណ៍ថា
នេះជាទុក្ខ , តណ្ហា ជាហេតុចម្រើន ជាហេតុកើតនៃទុក្ខនោះឯង ព្រះមាន-
ព្រះភាគទ្រង់ព្យាករណ៍ថា **ជាទុក្ខសមុទ័យ** , ការមិនប្រព្រឹត្តទៅនៃធម៌
ទាំងពីរនោះ គឺ ទុក្ខ និងទុក្ខសមុទ័យ ព្រះមានព្រះភាគ ទ្រង់ព្យាករណ៍ថា
ជាទុក្ខនិរោធ , អរិយមគ្គ គឺ ការដឹងជុំវិញទុក្ខ ការលះសមុទ័យ ការធ្វើ
ឲ្យជាក់ច្បាស់នូវនិរោធ ព្រះមានព្រះភាគទ្រង់ព្យាករណ៍ថា **ជាទុក្ខនិរោធ-**
ភាមិនីបជិបទ ក្នុងបទទាំងឡាយថា **ម្ចាស់អ្នកមានអាយុ ប្រការនេះប្រកប**
ដោយប្រយោជន៍ ជាដើម មានអធិប្បាយថា ប្រការនេះអាស្រ័យប្រយោជន៍
ក្នុងលោកនេះ និងប្រយោជន៍ក្នុងលោកខាងមុខ អាស្រ័យនវលោកុត្តរធម៌
ជាខាងដើម គឺ ជាប្រធាន គឺ ជាប្រមុខ នៃសាសនព្រហ្មចរិយៈទាំងអស់ ។

[១២៣] ព្រះមានព្រះភាគ កាលទ្រង់បន្តិព្រះសីហនាទថា ឥឡូវ

នេះ ពួកបរិព្វាជកអន្យតិវ័យ៍ទាំងឡាយ កុំគប្បីយល់យ៉ាងនេះថា ពាក្យ
ណា ដែលតថាគតមិនព្យាករណ៍ទុក ពាក្យនោះ តថាគតមិនដឹង , ទើប
មិនព្យាករណ៍ទុកដូច្នោះ តថាគតដឹងច្បាស់ តែមិនព្យាករណ៍ ព្រោះសូម្បី
កាលតថាគតព្យាករណ៍ពាក្យនេះទៅ ក៏មិនមានប្រយោជន៍ ក៏ពាក្យណា
ដែលតថាគតគួរព្យាករណ៍យ៉ាងណា ពាក្យនោះ តថាគតក៏បានព្យាករណ៍
ទុកហើយនុ៎ះឯង ដូច្នោះ ទើបត្រាស់ទៀតថា **ម្នាលចុន្ទៈ ទិដ្ឋិនិស្ស័យ
សូម្បីពួកណា ជាអាទិ៍ ។**

ទិដ្ឋិទាំងឡាយក្នុងបទនោះ អធិប្បាយថា បានដល់ ទិដ្ឋិនិស្ស័យ
ទិដ្ឋិនិស្សិត ទិដ្ឋិតតិ ។ បទថា **ពាក្យនេះឯងពិត** គឺ ពាក្យនេះឯង ជា
ទស្សនៈដែលពិត ។ បទថា **ពាក្យដទៃជាមោឃៈ** បានដល់ ពាក្យរបស់
បុគ្គលដទៃ ជាពាក្យសោះសូន្យទេ បទថា អសយំការោ ប្រែថា មិន
បានធ្វើដោយខ្លួនឯង ។

អធិប្បញ្ញត្តិនៃសមណាព្រាហ្មណ៍ទាំងឡាយ

[១២៤-១២៧] បទថា តត្រ បានដល់ សមណៈ និងព្រាហ្មណ៍ទាំង

នោះ បទថា ម្ចាស់អ្នកមានអាយុ មានឫហ្មី ដែលអ្នកទាំងឡាយពោលពាក្យ
នេះ ដូច្នោះ អធិប្បាយថា តថាគត សួរពួកអ្នកយ៉ាងនេះថា ម្ចាស់អ្នកមាន
អាយុ ពាក្យណា ដែលពួកអ្នកពោលហើយថា ខ្លួន និងលោកទៀង ដូច្នោះ
ពាក្យនេះមាន ឬមិនមាន ។ បទថា សមណព្រាហ្មណ៍ទាំងនោះ ពោល
ពាក្យណា យ៉ាងនេះ សេចក្តីថា ក៏សមណព្រាហ្មណ៍ទាំងនោះ ពោលពាក្យ
ណាថា ពាក្យនេះឯងពិត ពាក្យដទៃទេ តថាគតមិនអនុញ្ញាត ពាក្យនោះ
ដល់សមណព្រាហ្មណ៍ទាំងនោះ ។ បទថា ដោយបញ្ញត្តិ គឺ ដោយ
ទិដ្ឋិប្បញ្ញត្តិ ។ បទថា សមល្មម គឺ សមរម្យដោយញាណដ៏ស្មើ ។ បទថា
យទិទំ អធិបញ្ញត្តិ គឺ នេះឈ្មោះ អធិប្បញ្ញត្តិ ។ ក្នុងអធិប្បញ្ញត្តិនេះ
តថាគតនុ៎ះឯង ក្រែកលែងជាង មិនមានអ្នកស្មើដោយតថាគត ពាក្យដែល
អ្នកពោលដោយបញ្ញត្តិ និងអធិប្បញ្ញត្តិ ទាំងពីរពាក្យនេះ ដូចគ្នាដោយ
អត្ត ដោយប្រភេទ មានពីរ គឺ ជាបញ្ញត្តិ អធិប្បញ្ញត្តិ ក្នុងបញ្ញត្តិទាំងពីរ
នោះ ទិដ្ឋិប្បញ្ញត្តិ ហៅ បញ្ញត្តិ , បញ្ញត្តិ ៦ ដែលលោកពោលទុកយ៉ាង
នេះ គឺ ខន្ធប្បញ្ញត្តិ ធាតុប្បញ្ញត្តិ អាយតនប្បញ្ញត្តិ ឥន្ទ្រិយប្បញ្ញត្តិ
សច្ចបញ្ញត្តិ បុគ្គលប្បញ្ញត្តិ ឈ្មោះ អធិប្បញ្ញត្តិ តែក្នុងទីនេះ ពាក្យពោល

ដោយបញ្ញត្តិ សំដៅយកទាំងបញ្ញត្តិ និងអធិបញ្ញត្តិ ពិតណាស់ ព្រះមាន-
ព្រះភាគ ទ្រង់ជាអគ្គបុគ្គល រកបុគ្គលដទៃក្រែលែងជាន់គ្មាន ទាំងដោយ
បញ្ញត្តិ ទាំងដោយអធិបញ្ញត្តិ ក្នុងបទថា **អធិបញ្ញត្តិ** នេះ ។ ព្រោះ
ហេតុនោះ ព្រះមានព្រះភាគ ទើបត្រាស់ថា តថាគតតែម្នាក់ ជាបុគ្គល
ក្រែលែងក្នុងបញ្ញត្តិ និងអធិបញ្ញត្តិ ដូច្នោះ ។

សតិប្បដ្ឋានទាំង ៤

[១២៨] បទថា បហានាយ គឺ ដើម្បីលះបង់ ។ បទថា
សមតិក្កមាយ ជាវេវចនៈរបស់បទនោះ ។ បទថា ទេសិតា ប្រែថា
ពោលហើយ ។ បទថា បញ្ញត្តា គឺ តាំងទុកហើយ អធិប្បាយថា កាល
ធ្វើការចែកវត្ថុដែលជាដុំចេញ ដើម្បីចម្រើនសតិប្បដ្ឋាន បានឃើញវត្ថុ
ទាំងពួងដោយសេចក្តីពិតប្រាកដ ជាការលះទិដ្ឋិនិស្ស័យទាំងអស់ ដោយ
បង្កើនការឃើញថា រមែងមិនចូលទៅទទួលដឹងភាពជាសត្វ ក្នុងគំនរសន្ធឹរ
សុទ្ធ ដូច្នោះ ព្រោះហេតុនោះ ព្រះមានព្រះភាគទើបត្រាស់ថា សតិប្បដ្ឋាន
៤ ដែលតថាគតសម្តែងហើយ បញ្ញត្តិហើយ ដើម្បីលះ ដើម្បីឈានកន្លង

នូវទិដ្ឋិនិស្ស័យ ដូច្នោះ ចំណែកដ៏សេស មានសេចក្តីងាយក្នុងទីទាំងពួង
ហើយ ។

" បឋ អដ្ឋកថា មហានិទានសូត្រ ៦ "

ការពណ៌នាសេចក្តីនៃមហានិទាន

ដែលមាន ៦ សូត្រ ក៏បម្រើស្រេចហើយដែរ ។

សុមង្គលវិលាសិនី អដ្ឋកថា មហានិទានសូត្រ ៦ បញ្ចមភាគ

" ភាគ ១៨ "

រួមព្រះសូត្រដែលមានក្នុងវគ្គនេះ គឺ

មហានិទានសូត្រ ១ ឧទុម្ពរិកសូត្រ ១ ចក្កវត្តិសូត្រ ១ អកញ្ញសូត្រ ១

សម្បសាននិយសូត្រ ១ មហានិទានសូត្រ ៦

រួមជា ៦ សូត្រ ។



